
பணக்கம்‌ 


்‌ இன்று புத்த பகவானுடைய பிறந்த நாள்‌. அவர்‌ 
தோன்றி ஆண்டுகள்‌ 2,500 ஆதன்‌ றன. அவருடைய 
உயர்ந்த நீதி போதனைகள்‌ உலக மக்கள்‌ நன்கு புரிந்து 
கொள்ளும்‌ அளவில்‌ நிலைபெற்று விட்டன. புத்த 
ருடைய போதனைகளைப்‌ படிப்பதற்கு முன்‌ அவ 
ருடைய உருவமே மனித உள்ளத்தைக்‌ கவர்ந்து 
ஆகர்சித்துக்‌ கொள்கின்றது. இல அறிஞர்களுடைய 
போதனைகளைப்‌ படித்த பிறகே அவர்களுடைய 
உருவம்‌ ஈம்‌ மனக்கண்முன்‌ தோன்றும்‌. ஆனால்‌ புத்த 
பகவானுடைய உருவமோ, அதைக்‌ கண்ட மாத்திரத்‌ 
இல்‌ அவருடைய போதனைகளுக்கு நம்மை இழுத்துச்‌ 
செல்கிறது. அகத்தின்‌ அழகு புறத்தில்‌ தோன்று 
கிறது. 


வதனத்தில்‌ பொலிவுடன்‌ விளங்கும்‌ புத்தபகவா 
னுடைய வரலாற்றை உங்களுக்கு நல்ல தமிழில்‌ 
தந்திருக்கன்றார்‌ மேதை ப.ரா. ப. ரா. அவர்களை 
நாங்கள்‌ உங்களுக்கு அறிமுகம்‌ செய்ய வேண்டிய 
இல்லை. காரணம்‌ :: புத்த ஞாயிறு'' மூலம்‌ அவர்‌ 
எங்களை உங்களுக்கு அறிமுகம்‌ செய்து வைத்துளிட்‌ 
டார்‌. - 


இந்த “புத்த ஞாயிறு '' எங்கள்‌ வரலாற்று வரி 
சையில்‌ முதல்‌ வெளியீடு, அடுத்து பல அறிஞர்களின்‌ 
வரலாறுகள்‌ வெளிவரும்‌. எங்களுடைய மற்ற வெளி 
மீடுகளுக்குத்‌ தந்து வந்த ஆதரவை இந்த வெளி 
யீட்டுக்கும்‌ தமிழ்‌ மக்கள்‌ தருவார்கள்‌ என்பது 
நிச்சயம்‌. 


வ்ணாக்கம்‌, 
ரகுபதி சாமிநாதன்‌ 
௨1---9-- 90, 


புத்தரைப்‌ பற்றி காந்திஜி 

புத்தர்‌ பெருமான்‌ போதனைகள்‌ எனக்குப்‌ பெரு 
மளவில்‌ அறிவுரை வூட்டியுள்ளன என்று நான்‌ தயங்‌ 
காமல்‌ சொல்லுவேன்‌. 


ஹிந்து கலாசாரத்தில்‌ பெளத்தக்‌ கலாசாரமும்‌ 
அடங்கியே இருக்கிறது என்று நான்‌ பணிவுடன்‌ கூறிக்‌ 
கொள்இிறேன்‌. ஏனென்றுல்‌ புத்தர்‌ . ஓர்‌ இந்தியனாக. 
இருந்தார்‌ என்பது மாத்திரமில்லாமல்‌ அவர்‌ இறந்த 
ஹிந்‌ துவாகவும்‌ இருந்தார்‌. கெளதமர்‌ ஹிந்து மதத்தைக்‌ 
கைவீட்டுச்‌ சென்றார்‌ என்றோ புது மதத்தை மேற்‌ 
கொண்டார்‌ என்றோ கூறுவதற்கான ஆதாரம்‌ எதையும்‌ 
கான்‌ அவர்‌ வாழ்க்கை வரலாற்றில்‌ காணவில்லை. 


புத்தர்‌ போதனைகளில்‌ உள்ள சத்தான பகுதி முழு 
வதும்‌ இப்போது ஹிந்து மதத்தன்‌ உள்ளுறுப்பாக 
அமைந்துவிட்டது என்பது என்‌ உறுதியான அபிப்பிரா: 
யம்‌. இனி ஹிந்து இந்தியா கெளதமரின்‌ போதனைகளைக்‌ 
கைவிட்டு அவர்‌ இர்‌இருத்தம்‌ செய்த நிலைக்கு முன்னிருந்த 
கட்டத்துக்குத்‌ தருப்புவதென்பது சாத்தியமேயில்லை. 
அவர்‌ செய்த பெருக்‌ தியாகம்‌ அவரது மகத்தான துறவு, 
அவர்‌ வாழ்ந்த அப்பழுக்கற்ற தூய வாழ்க்கை ஆகியவை 
மூலம்‌ அவர்‌ ஹிந்து மதத்தில்‌ அழியாத அடையாளத்‌ 
தைப்‌ பொறித்துச்‌ சென்றுவிட்டார்‌, - அந்தப்‌ பரம 

ஆச்சாரியனுக்கு ஹிந்து மதம்‌ நிரந்தரமாய்‌ நன்றிக்‌ கடன்‌ 
பட்டிருக்கிறது, இப்போது பெளத்தம்‌ என்று கூறப்‌ 
படுகிற மதத்தில்‌ உள்ளவைகளில்‌ எதை எல்லாம்‌ ஹிந்து 
மதம்‌ ஸ்வீகரித்துக்கொள்ளவீல்லையோ அதெல்லாம்‌ 
புத்தர்‌ வாழ்க்கையிலும்‌ அவர்‌ போதனையிலும்‌ முக்கிய 
மான அம்சமேயல்ல என்றுகூட நான்‌ சொல்லுவேன்‌, '' 
ஹிந்து தத்துவங்கள்‌ புத்துயிர்‌ பெற்றன 

ஹிந்து மதத்திலுள்ள இறந்த அம்சங்களில்‌ அவர்‌ 
ஊறித்‌ இளைத்தருந்தார்‌. . வேதங்களில்‌ புதைபொருளாகக்‌ 
களைமூடிக்‌ இடந்த ல அரிய போதனைகளுக்கு அவர்‌ 
புத்துயிரளித்தார்‌, . அவரது மகத்தான ஹிந்து தர்ம 
ஆத்மீக அறிவால்‌ அவர்‌ அர்த்தமற்ற. வார்த்தைக்‌ குவி 
யல்களை அப்புறப்படுத்தி வேதங்களில்‌ புதைந்து இடந்த 
பொக்இஷங்களை வெளிப்படுத்தனார்‌ சில வேத வாக்‌ 
இயங்களுக்கு அவர்‌ கொடுத்த அர்த்தம்‌ அவர்‌ காலத்திய 
மக்களில்‌. பலருக்கு. விளங்காத புதுமையாக இருந்தது; 
அந்த அரிய விஷயங்களை விதையூன்றி வளரச்‌ செய்வ 
தற்கு இந்திய பூமி ஏற்ற விளைநிலமாக இருப்பதை அவர்‌ 


கண்டர்‌... 


புத்தர்‌ போதனையானது: அவரது உள்ளத்தைப்‌ 
போலவே விசாலமான தாகவம்‌ சர்வவியாபகமுள்ளதாக 
வும்‌ இருந்தது; அதனால்‌ அவரது. பூதவுடல்‌ மறைந்த 
பின்னுங்கூட அது எஞ்சிமின்று: உலக எல்லைகளில்‌ எல்‌ 
லாம்‌ பரந்து. வியாபித்திருக்கற து. . என்னை ஒரு பெளத்‌ 


தன்‌ என்று. சொன்னால்கூட கவலையில்லை. அவரது 


சாதனை ஹிந்து மதத்தின்‌ வெற்றி என்று நான்‌ கூறத்‌ 
தயங்க மாட்டேன்‌. புத்தர்‌ ஹிந்து மதத்தை நிராகரிக்‌ - 
கவே இல்லை; ஆனால்‌ அவர்‌ அதன்‌ - அடிப்படையை 
விஸ்தரித்தார்‌. அவர்‌ அதற்கு ஒரு புத்துயிர்‌ அளித்தார்‌. 
ஒரு புதிய அர்த்தத்தைக்‌ கொடுத்தார்‌. 


புத்கர்‌ கடவுள்‌ உண்டென்பவர்‌ 


முதலாவதாக. சர்வவியாபகமாயுள்ள தெய்வம்‌ 
அல்லது கடவுள்‌ என்பதை எடுத்துக்கொள்ளுவோம்‌,. . 
புத்தர்‌ கடவுள்‌ என்று ஒன்று உண்டென்பதை நம்ப 
வில்லை என்பதாக எத்தனையோ தடவை பலர்‌ தர்க்‌இக்கக்‌ 
கேட்டிருக்கிறேன்‌. பெளத்த தர்மத்தை விளக்கக்‌ கூறுவ 
தாகச்‌ சொல்லப்படுகிற : நூல்களில்‌ அவ்வாறு . எழுதப்‌ 
பட்டிருப்பதை நான்‌ படித்துமிருக்கிறேன்‌. ஆனால்‌-என்‌ 
அபிப்பிராயத்‌இல்‌ அவ்வாறு அவர்‌ நம்பவில்லை என்று 
கூறுவது புத்தரின்‌ பிரதான போதனைக்கே முரணான 
தாகும்‌. புத்தர்‌ காலத்தில்‌ கடவுள்‌ என்ற பெயரால்‌ குறிப்‌ 
பிடப்பட்டுவந்த கீழ்த்தரமான ஒரு விஷயத்தை அவர்‌ 
நிராகரித்தது காரணமாய்‌-அவர்‌ அப்படி . நிராகரித்தது: 
சரிதான்‌. இந்த அபிப்பிராயம்‌ தோன்றியிருக்கலாம்‌. 
கடவுள்‌ என்ற ஒரு வஸ்து: கோபாவேசம்‌ கொள்ளு : 
மென்றும்‌ செய்த தவறுகளுக்காகப்‌ பச்சாத்தாபப்படும்‌ 
என்றும்‌ பூலோக மன்னர்களைப்போல்‌ அதையும்‌ ஆசை 
காட்டித்‌ திருப்தி செய்யலாம்‌ அல்ல்து லஞ்சம்‌ கொடுத்து 
அதன்‌ ஆதரவைத்‌ தேடலாம்‌ என்றும்‌ அதற்கு வேண்‌ 
டி. யவர்கள்‌, வேண்டாதவர்கள்‌ என்‌ ற வித்தியாசம்‌ 

உண்டு என்றும்‌ கூறப்பட்ட கருத்துக்களையெல்லாம்‌ _. 
அவர்‌ நிராகரிக்கத்தான்‌ செய்தார்‌. கடவுள்‌ என்ற அந்த 
ஒரு பொருளைத்‌ இருப்த செய்வதற்கு அது-அதுவே ஜீவப்‌ . 
பிராணிகளின்‌ உயிர்க்‌ குருதியைப்‌ பலியாகக்‌ கோரியது . 
என்ற கொள்கை அவருக்கு அடங்காத ஆத்திரத்தை 
உண்டு பண்ணத்தான்‌ செய்தது; அவர்‌ அதை முழுமூச்‌ 
சோடு எதிர்க்கத்தான்‌ செய்தார்‌, 


இந்தியாவுக்குப்‌ புத்தர்‌ விளக்கக்‌ காட்டிய ஓர்‌ 
உண்மை இது; நிரபராதிகளின்‌. ஜீவப்பீராணிகளைப்‌ பலி - 
யிடுவதன்‌ மூலம்‌ இருப்தி செய்யக்கூடிய கடவுள்‌ ஒரு 
உண்மைக்‌ கடவுளாக இருக்கவே முடியாது, “இதற்கு 
மாறாகக்‌ கடவுளைத்‌ இருப்‌இ செய்வீக்கலாம்‌ என்ற கருத்‌ 
இல்‌ மிருகங்களைப்‌ பலிகொடுப்பவர்‌ இரட்டிப்புப்‌ பாவம்‌ 
செய்கிறார்கள்‌ என்று அவர்‌ கருதனார்‌. 


நிர்வாண நிலை எது? 


கடவுளின்‌ நீதி நித்தியமான து; மாறக்கூடி யதல்ல 

அதைக்‌ அவுளிப்பிதுர்து அந்நியமாகப்‌ பிரித்துவிட 
முடியாது. அவரது பரிபூரண நிறைவுக்கு இயல்பான 
நிலைமையே அது. எனவேதான்‌ ஒரு குழப்பமான ததத 
ஏற்பட்டிருக்கிறது; புத்தர்‌. கடவுள்‌ என்ற-ஒரு பொருளை. 
த ஆனால்‌. தர்ம ஒழுக்க வீதிகளில்‌ ஈம்பிக்கை 

காண்‌ 

i ல்‌ என்று கூறுகிற குழப்பநிலை ஒற்டம்டி 
வ அவத வுள்‌ விஷயத்தில்‌ இவ்வாறு எற்பட்ட 
குழப்பத்தின்‌ காரணமாக நிர்வாணநிலை என்ற கத்து 

இன்‌ அர்த்தத்திலும்‌ குழப்ப உணர்ச்சி ஏற்பட்டுவீட்ட து. 
'நிர்வாணம்‌'' என்பது சர்வ அழிவு என்று அர்த்தப்‌ 
படவே படாது. நான்‌ புத்தர்‌ வாழ்க்கையின்‌ பிரதான 
அம்சத்தை உணர்ந்த அளவில்‌ தெரிந்து கொண்டிருப்பது 
இதுதான்‌; நிர்வாணநிலை என்பது நம்மில்‌ எதெல்லாம்‌ 
கழ்த்தரமானதோ, எதெல்லாம்‌ விஷமத்தன மானதோ 
எதெல்லாம்‌ மாசுபடுத்தக்‌ கூடியதோ, மாசுக்கு உள்‌ 
ளாகக்‌ கூடியதோ அவை எல்லாம்‌ பரிபூரணமாக அழிந்து 
விடுகிற நிலைதான்‌. நிர்வாணநிலை என்பது மயானத்தில்‌ 
நிலவுகிற வெறிச்சென்ற மரண அமைதயல்ல. தன்னை 
உணர்ந்து நிரந்தரமான மெய்ப்‌ பொருளில்‌ தனக்குரிய 
உறைவிடத்தை அடைந்து விட்டோம்‌' என்ற நிலையை 
உணர்ந்து ஜீவ இன்பம்‌ பெற்று ஜீவ அமைத பெற்று 
விளங்கும்‌ நிலையாகும்‌. 


மிகவும்‌ இழ்த்தரமான பிராணிகளைக்கூட தனக்குச்‌ 
சமமானதாகக்‌ கருதவேண்டும்‌ என்று கெளதம ர்‌ 
உலகத்துக்குப்‌ போதித்தார்‌. ஊர்ந்து செல்கிற புழுக்கள்‌ 
போன்ற பிராணிகளின்‌ உயிர்கள்கூட தனது உயிரைப்‌ 
போல்‌ அரிய பொருள்‌ என்று மதிக்கவேண்டும்‌ என்று 
அவர்‌ கூறினார்‌. மனிதர்கள்‌, இதர கீழ்த்தர ஜீவராசிகளை 
' அடக்கியாளும்‌ எஜமானர்கள்‌ என்று கூறுவது மமதை 
பீடித்த ஒரு கூற்றேயாகும்‌. அதற்கு மாருக வாழ்க்கை 
யில்‌ உன்னத விஷயங்களையெல்லாம்‌ பெற்றுள்ள மனி 
கர்கள்‌ 8ழ்த்தர விலங்குலகத்துக்குத்‌ தர்ம கர்த்தாக்கள்‌ 
ஆவார்கள்‌. புத்த மகா முனிவர்‌ அந்த உண்மையைத்‌ 
“தம்‌ வாழ்காளில்‌ அனுஷ்டி த்துக்‌ காட்டி யிருக்கிறார்‌. 

பலிபீடம்‌ 


நான்‌ சிறு பையனாக இருக்கும்போது “ஆசியாவின்‌ 
ஜோதி'' என்ற நூலில்‌ புத்தர்‌ ஆட்டுக்குட்டியைச்‌ 
சுமந்து சென்ற வரலாற்றைப்‌ படித்தேன்‌. யாதொரு 
குற்றமுமற்ற ஆட்டுக்‌ தட்டிகளைக்‌ கொன்று ரத்தத்தைப்‌ 
பலிகொடுத்துக்‌ கடவுளைத்‌ இருப்‌இ செய்விக்கலாம்‌ என்று 
கருதி அகங்காரமும்‌ அறியாமையும்‌ கொண்டிருந்த பிரா 
மணர்களின்‌ கோபத்தைப்‌ பொருட்படுத்தாமல்‌ (யாக 
பலிக்காகக்‌ கொண்டு வரப்பட்ட ) . அந்த ஆட்டுக்‌ குட்டி 
யைத்‌ தோளில்‌ சுமந்துகொண்டு சென்று “ஒரு ஆட்டுக்‌ 
குட்டியாவது பலி செய்து விடுங்கள்‌ பார்க்கலாம்‌!” என்று 
எதர்த்து நின்ற வரலாற்றை நான்‌ படித்தேன்‌... . அவர்‌ 
வந்து நின்ற தோற்றமே அந்தப்‌ பிராமணர்களின்‌ கல்‌ 
மனதை இளக வைத்து விட்டது, அவர்கள்‌ புத்தரை 
ஏறிட்டுப்‌ பார்த்த துமே தங்கள்‌ கொலைபாதகக்‌ கத்திகளை த்‌ 
தூர எறிந்துவிட்டனர்‌.  யாகசாலையிலிருந்த ஒவ்வொரு 
ஆடும்‌ உயிர்‌ தப்பியது, பலிகொடுக்க வேண்டுமென்று 
நீங்கள்‌ விரும்பினால்‌ உங்களையே பலிகொடுத்தக்‌ கொள்‌ 
ளுங்கள்‌. உங்கள்‌ மோகத்தைப்‌ பலியிடுங்கள்‌, லெளகே 
ஆசைகளைப்‌ பலியிடுங்கள்‌, உலகப்‌ பற்றுக்களைப்‌ பலி 
யிடுங்கள்‌ என்று புத்தர்‌ கூறினார்‌. அது உங்களைப்‌ புனிதப்‌ 
படுத்துகிற பலியாக இருக்கும்‌, 


வர்ணாசிரமமும்‌ வகுப்பும்‌ 


.. கெளதமர்‌ போதித்த இரண்டாவது விஷயம்‌, இப்‌ 
போது ஜாதி என்று கூறப்படுறெ ஒன்றின்‌ மூலம்‌ என்ன 

... வெல்லாம்‌ குறிப்பிடப்படுகிறதோ, அவரது காலத்திலும்‌ 
அப்படியேதான்‌ இருந்தது. அதெல்லாம்‌ முற்றிலும்‌ தவ 
றான து என்று அவர்‌ கூறினார்‌. அதாவது ஹிந்து மதத்தின்‌ 
உள்ளுறுப்புக்களை அரித்துக்கொண்டிருந்த, **உயர்வு”' 
“ தாழ்வு ' வேறுபாடுகளை எல்லாம்‌ அவர்‌ ஒழித்தார்‌. 
ஆனால்‌. அவர்‌ வர்ணாசிரம தர்மத்தை ஓஒழிக்கவில்லை ; 
வர்ண தர்மம்‌ ஜாதியல்ல. ஜாதிக்கும்‌ வர்ணத்துக்கும்‌ 
பொது அம்சம்‌ எதுவுமே இல்லை. வர்ணம்‌ உயிர்‌ ஊட்டு 
இறது. ஜரதி கொலை செய்கிறது. இண்டாமைதான்‌ 
ஹாதி அமைப்பில்‌ மிகவும்‌ வெறுத்து ஒதுக்க வேண்டிய 
அம்சம்‌. எனவே, நீங்கள்‌ ஜாதியை உங்களிடையே 
யிருந்து ஒழித்து: வீடுங்கள்‌, ஒவ்வொரு மனிதனும்‌ 
உங்களோடு சரிசமமானமாவன்‌ என்பதைப்‌ பிரகடனம்‌ 
செய்ய உடனடியாக நீங்கள்‌ நடவடிக்கை. எடுத்தால்‌ நல்‌ 
லது, ஒரே ஓரு மனிதனைக்கூடத்‌ . தஇண்டத்தகாதவன்‌ 
என்று நீங்கள்‌ கருதி வருவது வரையில்‌ நீங்கள்‌ புத்த 
தர்மத்தை நிராகரித்தவர்களாகவும்‌ மனித தர்மத்தை 
மறுத்தவர்களாகவமே ஆலீர்கள்‌. லு 
புத்தர்‌ அறிவு விளக்கம்‌ “பெறுவதற்கு ஆதாரமாக 
இருந்த சம்ஸ்‌இருதத்தையும்‌ சம்ஸ்‌இருதக்இரந்தங்களையும்‌ 
மூலத்திலே3ய நீங்கள்‌ கற்றறிந்தால்தான்‌ புத்த தர்மத்தை 
நீங்கள்‌ பூரணமாகக்‌ கற்றுத்‌ தெரிந்தவர்கள்‌ ஆலீர்கள்‌... 
பகட்டுக்குப்‌ பணியாதர்‌ 
௨. மேனாடுகளிலிருக்து வீசுகிற - பகட்டெொளியைக்‌ 
கண்டு மயங்கிவிடாதீர்கள்‌. : சனைக்காட்சியாகத்‌ தோன்‌ 


8 


றும்‌ அது உங்களைக்‌ காலை வாரிக்‌ கவிழ்த்து விடாமலிருக்‌ 
கட்டும்‌. இந்த வாழ்க்கையாவது மறையக்‌ கூடிய நிழல்‌ 
போன்ற. ஓடி மறைகிற்‌ ஒன்று என்பதைப்‌ 
புத்தர்‌, நீங்கள்‌ என்றும்‌ மறுக்க முடியாத வார்த்தை 
- களால்‌ விளக்கக்‌ கூறியிருக்கிறார்‌. உங்கள்‌ கண்‌ முன்‌ 
காணப்படுகிற எல்லாம்‌ சூன்யமே என்பதை நீங்கள்‌ 
உணர த்து எல சதாமாறிக்‌ கொண்டே வருகிற இந்த 
ஸ்தூல உடம்பில்‌ சூனியத்தை உணர முடிந்தால்‌ உங்க 
ளுக்கு வா ட அரிய பொக்கிஷங்கள்‌ இட்டும்‌.இந்தக்‌ 
் ஒழுலகில்‌ அமைதி இருக்கும்‌ ; அறிவு உணர்ந்து கொள்ள 
முடியாத அமைதியும்‌ நாம்‌ இதுவரை தெரிந்திராத 
புதுமையான இன்பமும்‌ இட்டும்‌. அதைப்‌ பெறுவதற்கு 
நமக்கு அதிசயிக்கத்தக்க விதத்தில்‌ ஈம்பிக்கை ' விசுவாசம்‌ 
இருக்கவேண்டும்‌. ஈம்‌ கண்முன்‌ பார்ப்பவைகளை யெல்‌ 
லாம்‌ பரிதியும்‌ செய்யம்‌ துணிய வேண்டும்‌, 


ட்‌ க்களும்‌, இறிஸ்‌ தவும்‌. முகம்மதுவும்கூட என்ன 
செய்தார்கள்‌ 2? தன்ன லமறுப்பும்‌ இயாகமும்‌ தானே: அவர்‌ 
கள்‌ வாழ்க்கையாக இருந்த. த. புத்தர்‌ உலக இன்பங்களை 
எல்லாம்‌' துறந்தார்‌. ஏன்‌? உண்மையை, மெட்‌ ப்ப்பொருளை 
நாடித்‌ இயாகம்செய்து' கஷ்டப்பட்ட வர்களுக்கே கடைக்‌ 
கக்‌ கூடிய பேரின்பத்தை இவ்வையகம்‌ முழுவதும்‌ பெற 
வேண்டும்‌ ௦ ட்ட வ அவ்வாறு துறந்தார்‌, 


5 அறம்‌ வளர்ந்இடுக 


புத்தர்‌ அஹிம்ஸா: ரிஇயில்‌.. செய்த - செயல்களின்‌ 
பலன்கள்‌ இன்னும்‌: நீலைத்‌தருக்கின்‌ றன்‌ : - காலம்‌: செல்‌ 


ப 

லச்‌ செல்ல அவை வளர்ச்‌ பெற்றுக்கொண்டே வரும்‌. 
அந்நல்லறத்தை அனுஷ்டிக்க அனுஷ்டிக்க அது அதிக 
பலன்‌ தருவதாகவும்‌ வளங்குன்றாததாகவும்‌ ஆகிவருகி 
றது, இறுதியில்‌ உலகம்‌ எல்லாம்‌ மெய்மறந்து வாய்‌ 
இறந்து “மகத்தான அதசயம்‌'' நிகழ்ந்தருக்கிறது என்று 
கூறும்படி, ஆகி விடுகிறது. 


உலகம்‌ முழுவதற்கும்‌ அது (ஆசியா) போதனை 
செய்யக்கூடிய நிலையில்‌ இருக்கிறது. ஆனால்‌ அதற்கு 
முன்‌ அது அந்த போதனைப்படி நடக்கவேண்டும்‌. ஆசியா 
முழுவதிலுமே புத்தர்‌ போதனைகளின்‌ சுவடு பதிந்திருக்‌ 
இறது. இந்தியா, சீனா, ஐப்பான்‌, பர்மா, இலங்கை, 
மலேயா முதலிய நாடுகளில்‌ எல்லாம்‌ அது பரவியீருக்‌ 
கிறது. 


முதல்‌ இயல்‌ 





புத்த ஞாயிறு 





'மைத்திருள்‌ கூர்ந்த மனமாசுதீரப்‌ 
புத்த ஞாயிறு தோன்றுங்‌ காலை...' 
மணிமேகலை. 


_லகத்தின்‌ துக்க காரணத்தைக்‌ கண்டுபிடிப்பதற்‌ 
காகச்‌ சித்தார்த்தர்‌ 2,500 ஆண்டுகளுக்கு முன்‌ துறவு 
பூண்டதை இன்றுவரை பெளத்தர்கள்‌ போற்றிப்‌ 
புகழ்ந்து வருகிறார்கள்‌. பர்மாவிலே சிறுவர்கள்‌ இள 
வயதிலேயே துறவுபூண்டு, சிறிதுகாலம்‌ பெளத்தப்‌ 
பள்ளியிலே சேர்ந்து, அறிவும்‌ ஒழுக்கமும்‌ மிக்க பிக்கு 
களுடைய சங்கத்தில்‌ வாழ்தல்‌ இப்போதும்‌ வழக்கமா 
யிருக்கிறது. ஒவ்வொரு சிறுவனும்‌ சித்தார்த்தரைப்‌ 
' போல்‌ துறவு பூணும்‌ சடங்கு பர்மாவீலே கோலாகல 
மான ஒரு வைபவமாகக்‌ கொண்டாடப்பெறுகிறது. 

துறவு பூணும்‌ சிறுவன்‌, உயர்ந்த ஆடை அணிகள்‌ 
அணிந்து, தலையில்‌ மகுடம்‌ தாங்குவான்‌? அரசவை 
போல்‌ நண்பர்கள்‌ புடைசூழ, அவன்‌ ஒரு வெள்ளைக்‌ 
குதிரை மேலேறிப்‌ பெளத்தப்‌ பள்ளியை நோக்கச்‌ 
செல்வான்‌, மங்கல வாத்தியங்களும்‌, இசைகளும்‌ 
முழங்கவும்‌, மக்கள்‌ பெருங்‌ கூட்டமாகத்‌ தொடர்ந்து 
வரவும்‌, மன்னற்குரிய மரியாதைகளுடன்‌, இந்த இள 
வரசன்‌ நகர்வலம்‌ வந்து பள்ளியை அடைவான்‌. உடனே 
வாத்தியங்கள்‌, இசைகளெல்லாம்‌ நின்றுவீடும்‌. இள 
வரசன்‌ தன்‌ விலையுயர்ந்த ஆடைகளைக்‌ களைந்துவிட்டு, 
நீரில்‌ மூழ்கு, வெள்ளைத்‌ துணி அணிந்துகொண்டு, பள்ளி 
யிலுள்ள பிக்குவீடம்‌ வருவான்‌. . தான்‌ நிர்வாண சாந்தி 
அடைவதற்காகத்‌ தன்பால்‌ அருள்சுரந்து துறவிகளின்‌ 
மஞ்சளாடையைத்‌ தனக்கு அளிக்கும்படி வேண்டுவான்‌ . 
அவ்வாறே பெற்றுக்கொண்டு, தலையை முண்டனம்‌ 
செய்து, சவர உடையணிந்து, மீண்டும்‌ வந்து பீக்குவிடம்‌ 
உபதேசம்‌ பெறுவான்‌, ஆறு மாதமோ, ஒரு வருடமோ, 
பிக்குகள்‌ சங்கத்தில்‌ வாழ்ந்து, அவர்களுடைய ஒழுக்கங்‌ 
களைப்‌ பின்பற்றி, அவர்களுக்குத்‌ தொண்டு செய்து 
வருவான்‌. பீன்னால்தான்‌ அவன்‌ தன்‌ குடும்பத்திற்குத்‌ 
திரும்புவான்‌ . 


இளைஞன்‌ வெள்ளைக்‌ குதிரை மீது பவனிவருதல்‌, 
லல நூற்றாண்டுகட்டு முன்பு. இளவரசர்‌ இத்தார்த்தர்‌ 
கபிலவாஸ்‌ துவில்‌ தம்‌ அர ண்மனையையும்‌ அரசபோகத்தை 
யும்‌ துறந்து நள்ளிரவில்‌ : கண்டகம்‌ ' என்ற தமது 

வெள்ளைக்‌ குதிரையிலேறிச்‌ சென்றதை நினைவுறுத்தும்‌, 
பள்ளியுட்‌ சென்றதும்‌ நீரிலே குளித்தல்‌, சித்தார்த்தர்‌ 
அநோம நதியை யடைந்து நீராடியதைப்‌ போன்றது, 
அநோம நதிக்கரையில்‌ சித்தார்த்தர்‌ பொன்னாடைகளை 
நீத்து, உடைவாளால்‌ தமது மயிர்முடியை அறுத்தெறிந்த 
தைப்‌ போலவே பர்மியச்‌ சிறுவன்‌ தலையை முண்டனம்‌ 
செய்து கொள்றொன்‌. இத்தகைய அரிய சடங்குக்காகப்‌ 
பர்மியர்‌ பெரும்‌ பொருளைச்‌ செலவிடுதல்‌ வழக்கம்‌. 
ஏழைகள் கூடப்‌ பல வருடங்களாக இதற்கென்று பணம்‌ 
சேமித்து வைப்பது வழக்கமாம்‌ ! 


புனித பூமி 


நேபாளத்தருகிலுள்ள கபிலவாஸ்து ௩கர்‌, வெண்மை 
யான கண்டகக்‌ குதிரை, குதிரைக்காரனாகிய சந்தகன்‌ 
அநோம நதிக்கரையின்‌ மணல்‌, இளவரசராகிய சித்தார்த்‌ 
தர்‌ துறவு பூண்டு காவியுடையணிதல்‌,-- இவைகளை 
உல்கம்‌ ஒருநாளும்‌ மறக்க முடியாது, அம்மட்டோ ! 
பின்னால்‌ இத்தார்த்தர்‌ வாழ்க்கையிலே அவரோடு 
தொடர்புகொண்ட மக்களையும்‌, இடங்களையுங்கூட. 
மறக்க முடியாது. கபிலவாஸ்து அவர்‌ பிறந்த இடம்‌. 
உருவேலா அவர்‌ தவஞ்செய்த வனம்‌. புத்தகயை அவர்‌ . 
ஞானமடைசந்த தலம்‌; அங்குள்ள போத (அரச) மரத்தடி. 
யில்‌ அவர்‌ ஞானமடைந்து புத்தரானார்‌. அதுமுதல்‌ 
புத்தருக்குரிய பெருமை . அந்த மரத்திற்கும்‌" ஏற்பட்டு 

விட்டது. ஞானமடைந்த பின்பு, தாம்‌ பெற்ற இன்‌ 
பத்தை மற்றெல்லோருக்கும்‌ - அளிப்பதற்காகப்‌ புத்தர்‌ 
அறஆழியை உருட்ட ஆரம்பித்து, முதன்முதல்‌ உப 
தேசம்‌ செய்த இடம்‌ கா௫ிக்கருகிலுள்ள சாரநாத்‌. பின்‌ 
னால்‌. அவர்‌ தங்கியிருந்த வேணுவனம்‌, ஜேதவனம்‌ 
போன்ற வனங்களும்‌, அவர்‌ அறஉரை பகர்ந்து பிரசாரம்‌ 
செய்த இராஜகூிருகம்‌, வைசாலி, சிராவஸ்தி முதலிய 
நகரங்களும்‌, அவர்‌ முடிவெய்‌இிய கு€ீகரமும்‌ உலகப்‌ 
பிரசித்திபெற்ற தலங்களாகிவிட்டன. புத்தர்‌ பிறந்து; 
வாழ்ந்து, மறைந்த பாரத பூமியே பெளத்தர்களுக்குப்‌ 
புனித பூமியாக விளங்குகின்றது. 


*வாவியெல்லாம்‌ தீர்த்தம்‌, 
மணலெல்லாம்‌ வெண்ணீறு, 


காவணங்களெல்லாம்‌ கணகாதர்‌--பூவுகில்‌ 


ஈது சிவலோகம்‌ 


என்று பட்டினத்தடிகள்‌ கூறியுள்ளதை நோக்கினால்‌, 
பக்தர்கள்‌ கண்ணுக்குத்‌ திருப்பதிகள்‌ எப்படிக்‌ காட்டு 
யளிக்கும்‌ என்பது புலனாகும்‌. 


புத்தரால்‌ தோன்றிய புரட்டு 


“புத்த ஞாயிறு ' என்று புத்தரைக்‌ கதிரவனாகப்‌ 
போற்றுகிறது “மணிமேகலை '. 


மக்களின்‌ மனமாசு 
களாயெ இருளைப்போக்க வ 


ந்த ஒளிப்பிழம்பு புத்தர்‌, 

மேலும்‌, அவர்‌ தோன்றிய காலத்தே, இந்நாட்டி லும்‌ 
உலதிலும்‌ இருள்‌ அடர்ந்திருந்ததால்‌, அதை நீக்கத்‌ 
தோன்றிய செங்கதிராகவே அவரைக்‌ கொள்ளலாம்‌. 
அவர்‌ தோற்றத்தால்‌, எங்கணும்‌ ஒளி பரவியது, எங்க 
ணும்‌ உணர்வு இனிதாய்‌ மலர்ந்தது; அறங்கள்‌ எழுந்தன, 
மறங்கள்‌ மங்கி மறைந்தன; மக்கள்‌ மனதில்‌ அன்பு 
நிறைந்தது. புத்தர்‌ பிறந்ததிலிருந்து இந்நாட்டில்‌ ஏற்‌ 
பட்ட புதுமைகளுக்கு அளவேயில்லை. அவர்‌ ஓளி 
பரவாத”இட மில்லை, அதனால்‌ துலங்காத பொருளே யில்லை, 
நாடு, நகரம்‌, சாதி, சமயங்கள்‌, அறங்கள்‌, ஒழுக்கங்கள்‌- 
யாவும்‌ அந்த ஒளியில்‌ ஈன்முறையில்‌ மாற்றம்‌ பெற்றன. 
புத்தர்‌ காட்டிய நெறியாலே உலகில்‌--முக்கியமாகப்‌ 
பாரத நாட்டிலும்‌, பல ஆகிய நாடுகளிலும்‌-மக்கள்‌ 
வாழ்க்கையில்‌ பெரும்‌ புரட்சியே தோன்றிவிட்டது ! 


புத்தர்‌ காட்டிய நெறியை அருளறம்‌ என்று பெரி 
யோர்‌ புகழ்வர்‌. அவர்‌ எத்தகைய அருளை உபதேசித்‌ 
தார்‌ என்பதற்குச்‌ சுத்தநிபாத நூலில்‌ ஒரு பாடலுண்டு. 
அதன்‌ கருத்து வருமாறு : 
“தாய்‌ தன்‌ ஒரே சேயை அரவணைத்துப்‌ போற்றுவது 
போல உங்கள்‌ அன்பு உலகில்‌ பரவட்டும்‌; ஒவ்வோர்‌ 
உயிரையும்‌ அரவணைத்துக்‌ கொள்ளட்டும்‌; தடையற்ற 
சுதந்திரத்துடன்‌ அது உயரேயும்‌ &ழேயும்‌ பறக்கட்‌ 
டும்‌; துவேஷமும்‌ பகையும்‌ விலகி யொழியட்டும்‌ 85 


இக்கருத்துக்கு உரை எழுதிய அசுவகோஷர்‌ தாயன்பை 
நான்கு பிரிவாகக்‌ கூறியுள்ளார்‌. குழவியீடம்‌ தாய்க்‌ 

குள்ள க்வலை; குழவி உடல்‌ நலம்‌ குன்‌ நினால்‌, அது குண 
மாக வேண்டுமென்ற கருணை, பையன்‌ வளர்ந்து திறமை 
கள்‌ பெறுகையில்‌ களிப்புற்றுக்‌ காட்டும்‌ அநுதாபம்‌, 
அவன்‌ தருமணம்‌ செய்துகொண்டு தனி வீடு செல்லும்‌ 
போது, அவனை வீட்டு ஒதுங்கியீருந்து காட்டும்‌ பரிவு- 
ஆகிய நான்கு நிலைகளையும்‌ நாம்‌ தாயன்பில்‌ காண்கிறோம்‌. 
' இத்தகைய அன்பே உலகை அளாலிப்‌ பரவும்படி, எல்லா 
உயிர்களையும்‌ போர்த்துக்‌ கொள்ளும்படி, போதிமா தவர்‌ 
கூறியுள்ளார்‌.  * ஊர்வன. ஓவென, இரு கால்‌, நாலு 
கால்‌, பல கால்களைப்‌ பெற்ற ஐந்துக்கள்‌ யாவும்‌ நமக்குத்‌ 
தீங்கு செய்யாதருக்கட்டும்‌; அவைகளுக்கு நாமும்‌ 
யாதொரு தீங்கும்‌  செய்யாமலிருப்போம்‌; நம்முடன்‌ 
அவைகளெல்லாம்‌ சாந்்‌தியோடு வாழட்டும்‌ !' என்றே 
அவர்‌ போதித்து வந்தார்‌. 


புத்தரிடம்‌ சொர்க்கமும்‌ இல்லை, ஈரகமும்‌ இல்லை. 
அவர து மார்க்கமே புதிதாயிருந்ததால்‌, மக்கள்‌ மன த்தை 
மயக்குவதற்கேற்ற பழைய புராணங்களும்‌, சாத்திரங்‌ 
களும்‌ அவரிடம்‌ இல்லை, பிரார்த்தனை செய்வதால்‌ 
பாவங்கள்‌ ஒழியுமென்றோ, உயிர்களின்‌ துக்கம்‌ ஒழியு 
மென்றோ அவர்‌ ஈம்பவில்லை. மக்களின்‌ துயரம்‌ நிங்க. 
வேண்டுமானால்‌, அவரவர்‌ முயற்சியாலேயே ஆகவேண்‌ 
டும்‌. புறத்திலிருந்து எந்த உதவியும்‌ வாராது. கருமம்‌, 
காரியமெல்லாம்‌, அகத்திலேதான்‌ நிகழ வேண்டும்‌. ஒவ்‌ 
வொருவர்‌ வீதிக்கும்‌ அவரவரே பொறுப்பு. 

நீயே முயற்‌ செய்து உழைக்க வேண்டும்‌, 


ததாகதர்கள்‌ உபதேசம்‌ மட்டுமே செய்பவர்கள்‌,” 


“ஓ பிக்கு! உன்னை நீயே விழிப்படையச்‌ செய்துகொள்‌; 


உன்னை நீயே பரி£லனை செய்துகொள்‌: இவ்வாறு தற்பாது 


காப்புடனும்‌, கவனத்துடனும்‌, £ இன்புற்று வாழ்வாய்‌ !' 


“கனக்கு அதிபதி தானே, தனக்கு அடைக்கலம்‌ 
தானே; ஆதலால்‌ ஈல்ல குதிரையை வணிகன்‌ .அடக்க 


யாள்வதுபோல்‌, உன்னை நீயே அடக்கிக்கொள்‌,” 


இவ்வாறுதான்‌ பகவர்‌ உபதேரித்தருக்கறார்‌. * ஓருவன்‌ 
தானே இமை செய்கிறான்‌, தானே துயருறுகறான்‌; 
தானே தஇமையைச்‌ செய்யாது விலக்குகிறான்‌, தானே 
தன்னைப்‌ புனிதமாக்கிக்‌ கொள்கிறான்‌. புனிதனும்‌ பாவி 
யும்‌ தத்தம்‌ முூயற்சியாலேயே வாழ்கின்றனர்‌, அல்லது 
வீழ்கின்றனர்‌; எவரும்‌ மற்றொருவரைப்‌ பரிசுத்தமாக்க 
முடியாது. பல்லாயிரம்‌ மனிதர்களைப்‌ போரில்‌ வென்ற 
வனினும்‌ தன்னைத்‌ தான்‌ வென்றவனே தலைசிறந்த 
வெற்றியாளன்‌.” இதுவே அவர்‌ முடிவு. 


கவிஞர்‌ பிரான்ஸிஸ்‌ தாம்ப்ஸன்‌ எழுதியுள்ள - 
 வானுலஇன்‌ வேட்டை நாய்‌ '* என்ற கவிதை எங்கும்‌ 
புகழ்பெற்றது. பாவ3ம தொழிலாய்க்‌ கொண்ட மனித 
ஜீவனைக்‌ கடைத்தேற்றுவதற்காக, இறையருள்‌ 
வேட்டைநாய்‌ போல்‌ தொடர்ந்து மோப்பம்‌ பீடித்து 


* The Hound of Hsaven ' -by Francis Thompson, 

வருவதாக அவர்‌ மிக்க உருக்கத்துடன்‌ வருணிக்கரார்‌. 
காடும்‌, மலையும்‌, குன்றும்‌ குகையும்‌ தொடர்ந்து சென்று, 
- இறையருள்‌ முடிவில்‌ ஜீவனை ஆட்படுத்திக்‌ கொள்கிறது, 
புத்தர்‌ கருத்து இதற்கு நேர்‌ மாறானது. அவரது அந்தி 
மக்‌ காலத்தில்‌ அருகேயிருந்த டர்‌ ஒருவர்‌, அவருடைய 
பிரிவுக்குப்‌ பின்னால்‌ தங்களுக்கு வழிகாட்டி எவர்‌ என்று 
வினவியபோது, ததாகதர்‌ கூறியது இதுதான்‌: : நீயே 
உனக்கு வழிகாட்டி, நீயே உனக்குச்‌ சரணாலயம்‌ !' 
இதுவே புத்த தருமத்தின்‌ உள்ளுறை பொருள்‌ எனலாம்‌. 


பூனையே இல்லாத இருட்டறையில்‌, பிறவிக்‌ குருடன்‌ 
கரும்பூனையைத்‌ தேடிப்‌ பிடிக்க முயல்வது போல்‌? 
மக்கள்‌ அறியாமை யிருளில்‌ ஆழ்ந்து, தத்துவ விசாரங்‌ 
களிலே வாழ்நாள்‌ அனைத்தையும்‌ வீணாக்குவதைப்‌ புத்த 
புங்கவர்‌ ஆதரித்ததேயில்லை. குருடருக்குக்‌ குருடர்‌ வழி 
காட்டுவது போன்ற குருமார்களிடம்‌ இக்குண்டு, காடு 
களில்‌ உறைந்தும்‌, காய்‌, இலைகள்‌ . இன்றும்‌ உடலை 
வருத்துவதையும்‌ அவர்‌ ஏற்றுக்‌ கொள்ளவில்லை. உலக 
போகங்களில்‌ சூழ்ந்து சுழல்‌ நீரில்‌ சிக்கக்‌ கொள்ளா 
மலும்‌, உடலைத்‌ துன்புறுத்தி மாயாமலும்‌, நடுவான ஒரு 
_ வழியையே அவர்‌ காண்பித்தார்‌. அவருடைய புதிய 
வழிக்கு * மஜ்ஜிம படிபதா '-(: நடுநிலையான வழி?) என்று 
பெயர்‌. 


வீண்‌ விசாரங்களைப்‌ பற்றி அவர்‌ கூறியது இது : 


*ஒரு மனிதனின்‌ உடலில்‌ விடம்‌ தோய்ந்த ௮ம்‌ 
பொன்று பாய்கிறது, அவனுடைய நண்பர்கள்‌ உடனே 

மருத்துவரை அழைத்து வருகின்றனர்‌. மருத்துவர்‌ புண்‌ 
ணிலிருந்து அம்பை யிழுக்க ஆரம்பிக்கிறார்‌. அடிபட்ட 
“நில்லுங்கள்‌ ! அம்பை எய்தது யார்‌? ஆனா, 


வன்‌, 
அவன்‌ 


பெண்ணா, பிராமணனா, வைசியனா, சூத்திரனா * 
குடும்பம்‌ எது ? அவன்‌ நெட்டையா, குட்டையா * அம்பு 
எத்தகையது? இவற்றையெல்லாம்‌ நான்‌ அறிந்து கொள்‌ 
ளும்வரை அம்பை யெடுக்க விடமாட்டேன்‌ !'' என்று 
பலபடக்‌ கூறினால்‌, என்ன தேரும்‌ ? இந்தக்‌ கேள்விகள்‌ 
அனைத்திற்கும்‌ விடைகள்‌ கிடைக்கும்‌ முன்பே அம்‌ 
மனிதன்‌ உயிர்‌ துறப்பான்‌. இது போலவே, அப்பாலைக்கு 
அப்பால்‌ என்ன இருக்‌றதென்பது போன்ற தன்‌ கேள்வி 
களுக்‌ கெல்லாம்‌ விடையறிய விரும்பும்‌ டன்‌, துக்கம்ச 
துக்க காரணம்‌, துக்க நீக்கம்‌, துக்க நீக்க மார்க்கம்‌ ஆகிய 
வைகளைப்‌ பற்றிய உண்மையை உணருமுன்பே மரித்து 


விடுவான்‌.” 


மனிதன்‌ தன்னைத்‌ தான்‌ அடக்கி வெற்றி கொள்ள 
வேண்டும்‌ என்பதே அத்தரும ராஜரின்‌ குறிக்கோள்‌. 
காரியத்திற்கு உதவாத கற்பனைக்‌ குதிரையைத்‌ தட்டி 
யெழுப்புவதற்கு அவர்‌ ஒருபோதும்‌ இசைந்ததல்லை. 


வாழ்க்கையில்‌ மடிமை ஒழிய வேண்டும்‌, விழிப்பு 
ஏற்படவேண்டும்‌, சித்தம்‌ போன போக்கில்‌ சிந்தனைகள்‌ 
சிதறுண்டு போகாமல்‌, உணர்ச்சி வெறிகள்‌ ஒடுங்கப்‌ 
பெற்று, கோபமும்‌ தாபமும்‌ நீங்கி, மானிடன்‌ பரிபூரண 
விடுதலை பெறவேண்டும்‌. இவ்விடுதலையையும்‌ உட 
னேயே பெறுவதற்கு, இன்றே, இப்பொழுதே முயல ' 
வேண்டும்‌ என்பதே புத்தரின்‌ சித்தாந்தம்‌, . * இந்தனை 
யற்றவர்களைப்‌ பின்னால்‌ நிறுத்திவிட்டு, அறிவாளி, பந்தய 

வ ஓடுபவனைப்‌ போல்‌, முன்னேற வேண்டும்‌ ' 
என்பது அவர்‌ கருத்து. ஏன்‌: மக்கள்‌ குடியிருக்கும்‌ 
உலகமாகிய வீடே இப்பற்றி யெரிவது போல்‌ அவர்‌ 
கருதினார்‌. அப்பெரு நெருப்பை அணைத்துக்‌ குளிரச்‌ 
செய்வதே தம்‌ வேலை என்று எண்ணினார்‌. இதைப்‌ 
பற்றிக்‌ கயை ௩கரில்‌ ஆயிரம்‌ துறவிகளுக்கு அவர்‌ செய்த 
உபதேசத்தில்‌ இவ்வாறு குறிப்பிட்டுள்ளார்‌ : 


ஓ துறவிகளே! எல்லாப்‌ பொருள்களும்‌ நெருப்பிலே 
எரிகின்றன. நெருப்பில்‌ எரியும்‌ இந்தப்‌ பொருள்கள்‌ 
அனைத்தும்‌ யாவை ?. 


“கண்‌ எரிகிறது: உருவங்கள்‌ எரிதின்றன: காட்ட 
யுணர்ச்சி எரிகிறது; கண்‌ பெற்ற காட்‌இகள்‌ எரிகின்றன; 
அந்தத்‌ £ தீயினால்‌ கண்ட காட்சி யுணர்ச்‌சகளை ஆதாரமாய்க்‌ 
கொண்ட இன்ப உணர்ச்‌, அல்லது துன்ப உணர்ச்சி, 
அல்லது அலட்சிய உணர்ச்சி ஆஇய உணர்ச்சியும்‌ 
எரிகிறது.” 


எந்தத்‌ தீயில்‌ இவைகள்‌ எரிதின்‌ றன ?' 


*உணர்ச்சித்‌ தீயில்‌. துவேஷத்‌ யில்‌, ஆசைவெறித்‌ 
தீயில்‌ என்று நான்‌ சொல்கிறேன்‌. பிறப்பு, முதுமை, 
மரணம்‌. துக்கம்‌, புலம்பல்‌, துயரம்‌, சோகம்‌, நம்பிக்கை 
யீழத்தல்‌ ஆகிய யில்‌ இவை எரிஇின்றன...' 


ஒவ்வொருவரும்‌ தமக்குத்‌ தாமே கலு தமக்குத்‌ 
தாமே அடைக்கலம்‌, வெளியே. எவரிடத்தும்‌ சரணடைய 


வேண்டுவதில்லை. தருமமே யாவர்க்கும்‌ புகலிடம்‌, 

அதையே பற்றிக்‌ கொள்க !* என்று புத்தர்‌ வற்புறுத்தி 
யள்ளார்‌. 


பிரமனைப்‌ பற்றி வருணிப்போர்‌ எவரும்‌ அவனை 
நேரில்‌ கண்டோரில்லை. *தன்‌ காதலி யார்‌ என்று 
சொல்ல முடியாமலே, காதல்‌ கொண்ட ஒருவனைப்‌ 
போலவும்‌, அரண்மனை எந்த” இடத்தில்‌ அமைக்கப்படும்‌ 
என்பதை அறியாமலே, மாடிக்குப்‌ படிக்கட்டு அமைப்ப 
வனைப்‌ போலவும்‌, ஆற்றைக்‌ கடக்க வீரும்பும்‌ ஒருவன்‌ 
அக்கரையைக்‌ தன்னிடம்‌ வருமாறு அழைப்பது போல 
வும்‌ அவர்‌ விளங்குதிறார்‌'1 என்பது அண்ணலின்‌ வாக்கு. 


வாழ்க்கையையும்‌ ஆராய்ச்‌ச முறையையும்‌ கொண்டு 
பரிசீலனை செய்தே எதையும்‌ ஏற்றுக்‌ கொள்ளும்படி 
அவர்‌ டர்களுக்கு அடிக்கடி சொல்லி வந்தார்‌, எவ்‌ 
வளவு பெரியவர்‌ எது சொன்னாலும்‌, அவர்‌ பெருமைக்‌ 
காக அதை ஏற்றுக்‌ கொள்வது முறையன்று என்று 
வற்புறுத்தி வந்தார்‌. குருட்டு ஈம்பிக்கையும்‌ அறியாமை 
யேயாம்‌. அறியாமை இருளை அகற்ற வந்த புத்தர்‌, ஓவ்‌ 
வொருவரும்‌ தமது அகத்தில்‌ ஞான விளக்கேற்றி 
இருளைக்‌ கடி யும்படியே வேண்டினார்‌. 


வேதாந்தம்‌ பற்றி. விரிவுரை கூறுவோர்‌ மந்திக்‌ 
ல்‌ பத்‌. இட்டு டயம்‌, உபமானமாகக்‌ 


ர ன சரண. அனன்ன சர, 


தம்ம தீப, தம்ம சரண. 
_ மகா - பரி - நிர்வாண சூத்திரம்‌. 


ர்‌ தேவிஜ்ஐ சுத்தம்‌. 

கூறுவர்‌. குரங்கு தன்‌ குட்டியைப்‌ பற்றிய நினைவே 
யில்லாமல்‌ மரத்திற்கு மரம்‌ தாவும்‌. ஆனால்‌ அதன்‌ 
குட்டி, தாயின்‌ வயிற்றை இறுகப்‌ பற்றிக்கொண்டு 
ஓட்டிக்கொள்ளும்‌. பூனைக்‌ குட்டியோ, தாயோடு 
ஒட்டிக்கொள்ள ஒரு முயற்சியும்‌ செய்யாது, பூனைதான்‌ 
அதை வாயிற்‌ கெளவிக்கொண்டு இடந்தோறும்‌ சுற்றித்‌ 
திரியும்‌. இறையருளாலேயே ஜீவன்‌ மீட்டு பெறுதல்‌ 
பூனைக்‌ குருளைக்கு ஒப்பாகும்‌, புத்தரின்‌ உபதேசத்தின்‌ 
படி, மந்திக்‌ குருளை போல்‌, மனிதனே முயற்சி செய்ய 
வேண்டும்‌, தன்‌ வீனையின்‌ பயனை ஒவ்வொருவனும்‌ 
தானே அநுபவித்தாக வேண்டும்‌ ! 


்‌ சம்சாரத்தில்‌ ஆழ்ந்துள்ளவனின்‌ உள்ளம்‌ முதலைத்‌ 
தோலால்‌ மூடப்பட்டது; வெட்டினாலும்‌ கத்தி இறங்‌ 
காது ' என்பது இராமகிருஷ்ணர்‌ இருவாக்கு. செல்வத்‌ 
துக்‌ களித்தலும்‌. தரித்திரத்து அழுங்குதலும்‌, எதனிலும்‌ 
முடிவில்‌ தக்க மடைதலுமான உலக வாழ்க்கையின்‌ 
உண்மையை அவன்‌ உள்ளம்‌ உணர வேண்டும்‌. இல்லா 
விடின்‌, பட்டினத்தார்‌ கூறுவது போல்‌, விழலுக்கு முத்‌ 
துலையிட்டு* இறைத்துக்‌ கொண்டேயிருப்பான்‌ . 


மையை உணர்ந்துவிட்டால்‌, 


உண்‌ 
கடைத்தேற வழி தேடு 
வான்‌; உணர்ச்சிகளை யொடுக்இ ஒழுக்கத்தைப்‌ பேணு 
வான்‌. உணர்ச்சிக ளொடுங்யெதும்‌, 


அவன்‌ விடுதலை 


பெறுவான்‌. உணர்ச்‌ களின்‌ வயப்பட்டு உழல்வோன்‌ 








“ முத்துலை- மூன்று துலா, 

வாழ்க்கைக்‌ கடலில்‌ ஆழ்ந்து தத்தளிக்‌இருன்‌. அற 
மொன்றே அவனைக்‌ கரையேற்றும்‌ நாவாய்‌. சுயகலம்‌-- 
தானென்னும்‌ ஆணவம்‌--அற்றதும்‌, மனமாசுகள்‌ நீங்க 
ஆரம்பிக்கும்‌; அருள்‌ அரும்பி பல்லும்‌ தருமம்‌ காய்த்துக்‌ 
கனியாகும்‌. | 


பசியும்‌ அறியாமையும்‌ 


சாக்கியமுனி அருளிய இத்தகைய அருளறத்தை 
மக்கள்‌ நன்கு தெரிந்து கடைப்பிடித்தால்‌ இன்று உலகில்‌ 
நாம்‌ காணும்‌ கோரக்‌ காட்டுகள்‌ பலவும்‌ ஒரு கணமேனும்‌ 
நிலைத்திருக்க முடியாது. எங்கு பார்த்தாலும்‌ வறுமை 
யும்‌ பசியும்‌ கோடிக்கணக்கான மக்களை வாட்டி வருத்து 
கின்றன.. இன்று பல்லோர்‌ உழைப்பினால்‌ இலர்‌ மட்டும்‌ 
பிரபுக்களாய்ப்‌ 


்‌ பருத்இிப்‌ பொதியினைப்‌ போலே 
வயிறு பருக்கத்‌ தங்கள்‌ 
துருத்திக்‌(கு) அறுசுவை போடுகின்றார்‌ !' 


மலை போன்ற செல்வமுடை யோர்‌ பலர்‌ காயா மரங்களாக 
வும்‌, கனிவில்லாத கற்பசுக்களாகவும்‌ விளங்குகின்றனர்‌. 
ஆயிரம்‌ ஆயிரம்‌ ஆண்டுகளாக ஏழை மக்களின்‌ கண்ணீர்‌ 
. அருவியாய்‌, ஆறாய்ப்‌ பெருகிக்‌ கொண்டே. யிருக்கிறது. 
பெரும்பாலான மக்களின்‌ பட்டினி, பரிதவிப்பு, கோய்‌ 
கோக்காடுகளெல்லாம்‌ மற்றையோர்‌ கண்களிலே படாம 

லில்லை. ஆனால்‌, மேலே வானம்‌, கீழே பூமி இருப்பது 
போல்‌, இவையெல்லாம்‌ இயற்கை யென்றே எண்ணி 
அவர்கள்‌ அனைத்தையும்‌ மறந்து விடுகிருர்கள்‌ ! 


உலகம்‌ தோன்றிய நாள்‌ முதல்‌ இதுவரை எத்தனை 
சமயங்கள்‌ தோன்‌ றியிருக்கன்றன ! எத்தனை ஆசாரியர்‌ 
களும்‌, ஆசிரியர்களும்‌ ! ஆனால்‌, இன்றுவரை மானிடரின்‌ 
பூப்‌ பிணிகூட நீங்காமல்‌ நிலைத்து நிற்கிறது! பசியால்‌ 
வாடும்‌ மக்களுக்குப்‌ பரலோகத்‌ திறவுகோல்‌ அளிக்கப்படு : 
இறது! 


“மண்துணி ஞாலத்து வாழ்வோர்க்‌ கெல்லாம்‌ 
உண்டி கொடுத்தோர்‌ உயிர்‌ கொடுத்தோரே ! 


என்று மணிமேகலை கூறுதிறது. மேலும்‌, 


* பாரகம்‌ அடங்கலும்‌ 
பசிப்பிணி அறுக !' 


என்ற உலக வாழ்த்தும்‌ அந்த நூலிலேதான்‌ ஒலிக்கிறது, 
காணார்‌, கேளார்‌, கான்முடப்பட்டோர்‌, பேணுரர்‌ இல்‌ 
லோர்‌, பிணி ஈடுக்குற்றோர்‌ யாவரும்‌ வருக !£ என்று 
அழைத்து மணிமேகலை உணவூட்டுதிறாள்‌. பின்னால்‌, 
சிறைக்‌ கோட்டத்தை அறக்‌ கோட்டமாக்க வேண்டு 
மென்று அவள்‌ சோழ அரசனிடம்‌ கேட்க, அவ்வாறே 


மாற்றப்படுகிறது. “நிறையக்‌ கொடுஞ்சிறை. நீக்கிய 
கோட்டம்‌...... 


அறவோர்‌ பள்ளியும்‌, அட்டிற்‌ சாலையும்‌, 
அருந்துனர்‌ சாலையுமாக மாறுஇறது ! நரகச்‌ சிறைபோல்‌ 

நலியும்‌ நம்‌ உலகும்‌ அறப்பள்ளியாகவும்‌, அட்டிற்சாலை 
யாகவும்‌, அருந்துனர்‌ சாலையாகவும்‌ என்று மாறப்‌ 
போகின்றது ? பசிப்பிணியால்‌ வாடும்‌ மக்களின்‌ ஓலம்‌ . 
என்று ஒழியும்‌ ? : மனிதர்‌ உணவை மனிதர்‌ பறிக்கும்‌ 
வழக்கம்‌ ' மறைவது எக்காலம்‌ ! ' மனிதர்‌ நோக மனிதர்‌ * 
பார்த்து மன அமைதியோடு ர. கொடுமை மாறுவது 


- 


எந்நாள்‌ ₹ 


வறுமையும்‌ ப்சியும்‌ ஒழியாத உலகிலே, அறியாமை 

அந்தகாரம்‌ அடர்ந்துள்ள இந்த அடவியிலே, அறம்‌ எப்‌ 
படி. வளரும்‌ ? பசையறக்‌ காய்ந்த பாலையில்‌ அருள்‌ 
துளிர்ப்பது எங்ஙனம்‌ ₹ பசி மக்கள்‌ உள்ளத்தில்‌ நன்மை 
. எதையும்‌ வளரவீடாமல்‌ எரிக்கும்‌ த. அது மக்களை 
அழிக்கும்‌ அழல்‌. பசி குடிப்‌ பிறப்பைக்‌ கொல்லும்‌; 
விழுப்பத்தை விழுங்கிவீடும்‌; கல்வியைக்‌ கைவிடச்‌ செய்‌ 
யும்‌; நாணை அழிக்கும்‌; மானிட எழிலை யெல்லாஞ்‌ 
தைக்கும்‌, அதனால்தான்‌ தமிழ்மூதாட்டி, 

* வையகம்‌ எல்லாம்‌ வயலாய்‌, வானோர்‌ 

தெய்வமா முகடு சேரியாகக்‌ 

காணமும்‌ முத்தும்‌ மணியும்‌ கலந்‌(து) ஒரு 

கோடானு கோடி கொடுப்பினும்‌, ஒருகாள்‌ 

ஒரு பெர்ழு(து) ஒருவன்‌ ஊண்‌ ஒழிதல்‌ பார்க்கும்‌ 

கேர்‌ -நிறை நில்லா(து) என்னும்‌ மனனே !' 


என்று பாடினார்‌, கொடிது, கொடிது, வறுமை 


கொடிது!' என்று கூவினார்‌. : ஐயம்‌ இடுமின்‌, அற றி 
யைக்‌ கைப்‌ பிடிமின்‌!' என்று அரற்றினார்‌. எனவே, 

வறுமை உள்ளவரையில்‌ வையத்தில்‌ ஒழுக்கம்‌ ஓங்காது, 
மந்திர தந்திரங்களால்‌ மக்களின்‌ மனத்தை ஓரளவு மயக்கி 
வைக்க முடியுமேயன்றி, மலர்ச்சி யடையச்‌ செய்ய 
முடியாது, பேரறிவாளர்‌ பெற்ற திரு ஊருணி நீர்‌ 
என்றார்‌ வள்ளுவர்‌. இதுகாலைப்‌ புல்லறிவாளர்‌ பெற்ற 
திரு ஊருணியிற்‌ கலந்த விடமாகவே விளங்குகிறது. 


' அயலெல்லாம்‌ செந்நெல்‌ காய்க்குலை சாயும்‌, 


அருகெல்‌ லாம்‌இரை அன்னங்கள்‌ ஆயும்‌, 


புயலெல்லாம்‌ மலர்ப்‌ பூம்பொழில்‌ தோயும்‌, 


பொழிலெல்லாம்‌ கனி போகங்கள்‌ ஈயும்‌:' 


௩ம்‌ பூவுலகில்‌, ஒருயிரேனும்‌ உணவில்லை யென்று வாடும்‌ 
வரை, மக்கட்‌ சமுதாயத்தில்‌ நீதியோ நெறியோ இல்லை 
யெனலாம்‌. 


பசிக்கு அடுத்த. பிணி அறியாமை. ' இருளே உல 
கத்‌(து) இயற்கை ' என்று பாடினார்‌ தமிழ்க்‌ கவிஞர்‌. 
ஆம்‌, உண்மைதான்‌.  * இருளகற்றும்‌ கை விளக்கே 
கற்ற அறிவுடமை *' யென்றும்‌ அவரே கூறியுள்ளார்‌. 
கோடிகோடியான மக்களுக்கு, நாகரிகம்‌ முஇர்ந்த இந்த 
நவயுகத்திற்கூட, இந்த விளக்‌இன்‌ ஒளி கிடைப்ப 
தல்லையே ! 


பசியாலும்‌ படிப்பின்மையாலும்‌ தட்டுத்‌ தடுமாறி 
வீழும்‌ மக்களை அரிந்து தள்ளுவதற்குப்‌ பொல்லாத போர்‌ 
களே பரிகாரமாக வருஇன்றன. ஒவ்வொரு நாட்டிலும்‌ 


குழப்பமும்‌ குமுறலும்‌ எழக்‌. காண்கிறோம்‌. இரண்டு 
உலகப்‌ பெரும்‌ போர்களுக்குப்‌ பின்னால்‌, மூன்றாவது 
போருக்கும்‌ மூர்க்கர்கள்‌ முனைந்து ல்கருர்தல்‌.! ! 

“முந்து துயரம்‌ மூடுலகம்‌, 


மூட உலகம்‌ எந்நாளும்‌ 


வெந்து தீயும்‌ ஈரகினுக்கு 
விறகு தேடி யிடுமுலகம்‌ * * 


என்று பாரசீகப்‌ புலவர்‌ பாடியது பச்சை உண்மை 
யாகவே யிருக்கிறது ! 


இன்று போதிமாதவர்‌ பூவுலகுக்கு மீண்டும்‌ வந்தால்‌, 
என்ன காண்பார்‌? எத்தனை கோயில்கள்‌, எத்தனை மடங் 
கள்‌. எத்தனை விகாரைகள்‌, எத்தனை ஆராமங்கள்‌, எத்‌ 
தனை இர்த்தங்கள்‌ !! எத்தனை சாமிகள்‌, எத்தனை சிலைகள்‌ ! 
எத்தனை தூபங்கள்‌, தீபங்கள்‌, பூசைகள்‌, ஆராதனைகள்‌ ! 
தேர்கள்‌, தெப்பங்கள்‌, திருவிழாக்கள்‌ எத்தனை ! சமயங்‌ 
கள்‌, சாஸ்‌திரங்கள்‌ எத்தனை ! இத்தனையையும்‌ தலையின்‌ 
மேல்‌ தாங்கிக்கொண்டு, பாரம்‌ தாங்காமல்‌ தத்தளிக்கும்‌ 
மனித சமுதாயத்தைப்‌ பார்க்கும்போது, அவருக்குப்‌ 
பரிதாபமாகவே யிருக்கும்‌ ! *நான்‌ போதித்த உண்மை 
சருவ சாதாரணமானது. சூரியனைப்‌ போல்‌ ஒளியுடன்‌ 
விளங்குவது. இதைப்‌ பார்க்கவும்‌ உணரவும்‌ மறுத்து, 
மக்கள்‌ எங்கோ சுற்றிச்‌ சுற்றி அலைகின்றனரே !' என்று 

வருந்துவார்‌. அவர்‌ கூறிய உண்மை இதுதான்‌ : 
வாழ்க்கை துக்கம்‌. தன்னலமே துக்கத்தின்‌ காரணம்‌," 
மக்கள்‌ ஆசைப்பேயின்‌ அடிமைகளா யிருக்கும்வரை 
துக்கம்‌ நீங்காது. சுய௩லம்‌ குறைந்து, பரநலம்‌ பெருகி 
வளர்ந்தால்தான்‌ பாரகத்தின்‌ பிணிகள்‌ ஒழியும்‌. மனமது 
செம்மையானால்‌, மந்திரம்‌ எதற்கு ₹ 


புக்கர்‌ காலத்து இந்தியா 


புத்தர்‌ தோன்றிய காலத்தில்‌ இந்நாட்டை எத்‌ 
தகைய இருள்‌ கெளவீக்‌ கொண்டிருந்தது என்பதைச்‌ 
இறிது பார்ப்போம்‌. இதுபற்றித்‌ தமிழறிஞரும்‌, சமரச 
சன்மார்க சீலருமான இரு. வி. கலியாணசுந்தரர்‌ கூறி 
யுள்ளது இது; £ உண்மையை யுணர்த்தும்‌ அறிவெனுங்‌ 
கருவியை “ வேதம்‌ '' என்னும்‌ ஒரு நூலாகக்‌ கொண்‌ 
டும்‌, உண்மையை விளங்கச்‌ செய்யும்‌ தியாகத்துக்குரிய 
“ யக்ஞம்‌ '' என்னும்‌ யாகத்தைக்‌ கொலைக்‌ குழியாக்‌இ 
யும்‌, பிறப்பில்‌ சகோதரர்களாகத்‌ தோன்றிய மக்களுக்‌ 
குள்‌ உயர்வு தாழ்வு கற்பித்தும்‌, உண்மைக்கு மாறுபட்ட 
இழிவுகள்‌ இன்னோரன்ன பல நிகழ்த்தியுஞ்‌ சமயத்‌ துறை 
கட்குச்‌ சிலர்‌ சூழ்ந்த கேட்டால்‌, மன்பதை இருளில்‌ 
மூழ்கி இடுக்கணுற்ற வேளையில்‌, புத்தரென்னும்‌ .பெரு 
ஞாயிறு தோன்றிற்று, அஞ்ஞாயிறு, . அக்கால 
தேசவர்த்தமானத்துக்‌ கேற்ற வழியில்‌, அறமுறைகள்‌ 
கோலி, உண்மை மீது படர்ந்திருந்த பனிப்‌ படலத்தை 


ந்த 


- நீக்இற்று. சுருங்கக்‌ கூறின்‌, “ சலம்‌ '£ என்பதன்‌ வழிப்‌ 


புத்தர்‌ உலகைச்‌ செம்மை செய்தார்‌ என்று கூறலாம்‌.” 


புத்தர்‌ தோன்றிய காலத்தில்‌ சாது சமயங்கள்‌ எந்‌ 
நிலையிலிருந்தன என்பதை உற்று நோக்கின்‌, அவரால்‌ 
ஏற்பட்ட மாறுதல்கள்‌ தெளிவாம்‌. அக்கால இந்தியா . 
வில்‌ சமயங்கள்‌ பல இருந்தன; தத்துவ சாத்திரங்களும்‌ 
அனந்தம்‌. எக்காலத்துமே இந்நாடு சமய உணர்ச்சியிற்‌ 
'குறைந்இருந்தஇல்லை. * இந்தியா மதத்தை அளவுக்கு 
அதிகமாகவே - உண்ட. ாக்கிவிட்டது !' என்று ஆசிரியர்‌ 
லின்‌-யு-டாங்‌ குறிப்பிட்டிருப்பது. உ ண்மைதான்‌. . இன்‌ 
றைய உலகில்‌ இறைவன்‌, ஆன்மா, பிரபஞ்சம்‌ ஆகியவை 
பற்றி எத்தனை தத்துவ . சாத்திரங்கள்‌ ஏற்பட்டிருக்இன்‌ 
றனவோ . இவையெல்லாம்‌ இந்‌ காட்டில்‌ பண்டைப்‌ 
பழங்காலத்திலேயே பரிசீலனை செய்து சித்தாந்தங்களாக 
வகுக்கப்‌ பெற்றிருந்தன. வேதங்கள்‌, உபநிட தங்களை 
ஆதாரமாகக்‌ கொண்டு விரிவான சாத்திரங்கள்‌ எழுதப்‌ 
பெற்றிருந்தன. அவைகளைப்‌ போலவே, பூதவாதம்‌ 
(உலகாயதம்‌) பற்றியும்‌ விரிவான ஆராய்ச்சிகள்‌ செய்து 
முடிக்கப்‌ பெற்றிருந்தன. . சாத்திரங்கள்‌ பல ஏற்பட்ட 
துடன்‌, நாடெங்கும்‌ தத்துவப்‌ போர்களும்‌ நிறைந்திருக்‌ 
தன. போர்கள்‌ மிகும்போது, உண்மைப்‌ பொருள்‌ நழுவி 
வீடுவது இயற்கை, அதுபோல்‌ உள்ளப்‌ பண்பாடும்‌, 
உன்னத வாழ்வுக்குரிய நெறியும்‌ மறக்கப்‌ பெற்றுப்‌ 
பெரும்பாலும்‌ மக்கள்‌ நிழலையே தொடர்ந்து சென்று. 
கொண்‌ டிருந்தனர்‌. 

அக்காலத்துச்‌ சமயங்களை நான்கு தலைப்புக்களில்‌ . 
குறிப்பிடலாம்‌ : 


வேத உபடிடதங்களை ஆதாரமாய்க்‌ . கொண்ட 
வைதிக சமயம்‌ (பிராமண மதம்‌), சமண்‌ சமயம்‌*,' ஆ 
வக சமயம்‌, பூதவாதம்‌. இவற்றுள்‌. சமண்‌ சமயமும்‌ 
ஆசவகமும்‌ புத்தர்‌ காலத்திலேயே ஏற்பட்டவை. வைதிக 
சமயத்தைப்‌ பின்பற்றி யொழுகியவர்‌ அனைவரும்‌ ஒரே 
தத்துவமும்‌ கொள்கையுமுடைவர்‌ என்று கூறமுடியாது. 
அவர்களுக்குள்‌ பலபல பிரிவுகள்‌ உண்டு. பிற்காலத்தில்‌, 
சுமார்‌ 15-நூற்றாண்டுகட்கு அப்பால்‌, இந்த வேற்றுமை 
கள்‌ இறுதித்‌ தென்னாட்டில்‌ அத்வைதம்‌, விசிஷ்டாத்வை 
தம்‌, துவைதம்‌, சைவம்‌ என்ற நான்கு தனிப்‌ பெரும்‌ இத்‌ 
தாந்தங்களாக நிலைபெற்றன . இங்கு நாம்‌ கவனிக்கவேண்‌ 
டியது, வேதாந்த சூத்திரங்களை ஆதாரமாய்க்‌ கொண்டு 
அவற்றிற்குப்‌ பொருள்‌ தெளிப்பஇல்‌ பிற்காலத்தில்‌ ஏற்‌ 
பட்ட இந்த நான்கு தெளிவான பிரிவுகள்‌ புத்தர்‌ காலத்‌ 
இல்‌ இல்லை யென்பதே. 


முக்கியமாக வைதிக சமயம்‌ ஒன்றே பெரும்பாலும்‌ 
நாட்டில்‌ பரவி யிருந்தது. அச்‌ சமயத்திற்கு அடிப்படை 
யாக விளங்கிய வேதங்கள்‌ நான்கும்‌ மற்ற அறநூல்களும்‌ 
எல்லா வகுப்பார்க்கும்‌ பொதுவில்‌ போதிக்கப்பட வில்லை, 
அவற்றின்‌ உட்பொருள்கள்‌ மறக்கப்‌ பெற்று, சோம்‌ 





3 சமண்‌ சமயத்தை ஆருகதம்‌, ை 


ண்ட்‌ ஊன மதம்‌ என்றும்‌ கூறுவ 

பானமும்‌, ஊன்‌ உணவும்‌, ஊனுடை வேள்விகளுமே 
பெரிதும்‌ ஓம்பப்பெற்று வந்தன. மற்றும்‌ சமுதாய வாழ்‌ 
வில்‌, மக்கள்‌ நான்கு முக்கிய சா திகளாகவும்‌, அப்பாலும்‌ 
பல பிரிவுகளாகவும்‌ பிரிந்து, தமக்குள்‌ நெருங்கிய தொடர்‌ 
பும்‌ நேசப்பான்மையும்‌ வளர வகையில்லாத முறையில்‌ 
பிளவுபட்டி ருந்தனர்‌. பிராமணச்‌ சாதியினர்‌ சமுதாயத்‌ 
இல்‌ முதலிடம்‌ பெற்று, மன்னர்களுக்கு ஆலோசனை 
கூறவும்‌, அவர்கள்‌ மூலம்‌ பெரிய யாகங்கள்‌ செய்யவும்‌ 
மிகுந்த செல்வாக்குப்‌ பெற்றிருந்தனர்‌. பிராமணரே 
உயர்ந்தவ ரென்ற கொள்கை நிலவி யிருந்தது. அவர்‌ 
களே சமய வழிகாட்டிகளாகவும்‌, சமய நூல்களின்‌ பாது 
காவலர்களாகவும்‌ விளங்கினர்‌, மற்றும்‌ பெரும்பாலான 
பொது மக்கள்‌ கல்வி மணமின்‌ றி, இன்று போல்‌, அன்றும்‌ 
பாமரராகவே இருந்தனரென்று கொள்ளலாம்‌. 


அக்காலத்தில்‌ பெரும்பாலான மக்கள்‌ ஊனுணவு 
உண்போராகவே யிருந்தனர்‌. வேதியரும்‌, மேல்‌ நிலையி 
லிருந்த மற்ற வகுப்பினரும்‌ புலால்‌ உண்பவரே. வேள்வி 
களில்‌ பசுக்கள்‌. மாடுகள்‌, குதிரைகள்‌, ஆடுகள்‌ முதலி 
யவை தேவர்களுக்குப்‌ பலியாக அளிக்கப்பட்டன. * அக்‌ 
்‌ காலத்தில்‌ கடவுள்‌ பெயரால்‌, சமயத்தின்‌ பெயரால்‌, 
வேள்வியின்‌ பெயரால்‌, உயிர்க்‌ கொலைகள்‌ நிகழ்த்தப்பட்‌ 
டன; குடி பெருகலாயிற்று; மக்களுக்குள்‌ பிறப்பால்‌ 
உயர்வு தாழ்வு வகுக்கப்பட்டன........ ... கொலையுங்‌ குடி 
யுஞ்‌ சாதிக்‌ கொடுமையும்‌ யாண்டுங்‌ கடவுள்‌ நெறியாகக்‌ 
கருதப்பட்டன என்று சுருங்கச்‌ சொல்லலாம்‌.” 


இன்த அதத ட பமல அதம்‌ அப பட ப அப்பப்ப பட AE பத்ம மடமட வவட 
* தமிழ்‌ நூல்களில்‌ பெளத்தம்‌ ' - இரு. வி சுலியாணசுக்தரர்‌. 


பெளத்த தருமம்‌ 

நாட்டில்‌ தாம்‌ . கண்ட கொடுமைகளை ஒழிக்கப்‌ 
போதி மாதவர்‌ முனைந்து நின்றார்‌. சமயங்களின்‌ பெய 
ரால்‌ கோப தாபத்துடன்‌ விவாதித்துக்‌ கலகம்‌ செய்வதை 
அவர்‌ அறவே வெறுத்தார்‌. . நூல்களைப்‌ புரட்டிக்‌ 
கொண்டு, ஏட்டுப்‌ புழுக்களாய்‌, வாழ்க்கை முழுவதை 
யும்‌ தத்துவ ஆராய்ச்சியில்‌ வறிதே கழிப்பதையும்‌ அவர்‌ 
கண்டித்தார்‌, ஆண்டவன்‌ பெயராலும்‌, மற்றைத்‌ தேவர்‌ 
கள்‌ பெயராலும்‌ ஆயிரக்கணக்கான வாயில்லாப்‌ பிராணி 
களை வதை செய்வதை நிறுத்தி, யாகமென்னும்‌ கொலைக்‌ 
குழிகளை மூடும்படி போதித்தார்‌. சமுதாயத்தல்‌ மக்க 
க்குள்‌ அமைந்த ஏற்றத்‌ தாழ்வுகளை அகற்றி, ஒடுக்க 
மான சாத்யச்‌ சுவர்களுக்கு நடுவே சிதறி ஈசுக்குண்டு 
கிடந்தவர்கள்‌, கடைத்தேறும்‌ வழியை வகுத்தார்‌: 
நாடெங்கும்‌ நாறிக்‌ கொண்டிருந்த சாதி யென்னும்‌ சாக்‌ 
கடைகளை மூடி, சகல மக்களுக்கும்‌ எவ்விதப்‌ பாகுபாடு 
மின்‌ றி அறவழியைப்‌ போதிக்க ஏற்பாடு செய்தார்‌. . 


அ புத்தர்‌ போதித்த அறம்‌ பெளத்த தருமமாயிற்று, - 
அந்த அறத்தின்‌ வழியே துறவிகளான பிக்குகளின்‌ திருக்‌ 
கூட்டம்‌ பெளத்த சங்கமாயிற்று, தருமத்தையும்‌ சங்கத்‌ 
தையும்‌ அருளிய புத்தர்‌ அறத்தகை: முதல்வரானார்‌. 
எனவே, பெளத்தர்களுக்குப்‌ புத்தர்‌, தருமம்‌, சங்கம்‌ 
ஆகிய மூன்று அடைக்கல்ங்கள்‌ உண்டு. இன்றைக்கும்‌ - 
அவர்கள்‌, 

“புத்தம்‌ சரணம்‌ கச்சாமி, 
தர்மம்‌ சரணம்‌ கச்சாமி, 


சங்கம்‌ சரணம்‌ கச்சாமி!” 


என்று மும்மைச்‌ சரணங்களையும்‌ கூறுவதைக்‌ கேட்க 
லாம்‌, இம்மூன்று அடைக்கலங்களும்‌ “மும்மணிகள்‌ ' 
என்று போற்றப்படுபவை. புத்தரைச்‌ சரணடைவதாகக்‌ 
கூறுவதில்‌ கெளதம புத்தரை மட்டுமே வாழ்க்கை வழித்‌ 
துணையாகக்‌ கொள்வதாக எண்ணவேண்டுவஇில்லை. 
புத்தர்‌ ஒருவரல்லர்‌. கெளதமருக்கு முன்னும்‌ பல புத்தர்‌ 
கள்‌ இருந்ததாகவும்‌, கெளதமர்‌ கடை சியாகவந்த புத்த 
ரென்றும்‌, இனியும்‌ 'மைத்திரேய புத்தர்‌ ஒருவர்‌ வருவா 
ரென்றும்‌ பெளத்த சமயம்‌ கூறும்‌. ஆகவே, திரிசரணங்‌ 
களில்‌ “புத்தர்‌' என்ற சொல்‌ அறத்தகை முதல்வரின்‌ 
பிடத்தை-அல்லது தலைமை நிலையையே குறிப்பதாகும்‌. 
புத்தரும்‌ தம்மைத்‌ 'ததாகதர்‌' என்றே சொல்லிக்கொண்‌ 
ரர ததாகதர்‌ என்றால்‌ முந்திய ஆன்றோர்களை ட 

அதாவது புத்தர்களைப்‌ பின்பற்றுவோர்‌ என்று பொருள்‌. 


புத்தர்‌ எந்த முறையிலே அறக்கஇளர்ச்சி செய்தார்‌, 
கொடுமைகளை எதிர்த்தார்‌? அன்பு முறையையே அவர்‌ 
கைக்கொண்டார்‌. அருள்‌ நெறியே, யன்றிப்‌ பிறகெறியை 
அவர்‌. அறியார்‌. அதுவே அவருக்கு வெற்றியளித்தது. 
அதுவே-அவர.து பெருமை... இன்றுவரை . உலகில்‌ வாள்‌ 
வலியாலோ, உடல்‌ வலியாலோ . துன்புறுத்தி ஒரு மனித 
னாவது பெளத்த சமயத்தில்‌ சேர்க்கப்பட்ட தாகச்‌ சரித்‌ 


. 40 


இரத்தில்‌ ஆதாரமில்லை, புத்தருடைய பெருமை அச்சம்‌ 
யத்திற்கும்‌ நிலைத்துவிட்ட து. 


புத்தர்‌ தமக்கு முன்னிருந்த அறநூல்களை நன்கு 
தெரிந்துகொண்டு, அவற்றில்‌ கண்ட நல்லன யாவற்றை 
யும்‌ எடுத்துக்கொண்டார்‌ என்பது அவர்‌ உபதேசங்களி 
லிருந்தே தெரிகிறது, ஆயினும்‌, இறைவன்‌, ஆன்மா. 
உலகம்‌. ஆகியவை பற்றிய அவர்‌ போதனையும்‌, வேள்வி 
ஊனுணவு, :. சாதிப்‌ பாகுபாடு முதலியவற்றை அவர்‌ ' 
எதிர்த்ததும்‌ வைதிகத்திற்கு முரண்பாடாகும்‌, வேள்‌ 
விக்குப்பதில்‌ . £அமிஸ பூஜை' என்று சொல்லப்படும்‌ 
தரும பூஜையே றந்ததென்றும்‌, பலிகளைப்‌ பரிசாகக்‌ 
கொடுத்துத்‌ தெய்வங்களின்‌ திருவருளைப்‌ பதிலாகப்‌ பெற 
எண்ணுவது தவறென்றும்‌ அவர்‌ டோஇத்தார்‌. இவ்வளவு 
போதனைக்குமிடையில்‌, வேதங்களை அவர்‌ எவ்ளிடத்‌ 
திலும்‌ பழித்து இழித்துக்‌ கூறவில்லை. பெளத்த சமய 
சம்பந்தமான பிடக நூல்களில்‌* ஓரிடத்திலாவது வேத 
கண்டனம்‌ இல்லை. ஊன்‌ வேள்வி முற்காலத்தில்‌ இல்லை 
யென்றும்‌, பின்னால்‌ பிராமணர்‌ அதைத்‌ தொடக்கி வைத்‌. 
தனர்‌ என்றும்‌ “சுத்த நிபாத' நூலில்‌ கூறப்பட்டுள்ள து. 
அதன்‌ விவரம்‌ வருமாறு : 


பகவர்‌ சிராவஸ்‌தி ஈகரையடுத்த ஜேதவன ஆரா 
மத்திலிருந்தபோ து, ஒரு சமயம்‌ கோசல நாட்டுத்‌ தணிக 
ரான பல வயோதிகப்‌ பிராமணர்‌ அவரைத்‌ தரிசிக்க வந்‌ 


-ஈ.* பிடக நூல்கள்‌ மூன்று--இரிபிடகம்‌; பிடகம்‌--கூடை. 

இருந்தனர்‌, அப்போது பண்டைப்‌ பிராமணருக்கும்‌ பிற்‌ 
காலப்‌ பிராமணருக்குமுள்ள . வேற்றுமைகள்பற்றி அவர்‌ 
கள்‌ கேட்ட கேள்விகளுக்கு அவர்‌ மறுமொழி கூறினார்‌. 
முற்காலத்து வேதிய ரிஷிகள்‌ புலனடக்கம்‌ பெற்று, 
அருந்தவத்தை மேற்கொண்டு, ஆடுமாடுகள்‌. தானியங்‌ 
கள்‌, பொன்‌ முதலியவற்றை உடைமைகளாகக்‌ கொள்‌ 
ளாமல்‌, இயானமே செல்வமாகப்பெற்று வாழ்ந்ததையும்‌, 
நாற்பத்தெட்டு வருடம்‌ அவர்கள்‌ பீரமசரியத்தைக்‌ 
கடைப்பிடித்து, விவாகமான பிறகும்‌ கனவிலும்‌ போக 
விலாசங்களில்‌ ஆழ்ந்துவிடாமல்‌, உத்தம வாழ்க்கை 
வாழ்ந்ததையும்‌, உயிர்க்கொலை செய்து யாகங்கள்‌ இயற்‌ 
றாமல்‌, : தமக்குப்‌ பிறரளித்த தானியங்கள்‌, உடைகள்‌, 
எண்ணெய்‌, வெண்ணை முதலியவைகளைக்கொண்டே 
யக்ஞங்கள்‌ ஈடத்தித்‌ இயாஇகளாகத்‌ திகழ்ந்ததையும்‌, 
அறமே அவர்களைப்‌ பாதுகாத்து * வந்ததையும்‌ அவர்‌ 
எடுத்துக்‌ கூறினார்‌. பிற்கால வேதியர்‌, செல்வத்திலும்‌ 
போகங்களிலும்‌ நாட்டமுற்றுப்‌ பேராசைகொண்டு, 
தமது: பண்டைப்‌ பெருமையிலிருந்து வழுவி வந்ததை 
யும்‌, ஆயிரக்கணக்கில்‌ பசுக்களை யாகங்களில்‌ வதைத்தும்‌, 
மன்னர்கள்‌ மூலம்‌ அசுவமேதம்‌, புருஷமேதம்‌, வாச 
பேயம்‌ முதலியவற்றைச்செய்ய முற்பட்டதையும்‌, அவர்‌ 

களும்‌ க்ஷத்‌இிரியர்களும்‌ ஐம்புல இன்பங்களில்‌ சிக்குண்டு 
க்கட ல அவர்‌ விளக்கி யுரைத்தார்‌. 


வேதியரிடக்‌ அ௮ண்ணலுக்கு வெறுப்பில்லை, பகையு 
மில்லை, உலகில்‌ இயொழுக்கத்தைக்‌ காட்டிலும்‌ அறி 

யாபையே பல பாவங்களுக்கும்‌ காரணம்‌ என்று அவர்‌. 
கருதியதால்‌, தமது கருணை மார்க்கத்தை யாவர்க்கும்‌ . 
உபதேசிக்கச்‌ செய்ததோடு, முக்கியமாகப்‌ பிராமணர்‌ 
களுக்கும்‌ உபதேசிக்கும்படு அவர்‌ பிக்குகளுக்கு : 
ஆணையிட்டு வந்திருக்கிறார்‌. பிராமணர்கள்‌ ஊனும்‌ 
உடைகளும்‌ அளித்துப்‌ பிக்குகளுக்கு உபகாரம்‌ செய்து 
வந்ததையும்‌ அவர்‌ போற்றியிருக்இருர்‌. ஆயிரக்‌ 
கணக்கான பிராமணர்‌ அவருடைய தருமத்தை ஏற்றுக்‌ 
கொண்டு பிக்குகளாயினர்‌, அவருடைய முதன்மையான 
சீடர்களில்‌ இருவராஇய சாரீபுத்திரரும்‌, மெளத்கல்யாய 
னரும்‌ பிராமணர்‌, உருவேலா வனத்திலிருந்த பிராமண . 
முனிவரான மகா காசியபர்‌ தம்முடைய இடர்கள்‌ ஐஞ்‌ 
அுற்றுவரோடு ததாகதரைச்‌ சரணமாகக்‌ கொண்டார்‌. 


ப பிராமணரைப்‌ போலவே. க்ஷத்‌இரியர்களிலும்‌ பலர்‌. 
பெளத்த: தருமத்தை மேற்கொண்டனர்‌. பல இளவர 
சாகள,, மஞ்சள்‌ உடையணிந்து, மாதவரின்‌ அடியார்‌ 
வல்ல விளங்கினர்‌. . அரசர்‌ பலர்‌ தம்‌ அரியாசனங்களை - 
விட்டிறங்கி, 'ஆதி மூர்த்தியின்‌ அடிகளைப்‌ பணிந்து, அறக்‌ 
கேட்டு உய்ந்தனர்‌. மகத  நாட்டரசர்‌ பிம்பிசாரரும்‌, 
கோசல நாட்டரசர்‌ பிரசேனஜித்‌ என்ற” பசேனஇயும்‌ 
அவருக்கு அடியராகதி,. ௮ 
தொண்டாற்றி வந்தனர்‌. 
திரிகளும்‌ அவரையே தம்‌. 


ருளறம்‌ வளர்வதற்கு. அருந்‌ 
அவர்களுடைய பிராமண மந்‌ 


0-௧ குருமணியாக ஏற்றுக்‌ கொண்‌ 

அந்தணர்‌, அரசர்‌, போர்‌ வீரர்களைப்‌ போலவே, 
மற்றும்‌ பல சாதியினரையும்‌ புண்ணியமூர்த்தி. தமது தரு 
மத்தில்‌ சேர்த்துக்‌ கொண்டுவந்தார்‌. சாதியும்‌, நிறமும்‌, 
தொழிலும்‌, தோற்றமும்‌ பெளத்த மார்க்கத்தை மேற்‌ 
கொள்ளவும்‌, பிக்கு சங்கத்தில்‌ சேரவும்‌ தடையாக 
இருக்கவில்லை. . எக்குலத்தோராயினும்‌, மக்கள்‌ அனை 
வரையும்‌ அத்தருமம்‌ இருகையாலும்‌ வரவேற்று அணைத்‌ 
துக்‌ கொண்டது. தெருக்‌ கூட்டுவோரும்‌, மீன்‌ பீடிப்‌ 
போரும்‌, வேடர்களும்‌, சமுதாயத்தின்‌ அடித்‌. தலத்தில்‌ 
ஒடுங்கிக்‌ இடந்த மற்றோரும்‌ புத்த தருமத்தைப்‌ புகலிட 
மாய்க்‌ கொள்ள வழி திறந்‌ துவைக்கப்‌ பெற்றது. குப்பை 
யள்ளும்‌ சுநீதனைத்‌ ததாகதர்‌ தாமே சங்கத்தில்‌ சேர்த்துக்‌ 
கொண்டார்‌. இவனே .பீன்னால்‌ பெரிய முனிவனாக 
விளங்கினான்‌. கொள்ளைக்கும்‌, கொலைக்கும்‌ கூசாமல்‌, 
காடும்‌ நாடும்‌ அதிரும்படி கலங்கி வந்த இருடர்‌ . தலைவ 
னான அங்குலிமாலனை* அவர்‌ அன்போடு அரவணைத்துக்‌ 
கொண்ட பெருமை பொன்‌ னெழுத்தில்‌ பொ றிக்கத்தக்க 
நிகழ்ச்சியாகும்‌. குருநாதரின்‌ கருணை. வெள்ளத்தில்‌ 
ஆழ்ந்த அங்குலிமாலன்‌ வெளியே மீளவேயில்லை; . அத 
னுடன்‌ கலந்துவிட்டான்‌. மற்றும்‌ புத்தருடைய அந்த 
ரங்கச்‌ டர்‌ பதின்மரில்‌ ஒருவராகிய உபாலி 'காவிதர்‌' 
என்ற மரூத்துவ குலத்தைச்‌ சேர்ந்தவர்‌. இவர்‌ சங்கத்தில்‌ 
உறுப்பினராயிருந்ததோடு, பிக்குகளின்‌ ஒழுக்க முறை 
யைக்‌ கவனிக்கும்‌ சங்கத்‌ தலைவராகவும்‌ இகழ்ந்து வந்தார்‌. 





I பப நபிக த பவத்‌ CE கலகல மமம்‌ 


* இவனது பெயர்‌ “அங்குலிமாரகள்‌' என்றும்‌ காணப்படுகிறது. 

“சாதியால்‌ வந்த சிறுநெறி என்றும்‌, “நீதியால்‌ வந்த 
நெடுந்‌ தருமநெறி' என்றும்‌ குறிப்பிடுகிறார்‌ கம்பர்‌. நீதி 
யின்‌ உறைவிடமாகிய போதிநாதர்‌ நெடுந்‌ தரும நெறி 
யையே திறந்து வைத்து, மக்களை அவ்வழியே அழைத்‌ 
துச்‌ சென்றார்‌. அவர்‌ அடியார்களும்‌, சாதிப்‌ பித்தும்‌ 
சமயச்‌ செருக்கும்‌ ஓழிக்து, சமரச மனப்பான்மையை. 
மறவாது போற்றி வந்தனர்‌. ஒரு சமயம்‌ அடிகளின்‌ 
அணுக்கத்‌ தொண்டரான ஆனந்தர்‌ நெடுவழி செல்கை 
யில்‌, கணற்றடியில்‌ நீரிறைத்துக்‌ கொண்டிருந்த பெண்‌ 
ணொருத்தியிடம்‌ தாகத்திற்குத்‌ தண்ணீர்‌ கேட்டார்‌. 
அவள்‌ தீண்டாச்‌ சாதியைச்‌ சேர்ந்தவளாதலால்‌, அப்பெரி 
யாருக்கு நீரளிக்கத்‌ தயங்னொள்‌. “தண்ணீர்க்கும்‌ நீரி 
மைக்கும்‌ கயிற்றுக்கும்‌ சாஇயுண்டோ?” என்று ஆனந்தர்‌ 
கேட்டார்‌. அந்தோ! உலஇலே ஓப்பற்று விளங்கிய 
ஒரு சமுதாயம்‌, சாதி வகுப்பால்‌ முடை நாற்றத்துடன்‌ 
அழுகி முடமா௫ வீழ்ந்‌தருக்கும்‌ பரிதாபத்தைக்‌ காண 
வேண்டுமானால்‌ இந்தியாவைப்‌ பார்த்தாலே போதும்‌ ! 
இந்த நாட்டிலேதான்‌ புத்தர்‌ த்‌ இவ்வாறு அற 
ன்ட்‌ புகன்ளுர்‌ : 


“ஓ பிக்குகளே ! கங்கை, யமுனை, அிரவதி, சரயு, 

.. மாஹி முதலிய பெரு நதிகள்‌ கடலில்‌ கலக்கும்போது தங்‌ 
கள்‌ பழைய பெயர்களையும்‌, தோன்றிய இடங்களையும்‌, 

எவ்வாறு.இழந்து ஒரே சமுத்திரம்‌ என்று பெயர்‌ பெறு 

இன்றனவோ, அவ்வாறே க்ஷத்திரிய, பிராமண, வைசிய, 

சூத்திரரென்‌ ற நால்‌ வருணத்தாரும்‌ ததாகதர்‌ உபதேசித்த 

.தருமத்திலும்‌ லத்‌ இலும்‌ புகுந்த பின்பு, எட்டை வீட்டு 

ஓ 
வீடற்ற வாழ்க்கையை மேற்கொண்ட பின்பு, அவர்களு 
டைய பழைய நாம கோத்திரங்களை இழந்து அறவிகள்‌ 
என்றே அழைக்கப்‌ பெறுவர்‌.” 


மறத்தின்‌ வளர்ப்புப்‌ பண்ணையாக விளங்கிய. சாதிக்‌ 
காட்டைச்‌ சன்மார்க்கத்தால்‌ அழித்து வளஞ்‌ செய்து, 
அறிவு விதைகள்‌ விதைத்து, அறப்‌ பயிர்‌ வளர்த்து, இன்‌ 
பக்‌ கதர்‌ விளைக்க முற்பட்டோரில்‌ முதல்வர்‌ கெளதம 
புத்தர்‌ என்பதை என்றும்‌ மறக்கமுடியாது. 


பெளத்த தருமம்‌ இந்தியாவில்‌ மிக வேகமாகப்‌ பர 
விய முறை வியக்கத்‌ தக்கதாகும்‌. மழை முகம்‌ கண்ட 
பயிர்‌ போல்‌, மக்கள்‌ அதை வரவேற்றனர்‌. ஆயிரத்‌ 
தைந்நூறு பிக்குகளுடன்‌ ததாகதர்‌ நாடு நாடாக நடந்து 
சென்று அறவுரைகள்‌ கூறியதும்‌, மன்னர்கள்‌ மந்திரிகள்‌, 
மக்கள்‌-யாவர்‌ உள்ளத்தையும்‌ கவர்ந்து வெற்றி மேல்‌ 
வெற்றி பெற்றதும்‌ உலக சரித்திரத்திலேயே ஒப்பற்ற 
பகுதியாகும்‌. நாடெங்கும்‌ பெளத்தம்‌ தழைத்து வளர்ந்‌ 
தது. காஸ்மீரம்‌, காந்தாரம்‌, ஆப்கானிஸ்தானம்‌, மற்றும்‌ 
மத்திய ஆசிய நாடுகள்‌ பலவற்றிலும்‌ ததாகதரின்‌ தருமம்‌ 
- பரவியிருந்ததைப்‌ புதைபொருள்‌ ஆராய்ச்சியாளர்‌. -இப்‌ 
போது தெளிவாக எடுத்துரைக்கன்‌ றனர்‌. 


அசோக சக்கரவர்த்தி காலத்தில்‌, அதாவது .கெளத 
மர்‌ காலத்திற்குச்‌ சுமார்‌ 200 வருடங்களுக்குப்‌ - பீன்‌, 
பெளத்த தருமம்‌ தூர தொலைவிலுள்ள பல நாடுகளிலும்‌ 
திகழ ஆரம்பித்தது. பின்னால்‌. சீனா, ஐப்பான்‌,. பர்மா, 

இலங்கை, கழக்‌இந்தியத்‌ தீவுகள்‌ ஆகிய ஆசிய நாடுகள்‌ 
பலவற்றிலும்‌ அது தண்ணருள்‌ பரப்பி வந்தது. சேர, 
சோழ, பாண்டியர்‌ ஆண்டுவந்த தென்னாட்டிலும்‌ புத்த 
ஞாயிற்றின்‌. பேரொளி பல நூற்றாண்டுகளாகப்‌. பரவி 
யிருந்ததைச்‌ சரித்திரத்திற்‌ காணலாம்‌. காஞ்சிக்கு 
அருகே அசோகர்‌ கட்டிய விகாரை இருந்தது. காவிரிப்‌ 
பூம்பட்டினம்‌, மாகைப்பட்டினம்‌, தஞ்சாவூர்‌, மதுரை 
இருச்சிராப்பள்ளி, வஞ்சிமாககர்‌, முதலிய பெரிய நகரங்‌ 
களிலும்‌, பிற ஊர்களிலும்‌ பெளத்தமதம்‌ நன்கு செழித்து 
வளர்ந்தது, சுமார்‌ ஆயிரம்‌ வருடம்‌ தென்னாட்டில்‌ அது 
த்‌ 


அறிஞர்‌ கருத்துக்கள்‌ 


கதிரவனுக்கு ஒரு நாடு, ஓரெல்லை என்றில்லாத து 
போலவே புத்த ஞாயிற்றுக்கும்‌ தனி நாடு என்பதில்லை. 
அவர்‌ காலங்‌ கடந்த பெருஞ்‌ சோதி. எனவே அவரது 
கருணை வெள்ளம்‌ கரை புரண்டோடிக்‌ கண்டங்களை 
இணைத்துக்‌ கொண்ட தில்‌ வியப்பில்லை, உண்மையிலேயே 
ஓர்‌ உலகப்‌ புரட்சிக்கு அடிகோலியவர்‌ அவர்‌ என்பதை 
2,500 வருடங்களுக்குப்‌ பின்‌ இக்காலத்து அறிஞரும்‌ 
ஆராய்ந்து கூறுகின்றனர்‌. அழிவுப்‌ பாதையில்‌ ஆவேச 
மாய்ச்‌ சென்று கொண்டிருக்கும்‌. இன்றைய உலகம்‌ 
க்‌ வேண்டுமானால்‌, மீண்டும்‌ புத்தர்‌ போதித்த 
அறத்தனைப்‌ பரி£லனை செய்து, அதை இக்காலத்திற்கு 

ஏற்ற முறையில்‌ அமைத்துக்கொண்டு வாழ்தலே. தக்க 
வழியாகத்‌ தோன்றுகிறது என்று பேரறிஞர்‌: எச்‌. ஜி. 
வெல்ஸ்‌ தமது உலக சரித்திரத்தில்‌ கூறியுள்ளார்‌. 


(வெளித்‌ தோற்றமான பூத பெள திக விசாரணையின்‌ 
லேயே ஒரு மதம்‌, அரச மரத்திற்‌ பிறந்து, ஆலமரம்போல்‌ 
தழைத்து வேரூன்றி வளர்ந்து, பாரிசாதம்‌ போல்‌ பூத்து, 
அரிச்‌ சந்தனம்‌ போல்‌ உலகெங்கும்‌ நறுமணம்‌ வீசி, கற்‌ 
பகம்‌ போல்‌ நிருவாண அமிழ்தத்தை வழங்கிய விதம்‌ 
மிகவும்‌ போற்றத்‌ தக்கதாம்‌' என்று அறிஞர்‌ இரு. ரைஸ்‌ 
டேவிட்ஸ்‌ பாராட்டியிருக்கிறார்‌: இவரும்‌ இவருடைய 
மனைவியாரும்‌ பெளத்த சமய: நூல்களைப்‌ பாலி மொழி 
யிலிருந்து ஆங்கிலத்தில்‌ பெயர்ப்பதில்‌ செய்துள்ள 
பணியை அளவிட்டுரைத்தல்‌ அரிது. 


.... *இந்‌ நாடு பெருஞ்சோதிகளைத்‌ தான்‌ பெற்றிருந்த 
தோடு, மற்ற நாடுகளிலுள்ள இருளை நீக்க" ஒளி சேய்‌ 
வதற்கு அவைகளை எடுத்துச்‌ சென்றிருக்கிறது. - 2,900 
ஆண்டுகட்கு முன்‌ புத்தர்‌ அருளிய செய்தி இந்தத்‌ தேசத்‌ 
இற்கும்‌, இந்தக்‌ கண்டத்திற்கும்‌ மட்டுமேயன் றி, உலக 
னைத்திற்குமே பொதுவான பெருஞ்சோதியாகும்‌' -என்‌ 
பது உலகம்‌ புகழும்‌ இந்தயப்‌ பிரதமமந்திரி இரு, பண்டித 
ஜவாஹர்லால்‌ நேருவின்‌ புகழ்மாலை. அவச 
தத்துவ சாத்திரப்‌ பேராஇரியர்‌- .“ பாரத.ரத்னம்‌ ' 
டாக்டர்‌ எஸ்‌. இராதாகிருஷ்ணன்‌ கூறியுள்ள. அரிய 
வாக்கியங்கள்‌ இவை: வ, 

“புத்தர்‌ தம்‌ உபதேசங்களை உலகன்‌ மனச்‌ சான்‌ 
றிலே பஇத்துவிட்டுப்‌ போயிருக்கிறார்‌. உலகனைத்திலு 
முள்ள தத்துவ ஞானிகளும்‌ புத்தருடைய அழைப்புக்கு 
இன்று செவி சாய்த்து வருன்றனர்‌...... 


புத்தர்‌ போதித்த தத்துவங்களான அன்பும்‌ உண்‌ 
மையும்‌ மக்களால்‌ ஏற்றுக்‌ கொள்ளப்பட்டரீல்‌, உலகம்‌ 
முழுவதும்‌ சமாதான த்தோடும்‌ சாந்தியோடும்‌ வாழ 


ஒரு சமயம்‌ புத்தர்‌ “தலையை மழிப்பதற்குப்‌ பதி 
லாக உங்கள்‌ பாவங்களை மழித்துத்‌ தள்ளுங்கள்‌!' என்று 


அரசுகளும்‌ மக்களும்‌ இந்த உபதேசங்களைப்‌ பின்‌ 
பற்றி, ஞானத்தையும்‌ கருணையையும்‌ தமக்கு வழிகாட்டுந்‌ 
துணையாக ஏற்றுக்‌ கொண்டால்‌, ஈம்‌ உலகம்‌ இர்‌இருத்தி 
வசிப்பதற்கு ஏற்றதாகும்‌...... ்‌ 


சுவாமி விவேகாநந்தர்‌ அமெரிக்காவில்‌ நிகழ்த்திய 
சொற்பொழிவு ஒன்‌ றில்‌ புத்தரைப்‌ பற்றியும்‌, அவர்‌ அறத்‌ 
தைப்‌ பற்றியும்‌ விளக்கியுள்ளார்‌. அதல்‌ ஒரு பகுதி 
கெளதமரை அப்படியே படம்‌ பிடித்துக்‌ காட்‌ இவல 
போலுள து: 


“அவர்‌ (புத்தர்‌) தம்மைப்‌ பற்றிச்‌  சொல்லிக்கொண் 
டது இதுதான்‌: “ஆகாயத்தைப்‌ போல்‌ எல்லையற்ற 
பேரறிவுக்குப்‌ புத்தர்‌ என்று பெயர்‌; கெளதமராஇய கான்‌ 

அந்த நிலையை அடைந்துள்ளேன்‌; நீங்கள்‌ அனைவரும்‌ 
அதற்காக முயற்‌ செய்தால்‌ அதை அடைய முடியும்‌.” 

அவர்‌ .சுவர்க்கமடைய விரும்பவில்லை, பணத்தை வேண்ட. 
வில்லை; தமது சிம்மாசனத்தையும்‌ மற்றைப்‌ பொருள்க 
ளனைத்தையும்‌ துறந்து, இந்திய நாட்டின்‌ தெருக்களில்‌ 
அலைந்து தம்‌ உணவுக்காகப்‌ பிச்சையெடுத்துக்‌ கொண்டு, 
கடல்‌ போன்ற வீசாலமான இதயத்துடன்‌, மக்கள்‌, விலங்‌ 
குகளின்‌ நன்மைக்காக உபதேசம்‌ செய்து வந்தார்‌. ஒரு 
யாகத்தைத்‌ தடுத்து, விலங்குகளுக்குத்‌ தமது உயிரையே 
அளிக்கத்‌ தயாராயிருந்த மனிதர்‌ அவர்‌ ஒருவரே. இத்த 
னைக்கும்‌ அவருக்குத்‌ தூண்டுகோலாக உந்தக்கூடிய 
எவ்வித ஆசையுமில்லை. ஒரு சமயம்‌ ஒரு ' மன்ன 
னிடம்‌, “ஆட்டுக்குட்டி யோன்றைப்‌ பலி கொடுப்‌ 
பது நீ சுவர்க்கமடைய உதவுமென்றால்‌, ஒரு மனி 
தனையே பலிகொடுப்பது அதைவிட அதிக உதவியாகும்‌; 
. ஆதலால்‌ என்னையே பலியிடு! ' என்று கூறினார்‌. மன்னன்‌ 
இடுக்கட்டுப்‌ போனான்‌! எனினும்‌, இந்த மனிதருக்கு 
ஆசையெதுவும்‌ இருந்ததில்லை. ஊக்கமாகக்‌ கருமத்தைச்‌ 
செய்துகொண்டே பரிபூரணமடைந்த மனிதர்‌ அவர்‌, 
அவர்‌ எவ்வளவு உயர்ந்த சிகரமான வாழ்வை அடைக்‌ 
தாரோ, அவ்வாறே. நாமும்‌ கருமத்தைச்‌ செய்வதன்‌ 
மூலம்‌ ஆன்மீக நிலையின்‌ உச்சியை அடைய பர்வம்‌ 
என்பதை அவர்நிலை காட்டுகின்றது. 


கடை இயாகப்‌ புத்தர்‌ பெருமானைப்‌ பற்றிக்‌ காந்தியடி 
களின்‌ கருத்தைக்‌ கவனிப்போம்‌ ; 
4 


புத்தருடைய போதனைகளில்‌: முக்கியமான பகுதி 
இப்போது இந்து சமயத்தின்‌ ஒரு பகுதியாகச்‌ சேர்ந்திருக்‌ 
றெது என்பது எனது திடமான அபிப்பிராயம்‌. கெளத 
மர்‌ இந்து சமயத்திலே செய்த பெரிய சீர்திருத்தத்தை 
மாற்றி, இன்று இந்து--இந்இயா . மறுபடி பீன்வாங்கிப்‌ 
போகமுடியாது. அவருடைய பெருந்துறவினாலும்‌. அப்‌ 
பழுக்கற்ற அவருடைய தூய வாழ்க்கையாலும்‌ அவர்‌ 
இந்து சமயத்தில்‌ அழிக்க முடியாத மாறுதலைச்‌ செய்‌ 
இருக்கிறார்‌; அந்த மாபேரும்‌ குருவுக்கு இந்து சமயமும்‌ 
நன்றியோடு என்றும்‌ கடமைப்பட்டிருக்கற து." 


புத்தரைத்‌ திருமாலின்‌ ஒன்பதாவது அவதாரமாகச்‌ 
சில வைணவ நூல்கள்‌ கூறும்‌, * பெளத்த சமயத்தில்‌ 
பற்றுள்ள பலகோடி மக்களும்‌ அவரை ஓர்‌ அவதார 
புருடரென்றே கருதுவர்‌. ஆனால்‌ இறைவன்‌ நிலையில்‌ 
தம்மை உயர்த்து வணங்கும்படி புத்தர்‌ யாண்டும்‌ கூறிய 
தில்லை; தம்முடனிருந்த அடியார்கூட அவ்வித எண்ணம்‌ 
அவர்‌ இடம்‌ கொடுக்கவில்லை. மனிதராகவே தோன்றி, 
மனிதராகவே வாழ்ந்து, மனிதராகவே அவர்‌ முடிவெய்‌ 
தினார்‌. ஆனால்‌ எத்தகைய மனிதர்‌! எல்லா வகையீலும்‌ 
ஆச்சரியமான மனிதர்‌! 'மானிடத்‌ தருவில்‌, ஆயிரம்‌ 
ஆயிரம்‌ ஆண்டுகட்கப்பால்‌ ஒருமுறை மலரும்‌ ஓண்மலர்‌!' - 
என்று உலகமே போற்றக்கூடிய மனிதர்‌! 


போதி வேந்தரின்‌ அழகு 


அம்மனிதர்‌ தோற்றத்தில்‌ எப்படியிருந்தார்‌? மக்க 
ளிடம்‌ அவர்‌ எப்படிப்‌ பழகினார்‌? 


புத்தர்‌ . உயர்ந்த அங்க இலக்கணங்களை யெல்லாம்‌ 
பெற்றிருந்ததாகவே பழைய நூல்கள்‌ கூறுகின்றன. 
முற்புறத்‌. தோற்றத்தில்‌ அவர்‌ இங்கம்போலிருந்தார்‌. 
வனத்தில்‌ . தனியே இரியும்‌ அழகிய ஆண்‌ யானைபோல 
அவர்‌ நடந்து செல்வ து வழக்கம்‌. அவர்‌ கால்கள்‌ மானின்‌ 
கால்களைப்‌ போலிருந்தன, மெல்லிய உடல்‌, தங்க நிற 
முள்ள மென்மையான . சருமம்‌, தாமரை மலர்போல்‌ 
மென்மையான தடக்‌ கைகளும்‌ பாதங்களும்‌, நீண்ட 
விரல்கள்‌, சங்குபோல்‌ உருண்ட கணைக்கால்கள்‌, . இந்திர 
நீலம்போல்‌ இருண்ட தலைமுடி , கருமையான நீலக்கண்‌ 
கள்‌, பசுவின்‌ இமைகளைப்போல்‌ நீண்டு அகன்ற இமை 
கள்‌, வரிசையாகப்‌ பதித்த முத்துக்களைப்போன்ற பற்கள்‌, 
பவளவாய்‌, ' தண்ணொளி பரப்பும்‌ சந்தரவதனம்‌ ஆகிய 
இத்தனை உறுப்பு நலன்களும்‌. வாய்ந்த புத்தரை வருணிக்‌ 
கும்போதெல்லாம்‌, பண்டைப்‌ புலவர்களுக்கு ஆண்‌ 
யானையும்‌, ரிய : சிங்கமும்‌,  காற்றாய்ப்‌. பறந்தோடும்‌ 
கறுப்பு மானுமே நினைவுக்கு வந்திருக்கின்றன. - சிங்கம்‌ 
போன்ற எடுப்பான நெஞ்சும்‌, - முதுகோடு: ஒட்டிய 
வயிறும்‌, உடலின்‌ கம்பீரத்‌ தோற்றமும்‌ அவர்‌ -அசைந்‌ 
தசைந்து டந்து சென்றது காகத்தின்‌ கடையழகையே 
நினைவுறுத்தும்‌. ஆனால்‌, சிங்கம்‌ போன்ற மிடுக்கான 


கம்பீரத்‌ தோற்றத்துடன்‌. அவர்‌ அன்னம்‌ போன்ற 
அமைஇயையும்‌ பெற்றிருந்தார்‌. 


எல்லா இனிமைகளும்‌ ஒருங்கே பெொருந்தியிருந்த 
துடன்‌, அவர்‌ குரலும்‌ இசைக்குரலாக இருந்தது, எந்த 
இடத்தில்‌, அவர்‌ குரலைப்பற்றிக்‌ குறிக்க நேர்ந்தாலும்‌. 
அது *கருவிக'ப்‌* பறவையின்‌ இசைபோலிருந்ததாகவே 
குறிக்கப்‌ பெற்றுள்ளது. புத்தர்‌ பெருமானின்‌ பொன்‌ 
மொழிகள்‌ லட்சக்கணக்கான மக்களைக்‌ கவர்ச்டு செய்த 
தற்கு, அம்மொழிகளின்‌ உயர்வோடு, அவர்‌ தோற்றத்‌ 
தின்‌ இனிமையும்‌, குரலின்‌ இசையும்‌ காரணங்களாயிரும்‌ 
இருக்கின்றன என்பதல்‌ ஐயமில்லை, 


- ஆயிரக்கணக்கான ஆண்டுகளாக உலகில்‌ வழங்க 
வரும்‌ ஆடல்கள்‌, பாடல்கள்‌, நூல்களிலும்‌, சிற்பிகளும்‌ 
சைத்தரிகர்களும்‌ தங்கள்‌ உளியாலும்‌, தூரிகையாலும்‌ 
சமைத்து வைத்துள்ள சிலைகள்‌, சித்திரங்களிலும்‌, ஈம்‌ 
கருணைமூர்த்தியான புத்தரை ஓரேபடியாய்த்தான்‌ காண்‌ 
கிறோம்‌. ஆழ்ந்த அறிவும்‌, குளிர்ந்த அன்பும்‌ தவமும்‌ ஒளி 
பொருந்தய முகத்துடன்‌, அசைதலும்‌ குளங்குதலு 
மின்றி அமைதியோடு ஆழ்ந்த தியானத்தில்‌ அமர்ந்தருப்‌ 
பதுபோன்ற உருவமே ஈம்‌ கண்‌ முன்பு வருகிறது. 
கம்பீரத்‌ தோற்றம்‌, சாந்தி நிறைந்த தண்மதி போன்ற 
திருமுகம்‌, கருணைபொழியும்‌ கண்கள்‌, இத்தனையுடன்‌ 








ட்‌ இமயமலைச்‌ சாரலிலுள்ள ஒருவகைப்‌ பறவை; அதன்‌ 
கூரல்‌ இசைமயமான து. 

கையிலே இருவோடு ஏந்திய உருவம்‌ எப்போது தங்க 
ளிடம்‌ வரப்போடறது என்று அங்கநாடு, கோசலம்‌, 
மகதம்‌, குருநாடு, மிதிலை, காசி முதலிய இடங்களில்‌ 
வரித்த பண்டை மக்கள்‌ ஆர்வத்தோடு துடித்துக்‌ 
கொண்டிருந்தனர்‌ என்றால்‌, அதற்கேற்ற எழிலும்‌ அழ 
கும்‌ புத்தரிடம்‌ இருந்திருக்கவேண்டும்‌. 


கருங்கல்லிலும்‌, சலவைக்‌ கல்லிலும்‌, வெண்கலத்‌ 
இலும்‌ அமைந்த பல்வேறு புத்தர்‌ இலைகளைப்‌ பண்டித 
நேரு பார்த்துப்‌ பார்த்து வியந்‌இருக்இரார்‌. “உலகச்‌ சந்தடி. 
களுக்கு அப்பால்‌, உணர்ச்சிகளும்‌ ஆசைகளும்‌ ஒடுங்குப்‌ 
பரமோன நிலையில்‌ அமர்ந்துள்ள. புத்தரின்‌ ஓவியத்தைக்‌ 
காணும்போது, மாம்‌ அண்டமுடியாத, அடையமுடியாத 
தொலை தூரத்தில்‌ அவர்‌ இருப்பதாகத்‌ தோன்றுகிறது 
என்று அவர்‌ க்ூஷ்றுஇருர்‌. ஆனால்‌, உடனேயே அவருக்கு 
வேறொரு கருத்தும்‌ தோன்றுகிறது; “அவருடைய கண்‌ 
கள்‌ மூடியிருக்கன்றன. ஆயினும்‌ அவைகளிலிரும்‌ து ஓர்‌ 
உயிர்ச்சக்தி எட்டிப்‌ பார்க்கின்றது. அவர்‌ உடல்‌ முழு 
தும்‌ மூலாதாரமான ஜீவசக்தி நிறைந்து விளங்குகின்றது. 
ஆண்டுகள்‌ பல்லாயிரம்‌ கழிந்துகொண்டேயிருக்கின்‌ றன . 
ஆயினும்‌, கடைசியாகப்‌ புத்தர்‌ நமக்கு வெகு தூரத்தி 
லில்லையென்று தோன்றுகிறது. அவருடைய குரல்‌ நம்‌ 
செவிகளில்‌ மெல்ல ஒலிக்கிறது. வாழ்க்கைப்‌ போரிலே 
நாம்‌ புறங்கொடுத்து ஓடாமல்‌ நிலைத்து நின்று, மேற்‌ 
கொண்டு வளர்ச்சிக்கும்‌ முன்னேற்றத்திற்கும்‌ உரிய 
வாய்ப்புக்களை அவ்‌ வாழ்க்கையிலேயே கண்டுகொள்ளும்‌ 


54 


படி -அவர்‌ குரல்‌ நமக்குப்‌ போஇக்இன்றது” என்றும்‌ 
அவர்‌ எடுத்துக்‌ காட்டியுள்ளார்‌. 


மனித சமூகத்தின்‌ சிந்தனைக்‌ களஞ்சியத்திலே நிலை 
யாக இடம்‌. பெற்றுள்ளவர்‌ புத்தர்‌. அவரை இன்று 
நினைப்பினும்‌, நம்‌ சிந்தையில்‌, எழுச்சி யுண்டாகிறது, 
உணர்ச்சிகள்‌ கொந்தளித்துப்‌ பாய்கின்றன. அன்பும்‌, 
அருளும்‌, உண்மையும்‌, ஒழுக்கமும்‌ வாழ்வின்‌ அடிப்‌ 
படையென்று அவர்‌ போதித்த தத்துவங்கள்‌ ஏட்டுச்‌ 
சுரைக்காய்களாக இல்லாமல்‌ ௩ம்‌ செவிகளில்‌ ஒலித்துக்‌ 
கொண்டேயிருக்கன்‌ றன, மறக்கவொண்ணாத, மாசற்ற 
அந்த மகான்‌ ஓர்‌ அரிய மனிதராகவே தகழ்ந்தருக்க: 
வேண்டும்‌. மானிட சமுதாயம்‌ என்னும்‌ சிப்பியிலே 
விளைந்த விலை மதிக்க வொண்ணாத நன்முத்தே போதி 


வேந்தர்‌ ! 


்‌ வெண்‌ திரையின்‌ மீது விரிகஇர்கள்‌ நாண, எரிதழல்‌ 
கொள்‌ மேனி” என்று ஒரு பழந்‌ தமிழ்ப்‌ பாடல்‌ அவர்‌ 
திருமேனி எழிலைக்‌ குறிக்‌இன்றது. - கவிமணியவர்களின்‌ 
* ஆசிய ஜோதி யிலுள்ள ஒரு கவியையம்‌ பார்ப்போம்‌ : 


' மரத்தினடியில்‌ மெளனமெய்து, 
சோதி மண்டலம்‌ சூழ்ந்து பொலிய 
முழங்கை மடக்கி முட்டில்‌ அமர்த்தி, 
வனத்தில்‌ வாழும்‌ மாபெரூந்‌ தெய்வம்‌ 
அருள்‌ வடிவாகி அமர்வது பாராய்‌ ! 
சாந்தம்‌ உருவாய்த்‌ தழைப்பது காணாய்‌ ! 
விரிதா மரையை வென்‌ ற விழிகனில்‌ 
தெய்வத்‌ தன்மை திகழ்வது நோக்காய்‌ !” 

காவியுடை. . அணிந்து ' முண்டிதமாக அலைந்து கொண் 
டிருந்த பெருமானைக்‌ காண்கையில்‌, ' கள்ளரும்‌ உள்ளம்‌ 
மறந்து நின்றார்‌ ' என்றும்‌, கண்டவர்‌ * உள்ளங்‌ கனியு ' 
தென்றார்‌ என்றும்‌, * வந்தவர்‌ போனவர்‌ கண்களுக்கும்‌ 
அந்த வள்ளல்‌ முகம்‌ விருந்தானது ' என்றும்‌ நாஞ்சில்‌ 
கவிஞர்‌ வருணித்துள்ளார்‌. 


ஆசைத்‌ துடிப்புகள்‌ அணுவளவுமின்றி, ஒளியும்‌ 
சாந்தியும்‌ ஒருருவாய்‌ அமைந்து, பிக்குகளோடு. பிக்கு 
வாய்ப்‌ பிச்சைப்‌ பாத்திரம்‌ ஏந்தி நடந்த கெளதமரைக்‌ 
கற்பனைக்‌ கண்ணால்‌ கண்டு, நோபல்‌ ' பரிசு பெற்ற 
ஜெர்மானிய ஆரியர்‌ ஹெர்மான்‌ ஹெஸ்‌ தமது நவீனம்‌ 
ஒன்றில்‌ பின்வருமாறு விவரித்துள்ளார்‌ : * சாந்தமான 
அவர்‌ முகத்‌ தோற்றத்தில்‌ களிப்புமில்லை, வெளிப்படை 
யாக அல்‌ றி, அவர்‌ தமக்குள்ளே மெல்ல முறுவல்‌ செய்‌ 
வது போல்‌ காணப்பட்டார்‌, கட்டிளங்‌ குழந்தையைப்‌ 
போல்‌ அடக்கமான புன்னகை பூத்துச்‌ சாந்து தவழ அவர்‌ 
நடந்து சென்றார்‌. உடலில்‌ தமது நீண்ட அங்கியை 
அணிந்து கொண்டு, மற்றத்‌. துறவிகளைப்‌ போலவே 
அவரும்‌ வழி௩ட.ந்தார்‌. ஆனால்‌ அவருடைய திருமுகமும்‌, 
இறுநடையம்‌, சாந்தி நிறைந்த தணிந்த பார்வையும்‌, 
அமைதியாகத்‌ தொங்கிக்‌ கொண்டிருந்த தாழ்ந்த கை 
களும்‌, அக்கைகளிலுள்ள ஒவ்வொரு விரலும்‌, அவர்‌: 
நிறைவெய்‌இய பூரணர்‌ என்பதை வெளிப்படுத்தின; இனி 
அவர்‌ எதையும்‌ நாடவில்லை என்பதைக்‌ காட்டின; 

இடையறாத சாந்தியை, வாடாத ஒளியை, அசைக்க 
முடியாத ஓர்‌ அமைதியை அவை அறிவுறுத்தன 


மன்னர்களும்‌, மறையோர்களும்‌, இளவரசர்களும்‌ 
இளைஞர்களும்‌ அவர்‌ முகவிலாசம்‌ பார்த்து, உள்ளம்‌ 
பிணிக்கும்‌ அவருடைய இன்‌ சொற்களில்‌ ஈடுபட்டு, 
அவர்‌ திருவடிகளைத்‌ தொடர்ந்து செல்லும்படி அவர்‌ 
அவ்வளவு அழியா அழகுள்ள வடிவு பெற்றிருந்தார்‌ 
என்றே சொல்லவேண்டும்‌. புத்தரென்று சொன்னதும்‌, 
யாருக்கும்‌ சாந்தயே நினைவுக்கு வரும்‌. ஆயினும்‌, அந்தச்‌ 
சாந்தமூர்த்தி தமது வாழ்நாள்‌ முழுதும்‌ ஓய்வொழிவின்‌ றி 
உழைத்து வந்தாரென்றே சரித்திரம்‌ கூறுகின்றது. அது 
போலவே, அவருடைய இனிய முகம்‌, அடக்கமான புன்‌ 
னகை முதலியவைபற்றிப்‌ படிக்கும்போது, மன்னுயிர்க்‌ 
காக.அவரடைந்த துயரத்தையும, 


- “அழுது புலம்பி. அரற்றும்‌ புவியே! 
மகிழ்ந்து நீயும்‌ உன்‌ மக்களும்‌ வாழ, 
ப... 5 என்குடி, என்கிளை, என்வாழ்வு, என்சுகம்‌, 
. என்‌ இளம்பருவம்‌, என்‌ ங்‌ காதனம்‌, 
யான்வாழ்‌ அரண்மனை யாவும்‌ வெறுத்தேன்‌!” 
என்று வெறுத்து வெளியேறியபோது. அவர்‌ முகத்தில்‌ 
தேங்கி நின்ற சோகத்தையும்‌, உண்மையை நாடி உழ 
ம்போது, ஊணை வெறுத்து, உடலை வருத்தி, வயிறும்‌ 
முதுகும்‌ ஒன்றாய்‌ ஒட்டி, உயிர்‌ ஊசலாடும்படி நோயற்ற: 
நோன்பையும்‌, போதிமரத்தடியில்‌ பூரண ஞானம்‌ பெற்ற 

காலையில்‌ விளங்கிய அவர்‌ இருமுகப்‌. - பொலிவையும்‌, 
மற்றும்‌ பற்பல காட்சிகளையும்‌ நாம்‌ மறந்து விடுவதற்‌ 
இல்லை. ்‌ 


சிற்பமும்‌ - இலைகளும்‌ 


இற்பிகளும்‌ இத்திரக்காரர்களுமாகிய கலைஞர்கள்‌ 
தங்கள்‌ கைத்திறத்தாலும்‌, கற்பனை வளத்தாலும்‌, அன்றி 
ருந்த புத்தரின்‌ அமர உருவத்தை இன்றும்‌ நாம்‌ கண்டு 
களிக்கும்படி அமைத்து வைத்‌இருக்‌இருர்கள்‌, கற்களி 
லும்‌, கற்பாறைச்‌ சுவர்களிலும்‌ அவர்கள்‌ புத்த சரிதையை 
அழியாத காவியமாகச்‌ செதுக்கியும்‌ வரைந்தும்‌ வைத்தி 
ருக்கிறார்கள்‌. எத்தனை சிலைகள்‌ ! எத்தனை சிற்பங்கள்‌ | 
எத்தனை எத்தனை சித்திரங்கள்‌. - ஆசிய நாடுகள்‌ பல 
வற்றிலும்‌ வாழ்ந்த பெருமை மிக்க கலைஞர்களின்‌ உள்ளங்‌ 
களை ஆயிரக்கணக்கான ஆண்டுகளாகக்‌ கெளதமர்‌ 
தமக்கே உரிமையாய்க்‌ கொண்டிருந்தார்‌ என்று கூறலாம்‌. 


வாழ்க்கையில்‌ நற்காலம்‌ வரும்‌ என்ற நன்னம்பீக்‌ 
கைக்கு இடமின்றிப்‌ போஇவேந்தர்‌ : துக்கம்‌, துக்கம்‌ !” 
என்று அழுங்கும்‌ மனப்பான்மை ஏற்படும்படி போதித்து 
விட்டார்‌ என்பதாகச்‌ இலர்‌ குறை கூறுவர்‌. இது தவறு. 
உயிரோடிருக்கும்போதே அழுங்க யழுங்கிச்‌ சாகும்படி 
அவர்‌ போதிக்கவில்லை. வாழ்க்கை துக்கமென்பதை 
அவர்‌ மறுக்கவில்லை, மறைக்கவுமில்லை. ஆனால்‌,இந்தத்‌ 
துக்கத்திரையைத்‌ இழித்தெறிந்து, “இன்றே, இப்பொழுதே 

இந்த உலகிலேயே வீடுதலை பெறலாம்‌!' என்று போதித்த 
பெருந்தகை அவர்‌. ஆகவே மன்பதைக்கு அருள்‌ சுரந்து 
அவர்‌ ஊட்டிய நம்பிக்கை கலைஞர்கள்‌ உள்ளங்களையும்‌ 
தன்‌ வயப்படுத்திக்‌ கொண்ட து இயற்கையேயாகும்‌. 


கெளதமர்‌ கட்டுப்பாடான வாழ்க்கையையும்‌, 
உயர்ந்த - ஒழுக்கத்தையும்‌ வற்புறுத்தி வந்தார்‌, ஆசை 
களைக்‌ களைந்தெறியும்படி அறிவுறுத்தினார்‌, இவ்வளவு 
கடுமையான தவ றியைப்‌ போஇத்தவரிடம்‌ கலைஞர்கள்‌ 
தம்‌ உள்ளத்தைப்‌ பறி கொடுத்ததன்‌ மர்மம்‌ என்ன 2 
அதுவே புத்தருடைய அருள்‌ ! எவ்வளவு கண்டிப்பான 
விதிகளைக்‌ கூறினும்‌, அவர்‌ உள்ளத்தில்‌ அன்பு வற்றாமல்‌ 
பொங்கி வழிந்தோடிக்‌ கொண்டே யிருந்தது. பச்சைக்‌ 
குழந்தை போல்‌ அவர்‌ மக்கள்‌, விலங்குகள்‌, பிற உயிர்கள்‌ 
ஆ௫ய எல்லாரையும்‌, எல்லாவற்றையும்‌  நே௫ித்தார்‌. 
கார்முகில்‌ போல்‌ கருணைமழை பொழிந்து வந்தார்‌. 
வளகாடு பூச்சொரியும்படி வாய்‌இறந்து அறம்‌ புகன்று, 
மன்னுயிரெல்லாம்‌ தம்முயிர்போல்‌ வாழச்‌ செய்தார்‌, 
இந்தக்‌ கருணை வெள்ளத்திலே கலைஞர்களும்‌ மிதக்க 
ஆரம்பித்துவீட்டார்கள்‌ ! 


மேலும்‌, சித்தரத்திற்கும்‌, சலைகளுக்கும்‌, கதைக்கும்‌ 
கவிதைக்கும்‌ சாக்கிய முனிவரின்‌ சரிதையைப்‌ பார்க்கி 
லும்‌ மேலாகக்‌ கற்பனையிலேகூட ஒரு கதையைக்‌ கண்டு 
பிடிப்பது அரிது. அந்த வாழ்க்கையிலே எத்தனை வித்‌ 
திரமான மாறுதல்கள்‌, எத்தனை சம்பவங்கள்‌, உணர்ச்இ 

கள்‌, இன்பங்கள்‌, சோகச்‌ சுடர்கள்‌, பயங்கரமான தியா 
கங்கள்‌ ! இவைகளை அறிந்து அநுபவித்த கலைஞர்கள்‌ 
தங்கள்‌ திறமைகளை யெல்லாம்‌ புத்தருக்கே உரிமை 
யாக்கி வீட்டார்கள்‌ ! 


இறிஸ்துகாதர்‌ பிறப்பதற்குமுன்‌, ஆறாவது நூற்றாண்‌ 
டில்‌, இந்திய காட்டில்‌ புத்தர்‌ பெருமான்‌ துவக்கிவைத்த 
சம்யப்‌ புரட்சி காரணமாக, அதைத்‌ தொடர்ந்து பல 
கலைகளும்‌ அரும்பி மலர ஆரம்பித்தன. நாட்டின்‌ பல 
பாகங்களில்‌ பெளத்த விகாரைகளும்‌, ஆராமங்களும்‌, 
சேதியங்களும்‌ அமைக்கப்‌ பெற்றன.  பார்த்தவிடமெல்‌ 
லாம்‌ புத்தருடைய இலைகள்‌ காட்சியளித்தன, குன்று 
களைக்‌ குடைந்து கோயில்கள்‌ அமைக்கப்‌ பெற்றன. 
அசோக சக்கரவர்த்தி காலத்திலும்‌, அதற்குப்‌ பின்னரும்‌, 
பெரும்புயல்‌ வீசுவது போன்ற வேகத்துடன்‌, பெளத்த 
தருமம்‌ பரவிப்‌ பெருக ஆரம்பித்தது. இந்தியா மட்டு 
மல்லாமல்‌, அக்காலத்தில்‌ இரேக்கர்‌ ஆட்சியிலிருந்த 
ரியா, எஇப்து, மசிடோனியா முதலிய நாடுகளிலும்‌ 
இந்தியப்‌ பிக்குகள்‌ சென்று தருமப்‌ பிரசாரம்‌ செய்து 
வந்தனர்‌. இலங்கை, பர்மா, சீனா, ஜப்பான்‌ காடுகளுக்‌ 
கும்‌, ஜாவா, சுமத்திரா முதலிய தீவுகளுக்கும்‌ துறவிகள்‌ 
சென்று பெளத்த மதத்தைப்‌ பரப்பி வந்தனர்‌. இத்துறவி 
களைத்‌ தொடாந்து சிற்பிகளும்‌ சத்திரக்காரர்களும்‌ பல 
நாடுகளுக்கும்‌ போய்‌, ஆங்காங்கே ஆலயங்களிலும்‌ 
மலைக்‌. குகைகளிலும்‌ தங்கள்‌ கலைப்‌ படைப்புக்களால்‌. 


அவ்வறத்தை நிலைநிறுத்தி வந்தனர்‌, இவ்வ ர்‌ 
N 
ZA EEN ON 

ஐரோப்பா, ஆபிரிகா ஆகிய 'மூன்று கண்டங்களையும்‌ 
அளாவி வளர்ந்தன பெளத்தமும்‌. இந்தியக்‌ கலைகளும்‌. 


ஹைதராபாத்‌ நிஜாம்‌ இராஜ்யத்தின்‌ வட பகுதியில்‌ 
குன்றுகளின்‌ நடுவே ஒரு கணவாயிலுள்ள அஜந்தா 
குகைகள்‌ கலை சம்பந்தமாக உலகப்‌ புகழ்‌ பெற்றவை. 
மனிதர்‌ கைபுனைந்தியற்றிய கோயில்களில்‌ இந்தக்‌ குகை 
களுக்கு முதலிடம்‌ அளிக்கலாம்‌, இவைகளினுள்ளே 
சுவர்களில்‌ பல வர்ணங்களில்‌ இட்டப்பெற்ற புத்த இத்‌ 
திரங்கள்‌ தனியழகும்‌ ஒளியுங்கொண்டு இகழ்இன்றன . 
கதைகளாயும்‌ கவிதைகளாயும்‌ மக்களிடையே பரவி வந்த 
புத்தர்‌ வரலாறுகளும்‌, அறக்‌ கொள்கைகளும்‌, அங்கே 
உயிரோவியங்களாக அமைக்கப்‌ பெற்றிரு நக்கின்‌ றன. 
புத்தர்‌ வாழ்ந்த காலத்திற்கு ஆயிரம்‌ வருட ங்களுக்குப்‌ 
பின்னால்‌ தீட்டப்பெற்ற  இச்‌சத்திரங்கள்‌ பேோதி 
நாதரின்‌ உருவமும்‌ உபதேசங்களும்‌ மக்கள்‌ மன த்துல 
பசுமரத்தாணிபோல்‌ பதியும்படி செய்தன. குன்று 
கள்‌... சூழ்ந்த அடவியிலே, . கூட்டம்‌ . கூட்டமாய்க்‌ 
குரங்குகள்‌ கூத்தாடித்‌ இரியும்‌ ஒரு கணவாயிலே, இந்த 
அமர இன்‌ இன்றும்‌ மக்கள்‌ கண்ணுக்கும்‌ கருத்‌ 
துக்கும்‌ பெருவீருந்தாக அமைக்‌்இருக்இன்றன.., “அருமை 
யான வாழ்வு அமைந்துள்ள போதே அஜந்தாவை வந்து 
பாருங்கள்‌ !* என்று -இக்நாட்டி லும்‌ வெளிகாடுகளிலு 
மிருந்து வரும்‌ . யாத்இரிகர்களை : இவை அழைத்துக்‌ 
கொண்டே யிருக்கின்றன அஜந்தாவுக்கு அடுத்தபடி. 
யாகப்‌ .. புகழ்பெற்றவை நிஜாம்‌ இராஜ்யத்தலுள்ள 

எல்லோரா குகைகள்‌. பல நூற்றாண்டுகளின்‌ சிற்பக்‌ 
களஞ்சியங்களாயும்‌, சத்தரக்‌ காட்சிச்‌ சாலையாயும்‌ இவை 

விளங்குகின்றன. ஒளரங்காபாத்‌ ரயில்‌ நிலையத்திலிருந்து 
்‌ 14 மைல்‌ தூரத்தில்‌ இவை இருக்கின்றன. 


ப புத்தர்‌ முதன்‌ முதலாக அறஆழி உருட்டிய சாரநாத்‌ 

இல்‌ இங்க உருவமும்‌ தரும சக்கரமும்‌ பொறித்த அசோக 
ருடைய தூணும்‌, தாமரை மலரில்‌ அமர்ந்து அறம்‌ 
உரைப்பது போன்ற ததாகதர்‌ * சிலையும்‌ உண்டு. அவர்‌ 
ஞானமடைந்த . புத்த கயையில்‌ அசோகரால்‌ கட்டப்‌ 
பெற்ற அழகிய ஆலயமும்‌, பண்டைப்‌ போதி மரமும்‌ 
இருக்கின்றன. சாஞ்சியிலே, ஏகாந்தமான ஒரு குன்றின்‌ 
மேலே, நாற்பத்தைந்தடி உயரமுள்ள பழைய -ஸ்தூபம்‌ 
ஒன்றும்‌, அதைப்‌ பாதுகாக்கப்‌ பின்னால்‌ அசோகர்‌ 
அமைத்த வேலிகளும்‌, உலகப்‌ புகழ்பெற்று விளங்கு 
இன்றன. மற்றும்‌ நாட்டின்‌ பல பாகங்களிலும்‌ அசோகர்‌ 
நாட்டிய தூண்களும்‌, அறஉரைகள்‌ பொறித்த பாறை 
களும்‌ இன்னும்‌ புத்த ஞாயிற்றை நீனைவுறுத்திக்‌ 
கொண்டே நிற்கின்றன. இவ்வாறு காஷ்மீரத்திலிருந்து 
காவிரிப்பூம்பட்டினம்‌ வரை கலைவெள்ளம்‌. அலை அலை 
யாகக்‌ கரைபுரண்டு பாய்ந்து வந்ததை இதுகாலை எஞ்சி 
யுள்ள சின்னங்களின்‌ மூலம்‌ நாம்‌ அறிகிறோம்‌. 





* ததாகதர்‌--முன்னோர்‌ நெறியிலே செல்பவர்‌--இங்கே புத்தர்‌” 


கல்விப்‌ பெருக்கம்‌ 


புத்தா காலத்திற்குப்‌ பின்னால்‌ கல்வியிலும்‌ பெரு 
வளர்ச்சியைக்‌ காண்கிறோம்‌, அறிவு பொதுவுடைமை . 
யாக யாவருக்கும்‌ அள்ளி வழங்கப்‌ பெற்றது. விகாரை 
கள்தோறும்‌ பிக்குகள்‌ கல்விப்‌ போதகர்களாயும்‌ விளங்கு 
னார்கள்‌. வடக்கே -பாஞ்சாலத்தில்‌ தட்சசீல நகரில்‌ ர்‌ 
பெரிய சர்வகலாசாலை ஒன்று ஆயிரம்‌ ஆண்டுகள்‌ அரும்‌ 
பணியாற்றி வந்தது. இந்தியக்‌ கலைகளும்‌, வீஞ்ஞானமும்‌, 
வைத்தியமும்‌, இங்கே போதிக்கப்‌ பெற்றன. அசோகர்‌ 
காலத்திலும்‌, பின்னர்‌ இ, பி. ஏழாம்‌ நூற்றாண்டு வரை 
யிலும்‌, இதன்‌ புகழ்‌ ஓங்கி வளர்ந்து வந்தது. இந்காட்‌ 
டின்‌ பல பகுதிகளிலிருக்‌ தும்‌, பிறநாடுகளிலிருந் தும்‌ மாண 
வர்கள்‌ இரள்‌ இரளாக இங்கே வந்து பயின்று வந்தனர்‌. 
இப்போது கண்டுபிடித்துள்ள பாழடைந்த கட்டிடங்‌ 
களைக்‌ கொண்டே தட்ச€லம்‌ செல்வத்திற்கும்‌ கலைகளுக்‌ 
கும்‌ உறைவிடமாக விளங்கியதை அறியமுடியும்‌. 
இதைந்துபோன இப்பெருநகரின்‌ கட்டிடங்களின்‌ நடுவே 
குருமராஜர்‌ கோயிலும்‌, ததாகதரின்‌ தனிச்சிலை ஒன்றும்‌ 
கண்டுபிடிக்கப்பட்டி ருக்கின்றன . 


ப தட்சசீலத்தைப்போலவே பிற்காலத்தில்‌ புகழ்பெற்ற 

சர்வகலாசாலை ஒன்று கிழக்கே பீஹார்‌ * நாட்டில்‌ 

1 தட்சூ8லம்‌ ராவல்பீண்டி நகருக்கு இருபது மைல்‌ வடமேற்‌இ 
லுள்ளது. 

* பீஹார்‌--பெளத்த வீஹாரங்கள்‌ (விகாரைகள்‌). நிறைந்த 


காடென்பதால்‌ இப்பெயருண்டானதாகச்‌ சொல்‌ 
லப்படுகிற து. 

நாலந்தாவில்‌ திகழ்ந்து வந்தது, அதல்‌ பதினாயிரம்‌ மாண 
வர்கள்‌ பயின்று வந்தனர்‌, ஹர்ஷ சக்கரவர்த்தி உள்‌ 
ளிட்ட பல மன்னர்கள்‌ அதை வளர்த்து வந்ததாகச்‌ சரித்‌ 
திரம்‌ கூறும்‌. புத்தர்‌ காலத்திலும்‌ அது புகழுடன்‌ விளங்‌ 
கஇயதால்‌, அவர்‌ ஆங்குச்‌ சென்று தங்கியிருந்து, சர்வகலா 
சாலை அறிஞர்களோடு அற ஒழுக்கங்கள்‌ பற்றி ஆராய்ச்சி 
செய்து வந்திருக்கிறார்‌. நாலந்தா சர்வகலாசாலையின்‌ 
அலங்காரமான ஸ்தூ பிகளையும்‌, கோபுரங்களையும்‌, வான 
மண்டல ஆராய்ச்சிக்காக அமைக்கப்பெற்ற விண்முட்டும்‌ 
ஆராய்ச்சிச்சாலைகளையும்‌, நீலத்‌ தாமரை மலர்களுடன்‌ 
_ வீளங்கிய நீர்நிலைகளையும்பற்றிச்‌ சன யாத்திரிகர்‌ ஹுயன்‌ 
ஸாங்‌ வியந்து பாராட்டியிருக்கிறார்‌. இந்தச்‌. சர்வகலா 
சாலையின்‌ அடிப்படைக்‌ கொள்கைகளில்‌ ஒன்று வரு 
மாறு : 


வெகுளியை மன்னிப்பால்‌ வெல்வாய்‌; . , . 
தீயமனிதனை நற்செயல்களால்‌ வெல்வாய்‌ ; 
கருமியை அவனுக்கு அதிகமாய்‌ அள்னிக்கொடு த்‌ 
வெல்வாய்‌ ; 2 
பொய்யனை உண்மையால்‌ வெல்வாய்‌ ! * 


இன்றுள்ள பள்ளிகளும்‌, கலாசாலைகளும்‌, எண்ணூறு 
வருடங்களுக்கு முன்‌ வரை சிறப்போடு விளங்கிய 'இந்த 
நாலந்தா சர்வ கலாசாலையைப்‌ பின்பற்றினால்‌ போதும்‌-- 
உலகம்‌ உயர்நிலை அடைந்துவீடும்‌ ! 


ட்‌ இந்தியாவும்‌ வெளி நாடுகளும்‌ ப 


ஆந்இர நாட்டில்‌ மொழி, கல்வி, கலைகள்யாவும்‌ 
பெளத்த தருமத்தால்‌ மகோன்னத நிலையை அடைந்து 
விளங்க, ஆந்திரக்‌ : கலைப்பண்பே பெரும்பாலும்‌ அச்‌ 
சமயத்தால்‌ உண்டான து என்பர்‌ சரித்திர ஆசிரியர்‌, கலை 
களுக்கும்‌ கல்விக்கும்‌ நிலைக்களனாக விளங்கிய நகரங்களில்‌ 
அமராவதியும்‌, நாகார்ஜுன கொண்டாவும்‌ முதன்மை 
யானவை. குண்டூரிலிருந்து 18 மைல்‌ தூரத்திலுள்ள 
அமராவதியில்‌ சிற்பச்‌ செல்வங்கள்‌ . மலிந்த பழைய 
பெளத்த மகா சேதியம்‌ ஒன்று கண்டுபிடிக்கப்‌ பெற்றி 
ருக்கிறது, இது மெளரிய சக்கரவர்த்திகள்‌ காலத்திலி 
ருந்து பன்னிரண்டாம்‌ நூற்றாண்டு வரை நல்ல நிலையிலி 
ருந்ததாகத்‌ தெரிகிறது. அமராவதிக்கு . அருஇல்‌ நாகார்‌ 
ஜுன கொண்டாவில்‌ ஆசாரியர்‌ நாகார்ஜுனரே நேரில்‌ 
தங்கியிருந்து தருமப்‌ பிரசாரம்‌ செய்துவந்தார்‌. இவர்‌ 
வேதியராயிருந்‌ து பெளத்த சமயத்தில்‌ சேர்ந்த பேரறிஞர்‌. 
அச்சமயம்‌ பற்றி இவர்‌ எழுதிய பல: நூல்களில்‌ பதினாறு 
வரை அகப்பட்டிருக்கன்றன. புகழ்‌ பெற்ற பல அறி 
ஞர்கள்‌ இவரோடிருந்து, நாகார்ஜுன கொண்டாவில்‌ 
சர்வகலாசாலை நடத்தி, அறிவொளியைப்‌ பரப்பி வந்தனர்‌. - 
இந்தத்‌ தலத்திலுள்ள புதை பொருள்களைத்‌ தோண்டிப்‌ 
பார்க்கையில்‌, சர்வகலாசாலைக்‌ கட்டிடங்கள்‌ பல சேது 
யங்கள்‌, ஸ்தூபங்கள்‌, மண்டபங்கள்‌, அரண்மனை முதலிய 
வற்றின்‌ சிதைவுகள்‌ காணப்படுகின்றன , 


புத்தர்‌ தோன்றிய பின்னால்‌ ஆயிரம்‌ ஆண்டுகள்‌ 
வரை இந்திய நாடு மகோன்னத நிலையில்‌ இருந்து வந்தது, 

அவருடைய பெளத்த . தருமம்‌ நிலை பெற்றிருந்த அந்த. 
ஆயிரம்‌ ஆண்டுகளிலும்‌ இந்காடு சீரும்‌ செழிப்புமுள்ள 
மாபெரும்‌ வல்லரசாகத்‌ இகழ்ந்து வந்துது. அலெக்‌ 
ஸாந்தர்‌ - ஒருவரைத்‌ தவீர, பின்னால்‌ எந்த 'அக்நியரும்‌ 
இந்தியாமீது படையெடுக்கத்‌ துணியவில்ல்‌, புத்தருக்கும்‌. 
பின்புஇரண்டு நூற்றாண்டுகள்‌ கழியுமுன்பே,சந்திர குப்தர்‌ 
இந்தியாவின்‌ பெரும்பகுதியை ஒன்று சேர்த்து, உல்கமே 
அதிசயிக்கத்‌ தக்க வல்லமையுள்ள்‌ ஏகாதிபத்தியத்தை 
நிறுவித்‌ தாமே அதன்‌ சக்கரவர்த்தியாக வீளங்கினார்‌. 
அவருக்குப்‌ பின்னால்‌ அருளறம்‌ பூண்ட அசோக சக்கர 
வர்த்தியின்‌ ஆட்சியில்‌ ஆசிய நாடுகளிலும்‌, ஐரோப்பிய 
நாடுகளிலும்‌ இந்தியா வுக்கு அளவற்ற செல்வாக்கு ஏற்‌ 
பட்டிருந்தது. - யவனர்களும்‌ ரோமாபுரி மன்னர்களும்‌ 
இந்தியாவுடன்‌ வர்த்தகத்‌ தொடர்பும்‌ அரசியல்‌ தொடர்‌ 
பும்‌ கொண்டிருந்தனர்‌. இந்தியச்‌ சக்கரவர்த்‌இகளின்‌' 
செல்வாக்கையும்‌, செழிப்பையும்‌, ஆற்றலையும்‌, சேனை 
களின்‌ வல்லமையையும்‌, அரசியல்‌ முறைகளையும்‌ பார்த்‌ 
தறிந்தே ரோமாபுரி பின்னால்‌ தன்‌ பெரிய ஏகாதிபத்தி 
யத்தை அமைத்துக்‌ கொள்ள முடிந்த து. 


இந்திய நாட்டைப்போலவே, புத்த ஞாயிற்றின்‌ ஒளி 
ஆசிய கண்டத்தின்‌ பல நாடுகளிலும்‌ இருளகற்றி, மக்‌ 
களின்‌ மனத்திலுள்ள ஊற்றுக்‌ கண்களைத்‌ இறந்து 
வைத்து, எங்கணும்‌ ஒரு புது வாழ்வை. ஆரம்பித்து. 
வைத்தது, பத்து நூற்றாண்டுகளுக்கு மேலாக இந்த அறக்‌ 
கதிரின்‌ உதவியால்‌ மக்கள்‌. அமைதியான இனிய 
5 

வாழ்க்கை வாழ்ந்து வந்தனர்‌, எங்கும்‌ கல்வியும்‌ கலை 
களும்‌ தழைத்தன. ஆங்காங்கேயுள்ள பழங்காலச்‌ 
சின்னங்கள்‌ இவைகளுக்குச்‌ சான்று பகரும்‌. இந்துகுஷ்‌ 
மலைக்கு அட்பால்‌ ஆப்கானிஸ்தானத்தில்‌ பாமியன்‌ என்ற 
இடத்தில்‌ குன்றுகளினுள்ளே குகைச்‌ சுவர்களில்‌ தீட்டப்‌ 
பெற்றுள்ள பன்னிற ஓவியங்கள்‌ அஜந்தா மாதிரியைப்‌ 
பின்பற்றியவை, அங்கே 110-அடி உயரமும்‌, 160-அமு_ 
உயரமும்‌ கொண்ட. கம்பீரமான தோற்றமுள்ள இரண்டு 
புத்தர்‌ சிலைகளும்‌ இருக்கின்றன. நேபாளத்திலும்‌, திபேத்‌ 
இலும்‌ வெண்கலத்தால்‌ புத்தர்‌ சிலைகளை வார்க்கும்‌ கலை 
மிக்க வளம்‌ பெற்றிருந்த து. 


இந்நாடுகளின்‌ வழியாயும்‌, கடல்‌ மார்க்கமாயும்‌ 
பெளத்தத்‌ துறவிகள்‌ சீனாவுக்குச்‌ :சென்று . அங்கே 
பெளத்த தருமத்தைப்‌ பிரசாரஞ்‌ செய்‌ துவந்தனர்‌. முதன்‌ 
முதலாகக்‌ இ, பி. 67ம்‌ ஆண்டில்‌ காசியப மதங்கர்‌ என்‌. 
பார்‌ தர்மரட்சுகர்‌ என்ற தோழருடன்‌ இனாவுக்குச்சென்‌ ற 
தாகத்‌ தெரிகின்றது. பின்னால்‌ வெவ்வேறு காலத்திலும்‌ 
நூற்றுக்கணக்கான அறிஞர்களும்‌, பிக்குகளும்‌ அங்கே 
சென்று, வடமொழியிலுள்ள பல பெளத்த நூல்களைச்‌ 
சீனமொழியில்‌ பெயர்த்தெழுதியதோடு, சீனமொழியி 
லேயே பலபுது நூல்களையும்‌ எழுதியுள்ளார்கள்‌. இத்‌ 
தகைய பேரியார்களுள்‌ புத்தபத்திரர்‌, ஜனபத்திரர்‌, குமார 
ஜீவர்‌, பரமார்த்தர்‌, ஜீனகுப்தர்‌, போதிதருமர்‌ முதலியோ 
ரைப்பற்றிய வரலாறுகள்‌, தருமத்தைப்‌ பிரசாரம்‌ செய்‌ 
வதற்காக அவர்கள்‌ 


உயிரையும்‌ பொருட்படுத்தாத 


ன்‌, 


ஆயிரக்கணக்கான மைல்கள்‌ யாத்திரை செய்து, தங்கள்‌ 
வாழ்நாள்‌ முழுவதையும்‌ அதற்கே செலவிட்ட மாபெருந்‌ 

தியாகத்தை வீளக்குதின்றன , இவர்களில்‌ போதிதருமர்‌ 
தென்னாட்டில்‌. காஞ்சீபுரத்திலிருந்து இ, பி. ஆறாவது, 
நூற்றாண்டில்‌ சென்றவர்‌. சீனாவிலும்‌, ஜப்பானிலும்‌ 
இவர்‌ தமது 'இயான மார்க்க'த்தைப்‌* போதித்து வந்தார்‌, 


இந்தியாவுக்கு வந்த சீன யாத்திரிகர்களில்‌, க. பி, 
ஐந்தாவது நூற்றாண்டில்‌ வந்திருந்த பாஹியான்‌, ஏழாம்‌ 
நூற்றாண்டில்‌ வந்திருந்த ஹுயன்சாங்‌, இத்சிங்‌ ஆகிய 
மூவரும்‌ முக்கியமானவர்கள்‌. இவர்கள்‌ திரும்பிச்‌ செல்‌ 
லும்போது இந்தியாவிலிருந்து ஏராளமான வடமொழி: 
நூல்களை எடுத்துச்‌ சென்றார்கள்‌. : - அவைகளில்‌ _ பல 
பின்னால்‌ ஒன மொழியில்‌ பெயர்க்கப்‌ பெற்றன. இப்போது 
இந்திய நாட்டில்‌ இல்லாத மூலப்பிரதிகளைச்‌ னாவி 
லுள்ள அவைகளின்‌ மொழிபெயர்ப்புகளிலேயே பார்க்க 
வேண்டி யிருக்கின்றது. 


இ. பி. 18ம்‌ நூற்றாண்டில்‌ நேபாளத்திலிருந்து சீனா 
வுக்குச்‌ சென்றிருந்த அனிகோ என்ற கலைஞர்‌ மங்கோ 
லியச்‌ சக்கரவர்த்தியான. குப்லேகானுக்கு ஏராளமான 
புத்தர்‌ சிலைகளும்‌ ... பலநிறப்‌ படங்களும்‌ .. தயாரித்துக்‌ 
கொடுத்ததாகத்‌, தெரிகிறது. இவரிடம்‌ . கலைபயின்ற 








* இவரது தியானமார்க்கம்‌. னமொழியில்‌ சான்‌ மதம்‌” 
என்றும்‌, ஜப்பானில்‌ ஜென்‌ மதம்‌' என்றும்‌ அழைக்கபியெறும்‌; 
பெளத்த தருமத்தில்‌ இது ஒரு பிரிவாகும்‌... 

இ-யவான்‌ என்ற. னக்‌ கலைஞன்‌ செய்த பெளத்த 
விக்கிரகங்கள்‌ ஷாங்காய்‌, பீகிங் போன்ற னப்பெரு 
நகரங்களில்‌ வைக்கப்பெற்றன,  கான்டன்‌ நகரத்துப்‌ 
புத்தர்‌ ஆலயத்தில்‌ புத்த ஜாதகக்‌ கதைகளையே பல 
வர்ணப்‌ படங்களாகச்‌ இத்தரிப்பதற்காக காஷ்மீரத்தி 
லிருந்து குணவர்மன்‌ என்ற அரசகுலத்தைச்‌ சேர்ந்த 
கலைஞன்‌ சென்றிருந்தான்‌ . 


இ, பி. ஆறாம்‌ நூற்றாண்டில்‌ ஐப்பானிலும்‌ பெளத்த. 
மதம்‌ அதிகமாய்ப்‌ பரவ ஆரம்பித்தது. கொரியாவிலிருந்த 
குடார நாட்டு மன்னர்‌ . ஜப்பானிய சக்கரவர்த்தி 
கம்மேய்க்கு அனுப்பிய கடிதத்தில்‌ பெளத்த மதம்பற்றி 
இவ்வாறு குறிப்பிட்டிருந்தார்‌. “இந்த உபதேசம்‌ மற்‌ 
றெல்லா உபதேசங்களிலும்‌ தலைசிறந்தது. தூர தொலை 
விலுள்ள இந்தியாவிலிருந்து இது கொரியாவுக்கு 
வந்துளது; இந்த இரு நாடுகளுக்குமிடையேயுள்ள 
தேசங்களில்‌ மக்களனைவரும்‌ இதையே ஆதரிக்‌ 
கிறார்கள்‌. சக்கரவர்த்திக்கு இத்திருமுகம்‌ கிடைத்த 
இ. பி, 552ம்‌ ஆண்டில்தான்‌ உபயதோ என்ற இளவரசர்‌ 
பிறந்தார்‌. இவர்‌. பிற்காலத்தில்‌ பெளத்த தர்மத்தை 
வளர்க்கப்‌ பேருதவி. செய்துவந்தார்‌. இவரை. மக்கள்‌ 
சீல முனிவர்‌' என்று பொருள்படும்‌ “ஷோடோகு' என்ற 
பெயரால்‌ அன்போடு அழைத்து வந்தார்கள்‌. ஜப்பானி 
லும்‌ பல இடங்களில்‌ அஜந்தா சித்திரங்களைக்‌ காணலாம்‌, - 
காமகுரா என்ற ககரில்‌ 49 அடி: 7 அங்குல உயரமுள்ள 
அமித புத்தருடைய: அழகிய பெரிய இலை ஒன்‌ றிருக்கிற து. 

இத்தகைய இற்பக்‌ கலையும்‌, சித்திரக்‌ கலையும்‌. வளர்ந்த 
தைப்‌ போலவே, இலக்கியமும்‌ செழித்து வளர்ந்தது. 
பெளத்த நூல்கள்‌ பலவும்‌ அந்நாட்டு மொழியில்‌ பெயர்த்‌ 
தெழுதப்பட்டன. மொத்தத்தில்‌ ஐப்பான்‌ நாட்டையே 
நாகரிகப்படுத்தி ஈலமுறச்‌ செய்தது பெளத்தம்‌ என்று 
கூறலாம்‌. ட்‌ 


இலங்கையில்‌ பெளத்த மதப்‌ பிரசாரம்‌ செய்வதற்கு 
அசோகர்‌. தம்‌ அருமை மகள்‌ சங்கமித்திரையையும்‌* 
குமாரர்‌ மஹிந்தரையும்‌* அனுப்பியிருந்தார்‌. , நான்‌ புத்த 
ருக்கும்‌. அவர்‌ தருமத்திற்கும்‌, சங்கத்திற்கும்‌ அடைக்க 
லமாயிருக்கிறேன்‌. : சாக்கிய குல தீபமாகிய பகவன்‌ 
அருளிய நெறியில்‌ ஒழுகும்‌ உத்தம சடனாவதற்கு, உறுதி 
கொண்டுள்ளேன்‌. தங்கள்‌ உள்ளத்தையும்‌ இந்தப்‌ 
பெளத்த மும்மணிகளின்‌ வழியே இருப்பி நிரப்புக ! 
இதுவே எனது உன்னத மதமாகும்‌, பகவனைச்‌ சரண 
டைக !' -என்று அவர்‌ இலங்கைத்‌ இஷ்ய மன்னருக்கு 
ஒரு செய்தியும்‌ அனுப்பினார்‌... மாகடலின்‌ நடுவே விளங்‌ 
கும்‌ அந்த மரகதத்‌ தவில்‌ பெளத்தம்‌ நின்று நிலைபெற்று 
விட்டது, இலங்கையில்‌ இப்போது சிரியா என்ற 
இடத்தில்‌ காணப்படும்‌ சித்திரங்கள்‌ அஜந்தா பாணியில்‌ 
எழுதப்‌ பெற்றவை. பொலந்நருவை என்ற இடத்தில்‌ 
46 அடி உயரமுள்ள பெரிய புத்தர்‌ சிலை ஒன்றிருக்கிறது, 





* மஹிந்தர்‌ அசோகரின்‌ குமாரர்‌ என்று இலங்கை வரலாறுகள்‌ 
கூறும்‌; சகோதரர்‌ என்று வேறு வரலாறுகளில்‌ காணப்‌ 
படுகின்றது, 

கண்டியிலுள்ள புத்தர்‌ கோயில்‌ மிகவும்‌ பிரசத்தி பெற்‌ 
றது,” இலங்கையின்‌: பண்டைத்‌ தலைககரான அநுராத 


புரத்தில்‌ சிதைந்து காணும்‌ ஸ்தூபமும்‌, பிற சின்னங்‌ 
களும்‌ இலங்கை மன்னர்களும்‌ மக்களும்‌ புத்தரை. எப்‌ 
படிப்‌ போற்றி வந்தனர்‌ என்பதை அறிவுறுத்தும்‌. 


இலங்கையைப்‌ போலவே பர்மாவீலும்‌ பெளத்தம்‌ 
நிலைபெற்றது, இந்திய பிக்குகள்‌ அங்கேயும்‌ சென்று 
போ திமாதவரின்‌ புனித மார்க்கத்தை ஊரூராக உப 
தேடித்து வந்தனர்‌... அவர்களைத்‌ தொடர்ந்து - இந்தியக்‌ 
கலைஞர்களும்‌ சென்று நாடெங்கும்‌ . கலை நிலையங்களை 
நிறுவ உதவி செய்தனர்‌. பர்மாவில்‌ பெளத்த தருமம்‌ 
தன்‌ ஆதிப்‌ பரிசுத்தத்‌ தன்மையோடு விளங்குவதை இன்‌ 
றும்‌ காணலாம்‌. பர்மியர்களின்‌ மதப்‌ பற்றும்‌, தயாள 
குணமும்‌, பெரும்பாலான பிக்குகளின்‌ நேர்மையான 
வாழ்க்கையும்‌ அந்காட்டிலே கல்வியையும்‌ கலைகளையும்‌ 
வளர்ப்பதற்கு உறுதுணையாக விளங்க, பெளத்த 
நூல்கள்‌ சம்பந்தமாகப்‌ பர்மிய மன்னர்கள்‌ கொண்டி 
ரந்த ஆசைக்கு வடக்கு பர்மாவை ஆண்டு வந்த 
அனோரதா என்ற மன்னனை ஓர்‌ உதாரணமாகக்‌ கூற. 
லாம்‌. அக்காலத்தில்‌ தென்‌ பர்மாவிலே மட்டும்‌ பாலி 
மொழியிலுள்ள அற்‌: நூல்கள்‌ இருந்து வந்தன. இந்‌ . 
நாட்டு மன்னன்‌ அந்த நூல்களை அனோரதாவுக்கு அளிக்க 
இசையவில்லை. . அதனால்‌ அனோரதா போர்‌ தொடுத்துத்‌ 
தென்‌. பர்மாவின்‌ மன்னனையும்‌ அவன்‌ சுற்றத்தாரையும்‌ 
சிறைப்‌ பிடித்து, அவர்களோடு பெளத்த நூல்களையும்‌ 

கைப்பற்றிக்‌ கொண்டு போய்விட்டான்‌. பின்னால்‌ அவ்‌ 
வற நூல்களின்‌ உயர்ந்த கருத்துக்களைப்‌ படித்த போது, 
அவன்‌ உள்ளம்‌ உருகிவிட்டது. தான்‌ செய்த தவறு 
களை உணர்ந்தான்‌. : அசோகரைப்‌ போலவே அவனும்‌ 
போரையும்‌ பலாத்காரத்தையும்‌ கைவிட்டு, நாடெங்கும்‌ 
புத்தர்பிரானின்‌ அருளறம்‌ தழைக்கச்‌ செய்தான்‌. 


ஜாவா, சுமத்திரா முதலிய இவுகளிலும்‌ பெளத்தம்‌ 
பரவியிருந்த பெருமையைப்‌ பழைய இற்பங்களின்‌ மூலம்‌ 
இன்றும்‌ காணமுடி_இறது.. ஜாவாவில்‌ பெளத்தமே முக்‌ 
இய சமயமாக இருந்து வந்தது. அங்கே போரோபுதுர்‌ 
அருகே முண்டங்‌ என்ற இடத்தில்‌ ஒரு முழுக்‌ குன்‌ 
றையே குடைந்து பெளத்த ஸ்தூபமாகச்‌ செய்யப்பட்டி 
ருக்கிறது, அங்கு புத்தரின்‌ . பெரிய உருவச்‌ . சிலைகள்‌ 
மூன்று இருக்கின்றன. இதை நேரில்‌ பார்த்து வந்த 
ஆசியாவின்‌ ஆஸ்தான கவிஞரான ரவீந்திரகாததாகுர்‌: 
ஒரு மனித ஆயுளில்‌: அந்தக்‌ கோயிலை நிர்மாணித்தீருக்க 
முடியாதென்று அபிப்பிராயப்பட்டார்‌. அக்கோயிலுள்‌ 
நூற்றுக்கணக்கான புத்தரின்‌ வடிவங்களும்‌, புத்த ஜாத 
கக்‌ கதைகளை விளக்கும்‌ சித்திரங்களும்‌ நிறைந்திருக்கின்‌ 
றன, கல்லில்‌ செதுக்கிய ஜாதகச்‌ சத்திரங்கள்‌ சிற்பக்‌ 
கலைக்கே : பெருமை தருவன, உயிரோடு துடிப்பன 
' போன்ற கணக்கற்ற உருவங்கள்‌ !... மற்றக்‌ கோயில்களில்‌ 
தேவ தேவி கூர்த்தங்களையும்‌, இராமாயண மகாபாரதத்‌ 
இன்‌ இலை உருவமான கதைகளையும்‌ பார்த்தேன்‌. இங்கே 


€ 


உலகையே காண்டிறேன்‌ ! மனிதர்‌ வாழ்க்கையில்‌ நிகழும்‌ 


12 


எல்லா விஷயங்களையும்‌ இங்கே பார்க்க முடிகிறது; 
அரசன்‌ முதல்‌ ஆண்டி வரை இடம்‌ பெற்றிருக்கன்‌ றனர்‌. 
பெளத்த சமயத்தின்‌ மையால்‌, எளியர்‌, நீசர்‌, உலகம்‌ 
வெறுக்கும்‌ பாதகர்‌ அனைவருக்கும்‌ இங்கே இட. மளித்‌ 
இருக்கின்றனர்‌, சிற்பிகள்‌ !' என்று இவ்வதிசயங்களைக்‌ 
கண்ட கவிஞர்‌ மனமாரப்‌ புகழ்ந்திருக்கிருர்‌.* 


நாம்‌ வசிக்கும்‌ இந்த இருபதாம்‌ நூற்றாண்டிலும்‌. 

௩ம்‌ இந்தியக்‌ கலைஞர்கள்‌ புத்தரை மறவாமல்‌ போற்றி 
வருவதை அவர்களுடைய இத்திரங்கள்‌, இலைகளிலிருந்து 
தெரிந்து கொள்ளலாம்‌. கலையுலகில்‌ பெரும்‌ புகழ்பெற்ற 
-அபனீந்‌இரகாத தாகூரும்‌, நந்தலால்‌ போஸும்‌ பழைய 
பெருமையைப்‌ புதுக்யுள்ளார்கள்‌. இழக்கு வங்காளத்‌ 
தில்‌ விக்ரம்புரியைச்‌ சேர்ந்த இரு, சாரதா உ௫ல்‌ என்‌ 
னும்‌ சைத்தரிகர்‌ புத்தருடைய பிறப்பிலிருந்து முடிவு 
வரையுள்ள சரிதையைப்‌ பல வர்ணப்படங்களாக வரைக்‌ 
“துள்ளார்‌. பத்திரிகைகளில்‌ வெறும்‌ கறுப்பு மையில்‌ அச்‌ 
எட்ட இவருடைய படங்களே உள்ளத்தை உருக்கும்‌ 
தன்மை பெற்றிருக்கன்றன. மற்றும்‌ பல சைத்திரிகர்‌ 
களும்‌ படங்கள்‌ வரைகிறார்கள்‌; 


நடி கர்கள்‌ நடிகைகள்‌ 
பலர்‌ நாடகங்கள்‌, 


டனங்கள்‌ மூலம்‌ புத்த சரிதையை 
மக்களுக்கு அறிவித்து வருகிறார்கள்‌. 


* ஜாவா யாத்திரை ரவீந்நிரநாத' தாகுர்‌,. 


புத்தரின்‌ செய்தி 


புத்த ஞாயிற்றின்‌ ஒளி உயிரளிக்கும்‌ அமுதம்‌. 
மாநில மக்களில்‌ சுமார்‌ மூன்றில்‌ ஒரு பாக்த்தினர்‌ 
அதைப்போற்றி வருவதாகப்‌ பெளத்தர்கள்‌ பெருமை 
யுடன்‌ சொல்லிக்‌ கொள்வர்‌.* எனினும்‌, பிறர்‌ துக்கத்தை 
யெல்லாம்‌ தமதாகக்கொண்டு வீளங்கிய பகவரின்‌ அருள்‌ 
வழியை இக்காலத்து மக்களிற்‌ பெரும்பாலார்‌ இன்னும்‌ 
சரியாக உணர்ந்து கொள்ளவில்லை. அறிவாளரும்‌, கலை 
ஞர்களும்‌ கெளதமரைப்‌ பெரிதும்‌ போற்றுவதுபோல்‌ 
டொ துமக்களும்‌, தொழில்‌ துறைகளிலுள்ளோரும்‌, முக்‌ 
இயமாக ' அரஇயல்வாதிகளும்‌ அவர்‌ அருள்மொழிகளைக்‌ 
கவனித்தல்‌ வேண்டும்‌. இன்று உலகில்‌ பயமும்‌ பாதகங்‌ 
களும்‌ நிறைந்திருப்பதை அகற்றுவதற்கு அவை ' உதவி 
செய்வன சர்வ்‌ மக்களின்‌ சமத்துவமும்‌, சகோதரத்‌ 
துவமும்‌ படர்ந்து வளர அவ்வுரைகள்‌ கொழுகொம்புக 
ளாக உதவக்‌ கூடியவை. இந்தியா, ரஷ்யா, சினா, அமெ 
ரிக்கா, இங்கிலாந்து ஆகிய எந்காட்டு மக்களாயினும்‌ சரி, 
டில்லி, மாஸ்கோ, பீஜிங்‌, வாஷிங்டன்‌, லண்டன்‌ ஆகிய 


* இரு. ஜே. எம்‌. மாக்பெயில்‌ 1951-ம்‌ வருடம்‌ வெளி 
யிட்ட தமது புத்த சரிதையில்‌ ஒழ்க்கண்ட கணக்கைக்‌ 
கொடுத்துள்ளார்‌; 
கிறிஸ்தவர்கள்‌ 55,70,00.000 இந்துக்கள்‌ 21,70,00,000 
000 பெளத்தர்கள்‌ 18,70,00,000 
000 டாவோ மதத்‌ 4,30,00,000 

இனர்கள்‌ 


முஸ்லிம்கள்‌ 85,%0,00, 
கன்பூஷியமதத்‌ 25,00,00. 
இனர்கள்‌ 

எந்தத்‌ தலைககரிலுள்ள அரசியல்‌ . வாதிகளாயினும்‌ சரி 
தற்கால உலூன்‌ சீர்கேடுகளை நீக்க, அவர்கள்‌ தங்கள்‌ 
உள்ளங்களைத்‌ திறந்து வைத்தாற்‌ போகும்‌. புத்தரின்‌ 
அருளொளி அவைகளிலே பாய்ந்து பரவிவிடும்‌! . உள்ளத்‌ 
தைத்‌ இறந்து வைத்தால்தான்‌ ததாகதரின்‌ அருளொளி 
உள்ளே புகமுடி.யும்‌. மதுராபுரியில்‌ வாழ்ந்து வந்த பிக்கு 
உபகுப்தர்‌' இதைத்தான்‌ கூறிவந்தார்‌, உலக போகங்‌ 
களிலே ஆழ்ந்திருந்த கணிகை வாசவதத்தைக்கு அவர்‌ 
இந்தச்‌ செய்தியைத்தான்‌ சொல்லியனுப்பினார்‌.. அவளுக்‌ 
காகத்‌ தூதுவந்த தோழியிடம்‌ அவர்‌, ‘அவள்‌ வீட்டைச்‌ 
சுத்தி செய்யட்டும்‌ ! பத்தை ஏற்றட்டும்‌ ! கதவைத்‌ 
திறக்கட்டும்‌ ! அவசியம்‌ வருகிறேன்‌ !' என்று உறுஇ 
சொல்லியனுப்பினார்‌ உபகுப்தர்‌ “வீடு' என்றது உள்‌ 
ளத்தை, உள்ளத்திலுள்ள ஓட்ட டைகளை நீக்கி, வெள்ளை 
யடித்துச்‌ சுத்தஞ்செய்வோம்‌ ! ஞானச்சுடரை ஏற்று 
வோம்‌! உள்ளத்தை இருட்சிறையாக்தி வைத்திருக்கும்‌ 
ஆணவக்‌ கதவுகளைத்‌ திறந்து வைப்போம்‌! புத்தர்‌ வரு 
வார்‌, உறுதியாக வருவார்‌ ! அவர்‌ ஒளியில்‌ உள்ளத்‌ 
தாமரை உவப்புடன்‌ மலரும்‌, 


உலகப்‌ பெருஞ்‌ சமயங்களின்‌ நடுவே பெளத்த த 

ட 2 ல்‌ ய 4 ௩. 
மத்தின்‌ நிலையை நன்கு தெரிந்து கொள்ள 
பிற சமயங்களுக் 


றே 
வும்‌, அதற்கும்‌ 
குமுள்ள வேற்றுமைகளைக்‌ தெரிந்‌ து 
கொள்ளவும்‌ முதற்கண்‌ வேதங்களையும்‌ வைதிக சமயங்‌ 
களையும்பற்றி ஓரளவு தெரிந்து கொள்ளல்‌ அவசியம்‌, 


3 


இரண்டாம்‌ இயல்‌ 


வேதங்களும்‌ வைதிக சமயங்களும்‌ 


ர 


“ஒன்றே என்னின்‌ ஒன்றேயாம்‌. 
பலஎன்‌(று) உரைக்கின்‌ பலவேயாம்‌, 
அன்றே என்னின்‌ அன்றேயாம்‌, 
ஆம்‌என்‌(று) உரைக்கின்‌ ஆமேயாம்‌, 
இன்றே என்னின்‌ இன்றேயாம்‌, 
உள(து) என்‌(று) உரைக்கின்‌ உளதேயாம்‌, 
நன்றே நம்பி குடிவாழ்க்கை, ்‌ 
நமக்‌(கு) இங்‌(கு) என்னோ பிழைப்பம்மா!' 
கம்பர்‌ 


பிக்கள்‌ யாவரும்‌ வாழ்வில்‌ இன்பமே விழைகின்‌ 
றனர்‌, ஒவ்வொருவரும்‌ இன்பத்தை நாடியே செல்கின்‌ 


றனர்‌, ஆனால்‌ எந்தப்‌ பொருள்களில்‌ ஆசையுண்டா 

யிற்றோ, அவை இடைத்த பின்பு, அவற்றில்‌ தெவிட்டு 
தல்‌ ஏற்படுகின்றது, வெறுப்பு விளைகின்றது. இன்பங்‌ 
கள்‌ சிறிது இறிதாகக்கூடி, வருகையில்‌, துன்பங்கள்‌ பல 
வாறாகப்‌ பெருக விடுகின்றன. பிறந்தது முதல்‌_இன்பத்‌ 
தையே தேடியலையினும்‌,அது கானல்‌நீராகவேமுடி கிறது, 
பிறப்பு முதல்‌ முதுமைவரை வாழ்க்கை துக்க மயமாகவே 
யிருக்கிறது முடிவில்‌ மரணமென்ற பெருக்‌ துக்கமும்‌ 
ஏற்படுகிறது. மொத்தத்தில்‌, நாம்‌ விரும்பியவை இடைத்‌ 
தாலும்‌ துக்கம்‌, இடையாவிடினும்‌ துக்கமே நேருகிறது. 


இன்ப வேட்கை 


இவ்வாழ்க்கையில்‌ மனிதன்‌ எக்காலத்திலுமே 
இருப்‌இ கொண்டிருக்கவீல்லை; எப்போ துமே. துக்கத்தி 
லிருந்து தப்புவதற்கு முயன்று வந்திருக்கிறான்‌. இந்தத்‌ 
துக்கத்தைக்கண்ட -: அறிஞர்கள்‌, மக்களின்‌ சுயகலத்தா 
லேயே துக்கம்‌ பெருகக்‌ காண்‌ இறதென்றும்‌, பரகலத்தை . 
நாடுவதால்‌ துக்கம்‌ குறையுமென்றும்‌ கூறுவர்‌, ஆயினும்‌, 
பிறப்பு, பிணி, ப௪, பாசம்‌, ஏமாற்றம்‌, மூப்பு, இறப்பு - 
ஆகிய எல்லாமுமே துக்கமயமாயிருப்பதை ஒழித்துவீட 
முடியாமல்‌, மனிதன்‌ தொன்றுதொட்டே இவைகளி 
லிருந்து தப்ப வழிதேடி வந்தருக்கிறான்‌. வாழ்க்கையில்‌ 
தனக்குள்ள தடைகளையெல்லாம்‌ தகர்த்தெறிந்து, தான்‌ 
எண்ணிய இன்பத்தை--அழியாத இன்பத்தை--அடைய 
மனிதன்‌ முயன்‌ றுகொண்டே வந்திருக்கிறான்‌. தன்‌ அறி 
வுக்கு எட்டிய வரை அதைப்பற்றி அவன்‌ ஆராய்ந்து 

வந்திருக்கிறான்‌. (வாழ்க்கை யென்பது என்ன? நான்‌ ஏன்‌. 
வந்தேன்‌? எங்‌இருந்து வந்தேன்‌? இனி எங்கே செல்‌ 
வேன்‌?” என்ற வினாக்களுக்கு அவன்‌ விடை காண: 
முயன்று வந்திருக்கிறான்‌. இவற்றிலிருந்து, “கான்‌ யார்‌? 
இந்தப்‌ பிரபஞ்சம்‌ யாது? இதற்கும்‌ எனக்கும்‌ என்ன 
தொடர்பு? பிரபஞ்சத்‌ தோற்றத்தின்‌ காரணம்‌ யாது?” 
என்ற கேள்விகளைப்‌ பற்றியும்‌ ஆராய்ச்சி செய்திருக்‌ 
இருன்‌, 


இந்த ஆராய்ச்சியின்‌ பயனாகச்‌ சமயம்‌ அல்லது: 
மதத்தை மனிதன்‌ மேற்கொண்டான்‌. மதம்‌ மனிதனைப்‌ 
படைக்கவில்லை, மனிதனே மதத்தைப்‌ படைத்துக்‌ 
கொண்டான்‌. விடுதலை வேண்டி மனிதன்‌ கொண்டிருந்த : 
உள்ளாசையே மதமாகப்‌ பரிணமித்தது என்பர்‌, 


நீரைப்பற்றியும்‌, , நிலத்தைப்பற்றியும்‌, காற்றைப்‌. 
பற்றியும்‌, கடலைப்பற்றியும்‌ சேதனம்‌,* அசேதனம்‌ பற்றி 
யும்‌ ஆயிரக்கணக்கான ஆண்டுகளாக அவன்‌ ஆராய்ந்து 
வந்திருக்கிறான்‌. இந்த ஆராய்ச்சியோடு, தனது வாழ்வு-- 
உயிர்‌--பற்றியும்‌ இந்தனை செய்து வந்திருக்கிறான்‌. இவற்‌ 
றிற்கெல்லாம்‌ அவனுக்குத்‌ துணையாயிருந்த கருவி ஒப்‌ 
- பற்ற கருவி--பகுத்தறிவு ஒன்றுதான்‌, போதிய ஆராய்ச்சி 
யில்லாமல்‌ அவன்‌ இல சமயங்களில்‌ ஆழ்ந்த நம்பிக்கை 
யினால்‌ ஏற்றுக்கொள்ளும்‌ வீஷயங்களையும்‌, பின்னால்‌ 





1 சேதனம்‌ அறிவுள்ள பிராணிகள்‌. 


* அசேதனம்‌- அறிவற்ற சடப்பொருள்கள்‌. 

பகுத்தறிவு ஏற்றுக்கொள்ளவில்லையென்றால்‌, அவன்‌ 
அவைகளைக்‌ கைவீட்டு விடுகிறான்‌, இருள்‌ நிறைந்த உல 
இல்‌ : அவனுக்கு வதில்‌ இட்‌ ஒரே வ: அந்த 
அறிவுதான்‌. 


சமயங்களின்‌ தோற்றம்‌ 


மனிதன்‌ பிரபஞ்சத்தோடும்‌, தன்னைச்சுற்றி எங்‌ 
கணும்‌ காணப்படும்‌ எல்லையற்ற உயிர்த்தொகுதியோடும்‌ 
கொள்ளும்‌ உறவே சமயம்‌ எனப்படும்‌. இந்த உறவு 
அவனுடைய பகுத்தறிவுக்கும்‌, அவன்‌ சேர்ந்துள்ள சமு 
தாயத்தின்‌ அறிவுக்களஞ்சியத்திற்கும்‌ ஏற்ற முறையில்‌ 
அமைகின்றது. சமயங்களிலும்‌ பல ஏற்பட்டிருக்கின்‌ 
றன. இவை எப்போதும்‌ ஒரே நிலையிலில்லாமல்‌, தளர்ந்து 
வீழ்ச்சியடைந்த காலங்களும்‌, மீட்ுியடைந்த காலங்‌ 
களும்‌ உண்டு. சில சமயங்களில்‌, வீழ்ச்சியுற்ற சமயத்தின்‌ 
பீடத்தில்‌ வேறு புதுச்சமயம்‌ தோன்றுவதும்‌ உண்டு. 
சமயங்களுக்குள்ளே . சில  வேற்றுமைகளிருப்பினும்‌, 
மனிதனுடைய முக்கியமான கேள்விகளுக்கு அவை 
யெல்லாம்‌ அநேகமாக வ மாதிரியான வீடைகளையே 
அளிக்கன்‌ றன. 


மனிதன்‌. தன்‌ செயல்‌ ஒவ்வொன்றிலும்‌ பகுத்தறி 
வைப்‌ பயன்‌ படுத்துவதில்லை. . பெரும்பாலும்‌ உணர்ச்‌ 
சியே அவனைச்‌ செயலீல்‌ இறங்குமாறு தூண்டுதின்‌ ற து; 
பின்னரே அச்செயல்‌. சரிதானென்று அவன்‌ பகுத்தறி 


79: 
வால்‌ ஆராய்ந்து தெளிகருன்‌. உணர்ச்சியால்‌ உந்தப்‌ 
பெற்ற மனிதன்‌, பகுத்தறிவு பரிசீலனை செய்து ஏற்றுக்‌ 
கொள்ளும்‌ செயல்களை உறுதியுடன்‌ நிறைவேற்றும்படி 
செய்வது நம்பிக்கை உணர்ச்சியில்லாவிடின்‌, செயலில்‌ 
கவர்ச்சியீராது. பகுத்தறிவில்லாவிடின்‌, பல உணர்ச்சி 
களின்‌ ஈடுவிலே சிக்கித்‌ தடுமாற நேரிடும்‌; . நம்பிக்கை 
யில்லாவிடின்‌, எதையும்‌ முழுதும்‌ நிறைவேற்ற முடி 
யாது. : ஏனேனில்‌ மனிதன்‌ ஒவ்வொரு . நிலையிலும்‌ 
உணர்ச்சியையும்‌ பகுத்தறிவையும்‌ பயன்‌: படுத்திக்‌ 
கொண்டிருக்க முடியாது; நம்பிக்கையோடு அணிந்து 
இறங்கினால்தான்‌ வெற்றியடைய முடியும்‌. 


மனிதனைச்‌ செயற்படுத்தும்‌ மூவகை ஆற்றல்களில்‌, 
மூன்றும்‌ ஒற்றுமையோடு ஒன்று சேர்ந்து இயங்குதலே 
ஈலமாகும்‌. இவைகளில்‌ மூன்றாவதான நம்பிக்கையை 
மட்டும்‌ கைக்கொண்டு ஒழுகனால்‌, அது வெறும்‌ குருட்டு 
ஈம்பிக்கை, அல்லது மூட. பக்தியாகவே முடியும்‌. - இத்த 
கைய நம்பிக்கையை மட்டும்‌ ஆதாரமாய்க்‌ கொண்டே 
உலகிலே பெரும்பாலான மக்கள்‌ சமயங்களைப்‌ பின்பற்றி 
வருஇன்றனர்‌. மானிட ஆராய்ச்சிகளின்‌ பயனாகச்‌ சம 
யங்கள்‌ தோன்றியிருப்பினும்‌, குருமார்கள்‌ உணர்ச்சியை 
யும்‌ பகுத்தறிவையும்‌ கைவிட்டு மனிதன்‌ தாங்கள்‌ கூறும்‌ 
கிரியைகளையும்‌, தந்திரங்களையும்‌, மந்திரங்களையும்‌ மட்‌ 
டுமே ஈம்பிக்கையுடன்‌ ஏற்றுக்‌ கொள்ளும்படி சேய்து 
விட்டனர்‌. இதனால்‌ அவன்‌ பகுத்தறிவை யிழந்து, 
மூட பத்தியை மே ற்கொண்டு, மூடப்‌ பழக்கங்களுக்கு 

அடிமையாக . நேர்ந்துவிட்டது. கட்டுக்களின் றும்‌ வீடு 
தலைபெற விரும்பிய மனிதன்‌, இவ்வாறு மேற்கொண்டும்‌ 
புதிய விலங்குகளால்‌ பிணிக்கப்பெற்றான்‌ . சமயங்களின்‌ 
மூலம்‌, பந்தங்கள்‌ ஒழிந்து, எல்லையற்ற உயீர்‌ வெள்ளத்‌ 
இல்‌ தானும்‌ ஒரு துளியாகச்‌ சேர்ந்து இரண்டறக்‌ கலந்து 
கொண்டு, பிறப்பும்‌ இறப்புமற்ற பெரு வாழ்வைப்‌ பெற 
வேண்டுமென்று பல்லாயிரம்‌ ஆண்டுகளாக முயன்று 
வந்த மனிதன்‌, அந்தச்‌ சமயங்களே குருமா ர்களின்‌ 
மூலம்‌ தன்னை மேலும்‌ அடிமையாக்குவதைக்‌ கண்டு 
வெறுப்படை கிறான்‌ ; சில காலங்களில்‌ சமயங்களையே 
எதிர்த்தும்‌ நிற்கிருன்‌. 


சமயங்களையே ஏற்றுக்‌ கொள்ளாத மனிதர்களும்‌ 
எக்காலத்திலும்‌ இருந்து வருகின்றனர்‌, பீரபஞ்சமும்‌, 
உயிர்களும்‌ தாமாகவே இயற்கையில்‌ தோன்றியவை 
யென்றும்‌, இவைகளின்‌ படைப்புக்கு மூலகாரணமாக 
எ துவுமில்லை யென்றும்‌ இவர்கள்‌ கூறுவர்‌. இவர்களுக்‌ 
குத்‌ துணையாக நிற்பதும்‌ பகுத்தறிவுதான்‌. விஞ்ஞான 
ஆராய்ச்சிகளின்‌ முடிவுகளைத்‌ தவீர, இவர்கள்‌ வேறு 
எதையும்‌ ஏற்றுக்‌ கொள்வதில்லை. சமயங்கள்‌ விஞ்‌ ' 
ஞான ஆராய்ச்சிகளின்‌ முடிவைக்‌ கொண்டு ஏற்பட 
வில்லை, விஞ்ஞானம்‌. வளர வளர, அதன்‌ முடிவு 
களோடு சமயக்‌ கொள்கைகள்‌ முரண்படாம லிருக்கின்‌ 
றனவா என்பதையே மக்கள்‌ பார்க்கின்றனர்‌. அதிக 
மான முரண்பாடுகள்‌ ஏற்பட்டால்‌, அவர்கள்‌ சமயங்‌ 
களைத்‌: திருத்தவோ, கைவிடவோ முற்படுவார்கள்‌. 

ஏனெனில்‌ விஞ்ஞான முடிவுகளைத்‌ திருத்த முடியாது; 
அவை கண்‌ முன்னால்‌ காணும்‌' உண்மைகள்‌, பகுத்தறி 
வுக்கு முற்றிலும்‌ ஏற்புடையவை. 


எல்லா மக்களும்‌ ஒரே ag a, 
குணங்களையும்‌ பெற்றிருக்கவில்லை. மக்கள்‌ வாழ்க்கை 
யில்‌ பயிற்யெனாலும்‌, .சூழ்நிலையாலும்‌, தங்கள்‌ சமுதாயத்‌ 
இன்‌ கலைப்‌ பண்பினாலும்‌ எவ்வளவு மாறுதலடைந்த 
போதினும்‌, அவர்களில்‌ ஒவ்வொருவருக்கும்‌ தனியாக 
விளங்கும்‌ உடல்தோற்றமும்‌, அதற்கேற்ற மனப்பண்பும்‌ 
அமைந்து, குணங்களை உருவாக்குகின்றன. மக்களின்‌ 
குணங்களைத்‌ தாமசம்‌, இராஜசம்‌, சத்துவம்‌ என்ற மூன்று 
பிரிவாகக்‌ கூறுவது நம்நாட்டு வழக்கம்‌. வில்லியம்‌ 
ஷெல்டன்‌என்றமேலைகாட்டுஅறிஞரும்‌இவ்வாறேமூன்்‌ று 
பிரிவாகப்‌ பிரித்தருக்கிருர்‌.* பெரும்பாலும்‌ ஒவ்வொரு 
மனிதனும்‌ இம்மூன்று குணங்களையும்‌ சமஅளவாகப்பெற்‌ 
றிருப்பான்‌. . ஆனால்‌ சிலரிடம்‌ ட பற்‌ ஒன்‌ மறு 
முனைப்பாகவும்‌ இருக்கும்‌. 


தாமச குணம்‌ முனைப்பாகவுள்ளவர்கள்‌ சற்றுப்‌ 
பருத்த மென்மையான உடல்களைப்‌ பெற்றிருப்பார்கள்‌; 
அவர்களுக்கு உணவிலும்‌, இன்ப வாழ்க்கையிலும்‌ விருப்‌ 
பம்‌ அதிகம்‌. இராஜச குணம்‌ முனைப்பாகவுள்ளவர்கள்‌ 
இண்ணிய தசை நார்களோடு  சரீரக்‌ கட்டுடையவர்க 





* தாமசம்‌—Visecerotonia, இராஜஐசம்‌:- - Somatotonia, 
.. சத்துவம்‌—Cல௮rebrotonia. 

ளாயிருப்பார்கள்‌; அவர்களுக்கு அதிகார ஆசையும்‌, 
போராட்ட மனப்பான்மையும்‌  அதிகமாயிருக்கும்‌, 
சத்துவ குணமுள்ளவர்கள்‌ மெல்லிய எலும்புகள்‌, தசை 
நார்களுடன்‌ மெலிந்த உடல்களைப்‌ பெற்றிருப்பார்கள்‌ ; 
அவர்கள்‌ கூட்டங்களை விட்டுத்‌ தனியே யிருக்க விரும்பு 
வர்‌, எ ப ச! சிந்தனையில்‌ ஆழ்ந்திருப்பர்‌,ஆத்தரமோ 
ஆதிக்கிய வெறியோ இல்லாமல்‌ அடக்கமாயிருப்பர்‌. 


மக்களின்‌ குணங்களுக்கு ஏற்ற முறையில்‌ சமய 
நூல்கள்‌ முக்கியமான மூன்று முறைகளைக்‌ குறிப்பிட 
லாம்‌, அவை பக்தி யோகம்‌, கருமயோகம்‌, ஞானயோகம்‌, 
தாமச குணம்‌, இராஜச குணம்‌, சத்துவ குணம்‌ பெற்‌ 
றள்ளவர்களுக்கு இவை முறையே பயன்படுபவை. 
பக்தி யோகத்தைக்‌ கடைப்பிடிப்பவன்‌ பக்தி, பிரார்த்‌ 
தனை, தொழுகைகளின்‌ மூலம்‌ பரம்பொருளை அடைய 
முயற்சிக்கிறான்‌. கருமயோ&, பயன்‌ கருதாமற்‌ செய்யும்‌ 
செயல்களின்‌ மூலம்‌ தன்னை நிறைவுள்ளவனாகச்‌ செய்து 
கொள்கிறான்‌. ஞானயோ௫, ஆராய்ச்சியறிவால்‌,' பரம்‌ 
பொருள்‌ *இதுவல்ல, இதுவல்ல என்று ஆராய்ந்து, 
உண்மைப்‌ பொருளைப்பற்றிய மெய்யறிவு பெற முயற்‌ 
சிக்குன்‌. 


மனிதனுக்கும்‌, பீரபஞ்சம்‌ அல்லது அதன்‌ காரண 
பூதமான பொருளுக்கும்‌ ஒருவகைத்‌ தொடர்பைஅமைப்‌ 
பது சமயம்‌, இந்தத்‌ தொடர்பால்‌ ஏற்படும்‌ விளைவுகளை 
ஆராய்வது தத்துவ ஞானம்‌, விஞ்ஞானம்‌ உலகப்‌ 
பொருள்களைப்‌ பிரித்துப்‌ பிரித்து ஆராய்ந்து கூறும்‌ 


83 


முடிவுகளை ஒன்று சேர்த்துக்கொண்டு, மனிதனும்‌, உயர்‌ 
களும்‌, உலகமும்‌ தொடர்பு கொண்டு இயங்குகிற இயக்‌ 
கத்தையும்‌, இவ்வீயக்கத்தற்குக்‌ காரணமான மூல சத்தி 
யையும்‌ பற்றித்‌ தத்துவ ஞானம்‌ ஆராய முற்படுகிறது. 


மனிதன்‌ உலகத்தோடு கொள்ளும்‌ உறவிலிருந்து 
அவன்‌ வாழவேண்டிய ஒழுங்குமுறை ஒழுக்கம்‌ எனு 
இன்றது. இதனாலேயே ஒவ்வொரு சமயமும்‌ தன்‌ கொள் 
கைகளுக்கேற்ற ஒழுக்க முறைகளையும்‌ கோலியீருக்‌ 
இறது, வெறும்‌ தத்துவ வீசாரமும்‌, விவாதமும்‌ செய்து 
கொண்டிருந்தால்‌, அவை குழப்பத்திலேயே முடியும்‌. 
வாழ்க்கையை முறையாக வகுத்து, ஒழுக்கத்தை அடிப்‌ 
படையாகக்கொண்டு, மெளனமாக அமர்ந்து சிந்தித்துத்‌ 
இயானம்‌ .செய்யும்‌ பழக்கத்தின்‌ மூலமே ஞானத்தை 
அடைய முடியும்‌. மேலும்‌, ஏட்டிலும்‌, பாட்டிலும்‌, 
பேச்சிலும்‌, உபதேசத்திலும்‌ மட்டுமே ஞானம்‌ அடை 
பட்டிருக்கவில்லே. இவையெல்லாம்‌ ஆரம்பத்தில்‌ வழி 
காட்டும்‌ உதவிகளே. வீடுகளையும்‌, காடுகளையும்‌ பறவை 
களையும்‌, விலங்குகளையும்‌--பொதுவாக இயற்கை அனைத்‌ 
தையுமே --பார்த்துப்‌ படிக்கவேண்டிய படங்கள்‌ ஏராள 
மாயுண்டு.: சனதேசத்து அறிஞர்‌ ஒருவர்‌, கோயிலருகே 
கிடந்த ஒரு கல்லைக்‌ காட்டி, “இறந்த காலத்திலிருந்த 
எல்லாப்‌ புத்தர்களும்‌, நிகழ்காலத்து எதிர்காலத்தப்‌ 
புத்தர்கள்‌ அனைவரும்‌ இதிலே தங்கியிருக்கின்றனர்‌” 
என்று கூறினாராம்‌. பல சமயங்களில்‌ ஏடுகளைவீட 
அதிகமாக எழுத்தறியாக்‌ குழந்தைகளிடம்‌ கற்கலாம்‌, 

சொற்பொழிவுகளைவீட மெளனமே அதிகப்‌ போதனை 
செய்துவிடும்‌. ஹுயன்ஷா என்ற முனிவர்‌ ஒருநாள்‌ ஒரு 
கூட்டத்தினர்க்கு உபதேசஞ்‌ செய்யச்‌ சென்றிருந்தார்‌. 
அவர்‌ மேடைமீது ஏறிப்பேச முற்படுகையில்‌, அருகே 
மரத்திலிருந்த பறவையொன்று இனிமையாகப்பாட 
ஆரம்பித்தது. உபதேசம்‌ நடந்து முடிந்துவிட்ட து!' 
என்று சொல்லிக்கொண்டே. ஹுயன்ஷா இழிறங்‌இவிட்‌ 
டார்‌. தமது பேச்சைப்‌ பார்க்கிலும்‌ பறவையின்‌ 
இன்னிசையால்‌ மக்களின்‌ உள்ளங்கள்‌ பண்பட்டிருக்கு 
மென்று அவர்‌ கருஇனார்‌. பறவையின்‌ இசையே குருவின்‌ 
உபதேச மொழியென்று கருதியது அவருடைய ஆழ்ந்த . 
ஞானத்தையும்‌ அடக்கத்தையும்‌ காட்டுகின்றது, 


"ந 42௫ ன்‌ . al 2 ° 212212 ௪. 
வருங்களும்‌ உபருடதஙுகளும 


உலகில்‌ பல சமயங்களும்‌ தத்துவ நூல்களும்‌ 
தொன்றுதொட்டே ஏற்பட்டு வந்திருக்கின்றன. இன்‌ 
றைக்குச்‌ சுமார்‌ 3,500 ஆண்டுகளுக்கு முன்பு--4,000 
ஆண்டுகளுக்கு உட்பட்டு-இந்திய ஆரிய மக்களின்‌ 
வேதங்கள்‌ தோன்‌ றியிருக்கலாம்‌ என்று ஆராய்ச்சியாளர்‌ 
கூறுகின்றனர்‌. வேதங்களில்‌ தெய்வங்களுக்குரிய பல 
பிரார்த்தனைப்‌ பாடல்கள்‌ இருக்கின்றன. உண்மைப்‌ 
பொருள்‌ ஒன்றே என்ற கருத்துள்ள ஏகம்‌ சத்‌' என்று 
ஒரே தெய்வ வணக்கத்தையும்‌ அவை கூறுகின்றன 
வேதங்களைத்‌ தொடர்ந்து பின்னால்‌ பிராம்மணங்கள்‌, 
ஆ ரணியகங்கள்‌, உபநிட தங்கள்‌, இதிகாசங்கள்‌, புரா 

ணங்கள்‌ ஏற்பட்டன. இவ்வாறு அற நூல்களும்‌, 
தத்துவ நூல்களும்‌ பல தோன்றின. ஆரியர்கள்‌ சிந்து 
நதிக்கரையிலும்‌, கங்கை நதிக்கரையிலும்‌ குடியேறி, விவ 
சாயம்‌ செய்து, வேட்டையாடி, வாழ்க்கையின்‌ தேவை 
களான உணவு, உடை, உறையுள்‌ ஆகியவைகளைப்‌ 
பற்றிய கவலைகள்‌ குறைத்து, வாழ்க்கை வாழ்வதற்கே” 
என்ற கொள்கையுடன்‌ இன்பமாக வாழ்ந்திருக்கையில்‌ 
கூறப்பட்டவையே வேதங்கள்‌. 


ஆரிய வேதங்கள்‌ நான்கு; அவை இருக்கு வேதம்‌, 
யஜுர்‌ வேதம்‌, சாம வேதம்‌, அதர்வண வேதம்‌ என்‌ 
பவை. இவை வெகு காலம்‌ வாய்‌ மொழியாகவே 
போற்றி வரப்பெற்றவை: அக்கால ஆரிய மக்களின்‌ 
கலையறிவும்‌, கொள்கைகளும்‌, வாழ்க்கை முறைகளும்‌ 
இவைகளில்‌ தொகுத்து வைக்கப்‌ பெற்றிருக்கின்றன. 
இருக்கு வேதத்தில்‌ தெய்வங்களுக்குரிய பிரார்த்தனைகள்‌ 
இருக்கின்றன. கதிர்‌, மதி, காற்று, மழை, தீ முதலிய 
இயற்கையின்‌ சக்திகள்‌ தெய்வங்களோடு வர்ணிக்கப்‌ 
பெற்றிருக்கின்றன. தெய்வங்கள்‌ உண்டோ என்ற சம்‌ 
தேகத்தைக்‌ கிளர்த்தும்‌ பாடல்களும்‌ காணப்படுகின்‌ றன. 
யஜுர்‌ வேதம்‌ யாக விதிகளைக்‌ கூறுவது; இது யாகங்‌ 
களிலே படிக்கப்‌ பெறுவது. சாம வேதம்‌ கத நடையி 
லுள்ளது; யாகங்களிலே இதை இசையோடு பாடுவர்‌. 
அதர்வண வேதம்‌ இறுதியாக வந்தது ; மாந்இரிகங்கள்‌, 
வூயத்‌இற்குரிய இரியைகள்‌ முதலியவை இதல்‌ கூறப்படு 
தின்றன. மொத்தத்தில்‌ வேதங்களில்‌ பலதிறப்பட்ட, 

விஷயங்கள்‌ அடங்கியுள்ளன. இயற்கையோடு இயைந்து 
வாழ்ந்து, காலைக்கதிரின்‌ வனப்பையும்‌, மாலை மதியத்தின்‌ 
கண்ணொளியையும்‌, ஆறுகளின்‌ அந்தமில்லாத இசை 
களையும்‌, மற்றும்‌ இயற்கை யின்பங்களையும்‌ அநுபவித்து 
மக்கள்‌ முதன்‌ முதற்‌ பாடிய பாடல்களும்‌, கூறிய வ௪ 
னங்களும்‌ இவைகளிலே யிருக்கின்றன. கெய்வங்‌ 
களுக்கு உயிர்ப்பலியளித்துச்‌ செய்யும்‌ யாக முறைகளும்‌ 
இவற்றில்‌ விவரிக்கப்பட்‌்டி ருக்கின்‌ றன. 


பின்னால்‌ தோன்றிய ஆரணியகங்களுக்கும்‌ உபநிட 
தங்களுக்கும்‌ வேதத்தின்‌ முடி வு--*வேதாந்தம்‌'--என்று 
பெயரளிக்கப்பட்டிருக்கிற து. மனிதன்‌ முதன்‌ முதலாக 
ஐம்புலன்களின்‌ அறிவுக்கு எட்டாத விஷயங்களைப்‌ பற்‌ 
றித்‌ தைரியமாக ஆராய்ந்தும்‌, கற்பனை. செய்தும்‌ கண்ட 
றிந்த விஷயங்கள்‌ உபநி_டதங்களிலே கூ றப்படுதின்‌ றன. 
உபநிடதங்கள்‌, இறைவனும்‌ மனிதனும்‌ ஒன்‌ று-—ஜீவான்‌ 
மாவும்‌ பரமான்மாவும்‌ ஓன்று--என்ற கொள்கையை 
வலியுறுத்துகின்றன. உலகமும்‌ உயிர்களும்‌ ஓரே பொரு 
ளின்‌ தோற்றங்கள்‌, ஆறுகள்‌ ஓடிச்‌ சென்று. அலை 
கடலில்‌ - சேர்வது போல இவைகளும்‌ முடிவில்‌ அந்த 
ஒரே பொருளில்‌ இரண்டறக்‌ கலந்து ஒன்றா வீடுநின்‌ 
றன. இக்கருத்தைச்‌ சாந்தோக்ய உபநிடதம்‌ சுவேத 
கேதுவீன்‌ கதை மிகவும்‌ அழகாக எடுத்துக்‌ காட்டு 
கின்றது. / 


சுவேதகேது இருபத்திநான்கு வயது வரை குருகுல 
வாசம்‌ செய்து, கற்கவேண்டிய அனைத்தையும்‌ கற்றுத்‌ 

தெரிந்துகொண்டு, வீடு திரும்புகிறான்‌. அவன்‌ தந்தை 

அவனைப்‌ பார்த்து ஒரு கேள்வி கேட்கிறார்‌. அவர்களு 

டைய உரையாடல்‌ வருமாறு : 

ததை- மகனே! கண்ணால்‌ காண முடியாததைக்‌ காணவும்‌, 
காதால்‌ கேட்க முடியாததைக்‌ கேட்கவும்‌, உணர 
முடியாததை உணரவுங்‌ கூடிய வித்தையை அறிந்து 
வந்துருக்கிறாயா? 


மகன்‌-- அப்படி ஒரு ஞானம்‌ இருக்கிறதா? 


தந்‌ைத--ஒருபிடி களிமண்ணைப்‌ பற்றித்தெரிந்து கொண்டு 
பிறகு களிமண்ணாலான எல்லாப்‌ பொருள்களும்‌ களி 
மண்ணேயென்று அறிதல்போல, ஒன்றைக்‌ 
கொண்டே மற்ற யாவற்றையும்‌ அறியக்கூடியதே 
அந்த ஞானம்‌. 


மகன்‌-- எனக்குப்‌ போதித்த ஆசிரியர்களுக்கு அந்த ஞானம்‌ 
தெரியாது. தெரிந்திருந்தால்‌, அதை எனக்கும்‌ 
போதித்தீருப்பார்‌. தாங்களே அதை எனக்கு அருள 
வேண்டும்‌. 


தந்தை சரி, போய்‌ ஓர்‌ ஆலம்பழம்‌ கொண்டுவா! 
மகன்‌-— இதோ கொணர்ந்‌்இருக்கறேன்‌. 
தந்‌ைத-- அதை: விண்டுவை! 

மகன்‌--- விண்டாூ விட்டது. 

தந்தை அதில்‌ என்ன தெரிகிறது? 


மகன்‌-- விதைகள்‌ இருக்கன்றன- மிக நுண்ணிய விகைகள்‌! 

தை அத வல்‌ னில்‌ ஒன்றைப்பிளந்து வை, 

மகன்‌-- பிளந்தாூ விட்டது. 

தந்தை அதில்‌ என்ன காண்‌ இ௫ய்‌? 

மகன்‌-- ஒன்றுமில்லை! 

தந்‌த--மைந்தா! அதிலுள்ள -: உன்னால்‌ காணமுடியாத -- 
சத்து ஒன்றில்தான்‌ மாபெரும்‌ ஆலமரம்‌ அடங்க 
யிருக்கிறது, பிரபஞ்சத்தில்‌ தோன்றியுள்ள எல்லா 


வற்றினுடைய சத்தும்‌ எதுவோ, அதில்தான்‌ அதன்‌ 
ஆன்மா இருக்கறது. 


மகன்‌-- இன்னும்‌ சற்றே விளக்கமாகச்‌ சொல்லுங்கள்‌! 
தந்‌த--அல்வாறேயாகட்டும்‌. இந்த உப்பைத்‌ தண்ணீரில்‌ 


போட்டு வைத்து விட்டு, நாளைக்‌ காலையில்‌ என்‌ 
னிடம்‌ வா! 


மைந்தன்‌ அப்படியே செய்தான்‌. மறுகாட்‌ காலை 
தந்தையிடம்‌ சென்றபொழுது, அவர்‌ தண்ணீரில்‌ போட்டு 
வைத்த உப்பை எடுத்துவரச்‌ சொன்னார்‌. 


சுவேதகேது சென்று பார்க்கையில்‌ உப்பைக்‌ காண 
வில்லை. 


தந்தை, உப்பைப்‌ போட்ட நீரில்‌ மேலாகக்‌ கொஞ்‌ 
சம்‌ குடித்துப்‌ பார்க்கும்படி சொன்னார்‌. 
தந்‌த--எப்படியிருக்இற து? 


மகன்‌-- உப்புக்கரிக்கிறது. 

்‌ தந்தை மத்தியிலிருந்து கொஞ்சம்‌ குடித்‌ துப்பார்‌. 
மகன்‌ - எப்ப ல. ப 
தந்‌ைத--அடியிலிருப்பதைக்‌ குடித்துப்பார்‌! 
மகன்‌- உப்புக்கரிக்கிறது. 


தந்ததை தண்ணீரைத்‌ தூரே கொட்டிவிட்டு வா! 
குமரன்‌ அப்படியே செய்தான்‌. 
தந்‌ைத--இதுபோல்‌ தான்‌ உனது உடலில்‌ உண்மைப்‌ பொருளை 
நீ காண முடியவில்லை. ஆனால்‌ அது அங்கேதான்‌ 
இருக்கறது. சத்தாயுள்ள அதில்தான்‌ பிரபஞ்சத்தி 
லுள்ள எல்லாவற்றின்‌ ஆன்மாவும்‌ இருக்கிறது. அது 
தான்‌ உண்மைப்‌ பொருள்‌, அதுதான்‌ ஆன்மா, 
சுவேதகேது, தத்துவம்‌ அஸி-நீயும்‌ அதுதான்‌! 


பிருககாரணியக உபநிடதம்‌ 


பிரும்மத்தைப்‌ பற்றிக்‌ கூறுகையில்‌, “நேதி நேதி 
இ துஅன்று, இது அன்று' என்று சொல்லுவதைத்‌ தவிர 
அப்பாலாக ஒன்‌ றுமில்லை யென்றும்‌, பொருள்களுக்கெல்‌ 
லாம்‌ மெய்ப்‌ பொருளான அதன்‌ பெயர்‌ உண்மையின்‌. 
உண்மை” யென்றும்‌ விவரிக்கின்றது. 


“மனிதனே வெம்‌, சிவமே மனிதன்‌; மனிதன்‌ முதற்‌ 
பொருளான இவமேயன்றி வேறல்லன்‌. பந்தன 
முள்ள போதுதான்‌ மனிதனாயுள்ளான்‌; ஆனால்‌ பந்தனம்‌ 
நீங்கி விடுதலை பெற்றதும்‌, மனிதன்‌ அசைக்க முடி 

யாத சிவமேயாவான்‌' என்று ஸ்கந்த உபநிடதம்‌ கூறு ' 
இன்றது. 


“தத்‌ துவம்‌ அஸி'* என்ற மகா வாக்‌இயம்‌ வேதாம்‌ 
தத்தின்‌ முடிவு எனலாம்‌. நீ அதுவாக இருக்றொய்‌, நீயே 
அது!' மெய்ப்பொருளான பிரும்மமும்‌, அதன்‌. ஆற்ற 
லும்‌ இரண்டல்ல, ஒன்றுதான்‌. மனிதன்‌ தன்னைத்‌ துக்‌ 
கத்திலாழ்த்தி நலிந்து மெலியச்‌ செய்யும்‌ உட லுணர்ச்சி 
யையும்‌, உலகுணர்ச்‌ சியையும்‌ குறைத்து, ஆன்ம உணர்ச்‌ 
சியை வளர்த்து. ஆற்றலைப்‌ பெருக்கக்கொள்ளும்போ து, 
விடுதலை அல்லது மோட்சத்தை அடைகிறான்‌ எதி 
லிருந்து தோன்றினானோ அதில்‌ அடக்கமா விடுகிறான்‌. 
இவ்வாறு பல சமயங்களின்‌ மூலக்கொள்கைகளையும்‌ 
வேதாந்தம்‌ தன்னகத்தே கொண்டு வீரித்துரைக்கின்றது. 
'வேதாந்தத்தில்‌ இல்லாத கோட்பாடு உலகில்‌ எந்த மதத்‌ 
திலுமே இல்லையென்று உறுதி கூறலாம்‌, 


பகவத்கை 


வேதங்கள்‌, தெய்வங்களிலிருந்து சோமபானம்‌ 
வரை“ பல திறப்பட்ட விஷயங்களின்‌ தொகுதி 
களாயுள்ளன. உபநிடதங்கள்‌ ஆன்மா, பரமான்மா 


A TT TT வ அவத அவத வ மவ படத்‌ அதி 
* துவம்‌--நீ, தத்‌---அதுவாக, அஸி--இருக்‌இருய்‌. 


_ * ஸ்ரீமத்‌ சுவாமி சித்பவானந்தர்‌. 


“* சோமம்‌--ஒருவகைச்‌ செடி, இதன்‌ சாற்றைப்‌ புளிக்க 
வைத்துப்‌ பருகினால்‌ வெறியளிக்கும்‌, 


ol 


பற்றிய விரிவான ஆராய்ச்‌சிகளாயுள்ளன . இவை ஆரிய 
முனிவர்களின்‌ கருத்துக்களைச்‌ சுருங்கிய அளவில்‌ யாவர்க்‌ 
கும்‌ புலனாகும்படி வடித்துக்‌ கொடுக்கவில்லை. அவ்வாறு 
வடித்துக்‌ கொடுக்கத்‌ தோன்றிய நூல்‌ பகவத்கீதை 
மகாபாரதம்‌, இராமாயணம்‌ என்ற இதிகாசங்களில்‌, 
இதை முந்தியதில்‌ ஓரங்கமாக அமைந்திருக்கிறது. முக்‌ 
இயமான இல உபநிடதங்களும்‌, வேதங்களுமே புத்தர்‌ 
காலத்தில்‌ இருந்தருக்கன்றன. கீதை அவர்‌ காலத்தில்‌ 
இருந்ததா என்பது சந்தேகமே; மகாபாரதக்கதை 
மட்டும்‌ மக்களிடையே வழங்கு வந்திருக்கலாம்‌. 


இதை உபநிடதப்‌ பசுக்களின்‌ பால்‌ என்பர்‌. உபநிட 
தங்கள்‌, பிரும்ம சூத்திரம்‌, கதை ஆகிய மூன்றுமே 
இந்து சமயத்திற்குரிய பிரமாண நூல்களாக பிற்காலத்‌ 
தில்‌ அமைந்துவிட்டன, 


குருக்ஷேத்திரப்‌ போர்க்களத்தில்‌ பாண்டவர்களும்‌ 
கெளரவர்களும்‌ அணிவகுத்து நிற்கையில்‌ கண்ணன்‌ 
அருச்சுன னுக்குக்‌ கதையை உபதேசம்‌ செய்ததாக மகா 
பாரதம்‌ கூறும்‌. மனித உடலே குருக்ஷேத்திரம்‌, விவே 
கத்தின்‌ மக்கள்‌ பாண்டவர்‌, குருட்டு அஞ்ஞான த்தின்‌ 
மக்கள்‌ கெளரவர்‌, உடல்‌ வாழ்வாகிய ராஜ்யத்திற்காக 
இருதிறத்தாருக்கும்‌ போர்‌ நடக்கிறது என்று கதைக்கு 
உட்பொருள்‌ கூறுவர்‌. அவ்வாறாயின்‌, அந்தப்போர்‌ 
இன்னும்‌ நடந்துகொண்டேயிருக்கிறது, மக்கட்குலம்‌ 
உள்ளவரை ஈடந்துகொண்டேயிருக்கும்‌, 

இதை பல மொழிகளில்‌ வெளிவந்துள்ளது. மேலை 
நாடுகளில்‌ தத்துவ ஆராய்ச்‌ செய்யும்‌ பல பேராசிரியர்‌ 
கள்‌ அதைப்‌ போற்றியிருக்கின்றனர்‌. முதன்‌ முதலாக 
. அதை: ஆங்கிலத்தில்‌ மொழிபெயர்த்துக்‌ *இழக்கு இந்தி 
யக்‌ கம்பெனியார்‌” வெளியிடுகையில்‌, அக்காலத்து ஆங்‌ 
இல அரசாட்ரித்‌ தலைவராயிருந்த வாரன்‌ ஹேஸ்டிங்ஸ்‌ 
அப்பதிப்புக்கு முகவுரை எழுதியுள்ளார்‌. கீழ்த்திசை 
நாடுகளின்‌ தத்துவ நூல்களும்‌ இலக்கியமும்‌ மேலை 
நாட்டு ஞானக்‌ களஞ்சியத்தின்‌ ஒரு துளிக்குக்கூட இணை 
யாகமாட்டா என்று இருமாந்தருக்த ஆசிரியர்‌ மெகாலே 
போன்றவருடைய மனப்பான்மையைவீட்டு, வாரன்‌ 
ஹேஸ்டிங்ஸ்‌, “இங்கிலாந்து ஒரு காலத்தில்‌ இந்திய 
நாட்டை இழக்க நேரலாம்‌. ஆனால்‌ இந்தியாவில்‌ தோன்‌ 
றிய இந்தப்‌ பகவத்‌ தையின்‌ கோட்பாடுகளை இங்கி 
லாந்து செயல்‌ முறைக்குக்‌ கொண்டு வந்தால்‌, இங்கி 
லாந்து என்றைக்கும்‌ மேன்மையுற்று விளங்கும்‌” என்று 
தமது முகவுரையில்‌ குறித்துள்ளார்‌. மனிதனின்‌ உள்ளச்‌ 
சோர்வை அகற்றி, ஊக்கமளித்து, அவன்‌ பேராற்றலும்‌, 
அன்பும்‌, அறிவும்‌ பெற்று நிறைவுடையவனாகச்‌ செய்‌ 
வதே கீதையின்‌ நோக்கம்‌. 


இந்தியத்‌ தத்துவ ஆராய்ச்சியில்‌ பகவத்ததை ஒரு 
முற்றுப்புள்ளி யெனலாம்‌. முந்திய தத்துவ நூல்களுக்குப்‌ 
பின்னால்‌ உரைகள்‌ பல எழுதப்பெற்று வந்தனவேயன்‌ றி, 
ஆராய்ச்சி கதையுடன்‌ நின்றுவிட்ட து. வேதகாலத்‌ 
திலும்‌, அதற்கு முன்பும்‌ மண்ணும்‌, மரமும்‌, கதிரும்‌,. 

ஒளியும்‌, காற்றும்‌, தீயும்‌ கடவுள ஈக இருந்த நிலை 
மாறி, ஏகமான பரம்‌: பொருள்‌ ஒன்று தான்‌, : மற்றவை 
யெல்லாம்‌ அதன்‌ தோற்றமென்றும்‌, அந்த மெய்ப்‌ 
பொருள்‌ மாறுபாடின்‌ றி என்‌ றும்‌ உளதான “சத்‌: ஆகவும்‌ 
ஒளி மயமான “சித்‌' ஆகவும்‌, இன்பமயமான “ஆனந்தம்‌' 
ஆகவும்‌ உளது என்றும்‌ கூறும்‌ தத்துவம்‌ நிலைத்து 
விட்டது. பகவத்கீதை பண்டிதர்களுக்கு மட்டுமின்றி 
மற்ற ஜனங்களுக்கும்‌ உபநிட தமாகிவிட்ட து, 


புராணங்கள்‌ 


ஆயினும்‌, சமயக்கொள்கைகளைக்‌ கல்வியறிவீல்லாத 
பெரும்பாலான மக்களிடையே பரப்புவதற்குப்‌ புராணங்‌ 
களென்ற கற்பனைக்‌ கதைகளும்‌ கட்டப்பெற்றன . இவை 
முதலில்‌ பதினேட்டாக இருந்து, பின்னால்‌ எண்ணிலடங்‌ 
காதவையாகப்‌ பெருகிவிட்டன. ஆூஇப்புராணங்களில்‌ 
ஏழு நரகங்களே குறிக்கப்பட்டுள்ளன. பின்பு பாகவத 
புராணத்தில்‌ ஆயிரக்‌ கணக்கிலும்‌, கருட புராணத்தில்‌ 
லட்சம்‌ நரகங்களும்‌ கற்பிக்கப்பட்‌ டி ருக்கின்றன ! 


மூன்று ஆசாரியர்கள்‌ 


காலம்‌ செல்லச்‌ செல்லச்‌ பிறசமயங்களின்‌ போட்டி 
யினாலும்‌, வைதிக சமயத்தைப்‌ பற்றி வாழ்க்கையில்‌ 
சிரத்தை குறைந்ததனாலும்‌, அவ்வப்போது பல ஆசாரியர்‌ 
எனும்‌, கவிவாணரும்‌, ர A தோன்றி மக்களை 

க்கப்படுத்தி வந்திருக்கின்றனர்‌, இவர்களுள்‌ ௫, பி. 
ம நூற்றாண்டில்‌ சங்கரரும்‌, 11ஆம்‌ நூற்றாண்டில்‌ 
இராமா நுஜரும்‌, 12ஆம்‌ நூற்றாண்டில்‌ மாத்வரும்‌ தலை 
சிறந்த ஆசாரியர்களாப்‌ போற்றப்படுகன்றனர்‌. இவர்‌ 
கள்‌ மூவரும்‌ வேதாந்த நூல்களுக்கு விரிவுரை எழுதி 
யுள்ளனர்‌. இவ்வுரைகளை ஆதாரமாய்க்‌ கொண்டு 
அத்வைதம்‌, விசிஷ்டாத்வைதம்‌, துவைதம்‌ என்று 
வைதிக சமயம்‌ மூன்று பிரிவாகப்‌ பிரிந்தது; மூன்று பீரி 
வான தத்துவ நூல்களும்‌ பெருகிவிட்டன . 


சங்கராசாரியார்‌ உலகில்‌ தோன்றிய முதன்மையான 
தத்துவ ஞானிகளில்‌ ஒருவராகப்‌ புகழ்பெற்றிருக்‌ஓருர்‌. 
அவருடைய வாழ்க்கையும்‌ போதனையும்‌ பிரமிக்கத்தக்‌ 
கவை. அவர்‌ புதிய சமயம்‌ எதையும்‌ அமைக்கவில்லை ; 
வேதாந்தக்‌ கருத்தையே விளக்கியிருக்கிறார்‌, அவர்‌ 
காலத்திருந்த ஆறு சமயங்களை அவர்‌ ஆதரித்து உதவி 
செய்திருக்கிறார்‌. அவர்‌ விளக்கிய சிறப்பான தத்துவம்‌ 
அத்வைதம்‌ (இரண்டற்றது) என்பது. உலகம்‌, உயீர்‌, 
பரம்பொருள்‌-இவை வேறல்ல ; பரம்பொருளே தன்னை 
உலகமாகவும்‌, உயிராகவும்‌ காட்டுகின்றது என்று அவர்‌ 
விளக்கியதோடு ஞானமார்க்கத்தின்‌ வழிகளை மிக வீரி 
வாக வற்புறுத்தியிருக்கறோர்‌, இவைகளைப்‌ பார்த்த இலர்‌ 
அவர்‌ கருமத்தை கைவிடச்‌ சொல்லியிருப்பதாக எண்ணு 
வர்‌, ஆனால்‌ அவருடைய உபதேசங்கள்‌ அவ்வாறு கூற 

‘ 


சும்மா உட்கார்ந்திராதே, கருமத்தைக்‌ கை 
விடாதே ! £ அறியா தவனாயீருந்தாலும்‌, கருமத்தைச்‌ 
சங்‌... நீ ஞானியாயிருந்து உண்மைப்‌ : பொருளை 
அறிந்‌திருந்தாலும்‌, கருமத்தைச்‌ செய்வாயாக | ” 


“ஒருவர்‌ யோகப்‌ பயிற்சியில்‌, அல்லது உலக 
இன்பங்களைத்‌ துய்க்கும்‌ வேலைகளில்‌, அல்லது சமு 
தாயக்‌ கடமைகளில்‌ ஈடுபட்டிருக்கலாம்‌. அத்தகை 
.யோரின்‌ இதயம்‌ மட்டும்‌ பிரும்மத்தில்‌ (லயித்து) இன்‌ 
புறுமானால்‌, அவர்‌ இலட்சியத்தை அடைந்தவராவர்‌', 


--சங்கரர்‌. 


ஞானமில்லாமல்‌ கருமம்‌ மட்டும்‌ பயன்படாது 
ஞானத்தையிழந்தால்‌ நாசம்‌ என்பதை அவர்‌ வற்புறுத்தி 
யுள்ளார்‌. 


இராமா நுஜாசாரியர்‌ பிரகாசிக்கச்‌ செய்த சித்தாந்தத்‌ 
திற்கு விசிஷ்டாத்வைதம்‌ (வீசேஷத்தோடு கூடிய அத்‌ 
வைதம்‌) என்று பெயர்‌. இறைவன்‌ ஒருவனே ; அவ 
னுக்கு உடலாயிருப்பது ஆன்மாவும்‌ பிரகருதயும்‌, (உலக 
மென்ற உடலுக்கு அவன்‌ உயீர்‌); அந்த உடலில்‌ கணக்‌ 
கற்ற உயிர்த்‌ தத்துவங்களாயிருப்பது ஜீவன்‌. இறைவன்‌ 
கிறைவெய்திய பூரணன்‌, அதில்‌ தான்‌ ஓர்‌ அம்சமென்று 
ஜீவன்‌ . அறிந்துகொள்ளுதல்‌ முக்தி -- இதுவே இந்தச்‌ 
சித்தாந்தத்தின்‌ அடிட்படை. பரம்பொருளும்‌, அதற்கு 
உடலாக அமைந்த ஆன்மாக்களும்‌ _ பீரகிருதயம்‌-— 
மூன்றுமே . நித்தியமானவை. இறைவன்‌ யாதொரு 
தீயையும்‌ கலவாதவனாய்‌, மங்கள குணமுடையவனாம்‌, 

ஆக்கல்‌, காத்தல்‌, . அழித்தலாகிய முத்தொழில்களுக்கும்‌ 
கருத்தாவாய்‌, எங்கும்‌ நிறைந்தவனாய்‌, எல்லாம்‌ வல்லவ 
னாய்‌, எல்லாம்‌ அறிந்தவனாய்‌ இருக்கிறான்‌. ஆன்மாக்‌ 
கள்‌ அறிவும்‌ ஆனந்தமுமே வடிவானவை, அவை அணு 
அளவுள்ளவை, எண்ணற்றவை. மெய்ப்‌ பொருளும்‌, 
ஆன்மாக்களும்‌, பிரபஞ்சமும்‌ சேர்ந்ததே உலகம்‌. 


மாத்வாசாரியருடைய சித்தாந்தம்‌ துவைதம்‌-- 
இரண்டாகப்‌ பேதமுடையது. அதன்படி பிரபஞ்சம்‌, 
ஆன்மா, பரம்பொருள்‌ மூன்றும்‌ அநாதியானவை, அவை 
களுக்குத்‌ துவக்கமுமில்லை, முடிவுமில்லை; பரம்பொருள்‌ 
பிரபஞ்சத்தை ஆட்சி செய்கின்றது; ஆனால்‌ உலகமும்‌ 
ஜீவனும்‌ பரம்‌ பொருளுக்கு வேறானவை, முக்தி பெற்ற 
பின்பும்‌ ஆன்மா வேறு, பரம்பொருள்‌ வேறு. மேலும்‌, 
ஐந்து வேற்றுமைகளை (பஞ்ச பேதங்களை ) மாத்வர்‌ வற்‌ 
புறுத்தியுள்ளார்‌. இறைவனுக்கும்‌ தனி ஆன்மாவுக்கு 
முள்ள வேற்றுமை, இறைவனுக்கும்‌ சடப்‌ பொரு 
ளுக்குமுள்ள வேற்றுமை, தனி ஆன்மாவுக்கும்‌ 
சடத்துக்குமுள்ள வேற்றுமை, ஒரு சடப்பொருளுக்கும்‌ 
மற்றொன்றுக்குமுள்ள வேற்றுமை... உலகம்‌ கடவுளின்‌ 
வேற்றுருவம்‌ அன்று என்றும்‌, அது கடவுளின்‌ உடல்‌ 
அன்று என்றும்‌, இரண்டு ' ஆன்மாக்கள்கூட ஒன்று 
போலில்லை என்றும்‌ ' அவர்‌ கூறியுள்ளார்‌. பக்தியே முக்‌ 
திக்கு வழி, இறையருளாலேயே அந்த முக்இியைப்‌ பெற 
லாம்‌, முக்திக்குப்‌ பின்பும்‌ ஆன்மா இறை நிலையை 
அடையா து. . 


சித்தாந்த சைவம்‌ 


அத்வைதம்‌, விசிஷ்டாத்வைதம்‌, துவைதம்‌ ஆதிய 
மூன்று சித்தாந்தங்களோடு, தென்னாட்டில்‌ சைவ சித்‌ 
தாந்தமும்‌ இறப்பாகத்‌ திகழ்ந்து வரும்‌ சமயம்‌, இதுவும்‌ 
பிரும்ம சூத்திரத்தை ஆதாரமாய்க்‌ கொண்டது. இதற்கு 
வேதம்‌ பொது நூல்‌, த சிறப்பு நூல்‌, வேதாந்தத்‌ 
தெளிவாம்‌ சைவ சித்தாந்தம்‌' என்பர்‌. இது எப்போது 
தோன்றியது என்று கூற இயலாத முறையில்‌ மிகத்‌ 
தொன்மையான காலம்‌ முதலேயீருந்து வருவது. _ஆயி 
னும்‌, பிற்காலத்தில்‌ மெய்கண்டார்‌ இதைச்‌ சித்தாந்த 
உருவில்‌ அமைத்தார்‌. அவருடைய “சிவஞான போதம்‌? 
இதன்‌ தத்துவங்களை விளக்குவது. பின்னால்‌ இதற்கு 
உரையும்‌, சார்பு நூல்களும்‌ தோன்றின. சைவம்‌ முப்‌ 
பொருளுண்மையை வலியுறுத்தும்‌. உலகு, உயர்‌, கட 
வுள்‌ மூன்றுமே அநாதி நித்தியமானவை என்பது அதன்‌ 
கோட்பாடு. உலகம்‌ சடப்‌ பொருளாயிருப்பினும்‌, அது 
வும்‌ தனியிருப்புடையது. அறிவுப்‌ பொருளின்‌ முயற்சி 
யால்‌ அதுவும்‌ தொழிற்படும்‌. ஜீவான்மாவாகிய உயிரும்‌ 
என்றுமுள்ளது. அது அறிவற்ற சடப்பொருளாகவோ, 
முற்றறிவுள்ள இத்துப்‌ பொருளாகவோ இல்லை ; சடத்‌ 
தோடு இயைந்து சடமாயும்‌, இத்தோடு இயைந்து சித்தா 
யும்‌ இயங்குகிறது. இம்மையிலும்‌ மறுமையிலும்‌ அதன்‌ 
அறியாமை டீங்கியொழிவதில்லை; ஆனால்‌ முக்‌இயில்‌ அறி 
யாமை. அடங்கியிருக்கும்‌. சச்தொனந்தப்‌ பரம்பொருள்‌ 
உலகோடும்‌, உயிரோடும்‌ நீக்கமறக்‌ கலந்து நிற்கிறது. 

இப்பரம்பொருள்‌ மும்மூர்த்திகளில்‌ ஒன்றன்று; அவற்‌ 
நிற்கும்‌ மேற்பட்ட முழுமுதல்‌. எனவே இச்‌ சித்தாம்‌ 
தத்தில்‌ மெய்ப்பொருள்‌ ஒன்றே என்ற கொள்கையும்‌, 
நித்தியமான மூன்று பொருள்கள்‌ உண்டென்ற கொள்‌ 
கையும்‌ முரண்பாடில்லாத முறையில்‌ நிலைத்‌இருக்கின்‌ 
றன. இச்‌ இத்தாந்தத்தைச்‌ சுத்த அத்வைதமென்றும்‌ 
கூறுவர்‌. 


சித்தாந்த சைவத்தில்‌ சமய வழிபாட்டுக்கு நான்கு 
வழிகள்‌ வகுக்கப்‌ பெற்றிருக்கின்றன, சரியை (உருவ 
வழிபாடு, கிரியை (அருவுருவ வழிபாடு) யோகம்‌ (அருவ 
வழிபாடு). ஞானம்‌ (உயர்நிலை) ஆலயங்களில்‌ இறைவனை 
வணங்குவதுபோல, உயிர்களை வணங்குவதும்‌ விஇக்கப்‌ 
பெற்றிருக்கிறது. இலங்கும்‌ உயிர்‌ உடலனைத்தும்‌ ஈசன்‌... 
கோயில்‌” என்ற கொள்கையால்‌, சைவர்கள்‌ ஜீவகாரு 
ணிய நெறியைப்‌ பெரிதும்‌ போற்றுவர்‌, சைவமும்‌ தமி 
மும்‌ தழைக்கும்படி வளர்த்த சமய குரவர்கள்‌, நாயன்‌ 
மார்களுடைய வரலாறுகளும்‌ கதைகளும்‌ ஏராளமா 
யிருக்கின்‌ றன. 


பிற வாதங்கள்‌ 
மேலே கூறிய வரலாற்றில்‌ இந்திய நாட்டில்‌ சமயங்‌ 
களின்‌ - வளர்ச்சியும்‌, தத்துவ ஆராய்ச்சியும்‌ சுருங்கிய 
அளவில்‌ குறிக்கப்‌ பெற்றிருக்கின்றன. இவைகளைக்‌ 
கொண்டு இந்திய மக்கள்‌ அனைவருமே இரவும்‌ பகலும்‌ 


தொழுதும்‌, தியானத்தில்‌ ஆழ்க்தும்‌ இருந்தனர்‌ என்று 
கருதவேண்டியதில்லை. சமயங்களின்‌ நடுவே பூதவாத 
மும்‌ (ஊஷ்ரர்விர்தார) நிலைத்து வந்திருக்கிறது. சில சம 
யங்களில்‌ அது மேலோங்கியும்‌, சில காலங்களில்‌ மங்கி 
யும்‌ வந்திருக்கிறது. -இக்கொள்கைபற்றிய சரித்தர 
ஆராய்ச்சியின்‌ மூலமே இதன்‌ வரலாறு வீளக்கமாகத்‌ 
தெரியும்‌. ஈசனே இல்லையென்று நாத்திக வாதமும்‌, 
உண்டு, இல்லை'யென்று உறுதப்படுத்தாத சந்தேக வாத 
மும்‌ (ஒதீு௦51101500) வெவ்வேறு காலங்களில்‌ இருந்திருக்‌ 
இன்றன, ஆனால்‌ சமயங்களைப்பற்றியு சரித்திரங்களைப்‌ 
போல்‌, இவைகளைப்பற்றிய வரலாறுகள்‌ இன்னும்‌ வீரி 
வாக எழுதப்படவில்லை. 


மூன்றாம்‌ இயல்‌ 
"எனன என்கை கர கையை ககக 


நான்கு தீர்க்கதரிசிகள்‌ 


வையம்‌) மீது மானிடர்‌ எல்லாம்‌ 

உய்யும்‌ வழியை உணர்த்தும்‌ மந்திரம்‌ 
எந்நா ளாயினும்‌, எவ்விடத்‌ தாயினும்‌ 
வெளியாம்‌, நன்கு விளங்குதல்‌ இண்ணம்‌' 


-—ஆசிய ஜோதி 


சென்ற மூவாயிரம்‌ ஆண்டுகளுக்கடையே உல 
கில்‌ நிலையான பெரும்‌ புகழ்‌ பெற்ற ஆறு இர்க்கதரிசி 
கள்‌ அவதரித்தருக்கன்றனர்‌. இவர்கள்‌ நிறுவிய சமயங்‌ 

களும்‌, இவர்களுடைய உபதேச மொழிகளும்‌ இன்று 
வரை மக்களிடையே நிலைத்திருக்கன்றன. இந்திய 
வேதங்களுக்குப்‌ பின்னால்‌, உலகுக்கு அறமுரைத்த இப்‌ 
பெரியார்கள்‌ தோன்றிய காலங்களும்‌, நாடுகளும்‌ வரு 
மாறு; ப 


இ. மு. 1,000 (சுமார்‌)...ஜாரகுஷ்டிரர்‌ ... (பாரசீகம்‌ என்ற 
ஈரான்‌ நாடு) 


மு. 578 ..கெளதமபுத்தர்‌... (இந்தியா) 
கிமு. 5710. ..லாவோத்லஸே ...(னா) 

மு. 551 ...கன்பூஷஸ்‌ . ... (னா) 

கிமு. 1 ...ஏசுஇறிஸ்து  ... (பாலஸ்தீனம்‌) 
கி.மு. 632 முகமது நபி ... (அரேபியா) 


வெவ்வேறு காலங்களில்‌, வெவ்வேறு நாடுகளில்‌ 
தோன்‌ றிய இப்பெரியார்களில்‌ ஒவ்வொருவரும்‌ அவரவர்‌ 
சமுதாயத்திற்குப்‌ போதித்து வந்த அறமுறைகள்‌ ஒவ்‌ 
வொரு சமயம்‌ ஏற்படுவதற்குக்‌ காரணமாயிருந்தன. 
இவர்களைப்‌: பற்றியும்‌, இவர்களுடைய சமயங்களைப்‌ 
பற்றியும்‌, சுருக்கமாக ஓரளவாவது அறிந்து கொண்டால்‌, 
சமயங்களை நிறுவிய சான்றோர்களில்‌ புத்தரின்‌ ஸ்தா 
னத்தை நன்கு தெரிந்து கொள்ளமுடியும்‌. பெளத்த 
தரும ஆராய்ச்சிக்கும்‌ பிற சமயங்களைப்பற்றிய கருத்து 
மிக்க உதவியாகும்‌. இந்த இயலில்‌ முதல்‌ நான்கு தீர்க்க 
தரிகெளைப்‌ பற்றிக்‌ கவனிப்போம்‌. 


ஜாரதுஷ்டிரர்‌ 


ஜார துஷ்டிரர்‌ ஈரான்‌ நாட்டு ஆரிய மக்களிடையே 
அவதரித்தவர்‌. இந்தியாவுக்கு வந்த ஆரியரும்‌ அவ்வாரிய 
இனத்தைச்‌ சேர்ந்தவரே யாதலால்‌, இரு பிரிவினருடைய 
பழக்க வழக்கங்கள்‌, வழிபாடுகள்‌ முதலியவை ஒன்று 
“போலவே இருந்தன. ஜாரதுஷ்டிரர்‌, ஜாரதுஷ்டிரர்‌* சம 
யத்தை ஸ்தாபித்தவர்‌. பின்னால்‌, க, மு. ஆறாம்‌ நூற்‌ 
றாண்டில்‌ ஆசிய கண்டத்தில்‌ அலை மோதிய சமயப்‌ 
புரட்சியின்‌ தலகங்களாக மூவர்‌ தோன்றினர்‌, இந்தியா 
வில்‌ கெளதம புத்தர்‌ பெளத்த சமயத்தையும்‌ சனாவில்‌ 
லாவோத்ஸே டாவோ மதத்தையும்‌, கன்பூஷஸ்‌ கன்‌ 
பூஷிய மதத்தையும்‌ நிறுவினார்கள்‌, இம்மூவரும்‌ ஒரே 
காலத்தில்‌: இருந்திருக்கவேண்டுமென்று சரித்திர ஆசிரி 
யர்கள்‌ ஆராய்ந்து கூறுகின்றனர்‌. இவர்களுக்கு ஐந்து 
நூற்றாண்டுகளுக்குப்‌ பின்னால்‌ . ஏசுநாதர்‌ பாலஸ்தீன 
நாட்டு. யூதரிடையே தோன்றிக்‌ கிறிஸ்தவ சமயத்தை 
(அமைத்தார்‌. - அவருக்கு ஆறு நூற்றாண்டுகட்குப்‌ பின்‌ 
னால்‌ பாலை வனங்கள்‌ மிகுந்த அரேபிய தேசத்தில்‌ முகம்‌ . 
மது ஈபி இஸ்லாம்‌ மார்க்கத்தை ஏற்படுத்தினார்‌. 


ஜாரதுஷ்டிரைப்‌ பற்றி ஆதாரமுள்ள சரித்திர வர 


லாறு இல்லாததால்‌ அவர்‌ பீறந்த ஆண்டே சரியாகத்‌ 
பவட அதைக்‌ கணக்கிடுவதிலேயே ஆயிரக்‌ 


* இது செளராஷ்டிர 1 என்று வித்‌ மல்‌ சொல்லப்‌ 
பெறுவது, 

கணக்கான ஆண்டுகள்‌ வித்தியாசமாகக்‌ கூறப்படுகிறது. 
இறிஸ்துகாதர்‌ காலத்திற்குச்‌ சுமார்‌ 10 நூற்றாண்டுகட்கு 
முன்‌ அவர்‌- இருந்திருக்கலாம்‌ என்று எட்வர்டு மேயர்‌* 
என்பார்‌ குறித்திருக்கிறார்‌. சிலர்‌ அவர்‌ புத்தர்‌ காலத்‌ 
இலேயே இருந்திருக்கலாம்‌ என்று கருதுகின்றனர்‌. 
அவர்‌ உரைத்த அற நூல்கள்‌ பலவற்றை மஸீடேோனிய 
நாட்டு வீரனான அலெக்ஸாந்தர்‌ குடிவெறியில்‌ அழித்து 
விட்டான்‌. இக்காரணங்களால்‌ அவரைப்‌ பற்றிய முழு 
வரலாற்றையும்‌ அறிவதற்கில்லை. ஒரு காலத்தில்‌ ஈரான்‌ 
நாடு முழுவதும்‌ பரவியிருந்த அவருடைய சமயமும்‌ பின்‌ 
னால்‌ அருஇவிட்டது. இப்போது அதைச்‌ சேர்ந்தொழுகு 
வோர்‌ இந்தியாவிலுள்ள சுமார்‌ இலட்சம்‌ மக்களே. 


ஜார துஷ்டி ரர்‌ பிறந்த அன்றே இரித்தாராம்‌! ஞானம்‌ 
பெறுவதற்காக அவர்‌ வெகு காலம்‌ மலைக்‌ குகையில்‌ 
தனியே யிருந்து தியானம்‌ செய்வது வழக்கம்‌, அவர்‌ 
கலந்து ஈரானிய மக்கள்‌ இந்திய ஆரியர்களைப்‌ போலவே 
இயற்கைச்‌ சக்திகளைத்‌ தெய்வங்களாக வணங்கி வந்த 
னர்‌. விவசாயமே அவர்களுடைய தொழில்‌. இரும்‌ 
பையும்‌ உப்பையும்‌ பற்றிக்கூட அவர்கள்‌ அறிக்‌ 
இருக்கவில்லை. ஒன்றே தெய்வமென்ற அடிப்படை 
யில்‌, அவர்களுக்குத்‌ தமது புது மதத்தைப்‌ புகட்டுவதற்‌ 
காக ஜாரதுஷ்டிரர்‌ பத்து வருடம்‌ அரும்பாடு பட்டும்‌, 
ஒரேயொரு சீடனைத்தான்‌ பெறமுடிந்தது. இதனால்‌ 
அவர்‌ அடைந்த வேதனையை அவரே கூறியிருக்கிறார்‌. 
பட அழ னம்‌, 2 0 அணி 1 ல ல்‌ அரா 


* Edward Meyer 

கான்‌ எந்த நாட்டுக்குச்‌ செல்வேன்‌, எங்குதான்‌ ஓடிப்‌ 
போவேன்‌? பிரபுக்களும்‌ மான்களும்‌ என்னை விலக்கு 
இருர்கள்‌, ஜனங்களும்‌ என்னை விரும்பவில்லை, நாட்டை 
யாளும்‌  தவினையாளரும்‌ என்னை விரும்பவில்லை. ஓ 
அஹாுர மஸ்தா! உன்னை நான்‌ எப்படி. வணங்குவேன்‌ ?' 
அஹர மஸ்தா என்பது இறைவனின்‌ பெயர்‌. இந்திய 
ஆரியர்‌ தேவர்‌, அசுரர்‌ என்று வழங்கிவந்த சொற்‌ 
களையே ஈரானியர்‌ நேர்‌ எதிரான பொருளில்‌ வழங்கி 
வந்தனர்‌. அசுரர்‌ (அஹர) இறைவனின்‌ பெயராயிற்று. 
அரக்கர்‌ முதலிய இவினையாளர்‌ “தேவர்‌' என்று அழைக்‌ 
கப்பெற்றனர்‌. இந்திய ஆரியர்‌ சோமபானம்‌ செய்து 
வந்ததுபோல, ஈரானியர்‌ ஷஹோமரசத்தைப்‌ பானஞ்‌ 
செய்து வந்தனர்‌. இந்த மதுவையும்‌, இதைக்கொண்டு 
செல்பவர்கள்‌ பாமர மக்களை ஏமாற்றுவதையும்‌ ஜார 
துஷ்டிரர்‌ வன்மையாகக்‌ கண்டித்ததுடன்‌, ஆண்டவ 
னிடமும்‌ அதைப்பற்றி முறையிட்டு வந்திருக்கிறார்‌. 


'சத்தய மார்க்கம்‌ அஹர மஸ்தாவால்‌ அமைக்கப்‌ 
பெற்றது' என்பது அவர்‌ திருவாக்கு. ரீஇபற்றியும்‌, தான 
தருமங்கள்‌ பற்றியும்‌ அவர்‌ விரிவான போதனைகளைக்‌ 
கூறியிருக்கிறார்‌. ஆனால்‌ தய எண்ணமும்‌ $யசெயல்களு 
முள்ள தீயோருக்கு இரக்கங்காட்டலாகாது என்று 
அவர்‌ போதத்தார்‌. புத்தரும்‌ ஏசுநாதரும்‌ £யோரிடமும்‌ 
அன்பு காட்டி ஈல்வழிப்படுத்தும்படி கூறிய கருணை 
மார்க்கம்‌ அவருக்கு உடன்பாடன்று. ஈரான்போன்ற விவ 
சாய நாட்டில்‌ கால்கடைகள்‌ பேணப்படுவது இயற்கை, 

பசுவை மிக்க அன்புடன்‌ பேணி வளர்க்கும்படி மதவிதி 
கள்‌ இருக்கின்றன. இந்துக்களைப்‌ போலவே ஈரானியர்‌ 
களுக்கும்‌ பசு புனிதமான து. அவர்களுடைய சமயத்தில்‌ 
உழவுத்‌ தொழிலுக்கு உன்னதமான இடமளிக்கப்பெற்றி 
ருந்தது. பதினாயிரம்‌ பிரார்த்தனைகள்‌ செய்பவனைப்‌ பார்க்‌ 
இனும்‌ நிலைத்தைப்‌ பண்படுத்திக்‌ கவனத்தோடு விதைத்‌ 
துப்‌ பயிரிடுவோனே மேலானவன்‌ என்று போதிக்கப்‌ 


பட்டது. 


ஜார துஷ்டி ர சமயத்தைச்‌ சேர்ந்த பார்சிகள்‌ பீணங்‌ 
களை எரிப்பதுமில்லை, புதைப்பதுமில்லை; *தோக்மா' என்ற 
உயர்ந்த கோபுரத்தின்‌ உச்சியில்‌ இறந்த வெளியில்‌ அவை 
களைக்‌ கொண்டுபோய்‌ வைத்தலே வழக்கம்‌. கோபுரத்‌ 
இன்‌ உச்்‌இயில்‌ கழுகுகள்‌ வந்து பிணங்களை உடனே 
தின்‌ றுவிடுவதற்காக இவ்வாறு செய்யப்படுகின்றது. 


மேலும்‌ பார்கெள்‌ இயையும்‌, நீரையும்‌, சந்திரனை 
யும்‌, சூரியனையும்‌ வணங்குவதைக்‌ காண்போர்‌, இவையே 
அவர்களின்‌ தெய்வங்களென்று எண்ணுவர்‌. அவ்வா 
றில்லை. இவைகளை இறைவனின்‌ ன்னங்களா கவே 
அவர்கள்‌ வணங்குவர்‌. இந்திய ஆரியர்‌ எரியோம்பி வந்த 
தையும்‌, அக்இனியில்‌ பெய்த யாகப்பொருள்களை அக்கினி 
தேவன்‌ குறித்த தெய்வங்களிடம்‌ கொண்டு சேர்ப்பா 
னென்று ஈம்பியதையும்போன்‌ ற வழக்கங்கள்‌ இவை. அக்‌ 
இனி ஆண்டவனின்‌ சோதியையும்‌ பரிசு த்தத்தன்மையை 
யும்‌ வீளக்குவதால்‌, அதையே அவனுக்கு அறிகுறியாகப்‌ 

பார்சிகள்‌ கொண்டாடுதின்‌ றனர்‌, மற்றைப்படி ஈரான்‌ 
நாட்டினர்‌ என்றுமே இலைகளை வைத்து வணங்கியதில்லை, 


ஆன்மா அழிவற்றது, மனிதன்‌ மரித்த பின்பு அவ 
னுடைய ஆன்மா, அவன்‌ செய்த நன்மை இன்மைகளுக் 
குத்‌ தக்கபடி, சுவர்க்கத்தையோ நரகத்தையோ அடையு . 
மென்‌ று ஜாரதுஷ்டிரர்‌ உபதே௫த்து வந்தார்‌. ஆனால்‌ 
சுவர்க்கத்தைப்பற்றியும்‌ நரகத்தைப்பற்றியும்‌ . விரிவான 
கதைகளை அவர்‌ கட்டிக்‌ கூறவில்லை, உபவாசங்களால்‌ 
உடலை வருத்தித்‌ தவஞ்‌ செய்யும்படி அவர்‌ கூறவில்லை, 
'கண்களாலும்‌, நாவுகளாலும்‌, காதுகளாலும்‌, கைகளா 
லும்‌, கால்களாலும்‌, பாவம்‌ செய்யாஇருத்தலே. எங்க 
ளுக்கு உபவாசம்‌' என்று அவருடைய சமயநாூல்‌ ஓன்று 
கூறுகின்றது, 


அஹர மஸ்தாவா கிய இறைவன்‌ உலகில்‌ ஈற்செயல்‌ 
களுக்கெல்லாம்‌ காரணனாயிருப்பது போல்‌ அஹ்ரிமன்‌, 
(தேவர்களாஇய இயவர்களின்‌ தலைவன்‌) இமைகளை யெல்‌ 


லாம்‌ படைப்பவனென்று ஜார துஷ்டிர சமயம்‌ கூறும்‌, 


ஜார துஷ்டி.ரர்‌ பெரிய கல்விமான்‌. அவர்‌ 80வயஇல்‌ 
சமயப்‌ பிரசாரம்‌ செய்ய முற்பட்டு, 77வயது வரை வாழ்க்‌ 
திருந்தார்‌, அறவுரைகள்‌ கூறிவந்ததோடு, வைத்தியத்‌ 
இலும்‌ அவர்‌ கைதேர்ந்தவர்‌. ஆண்டவனிடம்‌ பக்தி 
வெறிகொண்ட பெரியார்‌ பலரைப்‌ போலவே, அவரும்‌ 
வாழ்க்கையில்‌ பல இன்னல்களால்‌ இடருற்றிருந்தார்‌. 
ஒரு சமயம்‌ சிறையிலும்‌ இருந்தார்‌, இறையிட்ட மன்‌ 

னனே பின்னால்‌ அவருக்குச்‌ சடனான்‌. அது முதல்‌ அவர்‌ 
சமயம்‌ நாடெங்கும்‌ பரவி வந்தது. முடிவில்‌ அவர்‌ 
கொலையுண்டு இறந்ததாக அவரைப்பற்றிய வரலாறுகள்‌ 
கூறுகின்‌ றன. அவர்‌ தொழு துகொண்டிருக்கையில்‌ 
கொலைஞன்‌ அவரைப்‌ பலி வாங்கியதாகவும்‌, அப்போது 
அவர்‌ எறிந்த ஐபமாலை அவன்‌ மேலே பட்டதும்‌ அவ 
னும்‌ இறந்து வீழ்ந்ததாகவும்‌ சொல்லப்படுகிறது. 


கெளதம புத்தர்‌ 


இ. மு. ஆறாவது நூற்றாண்டிலே இந்திய நாட்டில்‌ 
சமயக்களெர்ச்கெள்‌ பெரிய அளவில்‌ நிகழ்ந்து வந்தன. 
புதுச்சமயங்களும்‌ தத்துவங்களும்‌ பிரசாரம்‌ செய்யப்‌ 
பெற்று வந்தன. . முன்னால்‌ ஏற்பட்டிருந்த வேதங்‌ 
களும்‌, முக்கியமான சல உபநிடதங்களும்‌ ஓரே சமயத்‌ 
தையும்‌, அதற்குரிய திட்டமான தத்துவங்களையும்‌, வீதி 
பல முனிவர்கள்‌ கூறிய பாடல்‌ 


களையும்‌ வகுக்கவில்லை. 
ய களஞ்சியங்களாகவே 


களும்‌, தத்துவங்களும்‌ அடங்கி 
அவை இருந்தமையாலும்‌, அவைகளிலை பல குரல்கள்‌ 
ஒலித்துக்கொண்டிருந்ததில்‌ மாறுபாடுகள்‌ இருந்தமை 
யாலும்‌, அவை விவாதங்களுக்கு இடமாயின. வேதங்‌ 
களை அறிந்தவர்களும்‌ ஓதுபவர்களும்‌ பிராமணர்களா 
கவே யிருந்தனர்‌ ; அவர்களே வேதியர்‌. உபநிட தங்‌ 
களிற்‌ இல க்ஷத்திரியர்களாலே இயற்றப்பட்டவை. பீரா 
மணர்கள்‌ அவர்களிடம்‌ சென்று பாடங்கேட்டு வந்தன 
ரென்றும்‌ கூறப்பட்டிருக்கிறது. உபநீடத காலத்தில்‌ 

சமுதாயத்தில்‌ பிராமணர்‌ பெற்றிருந்த முதன்மையான . 


நிலை சறிதுமாறி, க்ஷத்திரியர்‌ அந்நிலைக்கு வந்துகொண் 
டி.ருந்தனர்‌. எனவே இந்த இரு வகுப்பாருக்குள்ளேயே 
முக்கியமான போட்டி. நடந்து வந்தது, அக்காலத்தில்‌ 
மற்ற இரு சாதிகளும்‌ அதிகமாய்ப்‌ பெரு கியிருக்கவில்லை. 
பொதுவாக சாதிகள்‌ பீற்காலத்தில்‌ இரும்புச்‌ சுவர்களைப்‌ 
போல்‌ இறுஇவிட்டதைப்‌ போல அக்காலத்தில்‌ இருக்க 
வில்லை, 


அரசர்கள்‌, பெருஞ்‌ செல்வர்களின்‌ மூலம்‌ பிராம 
ணர்கள்‌ யாகங்களை நட த்திவந்தனர்‌. அலமேதம்‌, அசுவ 
மேதம்‌ முதலீய யாகங்களில்‌ பிராணிகள்‌ வதைக்கப்பட்‌ 
டன. இவைகளை வதைத்துத்‌ தேவர்களுக்கு அளிப்ப 
தால்‌ மனிதர்கள்‌ செய்த பாவங்கள்‌ கழியுமென்று நம்பப்‌ 
பட்டு வந்தது.. பிராமணர்கள்‌ நிலங்களும்‌, கால்நடை. 
களும்‌, மற்றைச்‌ செல்வங்களும்‌ . பெற்றுச்‌ சுகவாழ்வு 
நடத்திக்கொண்டிருந்தனர்‌. நாடுகளை “ஆண்டுவந்த அர 
சர்களும்‌, அவர்களைச்‌ சேர்ந்த க்ஷத்திரியர்களும்‌, செல்வ 
மும்‌, செல்வாக்கும்‌ பெற்றிருந்தனர்‌, உள்காடுகளிலும்‌, 
வெளிநாடுகளிலும்‌ வாணிபம்‌ செய்து பெரும்‌ பொருளீட்‌ 
டிய வர்த்தகர்களும்‌ சமுதாயத்தில்‌ உய்ர்ந்த நிலையிலிருந்‌ 
கனர்‌. 


கங்கை ஈதிபாயும்‌ வளமான பிரதேசங்களிலே ஆரி 
யர்கள்‌ அப்போ து நிலையாக வாழ்ந்து வந்தனர்‌. காட்டின்‌ 
பூர்வ மக்களோடு அவர்களுக்கு ஏற்பட்டிருந்த பூசல்‌ 
கள்‌ இர்ந்து, இரு சமூகங்களும்‌ இணங்கியீருந்கதால்‌. 

அமைதி ஏற்பட்டிருந்தது. உணவுக்குப்‌ பஞ்சமில்லாமல்‌ 
எங்கணும்‌ விளைநிலங்கள்‌ தானியங்களை வாரி வழங்கின, 
பசுமையான வனங்களிலும்‌ சோலைகளிலும்‌: சுவையுள்ள : 
இங்கனிகள்‌ நிறைந்திருந்தன. . ஏராளமான பசுக்கள்‌, . 
காளைகள்‌, ஆடுகளும்‌ இருந்தன. செல்வம்‌ . மிகுந்த ; 
பெரிய நகரங்கள்‌ பலவும்‌, ஆயிரக்கணக்கான கிராமங்‌ 
களும்‌ அமைந்திருந்தன. உணவுக்‌ கவலை யொழிந்திருந்த . 
தால்‌, மக்கள்‌ தத்துவம்‌ பேசவும்‌, தத்துவப்‌ போர்கள்‌ 
புரியவும்‌ காலமும்‌ வசதியாயிருந்த து. 


வேத, உபநிடதங்கள்‌ அறிவாளரிடையே மட்டும்‌ 
செல்வாக்குப்‌ பெற்றிருந்தன. பெரும்பாலான பொது 
மக்கள்‌, தொன்று தொட்டுத்‌ தாங்கள்‌ கடைப்பிடித்து 
வந்த முறைகளில்‌, கடவுள்‌ வழிபாடுகளைச்‌ செய்து வந்த 
னர்‌. சாத்திரங்கள்‌ யாவும்‌ சமஸ்கிருதத்திலேயே இருந்‌ 
தன, ஜனங்கள்‌ பழைய பிராகிருத மொழியிலே பேசிவந்‌ 
தனர்‌. கல்வியும்‌ சமய அறிவும்‌ சமுதாய மெங்கும்‌ ஒரே 
படி.யாய்ப்‌ பரவியிருக்கவில்லை. அந்நிலையில்‌ வைதிக சம 
யத்தை எதிர்த்துச்‌ சல அறிவாளர்கள்‌ தோன்றிப்‌ பிர 
சாரம்‌ செய்ய முற்பட்டனர்‌. இலர்‌ நாத்திகம்‌ பேசினர்‌, 
இலர்‌ பரம்பொருளைப்‌ பற்றிச்‌ சந்தேக வாதம்‌ பேசினர்‌, : 
இலர்‌ தங்கள்‌ மனம்‌ போனவாறு கற்பனைகள்‌ செய்து, 
மக்களுக்கு உபதேசம்‌ செய்து, சீடர்களையும்‌ சேர்த்து 
வந்தனர்‌. இவர்களுள்‌ கோசாலி மக்கலி * புராண 





* தமிழில்‌ இவர்‌ 'மற்கலி' என்று. கூறப்படுவர்‌. 

காயெபர்‌, காத்தியாயனர்‌, சஞ்சயர்‌, அஜித கேச 
கம்பலர்‌ முதலியோர்‌ முக்கியமானவர்‌, இவ்வாறு ஒரு 
புறம்‌ மோட்சத்திற்கு வழிகாட்டுபவர்களும்‌, நகரத்திலி 
ருக்து மீட்பவர்களுமாகக்‌ கூடி வேலைசெய்து வந்தனர்‌. 
மற்றோரு புறத்தே இவ்வுலகிலே மக்கள்‌ என்ன செய்ய 
வேண்டு மென்று போதிக்கப்பட்டது. வைதிக சமயத்‌ 
தின்‌ பாதுகாப்பாளராக இருந்து வந்த பிராமணர்கள்‌, 
சாத்திர அறிவைத்‌ கங்கள்‌ ஏகபோக உரிமையாய்க்‌ 
கொண்டிருந்ததாலும்‌, உலக வாழ்வுக்கு. அவசியமான 
செல்வங்களைப்‌ பெற்றிருந்ததாலும்‌, சமய சம்பந்தமாக 
அதுவரை கவலையற்றிருந்தனர்‌. ஆனால்‌ இடீரென்று 
பூகம்பம்‌ ஏற்படுவது போன்ற அதிர்ச்சியுடன்‌ வட இந்தி 
யாவில்‌ பல இடங்களிலும்‌ பல தத்துவங்கள்‌ முளைத்து, 
தத்துவப்போர்களும்‌ நடக்க ஆரம்பித்ததில்‌, சமுதாயத்‌ 
தின்‌ அடிப்படையாக விளங்கிய சாதிக்‌ கோட்டைகளும்‌ 
குலுங்க ஆரம்பித்தன , 


கடவுள்‌ ஐம்புலன்களின்‌ உணர்வுக்கும்‌, பகுத்தறி 
வீன்‌ ஆராய்ச்சிக்கும்‌ புலனாகாதவர்‌. அவர்‌ அறிவினுக்கு 
எட்டாதவரென்று சாத்தரங்களே கூறும்‌. எனவே நம்‌ 
பிக்கையின்‌ மூலமே கடவுட்‌ கொள்கை நிலை பெற்று 
இருக்கமுடியும்‌. சமய வழியாடுகளும்‌ பெரும்பாலும்‌ 
ஈம்பிக்கை மீதே அமைக்கப்பட்டிருக்கன்றன. எனவே 
சமயங்களைப்‌ பாதுகாப்போர்‌, அவைகளின்‌ பெயரா 
லேயே, எண்ணற்ற மூட வழக்கங்களையும்‌ மக்களின்மீ து 
சுமத்துவது எளிதாகின்றது. மனிதன்‌ செயல்புரிவதற்கு 


LE; 


உற்ற துணையாயுள்ள அறிவு, உணர்ச்சி, ஈம்பிக்கை ஆகிய . 
மூன்று ஆற்றல்களில்‌, அறிவையும்‌, உணர்ச்சியையும்‌ 
கட்டி வைத்துவிட்டால்‌, ஈம்பிக்கை மூலம்‌ எதையும்‌ 
ஏற்றுக்கொள்ளும்படி செய்ய முடியும்‌. சமயத்தலைவர்‌ 
கள்‌ இந்த நம்பிக்கையையே துணையாகக்கொண்டு, உல. 
இலே நடத்திவந்த போர்கள்‌, கலகங்கள்‌, கொலைகள்‌, 
அக்‌இரமங்களுக்கு அளவேயில்லை. இவற்றையெல்லாம்‌ 
ஆராய்வோர்‌, சமூகத்திலுள்ள மூடப்‌ பழக்க வழக்கங்‌ 
களோடு நில்லாமல்‌, சரித்திர வரலாறுகள்‌, சமயங்க 
ளோடு, கடவுளையும்‌ பற்றி ஆராயப்‌ புகுவர்‌, ட்ப ல 
நாத்திகம்‌ அரும்பும்‌, 

பழங்கால மக்கள்‌ வனங்களில்‌ இரிந்தும்‌: நிலையான 
வீடுகள்‌, கழனிகள்‌ முதலிய வசதிகளின்‌ றியும்‌ வாழ்ந்த 
காலத்து, இடி, மின்னல்‌, கதிர்‌, மத, காற்று, மழை. மலை, 
மரம்‌--எல்லாம்‌ தெய்வங்களென்று பயத்தால்‌ வணங்கி 
வந்தனர்‌. வெகு காலத்திற்குப்‌ பின்னால்‌ ஏக தெய்வ 
வணக்கம்‌ ஏற்பட்டது, மனிதன்‌ தன்னைப்போலவே தன்‌ 
கடவுளையும்‌ படைத்துக்‌ கொண்டான்‌... மனித சமூகத்‌ 
இன்‌ இளமைப்‌ பருவத்திலிருந்த மனத்தின்‌. பலவீனமும்‌ 
அதனால்‌ ஏற்பட்ட மூட நம்பிக்கைகளும்‌ சேர்ந்ததுதான்‌ 
-மதம்‌ என்பர்‌ பகுத்தறிவு ஆராய்ச்சியாளர்‌. 


மனிதனின்‌ மனம்‌ வளர வளர மதமும்‌ வளர்ந்து 
மாறும்‌. ஆனால்‌ மதத்தலைவர்களும்‌, மதத்தின்‌ துணை 
யால்‌ வாழ்க்கை நடத்துவோரும்‌ மாற்றத்திற்கு இடம்‌ 
கொடுப்பதில்லை. அப்படியே மாறினாலும்‌, மதங்களின்‌ 

புறத்‌ தோற்றங்களிலேயே அதிக : மாறுதலிருக்கும்‌, 
ஆட்சி புரிவோர்களும்‌, புரோகிதர்களும்‌, பெரும்பணம்‌ . 
படைத்த செல்வர்களும்‌ மக்களை ஏமாற்றி அடக்கி 
வைக்க மதத்தையே அரிய கருவியாகப்‌ பயன்படுத்தி 
வந்திருக்கின்றனர்‌. இல சமயங்களில்‌ இம்முறைகளை 
எதிர்த்து நாத்திக இயக்கம்‌ வளம்பெற்று வளர்வ துண்டு. 


மேலே கூறிய காலத்தில்‌ நாத்திகக்‌ கருத்துக்கள்‌ 
இவீரமாகப்‌ பரப்பப்பட்டு வந்தன. இந்தப்‌ பீரசாரத்திற்‌ 
குக்‌ காரணமான பூதவாதக்‌ கொள்கையுடையோர்களில்‌ 
அஜித .கேச கம்பலர்‌ என்ற துறவி முக்கியமானவர்‌. 
கண்‌ முன்பு காணக்கூடியவையும்‌, கருத்தால்‌ அறியக்‌ 
கூடியவையுமான பொருள்களைத்‌ தவிர, ஆன்மா, ஆண்‌ 
டவன்‌, அழியா வாழ்வு, சுவர்க்கம்‌, நரகம்‌ மறு பிறப்பு 
முதலிய விஷயங்களை அவர்‌ ஏற்றுக்கொள்ளவில்லை. 


*அறிவைவிட வேதத்தைப்‌ பிரமாணமாகக்‌ கூறு 
வது, உலகைத்‌ தோற்றுவித்தவர்‌ கடவுளென்று ஒப்புக்‌ 
கொள்வது, தர்த்தமாடுதலை மதச்‌ சடங்காக்குவது, பிறப்‌ 
பிலே சாதி வேற்றுமை காண்பது, பாபத்தைப்‌ போக்கச்‌ 
்‌ சரீரத்தை வாட்டுவது இவை ஐந்தும்‌ மனிதர்கள்‌ அறி 
வற்ற ஜடப்‌ பொருளாகிவீட்டார்கள்‌ என்பதற்கு லட்ச 
ணங்கள்‌” என்று பிற்காலத்தில்‌ ஆசிரியர்‌ தரும8ர்த்தி 
எழுதிய கருத்து அக்காலத்திலும்‌ பல உருவங்களில்‌ ஏற்‌ 
பட்டிருந்த து. 

மானிட அறிவையே கருவியாய்க்கொண்டு ஆராய்‌ 
வோர்‌ சமயங்களின்‌ அடைப்படைகளையே தகர்க்க முன்‌ 
வருவர்‌. மேலும்‌, முன்னால்‌ ஏற்பட்டு நிலைத்துள்ள சம 
யங்களைப்‌ பின்னால்‌ தோன்றும்‌ சமயவாதிகள்‌ எதிர்த்துத்‌ 
தாக்குதலும்‌ உண்டு. ஆன்மீக வாழ்க்கையிலேயே ஈடு 
பட்டுப்‌ பரம்பொருள்‌ ஐக்கியத்தை நாடும்‌ ஆன்றோர்‌ 
சமயங்களின்‌ உட்பொருளை மறைக்கும்‌ புறவேடங்க 
ளைத்‌ தாக்இ வருதலும்‌ எக்காலத்திலும்‌ வழக்கம்‌. 


'பார்ப்பனர்கள்‌ கட்டிய பாழான வேதத்தைச்‌ 
சோதித்துத்‌ தள்ளடிடீ- குதம்பாய்‌ 
சோதித்துத்‌ தள்ளடி நீ!” 

என்றும்‌, 


'சாத்திரத்தைச்‌ சுட்டுச்‌ சதர்‌ மறையைப்‌ பொய்யாக்கிச்‌ 


சூத்திரத்தைக்கண்டு சுகம்‌ பெறுவதெக்காலம்‌' 


என்றும்‌ பிற்காலத்தில்‌ தென்னாட்டில்‌ தோன்றிய கருத்‌ 
துக்கள்‌ முற்காலத்திலேயே வை. முழங்‌ 
இய கருத்துக்களேயாம்‌. 


நாத்திக வாதம்‌, ஆஜீவக மதம்‌, சாங்கியம்‌ முதலிய 
பலதிறப்பட்ட தத்துவ நூலாராய்ச்சிகளின்‌ ஈடுவே 
எழுந்து நிலைத்த இரு சமயங்கள்‌ பெளத்தமும்‌, சமண 





* குதம்பைச்‌ சித்தர்‌. 
* பத்திரகிரியார்‌. 
ல்‌ 

மும்‌, * * பெளத்த மதத்தை நிறுவியவர்‌ கெளதம புத்தர்‌. 
சமண்‌ சமயத்தை நிறுவியவர்‌ வர்த்தமான மகாவீரர்‌. ரர 
புத்தரும்‌ மகாவீரரும்‌ ஓரே காலத்தவரெனினும்‌, மகா 
வீரர்‌ மூத்தவர்‌. இருவரும்‌ அரச வம்சத்தைச்‌ சேசர்ந்த 
வர்‌, இருவருடைய சமயங்களுக்கும்‌ சில ஒற்றுமைகளி 
ருந்தபோதிலும்‌, அடிப்படையான , வேற்றுமைகளும்‌ 
இருந்தன. இச்‌ சமயங்கள்‌ வைகதிகச்‌ சூழ்நிலையிலிருந்தே 
தோன்றியவை யெனினும்‌, இவை வேதங்களையும்‌ வேத 
முதல்வனையும்‌ ஏற்றுக்கொள்ளவில்லை. 


மகாவீரர்‌ சமண்‌ சமயத்தின்‌ கடைசித்‌ இர்த்தங்கரர்‌ 
என்றும்‌, அவருக்கு முன்னும்‌ அச்சமயம்‌ இருந்து வந்த 
தென்றும்‌ கூறுவர்‌. அவர்‌ பாடலிபுரத்திற்கு (இக்காலத்‌ 
துப்‌ பாட்னா நகருக்கு ) 27 மைல்‌ வடக்கேயிருந்த 
வைசாலி ஈ௩கரைச்‌ சேர்ந்தவர்‌, அவர்‌ துறவு பூண்டு 
உடைகளையெல்லாம்‌ கழற்றி யெறிந்து விட்டுத்‌ இகம்பர 
ராகத்‌ தவமிருந்தார்‌. அவர்‌ கண்ட மார்க்கத்தைப்‌ பத 
னொரு சீடர்களுக்கு உபதேசம்‌ செய்திருந்தார்‌. சுமார்‌ 
இ. மு. 476 அல்லது 477ல்‌, தமது எழுபத்தரண்டாவது 
வயதில்‌, அவர்‌ பாவா நகரிலே காலமானார்‌. 





** சமணம்‌ சமண்‌, ஜைனமதம்‌, அருகம்‌, ஆருகதமென்‌ 
றும்‌ அழைக்கப்பெறும்‌, 


ர மகாவீரர்‌ விருஷப தேவரென்றும்‌, ங்கந்தநாத புத்த 


ரென்றும்‌ அமைக்கப்பெறுவர்‌; இவருக்கு வேறுபல பெயர்‌ 
களுமுண்டு. 

. அவருடய சமண்‌ சமயத்தில்‌ படைப்புக்கு ஆத 
காரணமான முழுமுதற்‌ கடவுளுண்மை ௯ றப்பட வில்லை, 
உலகம்‌ என்றும்‌ இயற்கையாயுளதென்றும்‌, மக்களின்‌ 
இன்ப துன்பங்களுக்கு அவர்களே காரணமாவரென்றும்‌ 
அச்சமயம்‌ கூறும்‌. இந்த அடிப்படையில்‌ மக்களின்‌ 
வாழ்வை உயர்த்தவும்‌, ஒழுக்கத்தை வளர்க்கவும்‌, அறங்‌ 
களைச்‌ சீர்திருத்தி அமைக்கவும்‌ அச்சமயம்‌ அரும்பாடு 
பட்டு வந்தது. பல பிறவிகளெடுப்பினும்‌, நிறைந்த அறி 
வின்‌ துணையால்‌ இருவினைகளையும்‌ ஒழித்த உயிரே இறை 
என்று கருதப்பட்ட து. ஒழுக்கம்‌ உயிரினும்‌ இறந்ததாக 
ஓம்பப்பட்ட த. ஒழுக்கத்தில்‌ கொல்லாமையும்‌, அத 
னடியாக ஜீவகாருண்யமும்‌ முதலிடம்‌ பெற்றன. 

“தன்னிற்‌ பிறிதில்லை தெய்வம்‌ நெறிநிற்பில்‌, 
ஒன்றானும்‌ தானெறி நில்லானேல்‌---தன்னை 
இறைவனாகச்‌* செய்வானும்‌ தானேதான்‌ தன்னைச்‌ 
சிறுவனாகச்‌1: செய்வானும்‌ தான்‌ '** 


என்று அருக சமயத்து அறிஞர்‌ முனைப்பாடியார்‌ கூறு 
வது போல்‌, மனிதன்‌ தன்னை உயர்த்துங்கருவீ தானே 
யாவன்‌. ஒருவன்‌ நன்னெறியில்‌ நிற்கும்போது தெய்வ 
மாகிறான்‌, அந்நெறியில்‌ நில்லாதபோது அவனைவீடத்‌ 
தாழ்ந்தது வேறில்லை. ஒருவனது உயர்வுக்கும்‌ தாழ்வுக்‌ 
கும்‌, இம்மைக்கும்‌ மறுமைக்கும்‌ அவனது செயலே 
காரணமாம்‌, 





* இறைவன்‌-- தலைவன்‌, * இறுவன்‌-- தாழ்ந்தவன்‌, 
ம்‌ அறநெறிச்சாரம்‌, 

“தானே தனக்குப்‌ பகைவனும்‌ ௩ட்டானுழ்‌, 
தானே தனக்கு மறுமையும்‌ இம்மையும்‌, 
தானேதான்‌ செய்த வினைப்பயன்‌ துய்த்தலால்‌ 
தானே தனக்குக்‌ கரி** 


என்றும்‌ அறநெறிச்‌ சாரத்தல்‌' காணப்படுகின்றது. 


ஞானம்‌, காட்சி, ஒழுக்கமாகிய மூன்றையும்‌ துணைக்‌ 
கொண்டு, இரு வினைகளை நீக்கு, இன்பப்‌ பேற்றையடை 
யும்‌ மார்க்கத்தைச்‌ சமண்‌ சமயம்‌ வலியுறுத்தும்‌. இம்‌ 
மூன்றையும்‌ குறித்துச்‌ வக சிந்தாமணி? விளக்கி 
யுள்ளது. 
“மெய்வகை தெரிதல்‌ ஞானம்‌, விளங்கிய 
பொருள்கள்‌ தம்மைப்‌ 
பொய்‌ வகையின்றித்‌ தேறல்‌ காட்சி, 
ஐம்‌ பொறியும்‌ வாட்டி 
உய்வகை உயிரைத்‌ தேயா தொழுகுதல்‌ 
ஒழுக்கம்‌...” 
சமணத்துறவிகள்‌ ஈ, எறும்பு, பூச்சு, புழுக்களுக்குக்‌ 
கூடத்‌ தீங்கு செய்ய ஒருப்படார்‌. கொல்லா விரதம்‌ 
குவலயத்தில்‌ ஓங்குவதற்கு அவர்களே மூல காரணராக 
விளங்கனர்‌. மற்றும்‌ உண்ணாவிரதமிருந்து உடல்களை 
வாட்டிக்‌ கடுமையான நோன்பகளை அவர்கள்‌ மேற்‌ 





ஈ* கரி--சாட்‌இ, சான்று. 


3. 


* வக சிந்தாமணி' அருக சமயக்கவிஞர்‌ இருத்தக்க தேவந்‌ 
இயற்றியது. 

கொண்டிருந்த வரலாறுகளைப்‌ பல நூல்களிலும்‌ காண 
லாம்‌. சமணத்தைத்‌ தொடர்ந்து கோசாலி மக்கலி 
நிறுவிய ஆஜீவக மதமும்‌ அக்காலத்துச்‌ செல்வாக்குப்‌ 
பெற்றிருந்தது. இவ்விரு சமயங்களின்‌ துறவிகளும்‌ 
உடையின்‌ நி அம்மணமாக இருந்து வந்தனர்‌. ஆலீவகம்‌ 
பின்னால்‌ மறைந்தொழிந்தது; ஆனால்‌ சமணம்‌ நெடுநாள்‌ 

நிலைத்திருந்தது. 


கெளதம புத்தர்‌ இன்றைக்கு 2,500 ஆண்டுகட்கு 
முன்னே தோன்றியவராதலால்‌, அவரைப்‌ பற்றிய சரித்‌ 
இரக்‌ குறிப்புக்கள்‌ போதிய அளவு இடைக்காமலிருந்தன . 
அவர்‌ அரச குலத்திலே பிறந்து, இராஜ்யத்தைத்‌ துறக்து, 
தவம்செய்து, ஞானமடைந்து, எண்பது வருடம்‌ இந்நாட்‌. 
டில்வாழ்ந்து தருமஉபதேசம்செய்‌ து எங்கும்‌ புகழ்பெற்றி 
ரூந்ததால்‌, அவரைப்‌ பற்றிய கற்பனைக்‌ கதைகளே அதிக 
மாயிருந்தன. தெய்வங்களைப்‌ பற்றிய புராணங்களைப்‌ 
போல்‌, அவரைப்‌ பற்றியும்‌ கதைகள்‌ எழுந்தன. அசுவ 
கோஷ எழுதிய 'புத்தசரிதை' என்ற அழியாப்புகழுள்ள 
காவியமும்‌, பிற சரித்திரங்களும்‌, நாடெங்கும்‌ அமைக்கப்‌ 
பெற்ற பெளத்த ஆலயங்களும்‌, விகாரைகளும்‌, சேதி 
யங்களும்‌, ஆராமங்களும்‌, பல்லாயிரம்‌ சிற்பங்கள்‌, சிலை 
களும்‌ அவருடைய எண்பது வருடத்திய வாழ்க்கையின்‌ 
உண்மை வரலாறுகளை விவரமாய்த்‌ தெரிந்துகொள்ள 
அதிக உதவியளிக்கவில்லை. சீனாவில்‌ பெளத்தமதம்‌ பர 
விய பின்‌ இந்தியாவுக்கு வந்திருந்த பிரபல யாத்திரிகர்க 
ளான ஹாுயன்சாங்‌, பாஹியான்‌, இத்‌-ஸிங்‌ மூவரும்‌ 

மதஇத்தற்கரிய சரித்திரக்‌ குறிப்புகள்‌ எழுது வைத்திருக்க 
ர்கள்‌. அந்த ஆசிரியர்கள்‌ பக்தி மிகுதியால்‌ புத்தரைப்‌' 
பரவிப்‌ புகழ்திருக்கின்றனர்‌, தாங்கள்‌ வந்த காலத்தில்‌ 
கேள்விப்பட்ட விஷயங்களை யெல்லாம்‌ தொகுத்து 
எழுதியிருக்‌ஒன்‌ றனர்‌. அக்காலத்திலேயே புத்தர்‌ தெய்வ 
புருடராகிவீட்டார்‌, மக்கள்‌ அவர்‌ சிலைகளை வைத்து 
வணங்கி வந்தனர்‌, போதிய சரித்திர ஆதாரங்கள்‌ 
கிடைக்காத நிலையில்‌, இல மேலை நாட்டு ஆசிரியர்கள்‌ 
புத்தர்‌ என்று ஒருவர்‌ இருந்ததேயில்ல்யோ யென்று 
சந்தேகமும்‌ கொண்டனர்‌! 
/ 


ஆனால்‌ பாலி மொழியிலுள்ள இரிபீடகம்‌ * என்ற 
பெளத்தத்‌ தருமுறைகளிலே பல அச்சா வெளிவர வும்‌, 
ஐரோப்பிய ஆசிரியர்‌ சிலர்‌ அரும்பாடுபட்டு அவைகளை 
ஆங்கிலம்‌ முதலிய மொழிகளில்‌ பெயர்த்து வெளியிட 
வும்‌ வாய்ப்புக்‌ இடைத்தபோது, அத்திருமுறைகளிலி 
ருந்து ஓரளவு சரித்திரத்தை அறிய முடிந்தது. இந்தியப்‌ 
புதை பொருள்‌ ஆராய்ச்சியின்‌ மூலமும்‌ சில உண்மை 
கள்‌ தெரிந்துள்ளன. பர்மா, இலங்கை, திபேத்து முதலிய 








* தஇிரிபீடகம்‌]-'பீடகம்‌' என்பது . பெட்டி அல்லது கூடை: 
எனவே இரிபீடகம்‌ என்பதற்கு மூன்றுவகைப்‌ பெட்டிகள்‌ 
அல்லது கூடைகள்‌ என்று பொருள்‌. மூவகைப்‌ பிடகங்கள்‌ 
_ விஈயபிடகம்‌, சுத்தபிடகம்‌, அபிதம்மபிடகம்‌. வீ௩யபீடகம்‌ 
பெளத்த சங்கத்தின்‌ ஒழுக்க விதிகளைக்கூ றும்‌. சுத்தபிடகம்‌ 
(சத்த-- சூத்‌ இரம்‌) உபதேசங்களையும்‌ வீளக்கங்களையும்‌ 
்‌ கொண்டது; அபிதம்மபிட கம்‌ பெளத்த தருமத்தின்‌ நுணுக்‌ 
கமான பீரிவுகளைக்கூறும்‌, 

நாடுகளிலிருந்து. இடைத்த பாலிமொழி நூல்களிலிருக்‌ 
தும்‌, வடமொழி நூல்களின்‌ சீனமொழி பெயர்ப்புக்களி 
லிருந்தும்‌ பல விஷயங்களை அறிய முடிகின்றது. புத்தர்‌ 
பிறந்ததிலிருந்து, ஞானமடைந்து, பல்லாண்டுகள்‌ சமயப்‌ 
பிரசாரம்‌ செய்து வந்த பின்பு சுமார்‌ 85 ஆண்டுகட்டு 
மட்டுமே வரலாற்று விவரம்‌ தெரியவில்லை. அதற்கும்‌ 
அப்பால்‌, அந்திய காலத்தில்‌, அவர்‌ நாலந்தா, பாடலி 
காமம்‌ * வைசாலி, அம்பகாமம்‌, ஐம்புகாமம்‌, போக 
நகரம்‌ முதலிய ஈகரங்கள்‌, கிராமங்களின்‌ வழியே சென்று, 
பாவா நகரில்‌ சந்தன்‌ என்னும்‌ பொற்கொல்லன்‌ வீட்‌ 
டில்‌ விருந்துண்டு, முடிவில்‌ கு£ ஈகரை அடைந்து இவ்‌ 
வுலகை நீத்து மகா-பரி-நிருவாணம்‌ எய்தியதும்‌, இறுதி 
யாக அவர்‌ இடர்களுக்குச்‌ செய்த உபதேசங்களும்‌ தரு 
முறைகளில்‌ *£க நிகாயம்‌' என்னும்‌ பகுதியில்‌ மகா-பரி- 
நிருவாண சூத்திரத்தில்‌ விவரிக்கப்பெற்றிருக்கின்‌ றன, 


புத்தர்‌ பெருமான்‌ எந்த இடத்தில்‌ பிறந்தார்‌ ₹ புத்த 
ரின்‌ தந்தையாரான சுத்தோதன மன்னரின்‌ தலைககரான 
கபிலவாஸ்து நகரின்‌ அருகே, உலும்பினித்‌ தோட்டத்தில்‌ 
அவர்‌ பிறந்தார்‌. அவர்‌ பிறந்ததால்‌, அது ௨ உலகத்திற்கே 
முக்யமான தலமாயிற்று. பல நூற்றாண்டுகளாக மக்‌ 
கள்‌ ஆயிரக்கணக்கில்‌ அத்தலத்திற்கு யாத்திரை 
சென்று வழிபட்டு வந்திருப்பர்‌. ஆனால்‌ காலப்‌ போக்‌ 
இன்‌ மாறுதல்களால்‌ கபில வாஸ்து நகரும்‌, உலும்பினித்‌ 
தோட்டமும்‌ மாறிவீட்டன. ரோகிணி கதிக்கரையிலி 


* பிற்காலத்துப்‌ பாடலிபுரம்‌, 

ருந்த கபிலவாஸ்து இப்போது பாழடைந்து திடக்கின்‌ 
றது. சுதந்திர இந்தியாவின்‌ உத்தரப்பிரதேசம்‌ என்னும்‌ 
ராஜ்யத்தில்‌ (பழைய ஐக்கிய மாகாணம்‌) பிரிட்ஜ்மாங்குஜ்‌ 
என்ற புகைவண்டி நிலையத்திற்கு அருகிலுள்ள பிப்ரஹவ 
என்ற்‌ ஈகரே- கபிலவாஸ்துவாக இருந்தது. இதிலிருந்து 
18 மைல்‌ தூரத்திலுள்ளது உலும்பீனி. இப்போது அதன்‌ 
பெயர்‌ ரும்மின்தே எனப்படும்‌. இடைக்காலத்தில்‌ உலும்‌ 
பினி எங்கிருந்தது என்ற விவரமே தெரியாத முறையில்‌; 
அந்தப்‌ பிரதேசம்‌ முழுதுமே மணல்‌ மேடிட்டிருந்தது. 
புதை பொருள்‌ ஆராய்ச்சிக்காக அங்கே மண்‌: தோண்‌ 
டப்பட்ட போது, பல நூற்றாண்டுகளாக்‌, மண்ணுள்‌ 
மறைந்திருந்த ஒரு கற்றூண்‌ அகப்பட்டது. அது இடி 
யால்‌ பிளக்கப்பட்டு ழே சாய்ந்து, பூமிக்குள்ளேயே 
மூடப்பட்டி ருந்தது. அத்தாண்‌ அகப்பட்ட பின்னர்‌ 
அதிலே பொறிக்கப்‌ பெற்றிருந்த மாநிலமெல்லாம்‌ 

மகிழத்தக்க செய்தியொன்று தெரியவந்தது, 'ஹிதபக 
வம்‌ ஜாதேதி' (“இங்கே பகவர்‌ பிறந்தார்‌) என்பதே 
அதிற்‌ கண்ட வாசகம்‌. அஇலைம்‌ புகழும்‌ அசோக சக்கர 
வர்த்தியால்‌ நிறுத்தப்‌ பெற்ற தூண்‌ அது. புத்தர்‌ மகா- 
பரி-ரிருவாணமடைந்து சுமார்‌ 225 ஆண்டுகட்குப்பின்பு 
அரியாசனத்தமர்ந்தவர்‌ அசோகர்‌. சக்கரவர்த்‌யாடு 
இருபது வருடங்களுக்குப்‌ பின்பு அவர்‌ புத்தரிடம்‌ 
கொண்ட பக்‌இப்‌ பெருங்காதலால்‌ பெளத்தத்‌ திருப்பதி 
களுக்கெல்லாம்‌ யாத்திரை சென்றார்‌. அப்போது நடப்‌ . 
பெற்ற தாணே அது. அசோகருடன்‌ அவருடைய 
பெளத்த குருவான உபகுப்தரும்‌ சென்றிருந்தார்‌. உப 

குப்தர்‌, 'வணங்கத்தகுந்த புனிதர்‌ பிறந்த இடம்‌ இதுவே!” 
என்று சுட்டிக்‌ காட்டியிருப்பார்‌. - ததாகதரின்‌ மாட்‌ 
இயை யெண்ணிக்‌ காதலாகிக்‌ கரிந்து கண்ணீர்‌ மல்கி 
நின்ற அசோகர்‌, அந்த இடத்திலே அங்கமெல்லாம்‌ 
தேயும்படி வீழ்ந்து வணங்கியிறுப்பார்‌. அந்த இடம்‌ 
உலகுக்கெல்லாம்‌ விளங்கித்‌ தெரியும்படி அவர்‌, தமது 
வழக்கம்போல்‌, அழகிய தூணொன்றை அங்கே நட்டு 
வைத்தார்‌. இந்தத்‌ தூண்‌ அகப்பட்டி ராவீட்டால்‌, 
உலும்பினியையும்‌, அங்கு மாதரசி மாயாதேவி புத்த 
ரைப்‌ பென்‌ இடத்தையும்‌ நாம்‌ தெரிந்திருக்க 


முடியாது, 


அசோகருக்குப்‌ “பீரியதரிசி' * என்றும்‌, தேவனாம்‌ 
பிரியதரிி'ர என்றும்‌ பட்டங்களுண்டு. * பிரியதரிசி * 
என்பதைப்‌ 'பியதாஸா” என்று சாசனங்கள்‌ குறிக்கும்‌. 
உலும்பினித்‌ தாணிலுள்ள அசோக சாசனம்‌ வருமாறு: 


“மாட்சிமை தக்‌ பியதாஸ மன்னர்‌ தமது ஆட்சி 
யின்‌ இருபத்தோராம்‌ ஆண்டில்‌ நேரில்‌ (இங்கு) வந்து 
வணங்கினார்‌. சாக்கிய முனிவர்‌ புத்தர்‌ இங்கே பிறந்த 
தால்‌, கல்லால்‌ குதிரையொன்று செய்து ஒரு தூணின்மேல்‌ 
நிறுத்தும்படி அவர்‌ எற்பாடு செய்தார்‌. வணங்கத்‌ 
தகுந்த புனிதர்‌ பிறந்த இடமாதலால்‌. உலும்பினிக்கிராமம்‌ 
- தீர்வை செலுத்தவேண்டியதில்லை யென்றும்‌ மன்னரின்‌ 
தயாள தருமங்களில்‌ அதுவும்‌ பங்கு கொள்ளும்படியும்‌ 

உத்தரவீடப்‌ பெற்றது.' 
* பிரியதரிசி--பார்வைக்கு இனியவர்‌. 
* தேவனாம்‌ பீரியதரிஎ தேவர்களின்‌ காட்சிக்கு இனியவர்‌! 

உலும்பினியிலுள்ள பெரிய ஆலயத்தில்‌ புத்தரின்‌ 
அவதாரச்‌ சித்திரத்தை யாத்திரிகர்கள்‌ கண்டு வியந்து 
பாராட்டுகின்றனர்‌. “ஒரு மரத்தின்‌ இளையைம்‌ பிடித்த 
வண்ணம்‌ மாயாதேவி புனிதக்‌ குழந்தையின்‌ பக்கத்தில்‌ 
நிமிர்ந்து, நின்று கொண்டிருப்பது பார்க்க ஆச்சரியமா 
யுள்ள து,* ்‌ 


இனி, புத்தர்‌ அவதரித்த ஆண்டைக்‌ கவனிப்போம்‌. 
ஆழ்வார்கள்‌, நாயன்மார்கள்‌, காலங்களைப்‌ பற்றிக்‌ கூறு 
வதில்‌ பக்தர்கள்‌ கலியுக ஆரம்பத்தையோ, அல்லது 
அதற்கு முந்திய யுகங்களையோ குறிப்பிடும்‌ வழக்கத்தைப்‌ 
போல்‌, புத்தர்‌ காலத்தையும்‌ பக்தர்கள்‌ 1,000 அல்லது 
2,000-ஆண்டுகட்கு முற்பட்டதாகக்‌ கூறுவர்‌, சீனா 
விலும்‌, மற்ற வெளி நாடுகளிலும்‌ மிகமிகப்‌ புராதனமான 
காலமாகவே கணக்கிட்டு எழுதிவைக்கட்பட்டிருக்றெது. 
ஆனால்‌ சரித்திர ஆசிரியர்கள்‌ தம்‌ ஆராய்ச்சியின்‌ மூலம்‌ 
ஓரளவு உண்மையான காலத்திற்கு அருகே வந்து வீட்ட. 
னர்‌. இலர்‌ புத்தர்‌ பிறந்த ஆண்டு இ. மு. 088 என்றும்‌, 
சிலர்‌ க. மு. 568 என்றும்‌ கூறியிருக்கின்றனர்‌. பெரும்‌ 
பாலான பெளத்தர்கள்‌ புத்தர்‌ இன்றைக்கு 2500 ஆண்டு 
கட்கு முன்பு அவதரித்தவர்‌ என்றும்‌, இ. பி, 1956-ஆம்‌ 
ஆண்டுடன்‌ அவர்‌ தோன்றி இருபத்தைந்து நூற்றாண்டு 
கள்‌ முடிவடைவதால்‌ இவ்வாண்டு மிகச்‌ சிறப்புடையது 
என்றும்‌ கருதுகின்றனர்‌. ஆயினும்‌ இல முக்கியமான 





* இரு, எம்‌. ராதாகிருஷ்ண பிள்ளை 

காரணங்களைக்‌ கொண்டு தி. மு. 5738-ஆம்‌. ஆண்டே 
புத்தர்‌ அவதரித்த காலமாக இருக்க வேண்டுமென்று 
கருதலாம்‌, இது நுணுக்கமான ஆராய்ச்சிக்கு உரிய 
விஷயம்‌. 


புத்தர்‌ பிறந்த நாள்‌ வைகாசி பூர்ணிமை. இருபத்தி 
ஒன்பதாவது வயதில்‌ அவர்‌ துறவு பூண்டதும்‌ வைகா 
இப்‌ பூர்ணிமையில்‌, ஆறு வருடம்‌ அறாந்தவஞ்‌ செய்து, 
முப்பத்தைந்தாவது வயதில்‌ அவர்‌ ஞானமடைந்து புத்த 
ரான நன்னாளும்‌ வைகாசிப்‌ பூர்ணிமை. 45 ஆண்டு 
கள்‌ அவர்‌ யாத்திரைகள்‌ சென்று, தருமப்‌ பிரசாரம்‌ 
செய்து, கடைசியாகத்‌ தமது எண்பதாவது வயதில்‌ 
மகா-பரி-ரிரூவாணமடைந்ததும்‌ வைகாசிப்‌ பூர்ணிமை 
யன்று. எனவே அவருடைய வாழ்க்கையின்‌ முக்கிய 
நிகழ்ச்சிகள்‌ நான்கும்‌ வைகாசிப்‌ பூர்ணிமையிலேயே 
நடந்தேறியிருக்கன்றன.' பழைய இருமுறைகளிலும்‌, 
வேறு நூல்களிலும்‌, அவர்‌ பிறந்த ஆண்டு மட்டும்‌ துல்‌ 
லியமாகக்‌ குறிப்பிடப்படவில்லை. ௧, மு. முதலாவது 
நூற்றாண்டிலிருந்து ஆறாவது நூற்றாண்டுவரை எந்த 
ஆண்டுகளிலும்‌ மேலே குறித்த நான்கு வைகாசிப்‌ 
பூர்ணிமைகளும்‌ ஒத்து வருன்றனவோ, அவையே வர 
லாற்றுக்குப்‌ பொருத்தமானவை. இ, மு. 628, 563 
முதலிய ஆண்டுகளில்‌ அவர்‌ பிறந்தாரெனக்‌ கொண்டால்‌, 
இந்த நிகழ்ச்சிகள்‌ நான்கும்‌ பொருந்தவில்லை. 


ll பெருமானைத்‌ தமிழிற்‌ காட்டும்‌ ஒரு மணி 
நிலையம்‌” என்று-புகழப்பெறும்‌ மணிமேகலை” புத்தர்‌ அவ 

தரித்த ஆண்டு 1616-(ஈரெண்ணூற்றொடு ஈரெட்டாண்‌ 
டில்‌) என்று கூறியுள்ளது. இவ்வாண்டு எந்த சகாப்‌ 
தத்தைச்‌ சேர்ந்தது என்பது விளங்கவில்லை. மகா மகோ 
பாத்தியாய தரு. ௨. வே. சாமிநாத ஐயரவர்கள்‌, கெளதம 
புத்தர்‌ பிறந்த தினம்‌ ஈசான சகாப்தம்‌, 68-ஆம்‌ வருஷம்‌, 
வைகாசி மாதத்திற்‌ பூர்ணிமையும்‌ விசாக நட்சத்திரமும்‌ 
கூடிய வெள்ளிக்கழமையென்‌ று சொல்லுவர்‌'* என்று 
குறித்துள்ளார்கள்‌. ஈசான சகாப்தம்‌ எப்போது, எவர்‌ 
காலத்தில்‌ ஆரம்பித்ததென்று தெரியவில்லை. 


நெல்லை ஜில்லாவைச்‌ சேர்ந்த தமிழறிஞரும்‌, பஞ்‌. 
சாங்க கணிதத்தில்‌ விசேஷ ஆராய்ச்சியும்‌ அநுபவமும்‌ 
பெற்ற திரு. இ. மு. சுப்பிரமணிய பிள்ளையவர்கள்‌, மேலே 
குறித்த நான்கு நிகழ்ச்சிகளையும்‌ ஆதாரமாய்க்‌ கொண்டு, 
புத்தர்‌ காலத்தைத்‌ தீர்மானித்து வெளியிட்டிருக்‌இருர்‌ 
கள்‌. அவர்களுடைய அஆராய்ச்சியின்படி. தெரிக்துள்ள 
தேதிகளும்‌ விவரங்களும்‌ வருமாறு: 


1. புத்தர்‌ பிறந்த நாள்‌-இ, மு. 578, வைகாச மீ, 
8-ஆம்‌ தேதி, வெள்ளிக்கிழமை, பூர்ணிமை. 


உ. அவர்‌ அரண்மனையை விட்டு வனம்‌ சென்ற 
கான்‌-கி. மு: 545, வைகாசி மீ, 24-ஆம்‌ தேதி 
வெள்ளிக்கிழமை, பூர்ணிமை. 





“ “புத்த சரித்திரம்‌” 

எ அவர்‌ புத்த கயையில்‌ போதி மரத்தடியில்‌ 
ஞானமடைந்த நாள்‌-இ. மு. 588, வைகாசிமீ , 
6-ஆம்‌ தேத, புதன்‌ இழமை, பூர்ணிமை. 


4, அவர்‌ குசநகரில்‌ மகா-பரி-நிருவாணமடைந்த 
நாள்‌-இ. மு. 498, வைகாசி மீ, 19-ஆம்தேத, 
செவ்வாய்க்கிழமை, பூர்ணிமை. 


இந்த முடிபுகளைச்‌ சரித்திரமும்‌, இலங்கைத்‌ “ஜப 
வம்ச'மும்‌, “மகா வம்ச'மும்‌ அரண்‌ செய்கின்றன. இவை 
களை ஆதாரமாகக்‌ கொண்டால்‌, சந்திரகுப்தர்‌, பிந்து 
சாரர்‌, அசோகர்‌ முதலியோருடைய ஆட்சிக்‌ காலங்‌ 
களைப்‌ பற்றியும்‌ துல்லியமாய்க்‌ கணக்கிட. முடியும்‌. 


புத்தரென்றால்‌ பூரண ஞானம்‌ யொலியப்‌ பெற்றவர்‌ 
என்று பொருள்‌. அவரது இயற்பேயர்‌ சித்தார்த்தர்‌, 
குடும்பப்‌ பெயர்‌ (கோத்திரப்‌ பெயர்‌) கெளதமர்‌. தவ 
மிருந்து பேரறிவு பெற்ற பின்பு அவர்‌ புத்தரானார்‌. அவர்‌ 
தம்மைப்‌ பற்றிப்‌. பின்னால்‌ குறிப்பிடும்‌ போதெல்லாம்‌: 
புத்தரென்றோ, ததாகதரென்றோ குறிப்பிட்டு வந்தார்‌. 
ததாகதர்‌' என்றால்‌, முன்னோர்‌ சென்ற வழியிலே செல்‌ 
பவரென்று பொருள்‌. அவருக்கு முன்னால்‌ பண்டைக்‌ 
காலத்தில்‌ தோன்‌ றிய புத்தர்களைப்‌ பின்பற்றிச்‌ செல்பவர்‌ 
அவர்‌, புத்தர்‌ எவரென்பதை அவரே விளக்கியுள்ளார்‌: 
“எவரும்‌ வெல்ல முடியாத வெற்றியை: யடைந்தவர்‌ புத்‌ 
_ தர்‌, இந்த உலகில்‌ எவரும்‌ அணுகமுடி யாத வெற்றியை 

யடைந்தவர்‌ புத்தர்‌; அவர்‌ எல்லையற்ற உணர்வுடையவர்‌டி 
(பிறப்பும்‌ இறப்புமாகிய) பாதையற்றவர்‌.'* 


புத்தரும்‌ மனிதரே. எனினும்‌, அவர்‌ தமது பேரறி 
வால்‌ உலகத்தின்‌ இயல்பையும்‌, பீறவீயெடுத்த எல்லா 
உயிர்களின்‌ இயல்பையும்‌ உணர்ந்து, நிலையில்லாத உல 
இல்‌ நிலையான இன்ப நிலையில்‌ திளைத்துக்‌ கொண்டிருக்‌ ' 
கும்‌ வழியை அறிந்திருந்தார்‌. ஆசைக்‌ காட்டை அடி 
யோடு அழித்துப்‌ பிறவிக்கு முற்றுப்புள்ளி வைத்திருந்‌ 
தார்‌. ஆகவே, மானிட உருவிலிருந்துகொண்டே அவர்‌ 
அழியாத பெரு வாழ்வாக புத்த நிலையை அடைந்தருக்‌ 
தார்‌. குயவன்‌ இ௫இரியைச்‌ சுற்றிக்‌ கொண்டேயிருந்து 
கைகளை எடுத்துவிட்ட. பின்பும்‌, திகிரி முந்திய வேகத்‌ 
தால்‌ சிறிது நேரம்‌ சுழல்வது போலவே, அவருடைய - 
பிந்திய வாழ்வு இருந்துவந்தது. அவித்தையாயெ 
பேதைமை நீங்கி, வாழவேண்டுமென்ற ஆசையும்‌ மற்ற 
ஆசைகளும்‌ அடியோடு அழிந்துவிட்ட நிலையில்‌, அவரது 
உடல்‌ பிரபஞ்சத்தின்‌ நியதிப்படி மூப்படைந்து மாற 
வேண்டியது மட்டுமே எஞ்சியிருந்தது. பிறவித்குரிய 
வழியை அவர்‌ பெருங்கல்லால்‌ அடைத்துவிட்டார்‌. 
அதுவே அவரது இறுதிப்‌ பிறவி, ஆகவே அந்நிலையில்‌ 
அவர்‌ மனிதர்‌, தேவர்‌, நரகர்‌ போன்றோரின்‌ நிலையைக்‌ 
கடந்தவராய்‌ இருந்தார்‌. அவர்கள்‌ அனைவருக்கும்‌ அவர 
வர்‌ செயல்களுக்குரிய கருமம்‌ உண்டு, ஈன்மை இமை 
களும்‌, இன்ப. துன்பங்களும்‌ உண்டு. புத்தர்‌ இந்த நிலை 





உ “தம்மபதம்‌:. 

களைக்‌ கடந்திருந்தார்‌. துரோணர்‌ என்ற அந்தணருக் 
கும்‌ அவருக்கும்‌ நிகழ்ந்த கீழே குறித்துள்ள உரையாடல்‌ 
அவர்‌ நிலையை நன்கு வீளக்கும்‌: 


துரோணர்‌ : தாங்கள்‌ தேவரா £ 


புத்தர்‌ : இல்லை. 


துரோணர்‌ : தாங்கள்‌ கந்தர்வரா ₹ 

புத்தர்‌ : இல்லை. 

துரோணர்‌ ; தாங்கள்‌ இயக்கரா ? 

புத்தர்‌ : இல்லை. 

துரோணர்‌ : தாங்கள்‌ மனிதரா ? 

புத்தர்‌ : நான்‌ மனிதனல்லன்‌. 

துரோணர்‌ : (பின்னைத்‌) தாங்கள்‌ யாராயிருககமுடியும்‌ ? 
ஆசைகள்‌ முதலிய எந்தத்‌ தீமைகளை அழிக்‌ 
காமலிருந்தால்‌, என்னை ஒரு தேவனாகவோ, 
கந்தர்வனகவோ, யட்‌சனகவோ, மனித 
கவோ தனித்துக்‌ குறிக்கும்படி ஏற்ப 
டுமோ, அந்தத்‌ தீய தொடர்புகளை நான்‌ 


முற்றிலும்‌ அழித்து விட்டேன்‌. ஆதலால்‌ 
அந்தண, நான்‌ புத்தரென்று அறிவாயாக ! 


புத்தர்‌ : 


ததாகதரின்‌ இயற்கையே தருமம்‌--அவர்‌ உண்மை 
யிலேயே தருமமாயிருக்கிறார்‌' என்று *அக்கண்ண 
சூத்திரம்‌” கூ றுஇன்றது. 

மக்களின்‌. மனமாசுகளைப்‌ போக்கி, அறியாமை 
இருளை அகற்றும்‌ பெருஞ்‌ சோதியாக வீளங்கிய ததாக 
தரை “மணிமேகலை' பால சூரியனாக வருணிக்இன்றது ; 


'உயிர்கள்‌ எல்லாம்‌ உணர்வு பாழாகிப்‌ 

பொருள்‌ வழங்கு செவித்துளை தூர்ந்து” அறிவிழந்த 
வறந்தலை உல்கத்து அரும்பாடு சறக்கக்‌** 

சுடர்‌ வழக்கற்றுத்‌ தடுமாறுகாலை”** ஓர்‌ 

இளவள ஞாயிறு**** தோன்றியது என்ன' 


அவதரித்ததாகக்‌ கூறுகின்றது. 


மற்றும்‌ பண்டைத்‌ தமிழ்‌ மக்கள்‌ அவரை எப்படிப்‌: 
போற்றி வந்தனர்‌ என்பதற்கு அவர்கள்‌ அவருக்கு அளித்‌ 
துள்ள பல பெயர்களில்‌ சிலவற்றைப்‌ பார்த்தாலே 
போதும்‌. தருமராஜன்‌, தயாவீரன்‌, நாதன்‌, பகவன்‌ 
நற்றவமூர்தஇ, அருங்கலை நாயகன்‌, அருளறம்‌- பூண்‌ 
டேரன்‌, அறத்தகை முதல்வன்‌, அறவோன்‌, அறிவன்‌ 


* பொருள்‌ வழங்கு செவித்துளை தூர்ந்து-ஈநற்பொருளைச்‌ 
செவீயால்‌ கேட்கும்‌ திறனை இழமக்து. 


** வறந்தலை உலகத்து அரும்பாடு சிறக்க--அறிவீல்‌ வறுமை 
யுற்ற உலகத்தில்‌ தருமம்‌ நன்கு விளங்க. 


*** சுடர்‌ வழக்கற்றுத்‌ தடுமாறுகாலை—(சுடர்‌-சூரியன்‌) சூரி 
யன்‌ தோன்றாது, எப்போதும்‌ இருள்‌ நிறைந்து, எல்லாம்‌ 
தாறுமாறாக மயங்கும்போ து. 


ட ௮ 


* இளவள ஞாயிறு--பாலசூரியன்‌ - 

ஆத முனிவன்‌, சாந்தன்‌, சாக்கியமுனி, புண்ணிய முதல்‌ 
வன்‌, புத்த ஞாயிறு, போதிமாதவன்‌, மன்னுயிர்‌ முதல்‌ 
வன்‌” முதலிய சந்தைக்கும்‌ செவிக்கும்‌ இனிய பெயர்களை 
அவருக்குச்‌ சூட்டியிருக்கன்‌ றனர்‌, அவரை  வருணிக்‌ 
கையில்‌, *சனந்தவிர்ந்தோன்‌” என்றும்‌, 'தீமொழிக்கு 
அடைத்த செவியோன்‌' என்றும்‌ “துறக்கம்‌ வேண்டத்‌ 
தொல்லோன்‌” என்றும்‌, 'பிறவிப்பிணி மருத்துவன்‌ என்‌ 
றும்‌ பலபடப்‌ புகழ்ந்திருக்கன்றனர்‌. இவை வெறும்‌ 
புகழ்‌ மாலைகளல்ல; பொருள்‌ நிறைந்த இத்தகைய அடை 
மொழிகளுக்கெல்லாம்‌ அவர்‌ உரித்தானவர்‌ என்பது 
சிந்திப்பார்க்கு எளிதில்‌ விளங்கும்‌. 


புத்தர்‌ எல்லாச்‌ சமயங்களையும்‌ சமமாகக்‌ கருதினார்‌. 
எல்லா மக்களிடத்தும்‌, ஏனைய உயிர்களிடத்தும்‌ அவர்‌ 
கருணை கொண்டி ருந்தார்‌. சத்தியம்‌, அஹிம்சை, ஈகை, 
இரக்கம்‌ முதலிய பண்புப்‌ பயிர்கள்‌ மக்களிடையே 
பெருகி வளர அவர்‌ மழையாக வந்து உதவினார்‌. ஒவ்‌ 
வொரு தனி. மனிதனும்‌, பெண்ணும்‌, கட்டுப்பாட்டுடன்‌ 
தன்னைத்‌ தான்‌ அடக்கிக்கொண்டு, நியமத்தோடு வாழ 
வேண்டும்‌ என்பதை அவர்‌ வாழ்நாள்‌ முழுதும்‌ வற்‌ 
புறுத்தக்கொண்டே யீருந்தார்‌. தணி மனிதர்களின்‌ ஒழுக்‌ 
கமே சமுதாய ஒழுக்கமாக மலரும்‌. *தம்மபத'த்தில்‌ 
அவர்‌ கூறியுள்ள இவ்வாக்‌கயங்கள்‌ மனிதன்‌ உண்மை 
யான இன்பத்தற்குரிய துறவுகோலைத்‌ தன்‌ வசமே படத்‌ 
றிருக்கறான்‌ என்பதை அறிவுறுத்துகின்‌ றன : 

9 

“ஒருவன்‌ தானாகவே பாவம்‌ செய்கிறான்‌, தானே 
தனக்குக்‌ கேடு தேடுகிருன்‌. ஒருவன்‌ தானாகவே 
பாவத்தை விலக்குஎருன்‌, தானே தன்னைப்‌ புனிதமாக்கு 
கிறான்‌. சுத்தமும்‌ அசுத்தமும்‌ அவன்‌ செயலே. எவனும்‌ 
பிறனைப்‌ புனிதமாக்குவதில்லை.” 


'விழித்தெழுக ! கருத்தில்லாமல்‌ இருக்கவேண்டாம்‌. 
தரும ஒழுக்கத்தைக்‌ கடைப்பிடி. தரும வழியில்‌ நடப்ப 
வனுக்கு இகத்திலும்‌ சுகம்‌, பரத்திலும்‌ சுகம்‌.” 


பாவத்தை நல்வினையால்‌ மறைக்கும்‌ ஒருவன்‌, மேகத்‌ 
திலிருந்து வீடுபட்ட சந்திரனைப்‌ போல்‌, இந்த உலகை 
ஒளிபெறச்‌ செய்களுன்‌.” 


அவரைக்‌ கண்டவர்கள்‌ காதலிப்பார்கள்‌, அவரு 
டைய சொற்களைக்‌ கேட்பவர்கள்‌ செவியே வாயாகப்‌ 
பருகுவார்கள்‌, பின்பு அவரைப்‌ பிரியவே மாட்டார்கள்‌. 
அத்தகைய கம்பீரத்‌ தோற்றமும்‌, அழகும்‌, அமுதம்‌ 
போன்ற இன்சொல்லும்‌ அவருக்கு  வாய்த்இருந்தன. 
எல்லா வரலாறுகளும்‌ அவர்‌ குரலினிமையை வற்புறுத்தி 
எடுத்துக்‌ காட்டுகின்றன. பட்ட மரமும்‌ தளிர்த்துப்‌ 
பசுமையாகும்படி இசை வெள்ளமாயிருந்தன அவர்‌ 
உரைகள்‌. அவர்‌ சத்‌தஇயத்தின்‌ சங்கொலி, சாந்‌இ பொழி 
யும்‌ வான்முகில்‌. அண்டினோரைப்‌ புனிதமாக்கும்‌ ஆற்‌ 
றல்‌ அவருக்கு இருந்தது. நாடு ஈகரை யெல்லாம்‌ -துறந்து, 
கையில்‌ இருவோடெடுத்து அலைந்து கொண்டிருந்த அத்‌ 
துறவி தங்கியிருந்த. ஆராமங்களிலே அரண்மனைகளைப்‌ 
பார்க்கிலும்‌ - அதிக ஜனக்‌ கூட்டம்‌ இருந்து வந்தது, 

அறிவாளர்‌ உள்ளங்களை அவருடைய. அற உரைகள்‌ 
கவர்ந்தன; ஆயிரக்கணக்கான பாமர மக்களும்‌ அவரிடம்‌ 
பக்தி பூண்டு அவரையே சுற்றிக்‌ கொண்டிருந்தார்கள்‌. 


அவரை எப்படியாவது  கபிலவாஸ்துவுக்கு 
அழைத்து வந்து தம்‌ கண்ணால்‌ ஒரு முறை காணவேண்டு 
மென்று அவர்‌ தந்தை விரும்பினார்‌. அதற்காக எத்த 
னையோ தூதர்களை அனுப்பினார்‌, மந்திரிகளை அனுப்பினார்‌. 
சென்றவர்‌ எவரும்‌ தலை௩கருக்குப்‌ மீளவேயில்லை. படா 
டோபத்துடன்‌ சென்றவர்கள்‌. புத்தரின்‌ பாதத்தடியில்‌ 
அமர்ந்து பாடங்‌ கேட்டுக்‌ கொண்டிருந்தனர்‌. அவரை 
அழைத்துவரச்‌ சென்ற மந்திரிகள்‌, தலைகளை முண்டிதம்‌ 
செய்துகொண்டு, குதிரைகள்‌ வாங்கச்‌ சென்ற மணீவாச 
கப்‌ பெருமானைப்‌ போல, மரங்களின்‌ நிழலில்‌ தியானம்‌ 
செய்து கொண்டிருந்தனர்‌, கடைசியாக மன்னர்‌ சுத்‌ 
தோதனர்‌ புத்தரின்‌ தோழனான உதாயி என்பவனை 
அனுப்பினார்‌. அவன்‌ அவர்‌ .முன்பு செல்லு முன்பே, 
அவருடைய நல்லுரைகள்‌ செவிகளிற்‌ , புகாதவாறு இரு 
செவீகளிலும்‌ நன்றாகப்‌ பஞ்சை வைத்து அடைத்துக்‌ 
கொண்டான்‌. அதனால்‌ அவன்‌ மட்டுமே மன்னரு 
டைய செய்தியை அவருக்கு அறிவிக்க முடிந்தது! அவ்‌ 
வளவு வசீகர சக்தியை அவருடைய வாய்மொழி பெற்றி 
ருந்தது ! 

புத்தியால்‌ எதையும்‌ பரிசீலனை செய்தே ஏற்றுக்‌ 
கொள்ளவேண்டும்‌ என்று புத்தர்‌ போதித்து. வந்த 
போதலும்‌, தத்துவ நூல்‌ ஆராய்ச்சிகளை அவர்‌ ஆதரிக்க 

வில்லை. விவாதம்‌, விவாதமென்று, இருக்கிற. சொற்ப 
வாழ்காளையும்‌  தருக்கத்திலும்‌ - தத்துவ: ஆராய்ச்சி 
யிலுமே கழித்துக்‌ கொண்டிருந்தால்‌, வாழ்க்கையில்‌ 
எதையும்‌ செய்யமுடியாமற்‌ போகும்‌. எளிதிற்‌ கண்டு 
பிடித்த உண்மைகளைக்‌ கடைப்பிடிக்க முடி.யாமல்‌, வாழ்‌ 
நாள்‌ முழுதுமே உண்மையைத்‌ தேடிக்‌ கொண்டிருத்தல்‌ 
வாழ்க்கையை வீணாக்குவதாகுமென்று அவர்‌ கருதினார்‌. 
அறிவுக்கு எட்டாத விஷயங்களைப்‌ பற்றி அவரிடம்‌ கேட்‌ 
டால்‌, அவர்‌ பதில்‌ சொல்வதில்லை. ஆன்மா, பரமான்மா, 
மரணத்தின்‌ பின்‌ மனிதர்‌ நிலை முதலிய விஷயங்களைப்‌ 
பற்றிக்‌ கேள்விகள்‌ கேட்டால்‌, அவர்‌ அவையெல்லாம்‌ 
அறிவுப்‌ பெருக்கத்திற்கோ, ஒழுக்க வளர்ச்சிக்கோ 
உகந்த கேள்விகளாயில்லை பென்‌ று ஓதுக்கிவிடுவது 
வழக்கம்‌. மேலும்‌ அவர்‌ காலத்தில்‌ நிகழ்ந்து வந்த முடி 
வில்லாத விவாதங்களின்‌ நடுவே, அவர்‌ கற்பனைக்‌ கனவு 
களில்‌ தாம்‌ மனத்தைச்‌ செலுத்தாமலும்‌, மற்றவர்கள்‌ 
அவ்வழியே திரும்பாமலும்‌ கவனித்து வந்தார்‌. உமி 
யைக்‌ குற்றினால்‌ கைதான்‌ சலிக்கும்‌; தத்துவப்‌ போர்‌ 
களின்‌ முடிவும்‌ இதுபோல்‌ தான்‌, 


' குருடும்‌ குருடும்‌ 
குருட்டாட்ட மாடிக்‌ 

குருடும்‌ குருடும்‌ 
குழிவிழு டத்‌ 


என்பது. போல்‌ ஒருவரும்‌ காணாத மெய்ப்‌. 
பற்றி வீண்‌ விசாரணைகள்‌ செய்ய அவர்‌ விரும்பவில்லை . 

கண்‌ முன்புள்ள வாழ்க்கையைக்‌ கவனித்தலே அவருக்கு 
முதல்‌ வேலையாகத்‌ தோன்றிற்று, அவரே உபதேசித்த 
அருமையான தத்துவங்களைப்‌ பற்றிக்‌ கூறுகையிலும்‌: 
அவை நதியைக்‌ கடத்தற்கு 'உதவீயான ஓட மென்றும்‌, 
கடந்து அக்கரை சேர்ந்த பின்பும்‌ ஓடத்தைத்‌ தலையிலே 
தூக்கி வைத்துக்கொண்டு செல்வது பரிகாசத்திற்கு இட 
மாகு மென்றும்‌ கூறிவந்தார்‌. 


புத்தர்‌ மனிதனைப்‌ பாலீயாகவோ, தெய்வமாகவோ 
கருதாமல்‌, மனிதனாகவே கருதி ஆராய்ந்து பார்த்தார்‌. 
இது எளிதென்று தோன்றும்‌. ஆயினும்‌ மற்றும்‌ பல 
மேதாவிகள்‌ இவ்வாறு பார்ப்பதில்லை. அவர்களுடைய 
ஆராய்ச்சிகளில்‌, பிரத்தியட்ச உண்மைகள்‌ மறைந்து, 
வெறும்‌ தத்துவக்‌ குவியல்களே மிஞ்சுவது வழக்கம்‌, 
மனிதன்‌ உண்மையை உணரமுடியாமல்‌. தடுப்பது எது 
என்பதை அறிந்து, அவன்‌ கண்ணை மறைக்கும்‌ அந்த 
அஞ்ஞானத்‌ திரையை அகற்றுவதையே தமது முறை 
யாகக்‌ கொண்டிருந்தார்‌ புத்தர்‌. பேதைமை அகன்ற 
தும்‌, மனிதனின்‌ மனக்‌ கோணல்கள்‌. நிமிர்ந்து நேராத 
வீடும்‌; உண்மை அவனுக்கு விளங்கிவீடும்‌. தேரி: 
காதை'* என்ற நூலில்‌ ஒரு ஸ்திரீயைப்‌ பற்றிக்‌ கூறப்‌ 





“ நதரிகாதை-— பெளத்த பிக்குணிகளின்‌ பாடல்கள்‌ அடங்கிய 
நூல்‌; பிக்குகள்‌ பாடிய பாடல்களின்‌ தொகுதி 'தேரகாதை' 
எனப்படும்‌. இவை யிரண்டும்‌ பெளத்தத்‌ திருமுறைகளைச்‌ 
சேர்ந்தவை. 


தேரர்‌ மூத்தவரான பிக்கு: தேரி--மூத்தவரான பிக்குணி, .. 

பட்டிருக்கிறது. அவர்களுடைய கணவன்‌ ஒரு கூனன்‌. 
அவள்‌ அரி) குற்றிக்‌ கடைத்த ஊஇயத்தைக்‌ கொண்டு 
தானும்‌ உண்டு கணவனையும்‌ பராமரித்து வந்தாள்‌. பின்‌ 
னால்‌ போதவேந்தரின்‌ பெளத்த தருமத்தை அவள்‌ மேற்‌ 
கொண்டதும்‌, உரல்‌, உலக்கை, என்‌ கூனற்‌ கணவன்‌ 
ஆகிய மூன்று கோணல்களும்‌ என்னை விட்டு ஓழிந்தன!' 
என்று ஆனந்தத்தோடு கூறினாள்‌. இவளைப்‌ போலவே 
ஆயிரக்கணக்கான மக்கள்‌ தங்கள்‌ மனக்‌ கோணல்களா 
கிய வாழ்வின்‌ கோணல்களை நிமிர்த்துவதற்காகவே புத்‌ 
தரை எதிர்பார்த்துக்‌ கூடி வந்தார்கள்‌, 


உலகில்‌ மெஞ்ஞானம்‌ பெற்று மக்கள்‌ தங்கள்‌ வாழ்‌ 
வின்‌ இலட்சியத்தை அடை வதற்கு அறிஞர்கள்‌ காட்டி 
வந்த. வழிகள்‌ மூன்று : வகையானவை. இவைகளை, 
“மேற்பாதை”, (நடுப்பாதை', “அடிப்பாதை' என்ற மூன்று 
பாதைகளாக ஆல்டஸ்‌ ஹக்ஸ்லி குறிப்பிடுஒருர்‌, 


இவைகளில்‌ மேற்பாதையிலே செல்வோர்‌ தத்துவ 
ஆராய்ச்சியின்‌ மூலம்‌ உண்மையை நாடுவர்‌. ஆழ்ந்த 
சிந்தனையாலும்‌, தியானத்தாலும்‌ காணும்‌ விஷயங்களி 
லிருந்து, இவர்‌ தம்‌ யூகத்தனால்‌, எவை, எப்படி யிருக்க 
வேண்டும்‌ என்பதை ஆராய்ந்து கூறுவர்‌, 


நடுப்பாதையிலுள்ளோர்‌, காரண-காரிய ஆராய்ச்சி 
செய்‌ துகொண்டிராமல்‌, சாந்தமாகவும்‌, மெளனமாகவும்‌, 
மனோதருமத்தால்‌ உண்மை விஷயங்களை ஊடுருவிப்‌ 
பார்க்க முயல்வர்‌, இவர்கள்‌ ஞானரதத்திலே ஆகாய 


1அத 


வீதியில்‌ சஞ்சரிப்பார்கள்‌. - சல யோகிகள்‌, - இஸ்லாம்‌ 
மார்க்கத்தைச்‌ சேர்ந்த ஸுபிகள்‌ முதலியோர்‌ இக்கூட்‌ 
டடத்தைச்‌ சேர்ந்தவர்கள்‌. இவர்கள்‌ சாதாரண மக்களின்‌ 
திட்டங்கள்‌, முறைகளுக்கு அப்பாலிருந்துகொண்டு, 
"தத்துவ ஆராய்ச்சியிலும்‌ தலையிடாமல்‌, கனவு கண்டு 
கொண்டிருப்பர்‌. ' 


அடிப்பாதையில்‌ செல்வோர்‌, தத்துவப்‌ போர்களை 
ஒதுக்கிவீட்டு, வான மண்டலத்திலே ஞானரதத்தில்‌ 
சுற்றிக்கொண்டிராமல்‌ பூமியில்‌ கண்முன்பு காணும்‌ 
பொருள்களையும்‌ காரியங்களையும்‌ கொண்டு, வாழ்க்கைக்‌ 
குத்‌ தட்டம்‌ வகுத்துக்‌ கூறுவர்‌. இன்று, இப்போது, 
என்ன செய்யவேண்டும்‌ என்பதே அவர்கள்‌ கருத்தா 
யிருக்கும்‌. மக்களின்‌ உள்ளங்களில்‌ பற்றியெரியும்‌ அவா, 
அழுக்காறு, பேராசை, கவலை, ' காமக்குரோதங்கள்‌ 
முதலிய நெருப்புக்களை அணைத்து, ஒழுக்கத்தைப்‌ போதிப்‌ 
பதிலேயே அவர்கள்‌ நாட்டம்‌ செலுத்துவார்கள்‌. இந்தக்‌ 
கடைசி வழியான அடிப்பாதையையே கெளதம புத்தர்‌ 
மேற்கொண்டார்‌. மற்றையோர்கள்‌ எவ்வளவு உயரே 
பறந்துகொண்டிருந்தபோதிலும்‌, அவர்‌ இந்தப்பாதையை 
விட்டு வேறு இசையில்‌. இரும்பிப்‌ பார்க்கவும்‌ மறுத்து 
விட்டார்‌; ஆயுள்‌ முழுதும்‌ ஒரே நிலையாக அதிலேயே 
சென்றுகொண்டி ருந்தார்‌. 
சிந்தனைக்கும்‌ செயலுக்கும்‌ உரிய விஷயங்களைப்‌ 
பற்றியே புத்தர்‌ சொல்லிவந்தார்‌. அவருடைய தருமம்‌ 
- எவ்வளவு எளிதாக எவரும்‌ புரிக்துகொள்ள த்தக்கமுறை 

யிலிருந்தது என்பதைக்‌ கீழ்க்கண்ட வினா-விடை இனிது 


விளக்கும்‌. 


இது புத்த பகவருக்கும்‌ வேதியர்‌ உருவில்‌ 


வந்த ஒரு தேவனுக்கும்‌ சிராவஸ்தி நகரில்‌ ஜேத வனத்‌ 
இல்‌ நிகழ்ந்ததாக குறிக்கப்பெற்றுள்ளதன்‌ சுருக்கம்‌ : 


தேவன்‌ : 
புத்தர்‌: 
தேவன்‌ : 
புத்தர்‌ : 
தேவன்‌ : 


புத்தர்‌ : 


தேவன்‌ p 


புத்தர்‌ : 
தேவன்‌ ; 
புத்தர்‌ : 
தேவன்‌: 


புத்தர்‌ : 


தேவன்‌ : 


புத்தர்‌ : 


நிகரற்ற கூர்மையுள்ள வாள்‌ எது? 
கோபத்திலே பேசிய சொல்‌. 
நிகரற்ற கொடிய விஷம்‌ எது? 
பேராசை, ” 

நிகரற்ற கொடிய நெருப்பு எது? 
காம(ஆசை) உணர்ச்‌. 

நிகரற்ற இருளடர்ந்த இரவு எது? 
பேதைமை. 

நிகரற்ற நன்மை அடைபவன்‌ எவன்‌ 9 


மற்றவர்களுக்குத்‌ தானம்‌ செய்பவன்‌. 


எவன்‌ மிக அதிகமாக இழப்பவன்‌ ? 


பதிலுக்கு .உபகாரம்‌ செய்யாமல்‌, மற்றவர்‌ 
களிடமிருந்து உதவிகள்‌ பெறுவோனே மிக 
அதிகமாக இழப்பவன்‌, 


எந்தக்‌ கவசம்‌ துளைக்க முடியாத து ? 


- பொறுமை. 


தேவன்‌ - 


புத்தர்‌ : 


தேவன்‌ : 


புத்தர்‌ : 


தேவன்‌ : 


புத்தர்‌ : 


தேவன்‌ : 


புத்தர்‌ : 


தேவன்‌ : 


புத்தர்‌ : 


தேவன்‌ : 


புத்தர்‌ : 


தேவன்‌ : 


புத்தர்‌ : 


தேவன்‌ : 


புத்தர்‌ : 


தேவன்‌ : 

தலை சிறந்த ஆயுதம்‌ எது? 
ஞானம்‌. 
மிகவும்‌ அபாயகரமான கள்வன்‌ எவன்‌ ₹ 
எண்ணம்‌. 
தலை கறந்த பொக்கிஷம்‌ எது? 
ஒழுக்கம்‌. 
பூமியில்‌. மட்டுமின்றி சுவர்க்கத்திலும்‌ பல 
வந்தமாகப்‌ பறித்துக்கொள்ளும்‌ தலைசிறந்த 
ஆற்றலுள்ளது எது ₹ 
ஆன்மா. 
நிலையான புதையல்‌ எது? 
அமரத்‌ துவம்‌. 
எது அருவருப்பானது ? 
தமை. 
எது கவர்ச்சியுள்ளது 2 
நன்மை. 
நிகரற்ற கொடிய வேதனை எது? 
ய மனச்சாட்சி. 


நிகரற்ற இன்பம்‌ எது ? 


128 
புத்தர்‌ : விடுதலையே பேரின்பம்‌. 
தேவன்‌ : உலகன்‌ அழிவுக்குக்‌ காரணமானது எது ? 
புத்தர்‌ : பேதைமை. 
தேவன்‌ : நட்பு முறைகளை உடைப்பது எது? 
புத்தர்‌ : பொறாமையும்‌, சுயநலமும்‌. 
தேவன்‌ : மிகக்‌ கொடிய காய்ச்சல்‌ எது ? 
புத்தர்‌ : துவேஷம்‌. 
தேவன்‌ : தலைசிறந்த மருத்துவர்‌ யார்‌ ? 
புத்தர்‌: புத்தர்‌. 


தேவன்‌ : நெருப்பிலே வேகாததும்‌, £ரில்‌ கரையாததும்‌, 
காற்றில்‌ சதையாததும்‌ உலகம்‌ முழுவதையும்‌ 
சர்தருத்துவதும்‌ எது ? 


புத்தர்‌ : ஈல்வினையின்பம்‌ ! நெருப்பும்‌ நீரும்‌ ஒரு நற்‌ 
செயல்‌ விளைவிக்கும்‌ இதத்தை (இன்பத்தை) 
அழிக்க முடியாது, அது அனைத்துலகையும்‌ 
சீர்திருத்‌ தும்‌. 


உலகில்‌ “பிறத்தலும்‌, மூத்தலும்‌, பிணிபட்டு இரங்‌ 
கலும்‌, இறத்தலும்‌' ஆ௫ய எல்லாம்‌ துக்கமயமாக இருப்‌ 
பதைப்‌ புத்தர்‌ பார்த்தார்‌. 29 வயது வரை கற்கவேண்‌ 
டியவை அனைத்தையும்‌ கற்று, தும்க்கவேண்டிய இன்பங்‌ 
களனை த்தையும்‌ துய்த்து வந்தவர்‌, துக்கத்தைத்‌ தவிர 

உலகில்‌ வேறு எதுவுமில்லையென்று கண்டார்‌; இன்ப 
மாகத்‌ தோன்றியவைகளும்‌ துக்கத்தின்‌ தோற்றங்களே 
யென்று உணர்ந்தார்‌. ஆறு வருடம்‌ அடவியிலே தங்‌ 
இத்‌ தவம்‌ செய்து பார்த்தார்‌, முடிவில்‌ வைராக்கியத்‌ 
தோடு உண்மையை அறிந்தாலொழிய எழுவதில்லை 
யென்று ஓர்‌ அரச மரத்தடியில்‌ தியானத்தில்‌ ஆழ்ந்திருந்‌ 
தார்‌. ஞானம்‌ உதயமாயிற்று. துக்கத்தைப்‌ பற்றிய 
விவரங்கள்‌ அனைத்தும்‌ புலனாயின, அதன்‌ காரணம்‌, 
அதை நீக்குதல்‌, அதை நீக்கும்வழி ஆகியவை புலனாயின . 
இவற்றையே அவர்‌ உலகுக்கு வெளியிட்டார்‌. இவற்‌ 
றைத்‌ துக்கம்‌, துக்க காரணம, துக்க நிவாரணம்‌, துக்க 
நிவாரண மார்க்கம்‌ ஆய நான்கு வாய்மைகள்‌ என்று 


அவர்‌ குறிப்பிட்டார்‌. 


துக்கம்‌ என்ற நோயின்‌ காரணம்‌ யாது? மனிதனின்‌ 
தன்மைகளை யெல்லாம்‌ சாரமாகப்‌ பிழிந்து பார்த்தால்‌, 
“இது வேண்டும்‌, அது வேண்டும்‌' என்ற ஆயிரக்கணக்‌ 
கான தேவைகள்‌ அவனுக்கு இருப்பதைக்‌ காணலாம்‌, 
முதலில்‌ நான்‌” என்ற அகத்தைப்‌ படைத்துக்‌ கொள்‌ 
இரான்‌. அந்த 'கான்‌' எத்தனையோ தேவைகளுள்ள து. 
வாழ வேண்டுமென்ற ஆசை முதலாக, அதன்‌ சுயநல 
மான ஆசைகளும்‌ வெறுப்புக்களும்‌ (இராகத்‌ துவேஷங்‌ 
களும்‌) அளவற்றவை. ஆசைகள்‌ காரணமாகவே துக்‌ 
கம்‌ வந்து சேருகின்றது. 

முதலில்‌ நான்‌” என்ற ஆணவம்‌ எத்தன்மையது 
என்பதைப்‌ பார்ப்போம்‌. உலகில்‌ எந்தப்‌ பொருளாவது 

நிலையாக இருக்குறதா? இல்லை, ஒவ்வொரு கணத்திலும்‌ 
ஒவ்வொன்றும்‌ மாறிக்கொண்டே யிருக்கிறது. தோற்ற 
மும்‌ மாற்றமும்‌ மாறி மாறி நிகழ்ந்து கொண்டே யிருக்‌ 
கின்றன. அழிவு, அல்லது மரணம்‌ என்பதும்‌ ஒரு 
மாற்றமே--ஒன்று, வேறொன்றாக மாறுகிறது மரணத்‌ 
தில்‌ ஈமக்கு விளங்காத பெரும்‌ மாறுதல்‌ ஏற்படுகிறது. 
ஜீவன்களின்‌ தோற்றத்திலிருந்து மரணம்வரை, மாறுதல்‌ 
நிகழ்ந்து கொண்டே யிருக்கிறது. மனிதனின்‌ உடலை 
எடுத்துக்‌ கொண்டால்‌, ஒவ்வொரு கணத்திலும்‌ அத 
. இள்ள பழைய அணுக்கள்‌ அழிந்து, புது: அணுக்கள்‌ 
தோன்‌ நிக்கொண்டே யிருக்‌இன்‌றன, தோல்‌, எலும்பு, 
சதை, உதிரம்‌ எல்லாம்‌ மாறிக்கொண்டே. யிருக்கின்றன . 
நேற்றிருந்த உடல்‌ இன்றில்லை, சென்ற கணத்திலிருந்த 
உடல்‌ . இந்தக்‌ கணத்திலில்லை. மனிதன்‌ குழந்தையா 
யிருந்து, பாலனாக, மனிதனாதிறான்‌. குழந்தை, பாலன்‌, 
மனிதன்‌--மூவரும்‌ ஒரே நபர்தானா? மூன்று பருவங்களி 
லும்‌ ஒரே ஈபராக விளங்கியதாக நாம்‌ கருதுகிறோம்‌. 
இது ௩ம்‌ கருத்துப்‌ பிழை. குழந்தை அழிந்து பாலன்‌, 
பாலன்‌ அழிந்து மனிதன்‌ வருகிறான்‌. மூன்று நிலைகளி 
லும்‌ உருவம்‌, குணங்கள்‌, அறிவு, செயல்கள்‌, யாவும்‌ 
மாறிவிடுகின்றன. ஒவ்வொரு நிலையும்‌ . ஒரு புதுப்‌. 
பிறப்பு, குழந்தைக்கும்‌ பாலனுக்கும்‌, பாலனுக்கும்‌ மனி 
தனுக்கும்‌ சம்பந்தமேயில்லை என்பது உற்றுப்‌ பார்த்தால்‌ 
விளங்கும்‌. ஆனால்‌ ஒரே குழந்தை வளர்ந்து முதிர்ந்து 
மனிதனாக இருப்பதாகத்தானே தோன்றுகிறது ! . அத்‌ 
தோற்றத்தின்‌ காரணம்‌ மாறுதல்களின்‌ தொடர்ச்‌. 

ஒன்றிலிருந்து மற்றொன்று, அதிலிருந்து வேறொன்று 
என்று தொடர்ச்சியாக மாறிக்கொண்டே யிருப்பதைக்‌ 
காணும்போது, நாம்‌ ஒரே உருவம்‌ மாறிக்கொண்டே 
வருவதாக எண்ணுகிறோம்‌. 


ஓர்‌ ஆற்றைப்‌ பார்த்தால்‌, நேற்றிருந்த ஆறே இன்‌ 
றும்‌ இருப்பதரகத்‌ தோன்றுகிறது. நேற்றிருந்த தண்‌ 
ஸிரில்‌ ஒரு துளியாவது இன்றில்லை யெனினும்‌, ௩ம்‌ கருத்‌ 
இல்‌ அது நேற்றைய ஆருகவே தோன்றுகிறது. ஒரு 
தபம்‌ எரிந்து கொண்டிருப்பதைப்‌ பார்த்தால்‌, ஒரே சுடர்‌ 
எரிந்து கொண்டிருப்பதாகத்‌ தோன்றும்‌, . ஒரு கணத்து 
லுள்ள ௬டரா மறு கணத்தில்‌ இருக்கிறது? இல்லை; 
எனினும்‌ சுடர்‌ ஒன்றன்‌ பின்‌ ஒன்றாகத்‌ தொடர்ந்து 
எரிவதால்‌, எல்லாச்‌ சுடர்களும்‌ ஒன்றாகவே தோன்று 
கின்றன. ஒரு இபத்தின்‌ சுடரால்‌ மற்றொரு தீபத்தில்‌ 
சுடரை ஏற்றி வைப்போம்‌. இந்த இரு சுடர்களும்‌ 
ஒன்றுதானா? ஒன்றிலிருந்து மற்றொன்று தோன்றியிருப்‌ 
பினும்‌, இரண்டும்‌ வெவ்வேறு சுடர்களல்லவா? இத்த 
கைய உபமானங்கள்‌ பலவற்றைப்‌ புத்தர்‌ பெருமானே 
எடுத்துக்‌ காட்டியிருக்கறார்‌, இவற்றால்‌ மாற்றமே உல 
இன்‌ இயற்கை யென்று தெளிவாகிறது. உலகில்‌ 
'பொருள்‌' என்று சொல்லும்படி நிலைத்துள்ளது எதுவு 
மில்லை. எதிலும்‌ மாற்றமே நிகழ்ந்து வருகிறது; அதா 
வது ஒன்றிலிருந்து ஒன்றாக மாறிச்‌ செல்லும்‌ இயக்கமே 
உலகமெங்கும்‌ இருந்து வருகிறது. இந்த இயக்கத்தற்கு 
இடையிலே ஏதாவது ஓய்வு இருக்கிறதா? இல்லை. ஓய்‌ 

வொழிவில்லாமல்‌ அது இயங்கிக்கொண்டே யிருக்‌ 
இன்றது, 


எதையுமே முற்ற முடிந்த பொருளென்று குறிக்க 
முடியாத நிலையிலிருக்கும்‌ போது, மனிதன்‌ மட்டும்தான்‌ 
நெடுநாள்‌ நிலையாக இருப்பதாக: எண்ணிக்கொண்டு, 
நான்‌” என்றும்‌, “எனது” என்றும்‌ கற்பித்துக்கொண்டே 
யிருக்கிறான்‌. அவனது வாழ்வு என்பது என்ன? அவன்‌ 
சிந்தனா சக்தியுள்ளவன்‌, அவனது சிந்தனையே வாழ்வின்‌ 
சின்னம்‌. மனத்தில்‌ ஒரு கருத்து ஏற்படும்போதுதான்‌ 
அவன்‌ வாழ்கிறான்‌. அந்தக்‌ கருத்து முடிந்ததும்‌, அவன்‌ 
மாள்கிறான்‌. மறுபடி ஒரு கருத்து முளைத்த தும்‌ அவன்‌ 
வாழ்கிறான்‌, மறுபடி மரணம்‌. பெளத்த சமயத்தில்‌ 
இதற்கு உதாரணமாக வண்டிச்‌ சக்கரம்‌ கூறப்படுகிறது, 
சக்கரம்‌ சுற்றுவதாலேயே வண்டி ஓடுகிறது. ஆனால்‌ 
முழுச்‌ சக்கரமும்‌ எப்பொழுதாவது சுற்றுஇறதா ? சக்‌ 
கரத்தின்‌ ஒரு சிறு பாகமே எப்போதும்‌ தரையில்‌ படு 
கிறது. மற்றப்‌ பெரும்ப்குதி தரைக்கு மேலேயே -யிருக்‌ 
கிறது. இப்படிப்‌ பல பகுதிகளும்‌ ஒன்‌ றன்பின்‌ ஒன்றா 
கத்‌ தோய்ந்து செல்வதைப்‌ பார்த்துச்‌ சக்கரமே சுழல்வ 
தாயும்‌, வண்டி ஓடுவதாயும்‌ சொல்கிறோம்‌. 


வித்து, செடி, மரம்‌-இவை மூன்றும்‌ ஒரே 
பொருளா? வித்தலிருந்து செடி வந்தது உண்மைதான்‌ 
மரத்திற்குக்‌ காரணமான உதவியாயிருந்த து வித்துத்‌ 
தான்‌. எனினும்‌ மூன்றையும்‌ ஒன்றாகக்‌ கருத முடியா 
தல்லவா? இவைகளைப்‌ போலவேதான்‌ மனிதன்‌ வாழ்வும்‌. 

அவன்‌ மனத்தில்‌ மாறி மாறிச்‌ இந்தனைகள்‌ தொடர்ச்இ 
யாகத்‌ தோன்றிக்‌ கொண்டே யிருக்கின்றன . ஓவ்‌ 
வொரு சிந்தனையும்‌ நிகழும்‌ வவ அளவே அவன்‌ 
வாழ்கிறான்‌. 


கழிந்து போன கணத்தில்‌ ஒரு சிந்தனையைப்‌ பெற்றி 
ருந்த ஜீவன்‌ வாழ்ந்திருந்தது, ஆனால்‌ இப்போது வாழ 
வில்லை, இனியும்‌ வாழாது. 

“இனி வரப்போகும்‌ கணத்தில்‌ ஒரு சிந்தனையைப்‌ 
பெறக்கூடிய ஜீவன்‌ இனி வாழும்‌, ஆனால்‌ முன்னால்‌ வாழ்க்‌ 
இருக்கவில்லை, இப்போதும்‌ வாழவில்லை. 

இப்போது நிகழும்‌ கணத்தில்‌ ஒரு சிந்தனையைப்‌ 
பெற்றுள்ள ஜீவன்‌ இப்போது, வாழ்கிறது, ஆனால்‌ முன்‌ 
னால்‌ வாழ்ந்திருக்கவில்லை, இனியும்‌ வாழாது. 


என்று “விசுத்தி மார்க்கம்‌' என்ற விழுமிய நூல்‌ எடுத்‌ 
துரைக்கின்றது. சிந்தனையே வாழ்க்கை ; சிந்தனையற்ற 
நிலையில்‌ மனிதன்‌ வாழவில்லை. 


எனவே, கருவிலிருந்து இழவன்‌ வரை, ஒரே மனித 
னாக நாம்‌ காண்பது உண்மையில்லை, பல மாற்றங்கள்‌ 
ஏற்பட்டிருப்பதை ஒரே தொடர்ச்சியாக நாம்‌ கருது 
கிறோம்‌. ஆகையால்‌ மனிதன்‌ வாழ்வு த்‌ 
தொடர்ச்சியாகவே உள்ளது. ்‌ 


இனி, புத்தருடைய கருத்துப்படி சேதனமுள்ள 
வல்லன்‌ அ அ பிராணிகள்‌--எவைகளின்‌ சேர்க்‌ 


144 


கையால்‌ உண்டாகின்றன என்பதைப்‌ பார்ப்போம்‌. 
இவை ஐந்து கந்தகங்களின்‌ சேர்க்கையால்‌ உண்டா 
கின்றன. அவையாவன: : 1) உருவு, &) நுகர்ச்சி, 
8) குறி, 4) பாவானை 5) உள்ள அறிவு (ரூபம்‌, 
வேதனை ஸம்ஜ்ஞை, ஸமஸ்காரம்‌, -விஞ்ஞானம்‌ என்று 
ஐந்து ஸ்கந்தகங்கள்‌). * 





* 1. உரூவு (ரூபம்‌): மண்‌, காற்று, 8, நீர்‌ ஆகிய நான்கு 
பூதங்களும்‌, ஐம்பொறிகளும்‌, ஐம்புலன்களும்‌, ஆண்மை 
பெண்மையா கய வித்தியாசங்களும்‌, ஆக 88 தத்துவங்கள்‌ 
சேர்ந்து உருவம்‌ ஏற்படுகிறது. உருவு என்பதை உடலுக்‌ 
குக்‌ , காரணமான சதை போன்ற மூலப்‌ பொருளாகக்‌ 
கொள்ளவேண்டும்‌. 


2. நுகர்ச்சி (வேதனை) : பொறிகளுக்கும்‌ புலன்களுக்கு 
முள்ள சம்பந்தத்தனால்‌ ஏற்படும்‌ உணர்வு. பெளத்தர்கள்‌ 
ஐம்பொறிகளோடு மனத்தையும்‌ ஆறாவதாகச்‌ சேர்த்துக்‌ 
கூறுவர்‌. ஆறு பொறிகளின்‌ வழியே வரும்‌ உணர்வும்‌ ஆறு 
வகைப்படும்‌. 


3. குறி (ஸம்ஜ்ஜஞை): ஆறு பொறிகளால்‌ உண்டாகிற 
ஆறுவகை உணர்வுடனும்‌ தொடர்புற்றுப்‌ பெறும்‌ அறி 
வினால்‌ பொருள்களைப்‌ பாகுபடுத்‌இ அறியக்கூடிய ஞானம்‌. 


4. பாவனை (ஸம்ஸ்காரம்‌) : மனம்‌, மொழி, மெய்கள்‌ 
இயற்றும்‌ தொழில்களால்‌ அவைகளுக்கு ஏற்படும்‌ குணங்‌ 
கள்‌. 


5. உள்ள ௮ (வி னது 
யுள்ள ணக த்‌ இ லப ம்ல்‌ 

மேலே விவரித்துள்ள ஐந்து கந்தங்களின்‌ சேர்க்‌ 
கையே மனிதன்‌. மரணத்தில்‌ இந்த ஐந்து கந்தங்களும்‌ 
பிரிந்து வீடுகின்றன, 


இந்தக்‌ கந்தங்கள்‌ ஓன்று சேர்ந்து பிறவீயெடுப்பதற்‌ 
குக்‌ காரணங்களாயிருப்பவை எவை ? அவைகள்‌ பன்னி 
ரண்டு நிதானங்கள்‌ (தத்துவங்கள்‌ அல்லது சார்புகள்‌) 
என்று வகுக்கப்‌ பெற்றிருக்கின்றன. அவையாவன : 
பேதைமை, செய்கை, உணர்ச்சி, அருவுரு, வாயில்‌, ஊறு 
நுகர்ச்சி, வேட்கை, பற்று, கருமத்தொகுதி, தோற்றம்‌, 
வினைப்பயன்‌ * 


“ நிதானங்கள்‌ பன்னிரண்டின்‌ விவரம்‌ : 


1. பேதைமை (அவித்தை); அறியாமை; முயலுக்குக்‌ 
கொம்பு இருப்பதாக எண்ணி, அதைத்தேடுவது போன்ற 
மயக்கம்‌. 

2. செய்கை (ஸம்ஸ்காரங்கள்‌) : நல்வினையும்‌ தீவினையும்‌; 
இவை கருமத்தை உண்டாக்குபவை. 

3. உணர்ச்‌ (விஞ்ஞானம்‌) : இது பிரதிக்ஞை; தூங்கும்‌ 
பொழுதும்‌ தெளிவாயில்லாமல்‌ உள்ளடங்கியிருக்கும்‌ நுண்‌ 
ணறிவு, ்‌ 

4. அருவுரு (நாம ரூபங்கள்‌): உணர்ச்சி சார்ந்த உயி 
ரும்‌, உடம்பும்‌ : இது மன நிகழ்ச்சிகளையும்‌, தூல உடலையும்‌ 

குறிக்கும்‌. 

5. வாயில்‌ (ஷடாய தனங்கள்‌): ஐம்‌ பொறிகனோடு 
மனத்தையும்‌ சேர்த்து ஆறு பொறிகள்‌. 


10 - 


14௦ 
"பேதைமை, செய்கை, உணர்வே, அருவுரு, 


வாயில்‌, ஊறே, ஈகர்வே, வேட்கை, 


பற்றே, பவமே, தோற்றம்‌, வினைப்பயன்‌ * 


_ வாழ்க்கையின்‌ துன்பத்திற்கு மூல காரணம்‌ பிறப்பு. 
பிறப்புக்குக்‌ காரணம்‌ மேற்கண்ட சார்புகள்‌. இந்தச்‌ 
சார்புகளை அறுத்து நீக்கிவிட்டதால்‌, பிறப்புமில்லை, 
இறப்புமில்லை. பிறப்பு இறப்பற்ற இன்பமே நிருவாண 








மணிமேகலை” ்‌ 
எனககக கை கா வைய வை வ வ வ வையை வ டட டட 
6. ஊறு (ஸ்பரிசம்‌): உள்ளமும்‌, மற்றப்‌ பொறிகளும்‌ 


உலகப்‌ பொருள்களோடு சம்பந்தப்படுதல்‌, 


7. நுகர்ச்சி (வேதனை): உணர்வானது புலன்களை நுகர்‌ 
வதால்‌ ஏற்படுவது; ஆறு புலன்களின்மூலம்‌ புறஉலக சம்‌ 
பந்தம்‌ ஏற்படுவதால்‌ தோன்றும்‌ உணர்ச்சிகளின்‌ தொகுதி. 


8. வேட்கை (இருஷ்ணை) : . நுகர்ச்சியை விரும்பி, அது 
_ நிரம்பாமல்‌ மேலும்‌ மேலும்‌ விருப்ப மடைதல்‌ ; புலன்களின்‌ 
மூலம்‌ இன்பத்தை நாடிக்கொண்டிருத்தல்‌, 


9. பற்று (உபாதானம்‌): ஒட்டிய அறிவு; இது தவறான்‌ 
கொள்கைகளைப்‌ பற்றிக கொள்ளக்கூடியது. 


10. கருமத்‌ தொகுஇ (பவம்‌) : பிறப்புக்கு மூலமான 
கருமங்களின்‌ தொகுதி. 

11. தோற்றம்‌ (பிறப்பு) : ஐந்து கந்தங்களும்‌ சேர்ந்து, 
காரண காரியத்‌ தொடர்புள்ள புது உருவங்களில்‌ பிறத்தல்‌. 


12. வினைப்பயன்‌ (பிணி, மூப்பு, சாக்காடு) : ர...” 
துன்பங்களும்‌, முடி வில்‌ மரணமும்‌, 

முக்தி. இந்தச்‌ சார்புகள்‌ ஒன்றையோன்று பற்றிக்‌ 
கொண்டிருப்பவை, : இவைகளின்‌ தொடர்பை அறிந்து, 
மூலமானதை அறுத்தொழித்தால்தான்‌ பிறவா இன்பம்‌ 
கிடைக்கும்‌. 


'பேதைமை மீளச்‌ செய்கை மீளும்‌, 
செய்கை மீள உணர்ச்சி மீளும்‌, 
உணர்ச்சி மீள அருவுரு மீளும்‌,” 
அருவுரு மீள வாயில்‌ மீளும்‌, 

வாயில்‌ மீள ஊறு மீளும்‌, 

ஊறு மீள நுகர்ச்சி மீளும்‌, 

நுகர்ச்சி மீள வேட்கை மீளும்‌, : 
வேட்கை மீளப்‌ பற்று மீளும்‌, 

பற்று மீளக்‌ கருமத்‌ தொகுதி 

மீளும்‌, கருமத்தொகுத மீளத்‌ 
தோற்ற(ம்‌) மீளும்‌, தோற்ற(ம்‌) மீளப்‌ 
பிறப்பு மீளும்‌, பிறப்புப்‌ பிணி மூப்புச்‌ 
சாக்கா(டு) அவல(ம்‌) அரற்றுக்கவலை 
கையா(று) என்றிக்‌ கடையின்‌) துன்பம்‌ 


எல்லா(ம்‌) மீளும்‌) இவ்வகையான்‌ மீட்சு'* 


-அவா அல்லது ஆசையை முற்றுங்‌ களைந்து துறந்து 
விட்டால்‌, பேதைமை போகும்‌; பேதைமை போனால்‌, 
செய்கை போகும்‌. இவ்வாறே ஒன்றைத்‌ தொடர்ந்து 





ஈ.ஈ மணிமேகலை '' 

ஒன்றாக, மற்றச்‌ சார்புகளும்‌ கெட்டொழிந்து, வினைப்‌ 
பயனாக வரும்‌ பிணி, மூப்பு, சாக்காடுகளும்‌ நீங்கும்‌. 
ஆகவே மீட்சிக்கு வழி அவா : (தருஷணை) என்பதை 
அறவே அழித்தல்‌, 


உலக வாழ்க்கை துக்கம்‌ : துக்க உற்பத்தி பிறப்பினா 
லும்‌, பன்னிரண்டு நிதானங்களாலும்‌ ஏற்படுகிறது; 
துக்க நோயை நீக்குவதற்கு அவா அல்லது ஆசையை 
வேரோடு நீக்கவேண்டும்‌ என்ற விஷயங்களை மேலே. 
பார்த்தோம்‌, ஆசையை நீக்குவதற்கு வழி அல்லது 
மார்க்கம்‌ எது? “அஷ்டாங்க மார்க்கம்‌! என்ற எட்டு 
அங்கங்களுடைய வழியைப்‌ புத்தர்‌ காட்டியுள்ளார்‌. 
அந்த எட்டு அங்கங்களையும்‌ முறையாக நிறைவேற்றிச்‌ 
சென்றால்‌ துக்கம்‌ நீங்கி, மீட்டு, வீடு, விடுதலை, விமுக்தி, 
மோட்சம்‌, பேரின்பம்‌ என்று பல பெயர்களால்‌ கூறப்‌ 
படும்‌ நிருவாணத்தை. அடையலாம்‌. பெளத்த தருமப்‌ 
பயிற்சிக்கு இந்த அஷ்டாங்க மார்க்கமே அடிப்படை 


நற்காட்சி, ஈல்லூற்றம்‌. நல்வாய்மை, நற்செய்கை, 
நல்வாழ்க்கை, ஈல்லூக்கம்‌, நற்கடைப்பிடி, ஈல்லமைதி 
ஆகிய எட்டு உறுப்புக்களே அஷ்டாங்க மார்க்கம்‌. 7 





ர ஈற்காட்சி: துக்கம்‌ முதலிய நான்கு வாய்மைகளையும்‌ 
உணர்தல்‌, பாவ புண்ணியங்களைப்‌ பகுத்தறிதல்‌, உலகின்‌ 
நிலையாமையைக்‌ கண்டு, உண்மைப்‌ பொருளை நாடி அறிதல்‌. 

ஈல்லூற்றம்‌ : அவாவை அறுத்து, துவேஷம்‌, கொடுமை 
முதலியவற்றிலிருந்து மனத்தைப்‌ பாதுகாத்தல்‌, 


ஈல்வாய்மை : பொய்‌, புறங்கூ றல்‌, இன்னாச்‌ சொல்‌, வீண்‌ 

துக்கம்‌ பற்றிய நான்கு வாய்மைகளையும்‌, துக்கத்தை 
நீக்கும்‌ வழியாகிய அஷ்டாங்க மார்க்கத்தையும்‌ புத்தர்‌ 
மக்கள்‌ அனைவருக்கும்‌ உபதேசித்து வந்தார்‌. ஆனால்‌ 
கோடிக்கணக்கான . மக்கள்‌ -- வாழ்வின்‌ பல படிகளி 
லுள்ள. மக்கள்‌--யாவரும்‌, ஆசைகளை அறவேகளைந்து, 





பேச்சு முதலியவற்றை நீக்க வாய்மை, அடக்கம்‌, இன்‌ 
சொல்‌, பயனுள்ள அற ஆராய்ச்சி முதலிய நற்பண்புகளை 
வளர்த்தல்‌. ்‌ 

ஈற்செய்கை : உயிர்க்கொலை, களவு, பிறர்மனை விழைதல்‌ 
பொருமை, வெகுளி முதலிய இமைகளை விளக்கி, ஈல்லொழுக்‌ 
கத்துடன்‌ வாழ்தல்‌. 

நல்வாழ்க்கை: வாழ்வுக்கு வேண்டிய பொருள்களைத்‌ 
இயநெறியில்‌ அல்லாமல்‌ நீதி நெறியில்‌ உழைத்துப்‌ பெறுதல்‌. 

நல்லூக்கம்‌ : நன்‌ முயற்சி. இம்முயற்சி நான்கு வகைப்‌ 
படும்‌. மனத்தில்‌ தய எண்ணங்கள்‌ எழாமற்‌ காத்தல்‌, முன்‌ 
னால்‌ எழுந்த இழிவான எண்ணங்களை அடக்க வெல்லுதல்‌, 
நல்லெண்ணங்கள்‌ உதிப்பதற்கு ஏற்ற வழிகளிலே கருத்து 
வைத்தல்‌, உதித்த நல்லெண்ணங்களைப்‌ பேணி வளர்த்தல்‌. 

௩ற்கடைப்பிடி : கருத்துடைமை, உடலைப்பற்றியும்‌ 
உள்ளத்தைப்‌ பற்றியும்‌, உலக - இயற்கை பற்றியும்‌ ஆழ்ந்து 
இந்இத்து, ஆராய்ந்து, உண்மையை உணர்ந்து, அதை இடை 
விடாது போற்றுதல்‌. 

ஈல்லமைதி : : உள்ளத்தை ஒருகிலைப்‌ படுத்தல்‌. உண்‌ 
மையை அறிவதைத்‌ தடுக்கும்‌ ஆசை. துவேஷம்‌ முதலிய 
தடைகள்‌ யாவும்‌ இதனால்‌ நீங்கும்‌ ; இன்பமும்‌ தியானமும்‌ 
நிலைத்து நிற்கும்‌ ; உள்ளம்‌ அமைத பேறும்‌; விருப்பு வெறுப்‌ 
புக்‌ களற்ற இத்த நிறைவு எற்படும்‌ : பின்னர்‌ இன்பத்திற்‌ 
கும்‌ துன்பத்திற்கும்‌ அப்பாற்பட்ட விடுதலையான பேரின்ப 
நிலை எற்படும்‌. 

ஏகாந்தமான இடம்‌ தேடித்‌ தியானித்தல்‌ முடியா து என்‌: 
பதால்‌, அவர்‌ பொது ஜனங்கள்‌ எளிதாகப்‌ பின்பற்றக்‌ 
கூடிய ஒழுக்க விதிகளை வேறாக வகுத்தார்‌ ; வாழ்வு 
முழுதையுமே ஞானமார்க்கத்திலே கழித்து முக்தியடைய 
விரும்புவோருக்குக்‌ கடுமையான ஒழுக்க விதிகளையும்‌ 


அமைத்தார்‌. சமய வாழ்வுக்காக வீட்டைத்துறந்து 
வெளியேறும்‌  : பெளத்தத்‌ துறவிகளுக்கும்‌ பிக்குகள்‌ 
(பிக்ஷுக்கள்‌) என்று பெயர்‌. பிக்குகள்‌ யாவரும்‌ 


சகோதர பாவத்துடன்‌ ஓன்று சேர்ந்து சங்கமாக வாழ்க்‌ 
தனர்‌. புத்தரே அவர்களுடைய குருதேவர்‌ ; அவர்‌ 
உபதேசித்த அறவுரைகளின்படி ஈடப்பதே தருமம்‌ ; அத்‌ 
தருமத்தை முழுமனத்தோடு ஏற்றுக்கொண்டு கடைப்‌ 
பீடிக்கும்‌ துறவிகளின்‌ கூட்டமே சங்கம்‌. புத்தர்‌, 
தருமம்‌, சங்கம்‌ ஆகிய மூன்றும்‌ “மும்மணிகள்‌'. பெளத்த 
கருமத்தை ஏற்றுக்கொள்பவர்‌ ஒவ்வொருவரும்‌ புத்தருக்‌ 
கும்‌, தருமம்‌, சங்கம்‌ ஆகியவற்றிற்கும்‌ கூறும்‌ மூன்று 
சரணங்களும்‌ “தரிசரணம்‌' எனப்படும்‌. 


பிக்குகளுக்கு நான்கு படிகள்‌ அமைக்கப்பெற்றிருக்‌ 
தன. :முதற்படியிலுள்ளவர்கள்‌ நெடுங்காலம்‌ தருமத்‌ 
தைக்‌ கைக்கொண்டு, ஆணவத்தை விலக்க, ஐயம்‌, திரிபு, 
மயக்கங்கள்‌ நீங்கியிருப்பர்‌. இவர்கள்‌ நிருவாண மடை 
வதற்கு முன்‌ ஏழு பிறவிகள்வரை எடுக்கவேண்டியிருக்‌ 
கும்‌. “இரண்டாம்படியிலுள்ளவர்கள்‌, மீண்டும்‌ ஓரே 
பிறவிதான்‌ எடுக்கவேண்டியிருக்கும்‌. மூன்றாம்‌ படியி 
ஓள்ளவர்களுக்கு இனிப்பிறவியில்லை. நான்காம்‌ படியி 

லுள்ளவர்கள்‌ இந்த ஜன்மத்திலே நிருவாண மடைவார்‌ 
கள்‌. - இந்நான்கு படிகளிலுமுள்ளவர்களுக்கு முறையே 
கரோதபன்னா, சக்ரிதகாமின்‌, அநாகமின்‌, அருகத்து 


என்று பெயர்‌. 


மனிதன்‌.  தன்முயற்சியாலும்‌, தற்பயிற்கியாலும்‌, 
ஒழுக்கத்தில்‌ நிலைநின்‌ று உண்மையை நாடி , தியானத்தின்‌ 
மூலம்‌ ஞானம்‌ பெற வேண்டுமென்பதற்காகப்‌ பெளத்த 
தருமத்தில்‌ விரிவான விதிகள்‌ வகுக்கப்‌ பெற்றிருக்‌ 
இன்றன. நல்வினைகள்‌ எவை, தீவினைகள்‌ எவை என்ப 
தற்கும்‌, மனவிகாரங்களின்‌ முறைகளைப்பற்றியும்‌, அவை 
களை அடக்க உறுதி பெறுவது பற்றியும்‌ நுணுக்கமாக 
ஆராய்ந்து குறிக்கப்பெற்றிருக்கின்‌ றன. ்‌ 


ஆனால்‌, பெளத்த தருமம்‌ இறைவன்‌ ஒருவன்‌ இருக்‌ 
றானென்றோ, அவன்‌  இத்தப்படியோ, கட்டளைப்‌ 
படியோ உலகம்‌ கடைபெறுதிறதென்றோ கூறவில்லை, 
காணமுடியாத, கருதமுடியாத கடவுளைப்பற்றி மனிதன்‌ 
என்ன தெரிந்துகொள்ள முடியும்‌ ₹ எல்லையற்றதும்‌, 
எங்குமுள்ள தும்‌; எல்லாம்‌ வல்லதுமான ஒரு மூலப்‌ 
பொருளைப்பற்றி, எல்லையுள்ள, குறித்த இடம்‌ விட்டுப்‌ 
பெயரமுடியாத, சொற்ப வல்லமையுள்ள மனிதன்‌ எப்‌ 
படி அறிய முடியும்‌ ? எனவே மானிட அறிவுக்கு எட்‌ 
டாத விஷயத்தைப்பற்றி உண்டு”. என்றோ, “இல்லை” 
என்றோ உறுதியாகக்‌ கூறிக்கொண்டிராமல்‌, அதில்‌ தலை 
யிடாமல்‌ மெளனமாயிருப்பதே மேலாகும்‌. இதையே 
புத்தர்‌ பெருமான்‌ மே ற்கொண்டிருக்தார்‌. 

படைத்தவன்‌ ஒருவன்‌ இல்லாமல்‌, பிரபஞ்சம்‌ எப்‌ 
படித்‌ தோன்றமுடியும்‌ என்று சமயவாதிகள்‌ கேட்பார்‌ 
கள்‌, ஒவ்வொரு பொருளுக்கும்‌ ஒரு படைப்பாளி 
யிருக்கவேண்டுமென்றால்‌, இறைவனைப்‌ படைத்தது யார்‌ 





என்ற கேள்வி எழும்‌. இறைவன்‌ தானாக--சுயம்புவாக 
-—உள்ளானேன்றால்‌, பிரபஞ்ச மம்‌ அவ்வாறே. சுயம்பு 
வாக இருக்க முடியாதா என்ற. கேள்வி எழும்‌. இறை 
வனே உயிர்களை ஆட்டிவைக்கறானென்றால்‌, உயிர்கள்‌ 
ஒரு முயற்சியும்‌ செய்ய வேண்டாமா என்ற கேள்வி 
எழும்‌. மனிதர்களின்‌ நன்மை இமைகளுக்கு ஆட்டி 
வைப்பவன்தானே பொறுப்பேற்றுக்கொள்ளவேண்டும்‌₹ 
உடல்களில்‌ ஆன்மாக்களைப்‌ படைத்து மனிதர்களைப்‌ 
பூவுலகுக்கு அனுப்பும்‌ போது, சிலரை வறுமை நிறைந்த 
குடிசைகளுக்கும்‌, சிலரைச்‌ செல்வமிகுந்த மாளிகை 
களுக்கும்‌ அனுப்புவானேன்‌ ? எல்லாம்‌ இறைவன்‌ தரு 
வுள்ள மென்றால்‌, அவனுடைய படைப்புக்களுக்கு விதி 
சட்டம்‌ -- எதுவுமில்லையா ? உலகு, உயிர்களையெல்‌ 
லாம்‌ படைக்கு முன்னால்‌, இறைவன்‌ என்ன செய்து 
கொண்டிருந்தான்‌ ? அவனைத்தவிர வேறு ஒரு பொருளும்‌ 
இல்லாதிருக்கையில்‌, அவன்‌ பிரபஞ்சத்தை எந்தப்‌ 
பொருளைக்கொண்டு படைத்தான்‌ ? படைத்தல்‌, காத்தல்‌ 
அழித்தல்‌ எல்லாம்‌ இறைவனுடைய “விளையாட்டு! என்‌ 
ரால்‌, இந்தத்‌ திருவிளையாடலால்‌ கோடி கோடியான 
உயிர்கள்‌ உலகிலே படும்‌ அவதிகளைப்‌ பார்ப்பவர்கள்‌, 
அவனைப்பற்றி என்ன கருதுவார்கள்‌ ? இப்படி எத்தனை 
எத்தனையோ கேள்விகள்‌ எழுகின்றன, எனினும்‌, இங்கு 

முக்கியமாகக்‌ கருதத்தக்க விஷயம்‌, மனிதன்‌ எல்லைக்குட்‌ 


பட்ட தன்‌ மன, மொழி, மெய்களால்‌ எல்லையற்ற பரம்‌ 
பொருளை அறிந்து தெரிந்துகொள்ள முடியாது என்பதே. 


அறியமுடியாத பொருளிடம்‌ அன்பு கொள்வது 
எங்ஙனம்‌ ? எல்லாம்‌ நம்பிக்கை மூலமே ஈடக்கவேண்டி 
யிருக்கிறது. நம்பிக்கைக்கு ஆதாரமாயுள்ளது எது ? 
பகுத்தறிவன்‌ று ; மனிதனின்‌ கற்பனை, அல்லது அவனே 
எழுதிய சரித்திரம்‌, அல்லது இறைவனே அருளியதாகக்‌ 
கூறப்படும்‌ நூலே ஆதாரம்‌. அறிவுக்‌ கதவை அடைத்து 
விட்டு, நம்பிக்கைக்‌ கதவைத்‌ இறந்துவிட்டால்‌, அதன்‌ 
வழியாக எல்லாம்‌ நுழைந்துவிடும்‌. பல தெய்வங்கள்‌, 
பேய்கள்‌, பூதங்கள்‌, இறு தெய்வங்கள்‌, சிலைகள்‌-—இவ்‌ 
வாறு மனிதன்‌ ஈம்பக்கூடாத விஷயம்‌ எ துவுமே இல்லா 
மற்‌ போகும்‌. 

புத்தர்‌ பிரத்தியட்ச வாழ்க்கையை ஆராய்ந்து, அந்த 
முடிவின்‌ மீதே தமது தருமத்தை அமைத்தார்‌. உலக 
வாழ்க்கை துக்கம்‌ ; அந்தத்‌ துக்கத்தை உயிர்கள்‌ தமது 
முயற்யோலேயே நீக்க முடியும்‌; துக்கமற்ற நிலையே 
நிருவாணம்‌ என்று அவர்‌ போதித்தார்‌. எனவே அவ 
ருடைய தருமத்தில்‌ இறைவன்‌ அல்லது பதி என்று 
கூறப்படும்‌ பரம்பொருளுக்கு அவஇயமுமில்லை, இடமு 
மில்லை. : 
ரமான்மாவைப்‌ - பற்றிய 


இறைவன்‌, அல்லது ப்‌ ன்‌ ம்‌ 
ன்மா விஷயமும. . ஓவ 


கொள்கை போன்றதே ஜீவா 

வோர்‌ உயிரும்‌ தனி ஆன்மா என்றோ. அகண்டமான 
பரசிவ வெள்ளத்தில்‌ உயிர்‌ ஓர்‌ அமிசம்‌ அல்லது துளி 
என்றோ நம்பிக்கை கொள்ளலாம்‌. பரமான்மாவும்‌ 
ஜீவான்மாவும்‌ ஒன்றே யென்றும்‌, உலக வாழ்விலிருந்து 
விடுதலைபெறும்‌ ஜீவான்‌மா பரமான்மாவோடு இரண்ட 
ஐக்‌ கலந்து வீடுகிறதென்‌ றும்‌ நம்புதல்‌ ஒரு கொள்கை. 
சில மதங்கள்‌, ஓவ்வொரு மனிதனும்‌ ஓரு தனி ஆன்மா 
வுடன்‌ வருகிறான்‌, இறக்கும்போது இந்த ஆன்மா, தன்‌ 
வீனை களுக்குத்‌ தக்கபடி சுவர்க்கத்திற்‌?கா, நரகத்திற்கோ 
அனுப்பப்படுகிறது என்றும்‌, அங்கேயே அது நிரந்தர 
மாக இருந்துவருமென்றும்‌ கூறும்‌. 


பெளத்த தருமத்தில்‌ இத்தகைய கோட்பாடுகளில்லை 
அதல்‌ எதையுமே நம்பி மேற்கொள்ள வேண்டி யதில்லை. 
எதையும்‌ ஆராய்ந்து, அறிவுக்குப்‌ பொருத்தமாயிரும்‌ 
தால்தான்‌: ஏற்றுக்‌ கொள்ளவேண்டும்‌. புத்தர்‌ சொன்‌ 
னார்‌ என்பதற்காகக்கூட எதையும்‌ ஒப்புக்கொள்ளக்‌ 
கூடாதென்று அவரே பலமுறை டர்களுக்குச்‌ சொல்லி 
யிருக்கிறார்‌. ஆராய்ச்சியின்‌ மூலம்‌ பெளத்த தருமம்‌ 
கண்ட . உண்மைகள்‌. என்ன ? அவைகளைப்‌ பற்றிப்‌ 
புத்தர்‌ என்ன கூறியிருக்‌இருர்‌? 


உலகம்‌ நிலையற்ற து, துன்பமுடையது, அநான்ம 
மானது (ஆன்மா இல்லாதது) என்பதைப்‌ புத்தர்‌, “அநித்‌ 
தம்‌, துக்கம்‌, அகான்மா' என்று குறிப்பிட்டிருக்கறார்‌. 
முன்னால்‌ விவரித்தபடி உலதில்‌ எதுவும்‌ நிலையாயில்லை, 

ஒவ்வொரு கணத்திலும்‌ எல்லாம்‌ மாறிக்கொண்டேயிருக்‌ 
இன்றன, எல்லாம்‌. அகித்தியமானவை, | 


_ இந்த அநித்தயக்‌ கொள்கையோடு தொடர்புள்ளது 
அநான்மக்‌ கொள்கை, அதாவது ஒவ்வொரு மனிதனுக்‌ 
கும்‌ நித்தியமான தனி ஆன்மா ஒன்று இல்லை யென்ற 
கொள்கை. உலகில்‌ எல்லாப்‌ பொருள்களும்‌ மாறிக்‌ 
கொண்டே யிருக்கன்‌ றன எனினும்‌, இந்த மாற்றங்கள்‌ 
யாவும்‌ ஒரு முறைப்படி வீதப்படியே-௩டந்து வரு 
இன்றன; ஒன்றுக்கொன்று தொடர்புடன்‌ காரண-காரிய 
ந்து வருகின்றன. ஒரு குறித்த வித்திலி 
உண்டாதிறதேயன்றி, வேறு 
மாங்‌ கொட்டையீலி 


விதிப்படி நட 
ருந்து அதற்குரிய செடி 
வகைச்‌ செட்‌ உண்டாவதில்லை. 
ருந்து பலாச்‌ செடி முளைப்பதில்லை. மேலும்‌ ஒரு வித்து 
முளைத்துச்‌ செடி யாவதற்கு  மண்‌,, தண்ணீர்‌, காற்று, 
ஒளி முதலிய பல துணைக்‌ காரணங்களும்‌ வேண்டும்‌. 
வித்திலிருந்து செடி வருவதுபோல வே அறிவுள்ள மனி 
தப்‌ பிறவிக்கு உணர்வு (விஞ்ஞானம்‌) என்ற. வித்துக்‌ 
காரணமாயிருக்து, அவன்‌ அருவுரு” - என்ற நாமமும்‌ 
உருவமும்‌ பெற்றுத்‌ தோன்‌ றுநிறான்‌. : 

உலகம்‌ சம்பவங்களின்‌ பிரவாகம்‌, அல்லது நிகழ்ச்சி 
களின்‌ தொடர்ச்சியாகவே இருந்து வருகிறது. எதுவும்‌ 
ஜெயில்லை: எல்லாம்‌. இந்த வெள்ளத்திலே கலந்து 
போய்க்கொண்டே யிருக்கின்றன. மாற்றங்கள்‌ காரண- 
காரியத்‌ தொடர்போடு ஏ ற்பட்டுக்கொண்டே யிருக்‌ 
இன்றன. இவற்றில்‌, மூல காரணம்‌, ஆதிகாரணம்‌ 

என்று ஒன்றைத்‌ தேடவேண்டிய அவசியமேயில்லை. 
விஞ்ஞான * ஆராய்ச்சியில்‌ ஆதி காரணம்‌ என்ற ஒன்று 
இடையாது;. பொருள்களின்‌ மாற்றங்களுக்கு என்ன 
காரணம்‌ என்பதையே அது ஆராய்ந்து கூறுகிறது. 
பொருள்களின்‌ மாற்றங்களுக்குக்‌ காரணம்‌ அவைகளின்‌ 
சுபாவம்‌--இயற்கை. :முள்ளைக்‌ கூர்மையாக்கியது யார்‌₹ 
மானின்‌ இனங்களுக்கும்‌, பறவை இனங்களுக்கும்‌ அவை 
களின்‌ பல வகைப்பட்ட உருவங்கள்‌, நிறங்கள்‌, பழக்கங்‌ 
களை அளித்தது யார்‌? சுபாவமே! எவருடைய இச்சை 
காரணமாகவும்‌ இவை ஏற்படவில்லை ; இச்சைஃயா, 
கருத்தோ இல்லாதபோது, இச்சைப்படுவோனோ, கருது 
வோனோ இல்லாமற்‌ போஒருன்‌.'* 


மனிதன்‌ ஆன்மாவா, அநான்மாவா ? அவன்‌ உடல்‌ 
அழியுந்தன்மையது என்பதை எல்லோரும்‌ அறிவர்‌. 
ஆயினும்‌ அவனுள்‌ அழியாத ஆன்மா, ஒன்று இருப்ப 
தாக அவன்‌ எண்ணுகிறான்‌. அதுவும்‌ அடுத்தவனு 
டைய ஆன்மாவைப்‌ போலில்லால்‌, தனித்திருப்பதாக 
எண்ணுகிறான்‌. உடல்‌ அழிந்து, மனம்‌ அழிந்து, பிரக்‌ 
ஞையும்‌ அழிந்த பிறகு, எதுவும்‌ மிஞ்சியிருக்கவில்லை 
என்றும்‌, மனிதனை உருவாக்க ஒன்று சேர்ந்த கந்தங்கள்‌ 
ஐந்தும்‌ பிரிந்து வீடுகின்றன என்றும்‌ பெளத்த தருமம்‌ 
கூறுகின்றது. மனிதன்‌ :நான்‌' என்று கருதும்‌ உடல்‌, 
மனம்‌, பிரக்ஞை எதுவும்‌ நிலையில்லாதபோது, “நான்‌” 





= 


£ விஞ்ஞானம்‌ --இங்கு 'ஸயன்ஸ்‌” (Science) 
* அசுவகோஷரின்‌ “புத்த சரிதை”, 

என்பதும்‌ இல்லையென்று தெளிவாகிறது. மனிதன்‌ 

தன்‌ குழந்தைப்‌ பருவத்தில்‌ “நான்‌! என்று கருதியதற்கும்‌, 
முதுமைப்‌ பருவத்தில்‌ “கான்‌” என்று கருதியதற்கும்‌ உரு 
வங்களிலோ, குணங்களிலோ சிந்தனைகளிலோ, செயல்‌ 
களிலோ ஒற்றுமையே யில்லை, என்பது மேலே கூறப்‌ 
படுகின்றது. ஆகவே 'நான்‌' என்ற பெயர்‌--சொல்‌-- 
மட்டுமே மூன்று நிலைகளிலும்‌ பொதுவாக இருக்கிறதே 
யன்றி, அது குறிப்பிடும்‌ பொருள்‌ மாறிவிட்ட து. 


நாம்‌ அறிந்துள்ள சகல பொருள்களும்‌ அநித்‌ 

இய மாயும்‌, எல்லைக்‌ குட்பட்டும்‌ இருப்பதை த்‌ 
கொண்டு, இதற்கு நேர்மாறான, உண்மையானதும்‌, 
எல்லையற்றதும்‌ ; நித்தியமான தம்‌ எதுவுமே இருக்க முடி 
யாது என்று எப்படி முடிவு கட்டுவது ? போலியாகத்‌ 
தோன்றும்‌ இந்தப பிரபஞ்சத்தை நிழலாகக்‌ கொண்டால்‌ 
அந்த நிழல்‌ எதனுடையதோ, அது உண்மையாகத்தானே 
இருக்கவேண்டும்‌ ₹ ஆனால்‌ அத்தகைய எல்லையற்ற, நித்‌ 
இயமான ஒன்றைக்‌ கட்டுப்பாட்டில்‌ அமைந்து கிடக்கும்‌ 
நாம்‌ எப்படி அறிவது, அதன்‌ விவரங்களை எப்படிக்‌ 
கூறுவது? அது விளக்கிக்‌ கூற முடியாததாகவே யிருக்க 
முடியும்‌. . புத்தர்‌ அதைப்பற்றி எதுவும்கூற மறுத்து 
்‌ அதைப்பற்றிய ஆராய்ச்சியும்‌ பயனற்றதன்று என்று 
கூறிவிட்டார்‌. ஆயினும்‌ சில சந்தர்ப்பங்களில்‌ அவர்‌ 
கூறியுள்ள விஷயங்களைக்கொண்டு அவர்‌ கருத்தை 
ஓரளவு நாம்‌ தெரிந்துகொள்ளலாம, ் 

“ஓ பிக்குகளே ! பிறப்பற்ற, ஆரம்பமற்ற, சருஷ்டிக்‌ 
கப்படாத, உருவாகாத ஒன்று இருக்கிறது. அப்படி 
ஒன்றில்லையானால்‌, பிறப்புள்ள, ஆரம்பமுள்ள, சிருஷ்டிக்‌ 
கப்பட்ட, உருவுள்ள உலகிலிருந்து தப்பித்துக்கொள் 
ளவே முடியாமற்‌ போகும்‌ '* 


என்று அவர்‌ கூறியுள்ளார்‌. அந்த உண்மையான 
ஒன்றை அந்த நிலையை: யாரும்‌ விளக்கியுரைக்க முடி 
யாது. புத்தரும்‌ அந்த விளக்கத்தை மேற்கொள்ளவில்லை. 


* ஒருவன்‌ தானே தனக்குத்‌ தலைவன்‌. வேறு யார்‌ 
தலைவனாயிருக்க முடியும்‌ ? 

* ஒருவன்‌ . தனக்குத்தானே தலைவன்‌, தனக்குத்‌ 
தானே புகலிடம்‌: ஆதலால்‌. வணிகன்‌ உயர்ந்த 
குதிரையை அடக்கிப்‌ பழக்குவது போல்‌, உன்னை நீயே. 
அடக்கிப்‌ பழகவும்‌ * 


என்று .அவர்‌ *தம்மபத'த்தில்‌ கூறியுள்ள வாக்கியங்களை 
ஊன்றிப்‌ பாரத்தால்‌, :'தானே தனக்குத்‌ தலைவன்‌” என்ப 
தில்‌ முதல்‌ “தான்‌” யார்‌, இரண்டாவது தான்‌” யார்‌ என்‌ 
பதன்‌. கருத்து விளக்கமாகும்‌. இரண்டும்‌ ஒருவனாக 
இருக்கமுடியாது. ஈசித்துப்‌ போகக்கூடிய நான்‌ என்ற 
அகத்தை-- அகங்காரத்தை -- ரசித்துப்‌ போகாத மேல்‌ 
நிலையிலுள்ள ஒன்றால்‌ அடக்க வேண்டு மென்றே அவர்‌ 

குறிப்பிட்டிருக்கவேண்டும்‌ என்று அறிஞர்‌ ஆனந்தா 
குமாரசாமி. அபிப்பீராயப்படுதின்றார்‌. 





* உதானம்‌, இஇ--உத்தகம்‌. 

தேரவாத பெளத்தர்கள்‌ ஆன்மாவே இல்லையென்று 
தான்‌ “அ நான்பம்‌” என்பதற்குப்‌ பொருள்‌ கூறுவர்‌. 
புத்தருடைய கருத்துப்படி மாறுதலே யில்லாத நித்திய 
மான ஆன்மா இல்லையென்றும்‌, மற்ற உயிர்‌ வெள்ளத்‌ 
இலிருந்து பிரிந்து தனிப்‌ பண்புள்ள தனி ஆன்மா ஒன்று 
இல்லை யென்றுமே பொருள்‌ கொள்ளவேண்டும்‌. தன்‌ 
னைத்தான்‌ அடக்குதல்‌, தானே தனக்குச்‌ சரணாலயம்‌, 
தன்‌ முயற்சியாலேயே நிருவாண நிலை பெறுதல்‌ முதலிய 
வைகளைப்‌ பற்றிப்‌ பெருமான்‌ கூறியவற்றுள்‌ :தான்‌” 
என்று எதைக்‌ குறிப்பிடுகிறார்‌ ? ஒவ்வொரு மனித 
னுடைய உள்ளுணர்வையே -- விஞ்ஞான த்தையே -- 
(Consciousness) அவர்‌ கருதயிருக்கிறார்‌. இதுவும்‌ 
நித்தியமானதன்‌ று, மாறுதலடைந்துகொண்டே வருவது. 
ஒரு பிறவியிலிருந்து மறு பிறப்புக்குத்‌ தொடர்புடையது. 


வெளி உலகைப்பற்றிய கொள்கையைப்‌ போலவே 
பெளத்த தருமத்தில்‌ அக உலகைப்பற்றியும்‌ (ஒழுக்கம்‌ 
பற்றியும்‌) கொள்கை அமைந்திருக்கிறது. மனிதனையும்‌ 
அவன்‌ சேர்ந்துள்ள சமுதாயத்தையும்‌ கொண்டே ஒழுக்க 
வீதிகள்‌ அமைந்திருக்கின்றன, ்‌ மனிதன்‌ மற்ற மனிதர்‌ 
களோடு சேர்ந்தே வாழ்ந்து வருவதால்‌, அவன்‌. வளர்ச்‌ 
சிக்கும்‌ சமுதாய வளர்ச்சிக்கும்‌ பொருந்திய முறையில்‌ 
அவன்‌ வாழக்‌ கடமைப்பட்டிருக்கிறான்‌. நீதி, நேர்மை, 
இரக்கம்‌, அன்பு) முதலிய பண்புகள்‌ , இல்லாவிட்டால்‌, 
சமுதாயத்தில்‌ வாழ முடியாது, சமுதாயமே சிதறி 
அழிக்துபோய்‌ விடும்‌. மனிதன்‌ சமுதாயத்தின்‌ ஓர்‌ 

அங்கமாக இருந்துகொண்டு, அதன்‌ ஒழுக்க வீதிகளின்‌ 
படி நடந்து வந்தால்தான்‌, இன்பமடைய முடியும்‌, 


புத்தர்‌ பெருமான்‌ தாம்‌ மேற்கொண்ட காரியத்தை 
நன்கு அறிந்‌இருந்தார்‌. தாம்‌ உலகுக்கு அளிக்க விரும்‌ 
பிய சுபமான செய்தியைத்‌ இட்டவட்டமாகச்‌ சந்தித்துத்‌ 
தயாரித்து வைத்திருந்தார்‌ . எனவே அதற்கு விபரீத 
மான எதிலும்‌ மக்களின்‌ மனத்தைத்‌ இருப்ப அவர்‌ 
விரும்பவில்லை, இருப்பினால்‌ அவர்கள்‌ அவசியமான 
தைப்‌ புறக்கணித்து :விட்டுத்‌ தேவையற்றவைகளையே 
நாடி விவாதம்‌ செய்துகொண்டி.ருப்பார்கள்‌. அதனால்‌ 
தான்‌ அவர்‌, "கான்‌ உபதேசிப்பது ஒரே விஷயந்தான்‌, 
துக்கமும்‌-- துக்கத்திலிருந்து விடுதலையும்‌ ! என்று இரும்‌ 
பத்‌ இரும்பக்‌ கூறி வந்தார்‌. 


ஓ பிக்குகளே ! மகாசமுத்திரம்‌ உப்பின்‌ உவர்ப்பை 
மட்டுமே கொண்டிருப்பது போல, இந்தத்‌ தருமமும்‌ 
விடுதலை என்ற ஒரே ருசியைக்‌ கொண்டிருக்‌இறது,* 


என்று அவர்‌ வற்புறுத்தி வந்தார்‌. மனிதன்‌ ஆசையை 
அரிந்து தள்ளி, “கான்‌” என்னும்‌ அகந்தையை அழித்‌ 
_ தலே அவனுடைய முக்திக்கு--அழியாத இன்பத்திற்கு 
வழி என்று அவர்‌ காட்டியுள்ளார்‌. 


* ஓ பிக்குகளே ! ஒரு மரத்தை மட்டும்‌ வெட்டினால்‌ 
போதாது, ஆசைக்‌ காட்டையே அரிந்து தள்ளுங்கள்‌! 
ஆசைக்‌ காட்டிலிருந்தே அபாயம்‌ வருஇறது. 





* * உதானம்‌.' 


ழ்‌ 

காட்டையும்‌ புதர்களையும்‌ வெட்டி வீழ்த்திய பிறகு, 
நீங்கள்‌ விடுதலை பெறுவீர்கள்‌ .'** - 


எந்த மனிதன்‌ (“நான்‌' என்ற ) தனித்‌ தன்மையை 
ஒழிக்கும்‌ வகையில்‌ தன்‌ இதயத்தைச்‌ செலுத்து 
இருனோ, அவன்‌, கங்கையின்‌ பெருவெள்ளத்தில்‌ ஒரு 
கரையிலிருந்து மறுகரைக்கு அபாயமின்றி நீந்திச்‌ 
சென்ற பலவானைப்போல்‌, இன்பமாயும்‌, களிப்புட 
னும்‌, உற்சாகத்துடனும்‌ இருப்பான்‌. '*** 


புத்தர்‌ மறுபிறப்புப்‌ பற்றியும்‌ தேவர்களைப்‌ பற்றியும்‌, 
வானுலகம்‌,சுவர்க்கம்‌, ஈரகம்‌ முதலியவை பற்றியும்‌ கூறி 
யிருக்கிறார்‌. இவ்விஷயங்களில்‌ அவர்‌ கருத்துக்கும்‌ இந்து 
சமய முறையில்‌ இருந்துவரும்‌ கருத்துக்கும்‌ மிகுந்த வேற்‌ 
றுமையுண்டு. புத்தர்‌, ஒரு மனிதன்‌ இறந்த பின்பு 
அவனே மற்றோர்‌ உருவில்‌ பிற்ப்பதாகச்‌ சொல்லவில்லை. 
மனிதனுடைய மரண காலத்தில்‌ அவன்‌ உடலாகவும்‌ 
குணங்களாகவும்‌ ஒன்று சேர்ந்து இகழ்ந்த ஐந்து கந்தங்‌ 
களும்‌ உலைந்து பிரிக்துபோய்‌ விடுகின்றன. அவன்‌ உயி 
ரோம ருக்கையில்‌ செய்த நல்வினை, தீவினையாகிய கருமங்‌ 
களெல்லாம்‌ உணர்ச்சி ( வீஞ்ஞானம்‌) யென்னும்‌ கந்தத்‌ 
தில்‌ ஒரு விதைபோல்‌ அடங்கி யிருக்கின்றன. அவனு 
டைய மரணத்திற்குப்‌ பின்‌ மற்ற நான்கு கந்தங்களோடு 
உணர்ச்சியும்‌ சேர்ந்து மீண்டும்‌ உலகில்‌ பிறக்கும்படி 
செய்கின்றது. ஆகவே புதிய பிறப்புக்குக்‌ காரணமா 

ஈ* * தம்மப்தம்‌,” 
ச“ மூலுங்கய புத்த சூத்திரம்‌. 
11 

யிருப்பவை செயல்கள்‌--கருமங்களின்‌ கூட்டமே, ஒரு 
விளக்கின்‌ சுடரிலிருந்து மற்றோரு விளக்கு ஏற்றப்படு 
வதுபோல்‌, பழைய கருமத்‌ தெரகுதி புதிய உருவத்தில்‌ 
பிறப்பெடுக்கும்படி செய்கிறது, 


பிரும்மா, இந்திரன்‌ முதலிய தேவர்களைப்‌ பற்றிப்‌ 
புத்தர்‌ கூறியுள்ளார்‌. ஆனால்‌ தேவர்களாயினும்‌, நரகர்‌ 
கள்‌, யட்சர்கள்‌ யாவராயினும்‌, என்ன பெயர்களையுடை 
யவராயினும்‌, உலக விதிகளை 'மீறிச்‌ செல்ல முடியாது. 
அவர்களுக்கும்‌ பிறப்பும்‌ இறப்பும்‌ உண்டு. அவர்கள்‌ 
மனிதர்களைப்‌ பார்க்கனும்‌ கூடுதலான காலம்‌ வாழ்வதாக 
இருக்கலாமே தவீர, வேறு வேற்றுமையில்லை, அவர்‌ 
களுடைய கருமங்களை அவர்களும்‌ அநுபவித்தாக வேண்‌ 
டும்‌. சுவர்க்கம்‌, நரகம்‌ முதலியவைகள்‌ சாதாரண மக்கள்‌ 
எளிதில்‌ விஷயங்களை த்‌ தெரிந்து கொள்வதற்காகக்‌ கூறப்‌ 
பட்டனவேயன்‌ றி வேறில்லை. அவை எங்கோ இருக்கின்‌ 
றன என்றோ, மரணத்தற்குப்‌ பீன்‌ மனிதர்கள்‌ அவை 
களில்‌ ஒன்றில்‌ எக்காலத்திலும்‌ இருந்துவருவரென்றோ 
கருத வேண்டியதில்லை. இவை போலவேதான்‌ புத்தர்‌ 
கூறிய கதைகளும்‌; அவரைப்‌ பற்றிய கதைகளும்‌; பொது 
ஐனங்கள்‌ தெரிந்துகொள்ள வேண்டிய நீதிகளை அவை 


கதைகளின்‌ உருவத்தில்‌ பெற்றிருப்பதாகவே கொள்ள 
வேண்டும்‌. 


்‌ பெளத்த சமயத்தில்‌ சாதிகள்‌ இல்லை: எல்லா மக்க 
ளும்‌ சமமான சகோதரர்கள்‌. மானிட சமூகத்தன்‌ பரப்பு 
எவ்வளவு இருக்கிறதோ, அந்த அளவுக்கு அதுவும்‌ விசா 

லமாயுள்ள து. மதங்களிலே பெளத்த மதம்‌ ஒரு குடி 
யரசு. அதிலே ஆண்களுக்கும்‌ பெண்களுக்கும்‌ சம 
உரிமையுண்டு. அதிலே ஆண்டான்‌ அடிமை யென்ற 
பேதமில்லை. ஏழைகள்‌ மட்டுமின்று, செல்வர்களுடைய 
துக்கத்தையும்‌ எல்லா உயிர்களின்‌ துன்பத்தையும்‌ மாற்‌ 
றவே அது தோன்றியுள்ள து. 


அதில்‌ எத்தனையோ தத்துவங்களிருப்பினும்‌, இவை 
கள்‌ எல்லாம்‌ ஓ3ர தத்துவத்தில்‌ அடங்கி வீடுகின்றன. 
உயிர்கள்‌ யாவும்‌ துக்கத்தை ஒழித்து விடுதலை 
பெறவேண்டுமென்பதே அதன்‌ குறிக்கோள்‌. நெருப்பு 
எரிவதற்கு விறகு காரணமாயீருக்கிற து; விறகு 
இர்ந்தவுட்ன்‌ நெருப்பும்‌ தீர்ந்து போகிறது, இதுபோல்‌ 
துக்க நெருப்பு எரிவதற்கு ஆசையென்னும்‌ விறகே கார 
ணம்‌; ஆசை தீர்ந்ததும்‌, துக்கமும்‌ தீர்ந்து போகும்‌. 
இதையே அந்த அருளறம்‌ போதிக்கின்றது. 


ஒழுக்கமே - உயிரைவீட மேலானது. ஒழுக்கம்‌, 
இடீரென்று நினைத்தவுடன்‌, ஓரே நாளில்‌ அமைந்து 
விடாது.பல நாள்‌, பல்லாண்டுகளாக, அதைப்‌ பயிற்சி 
செய்து வரவேண்டும்‌. ஓழுக்கத்தை மட்டும்‌ அடிப்‌ 
படையாகக்‌ கொண்டு உலகிலே தோன்றிய சமயம்‌ 
பெளத்தம்‌ ஒன்றுதான்‌. 

சத்தியத்தின்‌ முன்னால்‌ கடவுள்களும்‌, பிசாசுகளும்‌, 
தேவர்களும்‌, அசுரர்களும்‌ “நான்‌' என்னும்‌ ஆணவ 


முள்ள மனீதர்களும்‌ _ யாவர்களும்‌ விலகிரின்று வழிவிட 

வேண்டியவர்களே. சத்தியமே வெல்லும்‌ என்று அச்‌ 
சமயம்‌ பறை சாற்றுகின்றது. 


பெளத்த சமயம்‌ கூறும்‌ நரகம்‌ பேராசையும்‌ துவே 
ப நிறைந்த உள்ளமே; சுவர்க்கம்‌ கருணையும்‌ .களிப்‌ 
பும்‌ நிறைந்த உள்ளமேயாம்‌. 


பெளத்த சமயம்‌ பிற சமயம்‌ எதையும்‌ தூஷிப்ப : 
இல்லை. சமயங்களின்‌ நடுவே சாந்தியைப்‌ பரப்பும்‌ 
சமயம்‌ அது. மனித சமூகத்தனிடையே, மக்களின்‌ 
உதிரத்தில்‌ ஒரு சொட்டுக்கூடச்‌ சிந்தாத முறையில்‌, 
அன்பு வழியிலே பிரசாரம்‌ செய்யப்பெற்ற சமயம்‌ அது, 
கோசலத்தலே பிறந்து, மகத நாட்டி ல்‌ பரவி, மாநிலத்‌ 
தை தயே அளாவியுள்ள சமயம்‌ அது, சுமார்‌ 50-கோடி 
மக்கள்‌ அதன்‌ அரவணைப்பில்‌ ஆதர்‌ பெற்று வருகின்‌ 
றனர்‌, 


விஞ்ஞான ஆராய்ச்சியின்‌ முடிபுகளோடு முற்றிலும்‌ 
பொருத்தமாயுள்ளன அதன்‌ கோட்பாடுகள்‌. பெளதிக 
ஆராய்ச்சியும்‌, மனோதத்துவ ஆராய்ச்சியும்‌ வளர்ச்சி 
பெறாத பண்டைப்‌ பழங்காலத்திலே--2,500 ஆண்டு 
கட்கு முன்பே புத்தர்‌ பெருமான்‌ கண்டறிந்து கூறிய 
உண்மைகளை இன்றைய ல கண்டு அதச. 
யிக்கன்‌ றனர்‌. 


பெளத்த சமயம்‌ வைதிக சமயங்களைச்‌ இர்‌இருத்‌ 
தியது; கொலைக்குக்‌ காரணமான யாகங்களை ஒழித்த து; 
மூடப்‌ பழக்கங்களுக்கு முற்றுப்புள்ளி வைத்தது. சமயப்‌ 

பிரசாரத்திற்காகவும்‌, தருமப்‌ பாதுகாப்புக்காகவும்‌ 
அதுவே உலகில்‌ முதன்‌ முதல்‌ சங்கம்‌ நிறுவியது, அது 
புரோஇதரும்‌ குருக்களும்‌ இல்லாத சமயம்‌. தருமந்தான்‌ 
அதன்‌ கடவுள்‌; அதன்படி ஒவ்வொருவருடைய தற்‌ 
பயிற்கியே பிரார்த்தனை; தன்னலத்‌ தியாகமே தொழுகை. 

வேத, வேதாந்தங்கள்‌ தோன்‌ றிய நாட்டிலே, வைகு 
கர்களின்‌ ஈடுவீலே தோன்றி, இத்தகைய புதிதான ௮ரு 
சாறத்தைப்‌ பிரசாரம்‌ செய்த புத்தர்‌ பெருமானின்‌ அறி 
வையும்‌, தைரியத்தையும்‌, நிதானத்தையும்‌, அன்பையும்‌ 
அளவிட்டுரைக்க' முடியாது. எல்லையற்ற பெருமை 
அவருக்கு ஏற்பட்டிருந்ததால்‌, அவரைப்பற்றி ஏராள 
மான கதைகள்‌ தோன்றுகின்றன. முன்‌ ஜன்மங்களில்‌ 
அவருடைய வாழ்க்கை எப்படியிருந்தது என்று இக்‌ 
கதைகள்‌ கூறும்‌, இவைகளுக்கு “ஜாதகக்‌ கதைகள்‌” 
என்று பெயர்‌. இவற்றுள்‌ ஒன்றில்‌ புத்தராய்ப்‌ பிறக்கு 
முன்‌ போஇசத்துவர்‌* உயர்ந்த அறிவுள்ள ஒரு கிளியாக 
இருந்தாராம்‌. அப்போது ஒவ்வொரு . நாளும்‌ அந்தக்‌ 
இளி, வயல்களிலுள்ள நெற்கதிர்களை உண்டுவிட்டுத்‌ தன்‌ 
அலகில்‌ ஒரு கதிரை எடுத்துக்கொண்டு கூட்டுக்குத்‌ 
திரும்புவது வழக்கம்‌. அந்தக்‌ கதிரிலுள்ள தானிய 
மணிகள்‌ எவர்களுக்காக என்று கேட்டதற்குக்‌ கிளி 
பதில்‌ கூறிற்று. ஒரு கடனைச்‌ செலுத்துகிறேன்‌; மேற்‌ 
கொண்டு கடனும்‌ கொடுக்கிறேன்‌; சேமநீதியும்‌ சேர்த்து 
பதில்‌, அதன்‌ பெற்‌ 


அவை 


வைக்கிறேன்‌” என்பதே அந்தப்‌ 





* போசத்துவர்‌-புத்த நிலையை அடைவதத்ஞரியவர்‌, 

ரோர்களுக்கு உணவளிப்பது கடனைச்‌ செலுத்துதல்‌; 
குஞ்சுகளுக்கு உணவளிப்பது கடன்‌ கொடுத்தல்‌-- பின்‌ 
னால்‌ அவை இரும்பச்‌ செலுத்துவதற்காக; தாமே இரை 
தேட முடியாத கிளிகளுக்கு உணவளித்தலே சேமநித-— 
பிற்காலத்திற்கு உதவியான நற்கருமம்‌ அல்லது தருமம்‌. 
புத்தர்‌ உலக மக்களாகிய குஞ்சுகளுக்குத்‌ தம்‌ அலகில்‌ 
கொண்டுவந்து அன்போடு அளித்த கதிரே அவருடைய 
பெளத்த தருமமான சேமநித என்று கொள்ளலாம்‌. 


லாவோத்ஸே 


மகா ஞானிகளில்‌ மூவர்‌ ஒரே. காலத்தில்‌ வாழ்ந்‌ 
திருந்து உலக சரித்தரத்தலேயே ஒரு: விசித்திரமான 
சம்பவமாகும்‌. இந்தியாவில்‌ புத்தர்‌ அறஆழியை உருட்‌ 
ட க்கொண்டு, நாடும்‌ நகரும்‌ நடந்து சென்று நல்லுரை 
புகன்று வந்த அதே காலத்தில்‌, பழம்‌ பெரும்‌ நாடாகிய 
சீனாவில்‌ லாவோத்ஸேயும்‌, கன்பூஷஸும்‌ மக்களுக்கு 
ஞானம்‌ போதித்து வந்தனர்‌. லாவோத்ஸே இ.மு. 20ல்‌ 
தோன்றியிருக்க வேண்டுமென்று ல சரித்திர ஆசிரியர்‌ 
கள்‌ கருதுகின்றனர்‌. கன்பூஷஸ்‌ க. மு. 55ல்‌ பிறந்து, 
79-வயது வாழ்ந்‌இருந்தார்‌. லாவோத்ஸே உலகைத்‌ 
துறந்து வாழச்‌ சொன்னாரென்றும்‌, கான்பூஷஸ்‌ உலகில்‌ 
இருந்து வாழச்‌ சொன்னாரென்றும்‌ அறிஞர்‌ கூறுவர்‌, 
இருவருக்குமுள்ள முரண்பாட்டை இக்கருத்து தெளி 
வாகக்‌ காட்டுகின்றது, 

இந்தியாவைப்‌ போல்‌ சனா முற்காலத்தில்‌ தத்துவ 
ஆராய்ச்சியிலும்‌ சமய வாழ்விலும்‌ மூழ்கி யிருக்கவில்லை. 
னர்கள்‌, மறுவலகைப்‌ பார்க்தினும்‌, இவ்வுலக வாழ்க்‌ 
கையையே அதிகமாய்க்‌ கவனித்து வந்தனர்‌, இயற்கை 
யோடு இயைந்து, விவசாயத்தையே மூலத்தொழிலாய்க்‌ 
கொண்டு வாழ்ந்து வந்த அம்மக்கள்‌, வையக வாழ்வி 
லேயே கண்ணுங்‌ கருத்துமாயிருந்து, அதை உயர்ந்த 
ஓர்‌ கலையாக வளர்த்து வந்தனர்‌. இத்தகைய மக்களி 
டையே இந்தியாவில்‌ உபநிடதங்களை உரைத்த முனிவர்‌ 
களைப்‌ போன்றோர்‌ தோன்றுவது அரிது. அப்படி அரி - 
தாய்த்‌ தோன்றிய வரே லாவோத்ஸே என்ற ஞானி, 


உலகம்‌, உயிர்‌, இறை ஆகிய விஷயங்களைப்‌ பற்றி, 
யாக்ஞவல்ஜியர்‌, உத்தாலகர்‌ முதலிய மகரிஷிகளைப்‌ 
போலவே, அவரும்‌ துணிந்து ஆராய்ந்தார்‌. அவர்‌ கண்ட 
உண்மைகள்‌ 'டாவோ-தெ-திங்‌' என்ற நூலில்‌ 
இருக்கின்றன... அவர்‌ அமைத்த சமயத்தின்‌ பெயர்‌ 
டாவோ '. ன மொழியில்‌ 'டாவோ' என்றால்‌ மார்க்கம்‌ 
அல்லது வழி என்று பொருள்‌, லாவோத்ஸேயின்‌ தத்துவ 
ஞானம்‌ பெரும்பாலான பொ துமக்களிடையே பரவி 
நிலைக்கும்‌ முறையில்லை. ஆனால்‌ அறிவாளரும்‌, ஆழ்ந்த 
இந்தனையாளருமான பலர்‌ அதை மேற்கொண்டனர்‌. 
தங்கள்‌ குருகாதர்‌ உரைத்த முறைப்படி அவர்கள்‌ உல 
கைத்‌ துறந்து முனிவர்களாக ஒதுங்கி வாழ்ந்து வந்தனர்‌, 


அறிந்தவன்‌ பேசுவதில்லை: 
பேசுவோன்‌ அறிந்தவளில்லை, 

அதிகமாக யாத்திரை செய்பவனுக்கு 
உள்ள அறிவும்‌ சுருங்‌இவிடும்‌. 


' செயல்‌ புரிபவன்‌ அழிக்கிறான்‌: பற்றிக்‌ 
கொள்பவன்‌ இழக்கிறான்‌. ஆதலால்‌ 
முனிவன்‌ செயல்புரிவதில்லை; அதனால்‌ 
அழிப்பதுமில்லை; அவன்‌ ( எதையும்‌ ) 
பற்றுவதில்லை; அதனால்‌ இழப்பதுமில்லை. 


' பீறரை அறிந்தவன்‌ படிப்பாளி: 


' தன்னை அறிந்தவனே ஞானி. 


்‌ பிறரை வெல்பவன்‌ சதைப்‌ பலமுள்ளவன்‌ ; 
தன்னை வெல்பவனே ( உண்மையான ) பலவான்‌, 


கலங்கிய தண்ணீரை யாரால்‌ தெளியவைக்க முடி 
யும்‌? ஆனால்‌. அது அசையாமலிருக்கும்படி, வைத்‌ இருந்‌ 
தால்‌, தானாகவே மெல்ல மெல்லத்‌ தெளிந்துவிடும்‌, 
மரணமான சாந்தியைப்‌ பெற யாரால்‌ முயற்சி செய்ய 
முடியும்‌? ஆனால்‌ காலம்‌ செல்லட்டும்‌, மெல்ல மெல்‌ 
லச்‌ சாந்தி ஏற்படும்‌. } 

' ீத்தியமான . தருமத்தை (வீதியை ) அறிவதே 
மெய்ஞ்ஞானம்‌.” 


இத்தகைய உபதேசங்களால்‌ லாவோத்ஸே உலக வாழ்‌ 
வில்‌ மூழ்கியிருந்த மக்களை அவர்கள்‌ போக்கிலேயே 
சென்று கரையேற்ற வேண்டுமென்று உழைத்து வந்தார்‌. 
உலகப்‌ போக்கை எதிர்த்து நிற்கக்கூடாது என்று அவர்‌. 
சொல்வதுண்டு. உயர்ந்த மனிதர்கள்‌ தண்ணீரைப்போல்‌ 
எல்லார்க்கும்‌ உபகாரிகளாயிருந்து, கண்ணீரைப்‌ 

போலவே போட்டியிடாமல்‌ ஓதுங்‌இயிருக்க வேண்டு 
னர அவர்‌ கூறியுள்ளார்‌, உலகிலுள்ள எல்லாப்‌ 

பொருள்களிலும்‌, எங்கும்‌, ஒரே உயிர்த்‌ தத்துவம்‌ பரவி 
ட்‌ கருதுவது அவர்‌ கொள்கை, 


பெயரற்ற ஒன்றிலிருந்தே வானமும்‌ பூமியும்‌ தோன்‌ 
இன : 

பெயருள்ளதுதான்‌ பல்லாயீரம்‌ ஐந்துக்களைப்‌ பாது 
காத்து அதனதன்‌ இனப்படி வளர்க்கிறது. 


உண்மையின்‌ ஆசையை * -அகற்றுபவனே சத்தா 
யுள்ளவைகளைக்‌ காணமுடியும்‌ ; ஆசையை ஒரு போதும்‌ 
அகற்றாதவன்‌ வெளித்தோற்றமான பரிாமைங்களையே 


பார்க்க முடியும்‌. ” 


இத்தகைய உபதேசங்கள்‌ . உலக வாழ்வில்‌ மக்க 
ளுக்கு அசரத்தையை உண்டாக்கயதில்‌ வியப்பில்லை. 
இவைகளின்‌ மூலம்‌ அறிவாளர்கள்‌ தம்‌ சிந்தையை 
அடக்கிச்‌ சும்மா இருக்கும்‌ திறனைப்‌ பெறுவதற்குரிய 
வழிகளை அறிந்து கொண்டனர்‌. பொதுமக்கள்‌ வாழ்க்‌ 
கைப்‌ போராட்டத்தில்‌ தலைழாகப்‌ பாய்ந்துகொண்டிருக்‌ 
கையில்‌, சற்றே நின்று, தங்களையும்‌ தங்கள்‌ சூழ்கிலையை 
யும்‌, உலகத்தையும்‌ பற்றிச்‌ வ்‌ ர பார்க்கும்படி 
இவைகள்‌ தூண்டின. 
ஆற்றல ப ப பங்கிம்‌ எட மம நிட்டை 
௩ மற்ற ஆசைகளைக்‌ கைவிடுதல்‌ போல உண்மை மீதுள்ள 
ஆசையையும்‌ உதறவேண்டும்‌ என்று கூறுஇிருர்‌, 

டாவோ சமயத்தின்‌ கொள்கையைப்‌ பிற்காலத்தில்‌ 
விரிவாக விளக்கியுள்ள அறிஞர்‌ சுவாங்த்ஸு, 1,600 
ஆண்டுகட்கு முன்பு இவ்வாறு எழுதியுள்ளார்‌ : 


' அந்தத்‌ தத்துவம்‌ இதிலுளதா, அதிலுளதா என்று 
கேளார்‌. அது உயிர்‌ அனைத்திலுமுளது. ......... . எல்‌... 
லாப்‌ :பொருள்களும்‌ அளவுக்குட்‌ பட்டிருக்கவேண்டும்‌ 
என்று அது விதித்‌ துள து. ஆனால்‌ தான்‌ மட்டும்‌ அளவற்ற 
தாய்‌, எல்லையற்றதாயுளது. அதுவே காரணங்களுக்கும்‌. 
காரியங்களுக்கும்‌ கருத்தாவாயுள்ளது ; ஆனால்‌ அது கார 
ணங்களும்‌ காரியங்களுமன்று........ எல்லாம்‌ அதிலிருந்தே 
தோன்றுகின்றன, அதன்‌ ஆதிக்தியத்‌ இலேயே உள்ளன. ' 


கன்‌ பூஷஸ்‌ 


கன்பூஷஸ்‌, கண்முன்புள்ள வாழ்க்கையைத்‌ தவிர, 
காணாத விஷயங்களில்‌ கருத்தைச்‌ செலுத்திக்‌ கற்பனை 
செய்யவில்லை. வாழ்வுக்கு அடிப்படையான விசுவாசம்‌, 
மரியாதை, நிதானம்‌, கற்பு, பலாத்காரத்தை அழித்து 
அன்பு கொள்ளுதல்‌ முதலிய ஒழுக்கங்களையும்‌ அறத்தை 
அடிப்படையாகக்கொண்ட அரசியலையுமே அவர்‌ முக்கிய 
மாகக்கொண்டார்‌. அவர்‌ எந்த மதத்தையும்‌ உண்டாக்க 
வில்லை, ஆனால்‌ அவருடைய உபதேசங்களை ஜனங்கள்‌ 
- பின்பற்றி வந்ததில்‌, அவையெல்லாம்‌ சேர்ந்து ஒரு சமய 
மாஇவிட்டது. மக்களின்‌ ஒழுக்கமே -- வாழ்க்கை 
முறையேகடவுளின்‌ நியதியென்று அவர்‌ கருதினார்‌, 
பிள்ளைகள்‌ பெற்றோருக்கு அடங்கி ஈடத்தலையும்‌, : பெற்‌ 


171 


றோர்‌ காலமான பின்னரும்‌ அவரை வணங்கிப்‌ போற்று 
தலையும்‌, சகோதரர்கள்‌ உள்ளன்புடன்‌ ஓத்‌.துவாழ்தலை 
யும்‌ அவர்‌ வற்புறுத்தினார்‌. 


கன்பூஷஸ்‌ சீனாவிலுள்ள லு என்ற இறு ராஜ்யத்‌ 
இல்‌ தோன்றியவர்‌. இளமையிலேயே சரித்திரம்‌, இலக்‌ 
இயம்‌, பழங்காலப்‌ பழக்க வழக்கங்கள்‌ முதலியவற்றை 
நன்கு கற்றுத்‌ தேர்ந்தார்‌. இருபத்திரண்டு வயதிலேயே 
அவர்‌ உபதேசம்‌ செய்ய ஆரம்பித்து விட்டார்‌. அவரைச்‌ 
சுற்றி ஏராளமான மாணவர்கள்‌ கூடிவிட்டனர்‌, பின்னர்‌ 
அவர்‌ ஐம்பதாவது வயதில்‌ அரசாங்கத்தில்‌ உத்தியோகம்‌ 
பெற்று, நீதி இலாகா மந்திரியாகுத்‌ தம்‌ தத்‌ துவங்களை 
யெல்லாம்‌ செயல்முறைக்குக்‌ கொண்டு வந்தார்‌. அதிலும்‌ 
அவருக்குத்‌ தருப்‌தி யேற்பட வில்லை. பதவியை உதறி 
விட்டு, நாடு நாடாகச்சென்று, அரசர்களுக்கும்‌, அவர்கள்‌ 
குமாரர்களுக்கும்‌ உபதேசம்‌ செய்‌ துவந்தார்‌. அவருடைய 
உபதேசங்கள்‌ நூல்வடிவாகச்‌ சேர்த்து வைக்கப்பெற்றி 
ருக்கின்றன. அவருடைய நன்மொழிகள்‌, லாவோத்‌ 
ஸேயின்‌ உபதேசங்களைப்போல்‌ அறிவாளரிடம்‌ மட்டும்‌ 
தங்‌இயிராமல்‌, நாடெங்கும்‌ பரவியிருக்கின்றன . 2,500 
ஆண்டுகட்குப்‌ பின்பு இப்போ துகூடச்‌ இனமக்கள்‌ 
அவர்‌ கூறிய நல்லுரைகளைத்‌ திரும்பச்‌ சொல்வது வழக்‌ 
கம்‌. ரிக்ஷா இழுப்பவனும்‌, .கன்பூஷஸ்‌ முனி சொல்‌ 
- லியபடி...' என்று கூறுவான்‌. சென்ற 25 நூற்றாண்டு 
களாகச்‌ சீனாவின்‌ கல்வி முழுதுமே அவருடைய இலக்‌ 
இயத்தின்‌ மீது அமைக்கப்‌ பெற்றிருந்தது, 

. ஒரு சமயம்‌ அவர்‌ தம்‌ சீடர்களுடன்‌ தெய்‌ என்ற 
மலைக்குச்‌ சென்றிருந்தார்‌. அங்கே சோகத்தால்‌ சாம்பி, 
வற்றாமல்‌ கண்ணீர்‌ வடித்துக்‌ கதறிக்‌ கொண்டிருந்த 
ஒரு பெண்ணைக்‌ கண்டார்‌. அவள்‌ ஏன்‌ அழுஇரு 
ளென்று அவர்‌ விசாரித்தார்‌. அவள்‌, 'என்‌. கணவரின்‌ 
தந்தையை இங்கே ஒரு புலி அடித்துக்‌ கொன்றுவிட்டது; 
பின்னால்‌ என்‌ கணவரும்‌ புலிக்கு இரையானார்‌; இப்போது 
என்‌.மகனையும்‌ புலி புசித்துவீட்டது!' என்றாள்‌. அத்‌ 
தனை துயரங்களுக்குப்‌ பின்னும்‌, அவள்‌ அந்த இடத்தை 
விட்டுச்‌ செல்லாமல்‌ ஏன்‌ அங்கே தங்கியிருந்தாள்‌ என்று 
கேட்டதற்கு, அவள்‌, “இங்கே நல்ல ஆட்டு நடைபெறு 
இறது. அதனால்‌. இதைவிட்டுச்‌ செல்ல மனமில்லை!” 
என்று: கூறினாள்‌. உடனே. கன்பூஷ்ஸ்‌ சீடர்களைப்‌ 
பார்த்து, அவள்‌ கூறிய கதையின்‌ கருத்தைக்‌ கவனிக்கும்‌ 
படி. சொன்னார்‌... தீய அரசாங்கத்தை--நீஇயற்ற கொடுங்‌ 
கோலை மக்கள்‌ புலியைக்‌ காட்டினும்‌ அதிகமாக அஞ்சு 
வதை எடுத்துக்‌ காட்டினார்‌. 


குற்றமற்ற €லர்களாக மக்கள்‌ வாழவேண்டுமென்‌ 
பதே அவர்‌ கொள்கை. பகலில்‌ உறங்கிக்‌ கொண்டி 
ருந்த. ஒரு வாலிபனைப்‌ பார்த்து, “உளுத்துப்போன : இந்த 
மரக்கட்டையில்‌ எந்த உருவத்தைச்‌ செதுக்க முடியும்‌? 
எருக்குழி: மண்ணால்‌. எழுப்பிய. சுவருக்கு . எப்படி 
வெள்ளையடிக்கமுடியும்‌?' என்று அவர்‌ பரிதவித்தாராம்‌! 
காங்‌-ச என்ற பிரபு ஒருவர்‌, நாட்டில்‌ இருடர்‌ பயமிருப்‌ 
பதைக்‌ கண்டு, கன்பூஷிஸிடம்‌ ஒரு சமயம்‌ யோசனை 

கேட்டார்‌.  'ஙங்களே பணத்தில்‌ ஆசை வைக்காம 
லிருந்தால்‌, ஜனங்கள்‌ தருடமாட்டார்கள்‌; இருடுவதற்கு 
நீங்கள்‌ பரிசு கொடுப்பதானாலும்‌, அவர்கள்‌: செய்ய மாட்‌ 
டார்கள்‌!” என்று கன்பூஷஸ்‌ கூறினார்‌. அவர்‌ கூறியுள்ள 
உபதேசங்களில்‌ மற்றும்‌ சில வருமாறு : 


தனக்குத்‌ தெரிந்தது இது, தெரியாதது இது.என்று 
தெரிந்துள்ளவனே அறிவாளி. 

என்ன செய்யவேண்டும்‌ ? என்ன செய்யவேண்‌: 
டும்‌ ?'* என்று தனக்குத்‌ தானே சொல்லிக்‌ கொள்ளாத 
மனிதனை என்ன செய்வதென்றே எனக்குத்‌ தெரியவில்லை. 


“பணக்காரனாயிருந்து கர்வமில்லாமலிருப்பது எளிது; 
ஏழையாயிருந்து முனகாமலிருப்பது கஷ்டம்‌. 

“கண்ணியமான .கனவான்‌ தன்னைத்தான்‌ குறை 
சொல்லிக்‌ கொள்வான்‌, சாதாரண மனிதன்‌ பிறரைக்‌ 
குறை சொல்வான்‌. 

* மேலான மனிதன்‌ தன்‌ ஆன்மாவை நேசிப்பான்‌ ; 
தாழ்வான மனிதன்‌ தன்‌ சொத்தை நேசிப்பான்‌." 


இத்தகைய உரைகளைக்‌ கேட்டு வாழ்க்கையிலும்‌ 
அவைகளையே பின்பற்றி வந்த சீன மக்கள்‌ கன்பூஷஸை 
ஞான முனிவராகவும்‌, ஈல்லாசிரியராகவும்‌, சீர்திருத்த 
வாதியாகவும்‌ போற்றி வருவதில்‌ ஆச்சரியமில்லை, அவர்‌ 
கூறிய சீர்திருத்தக்‌ கருத்துக்களிற்‌ சில இக்காலத்‌இய 
உலகில்‌ சமுதாய வாழ்வைப்‌ பற்றிய கருத்துக்களுக்கும்‌ 
முற்போக்கானவை. அவர்‌ பெயரால்‌ ஒவ்வொரு நகரி 

லும்‌ ஆலயங்கள்‌ அமைத்‌இருக்கின்றனர்‌, அவருடைய 
சமாதி இன்று வரை சீனாவின்‌ முதன்மையான புண்ணி 
யத்‌ தலங்களில்‌ ஒன்றாக விளங்கிசவருகன்றது. 


லாவோத்ஸேயும்‌, கன்பூஷஸும்‌ ஞானம்‌ புகட்டிய 
நாட்டிலே, பின்னால்‌ இந்தியாவிலிருந்து சென்ற பெளத்த 
தருமம்‌ பரவி நிலைத்துவீட்ட து. கோடிக்‌ கணக்கில்‌ 
மக்கள்‌ புத்தர்பிரானுடைய அருட்‌ சமயத்தைப்‌ பின்‌ 
பற்றி வரினும்‌, அவர்கள்‌ தங்கள்‌ ஆசிரியர்கள்‌ இருவரை 
யும்‌ மறக்கவேயில்லை. எனவே €னாவிலுள்ள பெளத்தம்‌ 
லாவோத்ஸே, கன்பூஷஸ்‌, புத்தர்‌ ஆய மூவருடைய 
பொன்மொழிகளும்‌ கலந்து ஒருருக்‌ கொண்டதுபோல்‌ 
விளங்குகின்றது. இம்மூவரும்‌ அந்நாட்டின்‌ கலைப்‌ 
பண்பையும்‌ நாகரிகத்தையும்‌ உருவாக்கியிருக்கின்‌ றனர்‌. 
பெளத்தமும்‌ அந்நாட்டின்‌ இயல்புக்குத்‌ தகுந்தபடி மாறி 
யமைந்தது. சன மக்கள்‌ சமய வாழ்வில்‌ பெளத்த 
தருமத்தையும்‌, உலக வாழ்வில்‌ கன்பூஷஸ்‌ போதனைகளை 
யும்‌, தத்துவ ஆராய்ச்சியில்‌ லாவோதஸேயின்‌ உபதேசங்‌ 
களையும்‌ கடைப்பிடிப்பதில்‌ முரண்பாடு எதையும்‌ காண்ப 


இல்லை. 


x 


நான்காம்‌ இயல்‌ 


நதெவ்குமுரும்‌ தீருநபியும்‌ 


சால வேஉலகம்‌--துயரால்‌ 
தளர்ந்து வாடுதையா ! 
மாலை மாலையாய்க்‌...கண்ணீர்‌ 
வடிய விடுதையா ' 
--ஆசிய ஜோதி 


ஏக கிறிஸ்து 


* அன்பு காட்டாதவன்‌ ஆண்டவனை அறியான்‌, 
ஏனெனில்‌ ஆண்டவனே அன்பு,” என்ற நற்செய்தயுடன்‌ 
உலகில்‌ அருட்சமயத்தைப்‌ பிரசாரஞ்‌ செய்து வந்தவர்‌ 
ஏசு, அவர்‌ நாசரத்‌ ஈகரைச்‌ சேர்ந்த ஒரு யூதர்‌. யூதர்‌ 
கள்‌ அவரை 'ஜொஷ-வா' என்று அழைத்து வந்தனர்‌, 

இரேக்கர்கள்‌ இப்பெயரை “ஜீஸஸ்‌” என்று கூறினர்‌. | 
அவரைத்‌ தீர்க்க தரிசியாகவும்‌ தேவகுமாரராகவும்‌ போற்‌ | 
றிப்‌ பின்னால்‌ “ஜீஸஸ்‌ கிறைஸ்ட்‌ ஏசுகறிஸ்து' என்றே 
குறிப்பிடுதல்‌ மரபாகிவிட்டது. “ஏசு” மனிதரைக்‌ குறிக்‌ . 
கிறது, 'இறிஸ்து' அவர்‌ பட்டத்தைக்‌ குறிக்கிறது. 


்‌ ஏசு அன்பு காட்டும்படி. கூறினார்‌. அன்பு மட்டுமே 
அறமாகுமா? அன்பு நெறியில்‌ தவறே நேராதா? இம்‌ 
மாதிரிக்‌ கேள்விகளுக்கு ஆசிரியர்‌ ஆல்டஸ்‌ ஹக்ஸ்லி 
ஒரு மறுமொழி கூறியிருக்கருர்‌: 


நாம்‌ தெரிந்துள்ள பொருள்களிடமே அன்பு கொள்ள 
முடியும்‌; நாம்‌ அன்பு கொள்ளாத பொருள்களை முழுதும்‌ 
தெரிந்து கொள்ளவும்‌ முடியாது. அறிவைப்‌ பெருக்கிக்‌ 
கொள்ளும்‌ முறை, அந்த அன்பு போதிய அளவு சுயநல 
மின்றியும்‌, தீவிரமாயும்‌ இருந்தால்‌, நாம்‌ பெறும்‌ அறிவு 
ஐக்கியப்‌ பான்மையை வளர்க்கும்‌ அறிவாகிறது, இதனால்‌ 
அதில்‌ தவறு இருக்க முடியாமற்‌ போறது”. * 


இதனால்‌ தான்‌ அன்பு மெய்யறிவுக்கு உற்ற துணையாக 
வும்‌, உயிர்களின்‌ ஐக்கியத்திற்கும்‌, உயிர்‌-உலகு-இறை 
ஐக்கியத்திற்கும்‌ வழிகாட்டும்‌ கருவியாகவும்‌ கொள்ளப்‌ 
படுகிறது. அன்பின்‌ அரும்பிலிருந்துதான்‌ தருமம்‌ மலர்‌ 
கிறது. 


ஏசு சுமார்‌ இரண்டாயிரம்‌ ஆண்டுகட்கு முன்‌ 
பாலஸ்தீனத்தில்‌ யூதர்‌ வகுப்பில்‌ அவதரித்தார்‌. அவரு 
5 
Aldous Huxley — ‘Perennial Philosophy.’ 


மி 


டைய அன்னை. மேரி, தந்த ஜோஸப்‌. அக்காலத்தில்‌ 
யூதர்களுடைய ராஜ்யம்‌ இஸ்ரேல்‌”, ஜுடர்‌' என்று 
இருபிரிவுகளாகப்‌ பிரிந்திருந்தது. யூதர்கள்‌, புத்தர்‌ 
தோன்றிய சாக்கிய வகுப்பினரைப்போல்‌, குலப்‌ பெரு 
மையில்‌ கர்வமுள்ளவர்கள்‌, செல்வாக்குள்ளவர்கள்‌ , 
உலக சரித்திரத்தில்‌ அவர்களைப்‌ போல்‌ துன்புற்ற வேறு 
வகுப்பினரில்லை. ஆதியில்‌ அவர்களுக்கு .அறமுரைத்த 
பெரியார்‌ மோசே (34௦528). பின்னால்‌ ஏசுநாதர்‌ தோன்‌ 
றிப்‌ பிரசாரம்‌ செய்த புதிய தருமத்தை அவர்கள்‌ ஏற்றுக்‌ 
கொள்ள மறுத்து, அவரையும்‌ ஒதுக்கித்‌ தள்ளியதிலி 
ரூந்து, அவர்கள்‌ துயரம்‌ பன்மடங்கு பெருஇவிட்டது. 
நாடிழந்து, நலமிழந்து, வந்தவர்‌ போனவர்க்கெல்லாம்‌ 
அடிமைகளா, அவர்கள்‌ எப்போதுமே துன்பக்‌ கட 
லில்‌ மிதப்பவர்களாயிருந்து வருஇன்றனர்‌. ஆயினும்‌, 
தங்களுடைய 6 வகுப்பைப்பற்றிய பெருமையும்‌, ஆண்டவ 
னருளால்‌ தாங்கள்‌ ஒரு காலத்தில்‌ உலகில்‌ முதன்மையுற்‌ 
நிருப்பார்கள்‌- என்ற ஈம்பிக்கையும்‌ அவர்களை விட்டு 
அகலவேயில்லை. 


ஏசுநாதர்‌ காலத்தில்‌ அவரது நாட்டிற்‌ பெரும்பகுதி 
ரோமாபுரச்‌ சக்ரவர்த்தியான. டைபிரியஸ்‌ ஸீஸருக்கு 
அடிமைப்பட்டுருக்த து. ஸீஸரின்‌ பெயரால்‌ பாண்டியஸ்‌ 
பைலேட்‌ (பிலாத்து) என்பவர்‌ ஆண்டுவந்தார்‌, ஏசு 
தமது. முப்பதாவது வயதிலேதான்‌. தமது கொள்கையைப்‌ 
பிரசாரம்‌ . செய்ய ஆரம்பித்தார்‌. மற்றைத்‌ $ர்க்கதரிசி 
களைப்போல்‌, அவர்‌ நெடுங்காலம்‌ வாழ்ந்து, பல்லாண்டு 
கள்‌. பிரசாரம்‌ செய்யவில்லை. மக்களுக்கு அவர்‌ அற 

முறைத்த காலம்‌ மூன்று ஆண்டுகளே. அவருக்குச்‌ 
சீடர்‌ பன்னிருவரே இருந்தனர்‌. ஞானத்தில்‌ அவர்கள்‌ 
ஆசிரியரைவீடப்‌ பன்மடங்கு தாழ்ந்த படியிலிருந்தனர்‌. 
ஆசிரியராக விளங்கிய ஏசு, சமயத்திலும்‌ சமுதாய வாழ்‌ 
விலும்‌ புரட்சிகரமான மாறுதலைச்‌ செய்ய முயன்‌ றதில்‌, 
அவருடைய செய்திகளை அந்தச்‌ சீடர்கள்‌ கூடத்‌ தெளி 
வாக உணர்ந்துகொள்ள முடியவில்லை. இரண்டாயிரம்‌ 
வருடங்களுக்குப்‌ பிறகு, இன்றைக்குக்கூட, அப்பெரி 
யார்‌ நம்‌ “சின்ன உள்ளங்களுக்கு” எட்டாதவராகவே 
யிருப்பதில்‌ வியப்பில்லை யென்று ஆசிரியர்‌ எச்‌. ஜி. 
வெல்ஸ்‌ குறிப்பீட்டுள்ளார்‌. 


ஏசு மக்களிடையே பரம ஏழையாகவே வாழ்ந்‌ துவந்‌ 
தார்‌, சாதாரண மக்களுக்குப்‌ புரியக்கூடிய சிறு இறு 
கதைகள்‌, உபமானங்களைக்‌ கூறித்‌ தமது தருமத்தைப்‌ 
போதத்து வந்தார்‌. கடைத்தெரு, கோயில்‌, கடற்கரை, 
குன்றுகள்‌ முதலிய இடங்களில்‌ நின்றுகொண்டு, அவர்‌ 
திரள் திரளான மக்களுக்குப்‌ போதித்தார்‌, புத்தரைப்‌ 
போல்‌, மக்களைத்‌ தம்மிடம்‌ இழுத்துக்‌ கொள்ளும்‌ 
கவர்ச்சி அவரிடம்‌ அளவற்ற முறையில்‌ அமைபந்திருந்‌ 
தது. ஏழைகள்‌ ஒதுக்கப்பட்ட வர்கள்‌, பிணியாளர்கள்‌ 
முதலிய யாவர்க்கும்‌ அவர்‌ ஆறுதல்‌ கூறினார்‌; பல பிணி 
யாளர்களின்‌ நோய்களைத்‌ தீர்த்து வைத்தார்‌, மக்கள்‌ 
நேசப்பான்மையுடன்‌ வாழவேண்டு மென்றும்‌, வாளே 
டுத்தவர்‌ வாளாலேயே மடிவரென்றும்‌, அன்பே கடைத்‌ 
தேறுவதற்குரிய தெப்பமென்றும்‌ தாம்‌ விரும்பாததை 

மற்றவர்களும்‌ வீரும்பலாகா தென்றும்‌, இமையை எதிர்த்‌ 
தல்‌ கூடாதென்றும்‌, கொடுமை செய்தோரைக்‌ கருணை 
யால்‌ அணைத்துக்கொள்ள வேண்டுமென்றும்‌, குழந்தை 
கள்‌ போல்‌ சூதுவாதற்றவர்களுக்கே முத்தியாகிய பர 
மண்டலம்‌ கிட்டுமென்றும்‌, ஆண்டவனின்‌ பரமராஜ்‌ 
யத்தை இவ்வுலகிலேயே -இப்போதே-அமைக்க முடியு 
மென்றும்‌ அவர்‌ உபதேசித்தார்‌. . ஊசியின்‌ துவாரத்தில்‌ 
ஓட்ட கை நுழைய முடியாததுபோல்‌, செல்வர்கள்‌ - பர 
மண்டலத்துள்‌ நுழைய முடியாது என்றார்‌. : ஒவ்வொரு 
வனும்‌ தன்‌ சொந்த முயற்சியால்‌ இறைவனின்‌ இராஜ்‌ 
யத்தை அடைய முடியும்‌, ஏனெனில்‌ அந்தப்‌ பரமராஜ்‌ 
யம்‌ உங்களுக்குள்ளேயே (அகத்தில்‌)-இருக்கிறது' என்று 
கூறினார்‌, உழைத்துக்‌ களைத்திருப்பவர்களும்‌, பெரும்‌ 
பாரங்களைச்‌ சுமப்பவர்களும்‌, எல்லோரும்‌ என்னிடம்‌ 
வாருங்கள்‌; நான்‌ உங்களுக்கு-ஓய்வு தருகிறேன்‌!' என்று 
அவர்‌, சாதி, சமயம்‌, குலம்‌ முதலிய வேற்றுமைகளின்‌ ற, 
எல்லோரையும்‌ விரும்பீயழைத்தார்‌. ்‌ 


ஏசுநாதரின்‌ அறவுரைகளிற்‌ பலவற்றை வேறு 
சமய நூல்களிலும்‌ காணலாம்‌, ஆயினும்‌. அவர்‌ தமக்கே 
அரிய பாணியில்‌, கல்லையும்‌ கனிவிக்கும்‌ கருணை நிறைந்த 
சொற்களால்‌, ஆணித்தரமாக அவைகளைக்‌ கூறினார்‌. 
துறவிக்கு வேந்தன்‌ துரும்பு என்பதுபோல, அவர்‌ 
அரசர்களுக்கு. அஞ்சவில்லை; தம்மை எதிர்த்து நின்ற 
தம்‌ இனத்தாரான குருமார்களுக்கும்‌ அஞ்சவில்லை. தமது 
பிரசாரத்தால்‌: குருமார்களின்‌ கொடும்பகை ஏற்படு 

மென்று தெரிந்திருந்தும்‌, அதன்‌ முடிவு எதிலே கொண்டு 
சேர்க்குமென்று அறிந்திருந்தும்‌, அவர்‌ துணிந்து எரூச 
லேம்‌ நகருக்குட்‌ சென்று பிரசாரம்‌ செய்தார்‌. 


குருமார்கள்‌ அவர்மீது குற்றஞ்சாட்டி வீசாரித்‌ 
தனர்‌, அவர்களின்‌ தலைவராயிருந்த கயாபஸ்‌, முடிவில்‌ 
தண்டனை வீதிப்பதற்காக, ரோமாபுரியின்‌ பீரதஇநிதியான 
பாண்டியஸ்‌ பைலேட்டிடம்‌ அவரை அனுப்பி வைத்‌ 
தார்‌. பைலேட்‌ ஒரு பாவமும்‌ அறியாத ஏசுவைத்‌ தண்‌ 
டிக்க விரும்பவில்லை, ஆனால்‌ குருமார்கள்‌ விடவில்லை; 
ஏசு சக்கரவர்த்துக்குப்‌ போட்டியாக வந்த. *இராஜத்‌ 
துரோி'யென்று வாதாடினர்‌; ரோமாபுரி ஆட்சிமுறை 
யில்‌ வழக்கத்திலிருந்த சிலுவையில்‌ அறைந்து கொல்லும்‌ 
தண்டனையை ஏசுவுக்கும்‌ அளிக்க வேண்டுமென்று 
வேண்டினர்‌, முடிவில்‌ பைலேட்டும்‌ இணங்கினார்‌. ஏசு 
சிலுவையிலேற்றப்பட்டார்‌. கைகளிலும்‌ கால்களிலும்‌ 
ஆணிகள்‌ அறையப்பட்டன. உத்தமரின்‌ உதிரம்‌ வடிந்‌ 
தது. செந்தாமரை போன்ற அவர்‌ இருவதனம்‌ வாடித்‌ 
தொங்கிவீட்ட து. 


பைலேட்‌ தமது ஆட்சிக்காலம்‌ முடிந்து ரோமா 
புரிக்குச்‌ சென்ற பின்பு தம்மால்‌ தண்டனை விதிக்கப்‌ 
பெற்ற ஏசுவைப்பற்றி என்ன எண்ணியிருப்பார்‌? இந்தக்‌ 
கேள்வியை ஆதாரமாக வைத்துக்கொண்டு புகழ்பெற்ற 
ஆசிரியர்‌ ஒருவர்‌. ஓர்‌ அழகிய கதை எழுதியுள்ளார்‌. 
“பைலேட்டின்‌ நண்பர்‌ ஒருவர்‌ அவரிடம்‌ பேசுகையில்‌, 
முன்பு எருசலேமில்‌. “ஏசு? என்ற ஒருவரைச்‌ இலுவையி 

லறைந்தது அவருக்கு ஞாபகமிருக்கிறதா என்று வினவி 
ஞர்‌. பைலேம்‌, “எத்தனையோ பேர்களுக்கு அத்தகைய 

தண்டனைகள்‌ விதித்தருக்கறேன்‌, ஏசுவா?......ஏசு...... 
அந்தப்‌ பெயரே ஞாபகத்திலில்லையே!' என்று மறுமொழி 
கூறியதாக அக்கதையில்‌ காணப்படுகிறது. பைலேட்டே 
ஏசுவை மறந்துவிட்டார்‌! ஆனால்‌, ஒரு பைலேட்டால்‌ 
மறக்கப்பெற்ற ஏசுகிறிஸ்துவை உலகில்‌ இன்று அறுபது 
கோடிக்‌ இறிஸ்தவர்கள்‌ தெய்வமாகப்போற்றி வருவ 
துடன்‌, அவருடைய சிலுவையையும்‌ போற்றி வருகின்‌ 
றனர்‌! 
நித்தரங்களிலும்‌, இலைகளிலும்‌ காணப்பெறும்‌ 
இறிஸ்து தாய உடைகளணிந்து, நவநாகரிகக்‌ கனவானைப்‌ 
போல விளங்கிய போதிலும்‌, உண்மையான ஏசுநாதர்‌ 
ஆண்டிகளோடு ஆண்டியாக வாழ்ந்திருந்ததாகவே சரித்‌ 
இரம்‌ கூறும்‌. புத்தர்‌ கந்தல்களை யணிக்து, மயானத்துப்‌ 
பிணங்களிடையே வாழ்ந்ததாகவும்‌, தனியேயிருந்து 
மெளனமாகச்‌ சிந்தித்துத்‌ இயானத்திலிருக்கும்‌ வழக்கம்‌ 
அவருக்கு இருபத்தொன்பது வயது முதல்‌ எண்பது 
வயது வரை இருந்ததாகவும்‌ தெரிகிறது. இதுபோலவே 
ஏசுநாதரும்‌ சாதாரண உடையுடன்‌ எளிய வாழ்க்கையே 
கொண்டிருந்தார்‌; ஏகாந்தமாகத்‌ தியானம்‌ செய்தலும்‌, 
இறைவனைத்‌ தொழுதலும்‌ அவரது இயற்கைப்‌ பண்பு 
ளாயிருந்தன. வாழ்க்கையில்‌ முக்கியமான ஒவ்வொரு 
சந்தர்ப்பத்‌இலும்‌, அவர்‌ ஆண்டவனை நேரில்‌ அழைத்துப்‌ 
பேசுதல்போல, அவனிடம்‌ முறையீட்டு, ௨ உள்ளத்‌ ௦ தெளி 

வும்‌, உறுதியும்‌ பெற்றிருக்றோர்‌, சிலுவையிலே தொங்க 
போதும்‌, “என்‌ இறைவ, என்‌ இறைவ! நீ ஏன்‌ என்னைக்‌ 
கைவீட்டுவீட்டாய்‌?' என்று கடைசியாகக்‌ கேட்டார்‌. 
தம்மைச்‌ சிலுவையிலே இழிமரணமடையும்படி, விடா 
மல்‌, - ஆண்டவன்‌ குறுக்‌கட்டு இனிது காப்பானென்று 
அவர்‌ முன்னால்‌ எண்ணியிருந்தார்‌. ஆனால்‌ அவருடைய 
ஆண்டவன்‌, அவர்‌ நினைத்த வழியிலன்‌ றி, அவர்‌ மரணத்‌ 
தின்‌ மூலமே அவரை நித்தியமான தேவகுமரராக்க 
எண்ணியிருக்தான்போலும்‌ ! முடிவில்‌ "ஏசுநாதர்‌, 
முடிந்துவிட்டது ! தந்தாய்‌, உன்‌ இருக்கரங்களில்‌ 
எனது ஆவியை ஒப்படைக்கிறேன்‌ !' என்று கூறினார்‌. 
மரக்‌ கட்டையிலே உடலாகிய கூட்டைத்‌ தொங்க, 
விட்டுவிட்டுப்‌ பறவை பறந்து போய்விட்ட து! ஆயினும்‌ 
“என்‌ தந்தாய்‌! உனது இருவுளப்படியே நடக்கட்டும்‌; 
என்‌ எண்ணப்படியன்று, ஆனால்‌ உனது . இருவுளமே!! 
என்று கிறிஸ்து கூறிவந்த பீரார்த்தனை -மட்டும்‌ உலஇல்‌ 
நிலைத்துவிட்டது. இவ்வரலாறுகளிலிருந்து அவருடைய 
கடவுள்‌- - வெறித்த -கெளிவாய்த்‌ அலங்குகின்ற தி. 


ஏசுநாதரின்‌ உபதேசங்களிற்‌ சில க குட்‌ 


ஈம்‌ கடவுளாகிய ஆண்டவர்‌ ' ஒருவரே, உங்கள்‌ 
ஆண்டவரை உங்கள்‌ முழு இதயத்தாலும்‌, முழு-ஆவியினா 
ஓம்‌, முழு உள்ளத்தாலும்‌, முழு வலிமையாலும்‌ நேஇயுங்‌ 
கள்‌ ! இவைகளைவிட உயர்ந்த கற்பனை எதுவுமில்லை. 


“கடவுளின்‌ இராஜ்யம்‌ கண்ணுக்குப்‌ புலனாகும்‌ உரு 
வத்தில்‌ தோன்றுமென்று எண்ணா௫ர்கள்‌, பரம ராஜ்யத்‌ 

தைப்‌ பார்க்கமுடியாது, அது இங்கே யிருக்கிறது, அல்‌: 
லது அங்கே யிருக்கிறது என்று உங்களிடம்‌ சொல்வார்‌ 
கள்‌; அதைப்‌ பின்பற்றிச்‌ சேல்லாதர்கள்‌. பரமராஜ்யம்‌ 
ஒரு குறித்த காலம்‌ அல்லது இடத்திலில்லை. அது எங்கும்‌ 
உளதாயும்‌, இலதாயு முள்ளது-ஏனெனில்‌ அது உங்களுக் 
குள்ளேயே, உங்கள்‌ ஆன்மாக்களிலேயே அமைந்திருக்‌ 
கறது 


ரச கடவுள்‌ மனிதர்களிடையே தமது சக்தியைக்‌ 
டகாண்டு பரமராஜ்யத்தை அமைப்பதில்லை, ஆனால்‌ ஜனங்‌ 
கள்‌ தாங்களாகவே அதை அமைத்துக்‌ மிகாள்ளும்படி. 
விட்டுவிடுகிறார்‌. 


எல்லா மனிதர்களும்‌ ஒரே தந்தையின்‌ மக்கள்‌; எல்‌ 
லோரும்‌ சகோதரர்கள்‌; ஆதலால்‌ நீங்கள்‌ ஒவ்வொரு 
வரையும்‌ சமமாக கே௫க்கவேண்டும்‌.! 


~ 


மையைத்‌ மையால்‌ எதர்க்காதீர்கள்‌!' 


34 A 


பொ றியிலே க்வயெ தன்‌ பாதத்தை ஈரி. கடித்துத்‌ 
துண்டாக்கித்‌ தப்பித்துக்‌ கொள்வது போல, ஓவ்வொரு 
மனிதனும்‌ ஆசைத்‌ தூண்டுதலுக்குப்‌ ட அபத்த பார்க்‌ 
இலும்‌, தன்‌ உடலின்‌ வேதனையைத்‌ தாங்குதல்‌ நலமாகும்‌. 
மைக்கு இடங்கொடுத்து, அதையே விரும்பக்கூடிய 
அளவுக்கு வருவதைப்‌ பார்க்கனும்‌, ஒரு கையோ, 
பாதமோ மட்டுமன்றி, உடல்‌ முழுதுமே அழிந்து போதல்‌ 
நலம்‌. ஆசைத்‌ தூண்டுதல்களே உ லகுக்குத்‌ துக்கத்தை 

அளிக்கின்றன. ஆசையின்‌ தாண்டுதலாலேயே உலகில்‌ 
“எல்லாத்‌ தீமையும்‌ வருது.” 


3 டு 


"ஒரே காலத்தில்‌ நீங்கள்‌ இரண்டு யசமானர்களுக்கு 
ஊழியஞ்‌ செய்யமுடியாது; கடவுளும்‌ செல்வமும்‌, பரம 
பிதாவின்‌ சித்தமும்‌ உங்கள்‌ எண்ணமுமே ( அந்த இரு 
யசமானர்கள்‌). - இரண்டில்‌ ஒருவரை நீங்கள்‌ தேர்ந்‌ 
தெடுத்துக்‌ கொள்ளவேண்டும்‌, . ஒருவருக்கு அல்லது 
மற்றவருக்கே ஊழியம்‌ செய்யவேண்டும்‌.” 


புத்தர்‌ தம்‌ 461 சீடர்களை முதன்முதல்‌ தருமப்‌ பிர 
சாரத்திற்கு அனுப்புகையில்‌ அவர்களுக்கு ஓர்‌ அரிய 
உபதேசம்‌ செய்தார்‌. பல பேர்களுடைய நன்மைக்‌ 
காக, பல்லோருடைய இன்பத்திற்காக உலகன்மீது 
கொண்ட கருணையுடன்‌ - தேவர்கள்‌, மானிடர்கள்‌ எல்‌ 
லோருடைய க்ஷேமத்திற்காகவும்‌, ஈன்மைக்காகவும்‌, இன்‌ 
பத்திற்காகவும்‌, சகோதரர்களே, நீங்கள்‌ உங்கள்‌ யாத்‌ 
இரையை மேற்கொள்ளுங்கள்‌! இரண்டு பேர்கள்‌ சேர்ம்து 
போகாதீர்கள்‌. தொடக்கத்திலும்‌, நடுவிலும்‌, முடி 
விலும்‌ ஈலம்‌ நிறைந்துள்ள தருமத்தைப்‌ பிரசாரம்‌ செய்‌ 
யுங்கள்‌...... மக்கள்‌ கண்களில்‌ இந்திரிய உணர்ச்‌ யென்ற 
மாச (மண்‌) சிறிது மறைத்து நிற்கிறது. தருமத்தை 
அறியாமல்‌ அவர்கள்‌ நசித்துப்‌ போகிறார்கள்‌. (உண்மை 
யைச்‌) சிலராவது உணர்ந்து கொள்வர்‌!” என்று. அவர்‌ 


சொல்லியனுப்பினார்‌. 

ஏசுநாதர்‌ தம்‌ 12 சீடர்களுக்கும்‌. சொல்லியனுப்பிய 
செய்‌தி வருவாறு: அநேக மக்கள்‌ உண்மையான வாழ்க்‌ 
கையின்‌ இன்பத்தை . அறியாஇருக்கஇன்றனர்‌. : அவர்கள்‌ 
அனைவருக்குமாக கான்‌ இரங்குகிறேன்‌, எனக்குத்‌ தெரிக்‌ 
்‌ ததை அவர்களுக்குக்‌ காட்ட விரும்புகிறேன்‌, ஒரு யச 
மானன்‌ தன்‌ வயலில்‌ தனியே வேலை செய்ய முடியாமல்‌, 
அறுவடைக்குத்‌ தொழிலாளர்களை அழைப்பது போல்‌, 
நான்‌ உங்களைத்‌ துணைக்கு அழைக்கிறேன்‌ . வெவ்வேறு 
நகரங்களுக்குச்‌ சென்று, எங்கும்‌ பரம ராஜ்யத்தைப்‌ 
பற்றிய உபதேசத்தைச்‌ சொல்லுங்கள்‌, பரம ராஜ்யத்‌ 
இன்‌ கற்பனைகளை மக்களுக்குச்‌ சொல்வதோடு, நீங்களும்‌ 
ஒவ்வொரு விஷயத்திலும்‌ அவைகளை நிறைவேற்றுங்‌ 
கள்‌. ஓநாய்களின்‌ நடுவே ஆடுகளை அனுப்புவதுபோல, 
உங்களை அனுப்புகிறேன்‌. பாம்புகளைப்‌ போன்ற புத்திக்‌ 
கூர்மையுடனும்‌, புறாக்களைப்‌ போன்ற பரிசுத்தத்துடனும்‌ 
இருங்கள்‌. முதலாவதாக, உங்களுடையவை யென்று 
எதையும்‌ வைத்துக்‌ கொள்ளாதீர்கள்‌, பை, ரொட்டி, 
பணம்‌ எதையம்‌ உங்களோடு எடுத்துச்‌ செல்லவண்‌ 
டாம்‌ : உங்கள்‌ தேகங்களில்‌ கட்டியுள்ள துணிகளோ 
டும்‌, கால்களிலுள்ள செருப்புக்களோடுமே செல்லுங்‌ 
கள்‌... ஜனங்கள்‌ நீங்கள்‌ சொல்வதைக்‌ கேட்டு உங்களை 
வெறுப்பார்கள்‌, உங்களைத்‌ தாக்கி ஊரூராகத்‌ துரத்து 
வார்கள்‌, ஆனால்‌ கலங்‌இவிடாதீர்கள்‌.. ஜனங்கள்‌ உங்கள்‌ 
உடலைத்தான்‌  கெரல்லமூடியும்‌, உங்கள்‌ ஆன்மாவை 
ஒன்றும்‌. செய்ய முடியாது, ஆதலால்‌ மனிதர்களைக்‌ 
கண்டு பயப்படாதீர்கள்‌!” நு 

ஏசுவாவது கட்டிய துணிகளோடும்‌ காலிலுள்ள 
செருப்புக்களோடும்‌ செல்லும்படி சொல்லியிருக்‌இருர்‌, 
புத்தர்‌ தமது பிக்குகளின்‌ சங்கத்தை ஆரம்பித்த காலத்‌ 
இல்‌, பிக்குகள்‌ பிணங்களுக்குப்‌ போர்த்திய துணிகளையும்‌, 
மக்கள்‌ கழித்து நீத்த கந்தல்களையுமே: அணியவேண்டு - 
மென்று கூறியிருந்தார்‌, பாதரட்சை அணிவதையும்‌ முத 
லில்‌ அவர்‌ அங்கீகரிக்கவில்லை. பிறர்‌ கொடுக்கும்‌ துணி 
களைப்‌ பெற்றுக்‌ கொள்ளலாமென்றும்‌, பாதரட்சை 
அணியலாமென்றும்‌ பின்னால்தான்‌ அவர்‌ அநுமதித்தார்‌. 


ஏசுநாதர்‌ தம்‌ உபதேசங்களெல்லாம்‌ உடனே உல 
கில்‌ பரவி மக்களெல்லாரும்‌ தேவர்களாகிவீடுவார்கள்‌ 
என்று கற்பனை செய்து கொண்டிருக்கவில்லை. அவ்வுப 
தேச விதைகளிற்‌ இல கற்பாறைகளிலும்‌, பண்படாத 
பாழுந்‌ தரையிலுமே விழுமென்பதை அவர்‌ அறிந்இருந்‌ 
தார்‌. 


“ஆண்டவன்‌ அன்பினலான ஆலயத்தை விரும்பு 
.. இருர்‌: மக்கள்‌ கற்களைத்‌ தூக்கிக்கொண்டு ஓடுகின்றனர்‌! 


என்று மகாகவி தாகுர்‌ கூறினார்‌. இது: ஏசுவுக்கும்‌ தெரி 
யும்‌. இத்துடன்‌ மதகுருக்களின்‌ மாய்மாலங்கள்‌, மக்க 
ளின்‌ பூசல்கள்‌, போர்களைப்பற்றியும்‌ அவர்‌ அறிந்திருந்‌ 
_ தார்‌. மக்களின்‌ இதயங்களில்‌ ஆண்டவனின்‌. அருளா 
லயம்‌ எப்போ து ஏற்படுமென்று கேட்ட தற்கு, 'உடனே 
ஏற்படாது; வெகு காலத்திற்கு மக்கள்‌ மற்றவர்களை 
ஏமாற்றுவதற்கு என்‌ உபதேசத்தையே உபயோஃப்பார்‌ 

கள்‌, இதனால்‌ யுத்தங்களும்‌, குழப்பங்களும்‌ ஏற்படும்‌ 
நெறி முறைகள்‌ தெறி, அன்பு அருகிப்போகும்‌. ஆனால்‌ 
ஒவ்வொருவரும்‌ உண்மையான உபதேசத்தை ( தரு 
மத்தை) உணர்ந்து கொண்டபின்‌, தீமையும்‌ ஆசைத்‌ 
தூண்டுதல்களும்‌ அகன்றொழியும்‌' என்று அவர்‌ கூறி 
யுள்ளார்‌. 


திறிஸ்து தாம்‌ சொல்லிய வண்ணமே செய்து காட்‌ 
டினார்‌.. அவருடைய செய்தி உலகுக்குப்‌ புதுமையாக 
“வும்‌ புரட்சியாகவும்‌இருந்தது. செல்வங்களைக்‌ கைவீட்டு, 
ஏழை பணக்காரரென்ற பேதங்களை ஒழித்து, எல்லோ 
ரும்‌ சுதந்தரமாக அன்பு பூண்டு, சமத்துவமான சகோ 
தரர்களாக வாழ்தல்‌ என்பது அன்றுபோல்‌ இன்றும்‌ 
புரட்‌ செரமாகவே யுள்ளது. இரண்டு யசமானர்களுக்கு 
ஊழியஞ்‌ செய்ய முடியாதென்று அவர்‌ கூறினார்‌. 
வாயால்‌ ஒரு யசமானரை - கடவுளைப்‌ புகப்ந்துவீட்டு, 
வயிற்றுக்காக மற்றொருவருக்கு சயித்தானுக்கு-ஊபறி 
யம்‌ செய்வதையே பெரும்பாலான மக்கள்‌ மேற்கொள்‌ 
இன்றனர்‌. இதைக்‌ கண்ட அறிஞர்‌ ஒருவர்‌ உலகில்‌ 
ஏசு ஒருவரே உண்மையான  திறிஸ்தவரா யிருந்தா 
ரென்று கருதினார்‌. உலகிலே ஒரே கிறிஸ்தவர்‌ இருக்‌ 
தார்‌, அவரும்‌. உலுவையிலே மாண்டு போஞார்‌!': என்று 
அவர்‌ குறித்துள்ளார்‌. உலகப்‌ புகழ்பெற்ற பெர்னார்ட்ஷா 
வும்‌ இதுபோல3வ அபிப்ராயப்பட்டிருக்கிறார்‌.. . இந்த 
மனிதர்‌ (இறிஸ்து) இன்னும்‌ தோல்வி பெறவில்லை, ஏனெ 
னில்‌ அவர்‌ வழியைப்‌ பரீட்சை செய்து பார்ப்பதற்குக்‌ 

கூட. புத்தியுள்ள ஒரு நபர்‌ இதுவரை தோன்‌ றவில்லை!” 
என்று அவர்‌ கூறீலார்‌. 


ஆனால்‌ ௩ம்‌ காலத்திலேயே ஒரு மனிதர்‌ ஏசு வழி 
யைப்‌ பரீட்சை செய்து பார்த்துவிட்டார்‌! £...காந்தியை 
நினைக்கும்‌ போது, நான்‌ ஏசு இறிஸ்துவையே நினைக்‌ 
கிறேன்‌. இவர்‌ அவர்‌ வாழ்க்கையையே வாழ்நர்‌, 
அவர்‌ வார்த்தையையே பேசுறார்‌, (அவரைப்‌ போலவே) 
துயரப்படுகிறார்‌, இடைவீடாது . முயற்தி செய்றார்‌, 
பூமியிலே அவருடைய ராஜ்யத்‌இற்காக என்றாவது ஒரு 
காள்‌ சிறப்பாக மடிவார்‌' என்று அமெரிக்கப்‌ பாதிரியா 
ரான ஹோம்ஸ்‌* பல்லாண்டுகட்கு முன்னரே குறிப்‌ 
பிட்டி ருந்தார்‌. என்றாவது ஒரு நாள்‌' என்று அவர்‌ 
குறிப்பிட்ட நாள்‌ இ. பி, 1948, ஜனவரி, 90ஆம்‌ தேதி 
யாக முடிந்தது! “சிறப்பாக மடிவார்‌' என்று அவர்‌ கற்‌ 
பனையாகக்‌ கூறியது உண்மையிலேயே நடந்தது. காந்தி 
யடிகள்‌ நெஞ்சிலே குண்டுகளைத்‌ தாங்க. மடிந்தார்‌ ! 
ஜார துஷ்டிரர்‌ தொழுகையிலிருக்கும்போ து கொலையுண்‌ 
டார்‌, ஏசு ஈன்றாகத்‌ தொழுதுவிட்டு மரண யாத்திரைக்‌ 
குத்‌ தயாராகப்‌ புறப்பட்டுச்‌ சென்றார்‌, மகாத்மா தொழு 
கைக்குச்‌ செல்லும்‌ பாதையிலேயே சுடப்பட்டார்‌! 


கிறிஸ்தவ சமயத்தில்‌ பின்னால்‌ ஏற்பட்ட “சர்ச்‌ 
ஸ்தாபனங்கள்‌ விரிவான தத்துவ நூல்களையும்‌, விதிகளை 
யும்‌ அமைத்துக்கொண்டிருக்கன்றன. அவைகளில்‌ ஏசு 
அப்பட அவ ய (ர்க 03 எத்‌ ப. ஒப்பம்‌ பித்தர்‌ 
“Rev. J. H. Holmes, New York. 

நாதரின்‌ சீரிய சீலங்களுக்கும்‌ கொள்கைகளுக்கும்‌ இட 
மில்லையென்றும்‌, அவைகளை ச்‌ சேர்ந்தவர்கள்‌ தங்கள்‌ 
கோட்பாடுகளை மக்கள்மீது தணிப்பதற்காக அன்பு நெறி 
யைக்‌ கைவிட்டுப்‌ பலாத்காரத்தின்‌ மூலம்‌ கோடிக்கணக்‌ 
கான மக்களைச்‌ சித்தரவதை செய்தும்‌, கொன்றும்‌, 
கெருப்பிலிட்டு வதைத்தும்‌ வந்திருக்கின்றனர்‌. என்றும்‌* 
ரஷ்ய ஞானியான டால்ஸ்டாய்‌ போன்ற . அறிஞர்கள்‌ 
கூறியுள்ளனர்‌. . இவை, எவ்வாறேனும்‌. இருக்கட்டும்‌. 
பிரபஞ்சம்‌ இறைவனின்‌ படைப்பென்றும்‌, இறைவன்‌ 
-தந்தையாயும்‌, தேவகுமரனாயும்‌, பரிசுத்த ஆவியாயும்‌ 
. மும்மூர்த்தங்களாக இருப்பதாயும்‌, ஒவ்வோர்‌: ஆன்மா 
வும்‌ உலகுக்கு வருமுன்பு புதிதாய்ப்‌. படைக்கப்பெறுவ 
தாயும்‌, சுவர்க்கமும்‌ நரகமும்‌ எப்போ துமிருப்பதாயும்‌, 
ஆன்மாக்களின்‌ நன்மை தீமைகளுக்குத்‌ தக்கபடி அவை 
இரண்டில்‌ ஒன்றை அடைவதாயும்‌, மக்கள்‌. பிறப்பி 
லேயே பாவமுடையவர்களேன்றும்‌, இறிஸ்‌ துநாதர்‌ 
மூலம்‌ பாவமன்னிப்பு ஏற்படுகிறதென்றும்‌, கிறிஸ்தவ 
சமயம்‌ கூறும்‌. இச்சமயத்துள்‌ பின்னால்‌ பல பிரிவுகள்‌ 
ஏற்படினும்‌, மேலே கூறியவை அவைகளின்‌ பொது 
வான கொள்கைகள்‌. 





* ‘They laid down the truth and punished those 
who did not accept it. Millions and millions of people 


have been tortured, killed, and burnt for not 


accepting it.’ —Leo Tolstoy: 


முகம்மது நபீ 


' உலகில்‌ ஆயிரக்கணக்கான மசூதிகளிலிருந்து 
அல்லாஹு அக்பர்‌! (ஆண்டவன்‌ மிகப்பெரியவன்‌ !)' 
என்ற கோஷம்‌ ஓலித்துக்கொண்டிருக்றெது. தனம்‌ 
ஐந்து வேளைத்‌ தொழுகைக்கு அவைகளில்‌ பாங்கு“ 
கூறப்படுகிறது. இருபத்தைந்து கோடிக்கு மேற்பட்ட. 
முஸ்லிம்கள்‌, 'லா இலாஹா இல்லல்லாஹ்‌! முகம்மதர்‌ 
ரசூலுல்லாஹ்‌! (உண்மையான அல்லாவைத்‌ தவீர வேறு 
ஆண்ட வனில்லை! முகம்மது அல்லாவின்‌ தூதர்‌!)' என்று 
ஒரே அல்லாவையும்‌, அவருடைய ரசூலா கிய நபியையும்‌ 
ஏற்றுக்கொண்டு பல நாடுகளில்‌ வத்து வருகின்றனர்‌. 
இவர்களுடைய மார்க்கம்‌ இஸ்லாம்‌. - முகம்மதுகபி 
ஆண்டவன்‌ தூதராக வந்து 8. பி. ஏழாம்‌ நூற்றாண்டில்‌ 
அரேபியாவில்‌ இச்சமயத்தை நிறுவினார்‌. இஸ்லாமுக்கு 
அடிப்படையாக விளங்குபவை குர்‌ஆன்‌ வேதமும்‌**, 
முகம்மது வாழ்ந்து காட்டிய முறையாகிய சுன்னத்தும்‌. 
குர்‌-ஆன்‌ 114-சூராக்கள்‌ (அதிகாரங்கள்‌) - கொண்ட 
நூல்‌. இது ஆண்டவனால்‌ ஈபிகள்‌ நாயகத்‌இற்கு 23 
ஆண்டுகளாக அருளப்பெற்றது என்பர்‌, “உண்மை, பிர. 
காசம்‌, ஆண்ட வன்‌ நூல்‌--அல்ஹக்‌, அந்நூச, இதாப்‌ 





= 


பாங்கு-சப்தம்‌, அழைப்பு. 
1 இல்லாம்‌-சாந்‌ி, சமாதானம்‌, வழிபடுதல்‌. 


sik குர்‌ஆன்‌ ல்‌ வாடக்கப்படுவது, 


வாசிக்கவேண்டியது 
என்று பொருள்படும்‌, 

புல்லாஹ்‌)' என்ற பெயர்களாலும்‌ குர்‌ ஆனைக்‌ குறிப்பிடு 
வதிலிருக்து அதன்‌ பெஞ்ன்மை நன்கு விளங்கும்‌ , 


ஒரே கடவுள்‌, அவருடைய தூதர்களில்‌ கடைசி 
யானவர்‌ முகம்மது நபி என்று ஒவ்வொரு முஸ்லிமும்‌ 
நம்பிக்கை. கொள்ளவேண்டும்‌. இத்துடன்‌ இன்னும்‌ 
நான்கு கடமைகளுண்டு, பிரார்த்தனை, உபவாசங்கள்‌, 
ஸக்காத்‌, :ஹஜ்‌', ஒவ்வொரு நாளும்‌ ஐந்து வேளைத்‌ 
தொழுகை ஏற்படுத்தப்பட்டி ருக்கிறது. உபவாசங்களில்‌ 
முக்‌இயமான து ரமலான்‌ மாதம்‌ முழுதும்‌ பகலில்‌ எவ்வித 
உணவோ பானமோ உட்கொள்ளக்கூடாது என்பது. 
ஸஸக்காத்‌'1** என்பது தருமம்‌ கொடுத்தல்‌, “ஹஜ்‌” என்‌ 
பது ஒரு முறையாவது மக்காவுக்கு யாத்திரை செய்தல்‌. 
இது பொருள்‌ வசதியுள்ளவர்களுக்கு மட்டுமே விதிக்கப்‌ 
பெற்றுளது. மக்கா முஸ்லிம்களுக்குப்‌ புனித நகரம்‌; 
நாயகம்‌ பிறந்து, வளர்ந்து, அறமுரைத்த தலம்‌ என்ப 
துடன்‌, அங்கே அவர்களுடைய முதன்மையான கத்‌ 
திரமான கஅபா இருக்கிறது. 


மனிதர்களில்‌ ஆண்டான்‌, அடிமை என்ற வேற்று 
மைகளில்லை என்பதும்‌, . எல்லோருக்கும்‌ ஆண்டான்‌ : 





** ஒவ்வொருவனுடைய செல்வத்திலும்‌ நாற்பதில்‌ ஒரு 
பகுதியைத்‌ தானம்‌ செய்யவேண் டுமென்று விதி. மற்றும்‌ ஈன்‌ 
த புன்செய்‌ வருமானங்களுக்கும்‌, வர்த்தகம்‌, தொழில்கள்‌ 

முதலியவற்றின்‌ வருமானங்களுக்கும்‌ இதேபோல்‌ விகிதங்கள்‌ 
அமைக்பெற்றில கன்‌ 

ஆண்டவனே, எல்லோரும்‌ அவன்‌ ஒருவனுக்கே 
அடிமைகளென்பதும்‌ இஸ்லாத்தின்‌ கொள்‌்ை 
அதன்படி, சர்வ ஜனங்களும்‌ சமத்துவமுள்ள சகோ 
தரர்களே. உயர்ந்தோர்‌, தாழ்ந்தோரென்ற சாதிப்பீரி 
வினைகள்‌ அதிலில்லை; மனிதர்கள்‌ தத்தம்‌ செயல்களுக்குத்‌ 
தாங்களே பொறுப்புள்ளவர்கள்‌. கருமத்தைச்‌ செய்ய 
வேண்டியதே மக்களின்‌ கடமை; அவற்றின்‌ பலனை 
! ஆண்டவன்‌ நாட்டத்திற்கே விட்டுவிட வேண்டும்‌. 
இறந்த பின்பு தீர்ப்பு நாளில்‌ மக்கள்‌ உலகிலே செய்த 
நன்மை இமைகளுக்குத்‌. த குந்‌ த வெகுமதயோ, 
தண்டனையோ அளிக்கப்படும்‌. நன்மை செய்தோர்‌ 
சுவர்க்கத்தையும்‌, நமை செய்தோர்‌ நரகத்தையும்‌ 
அடைவர்‌. உலகைத்‌ துறக்கவோ, உடலை வருத்தும்‌ 
தவங்களை மேற்கொள்ளவோ இஸ்லாம்‌ கூறவில்லை, 
மனம்‌ பரிசுத்தமாயிருக்க வேண்டும்‌. கருத்தே செயலை 
வீட மேலான து. இந்தனை, சொல்‌, செயல்‌ மூன்றும்‌ தூய்‌ 
மையா யிருக்கவேண்டும்‌. மரணத்திற்குப்‌ பின்பு ஏற்‌ 
படும்‌ முடிவில்லாத ஒரு வாழ்வில்‌ பேரின்பம்‌ பெறுவதே 
மானிட வாழ்வின்‌ இலட்‌சியமாயீருக்க வேண்டும்‌. 


இஸ்லாம்‌ மதத்தின்‌ ஸ்தாபகரான முகம்மது ர்‌ 
இ. பி, 5071-ல்‌ ரபீயுல்‌ அவ்வல்‌ மீ, 12-தேதி இங்கட்‌ 
திழமையன்‌ று, அரபி நாட்டுக்‌ குறைஷி வமிசத்தில்‌ பிறக்‌ 





* முகம்மது புகழ்பெற்றவர்‌. 


193 


தவர்‌, அவருடைய சரித்தரம்‌ அரபி மொழியிலும்‌, பிற 
மொழிகளிலும்‌ குறித்துவைக்கப்‌ பெற்றிருக்கிறது. உல 
இல்‌ அவதரித்த பல பெரியார்களில்‌ நபி பெருமானின்‌ 
சரித்திரம்‌ மிக விரிவானது, ஈம்பத்‌ தகுந்தது, சந்தேகத்‌ 
இற்கு இடமில்லாததென்று பலராலும்‌ அங்கீகரிக்கப்பட. 
டது' ர்‌ அவர்‌ காலத்தில்‌ அரேபியா மிகவும்‌ பிற்போக்கு 
நிலையிலிருந்தது. மக்களிடையே கல்வி பெருஇயிருக்க 
வில்லை. அவர்கள்‌ இரவும்‌. பகலும்‌ சூதர்டுவதும்‌, சாரா 
யம்‌ குடிப்பதும்‌ வழக்கமாயிருந்தது. ஒழுக்கம்‌ சர்குலைந்‌ 
இருந்த து. பெண்களின்‌ நிலை பரிதாப்மாயிருந்தது, ஆட 
வர்‌ விருப்பம்‌ போல்‌ எத்தனை பெண்களை வேண்டுமாயி 
னும்‌ விவாகஞ்‌... செய்துகொண்டு, . வேண்டாதபோது 
அவர்களை வீரட்டி விடலாம்‌. சண்டைசுளில்‌ “யுத்த தரு 
மம்‌” என்று இடையாது. எதிரிகளிலே சிறைப்பட்ட 
பெண்கள்‌, குழந்தைகள் கூடக்‌. கொலைசெய்யய்‌ (பெற்ற 
னர்‌, அல்லது தீயிலே. தள்ளப்பட்டனர்‌. அடிமைகள்‌ 
விலங்குகளைப்‌ போல்‌ கடத்தப்பட்டனர்‌. விலங்குகளும்‌ 
இரக்கமின்‌ றிக்‌ கொடுமையாக நடத்தப்பட்டன. ஜனங்‌ 
கள்‌ உண்மையான சமயவாழ்க்கையில்‌ ஈடுபடவில்லை. 

பெயரளவில்‌ யூத மதமும்‌ கிறிஸ்தவ மதமும்‌ அங்கே 
இருந்து வந்தனவேயன்‌ றி, மக்கள்‌ கண்ட சிலைகளை யெல்‌ 
லாம்‌ வணங்கி வந்தனர்‌. நாடு. முழுதும்‌ மூடக்கொள்கை 


களும்‌, மூடம்‌ பழக்க வழக்கங்களும்‌ நிறைந்திருந்தன. ப 








*1- தப்‌. மு. ந, , ஹாஜி முகம்மத்‌ சாஹிப்‌-- “இருகப்‌ சரித்தீரம்‌' 
19 

இத்தகைய மக்களை ஒன்று சேர்த்து, ஒழுக்கத்தை 
மிலைகாட்டி., விக்கிரக வணக்கத்தை ஒழித்து, ஒரே தெய்‌ 
வத்தின்‌ வணக்கத்தை ஏற்படுத்த, எல்லோரும்‌ சமம்‌, 
எல்லோரும்‌ சகோதரர்கள்‌ என்ற கொள்கையைப்‌ பிர 
சாரஞ்‌ செய்து, பெண்களுக்குச்‌ சொத்துரிமையும்‌, பிற 
உரிமைகளும்‌ அளித்து, குர்‌ஆன்‌ வேதத்தையும்‌ தம்‌ அற 
வுரைகளையும்‌ கொண்டு ஒரு புது வாழ்வை உண்டாக்‌ 
யவர்‌ முகம்மது நபி. இவற்றிற்காக அவர்‌ பட்டபாடுக 
ளும்‌, அடைந்த துன்பங்களும்‌ அளவற்றவை. ஆனால்‌ 
முடிவில்‌ மக்கள்‌ அவரை ஏற்றுக்கொண்டு, அவரையே 
வழிகாட்டியாகக்‌ கொண்டனர்‌. 


அவருடைய தாய்‌ அமீனா, தந்‌ைத அப்துல்லா, அவர்‌ 
பிறக்கு முன்பே தந்தையை யிழந்து, ஆறாவது வயதில்‌ 
அன்னையையும்‌ இழந்தார்‌, அவருடைய பாட்டனார்‌ 
அப்துல்‌ முத்தலிப்‌ அவரை அன்போடு வளர்த்துவர ஏற்‌ 
பாடு செய்திருந்தார்‌. சிறுவயது முதலே முகம்மது எல்‌ 
லோரிடத்திலும்‌ அன்புகொண்டு நேர்மையோடு வாழ்ந்து 
வந்தம்‌, மூன்று வயதிலிருந்தே அவர்‌ ஆடுகள்‌ மேய்க்கச்‌ 
சென்றுவக்தார்‌. பின்னால்‌ தமது குலத்தினர்‌ வப 
வியாபாரத்‌ தொழிலை மேற்கொண்டார்‌. 


தம்‌ நாட்டவரை எப்படி மேல்நிலைக்குக்‌ கொண்டு 
வருவது என்ற எண்ணம்‌ அவருக்குப்‌ பல வருடங்களாக 
இருந்து வந்தது. அவர்‌ ஏகாந்தமாயிருந்து பிரார்த்தனை 
செய்யும்‌ பொழுது இதைப்பற்றி ஆண்டவனிடம்‌ முறை 
_பிடுவாராம்‌. மக்கா நகருக்கு மூன்று மைல்‌ ஆரத்தி 

லிருந்த ஹிரா என்னும்‌ குகையிலேதான்‌ அவர்‌ தனியே 
யிருந்து சிந்தனை செய்வது வழக்கம்‌. ஒவ்வொரு வருட. 
மும்‌ ரமலான்‌ மாதம்‌ முழுதும்‌ அங்கேயே தங்கித்‌ தியா 
னத்திலிருப்பாராம்‌. அந்தக்‌ குகையிலேதான்‌, அவரு 
டைய நாற்பதாவது வயதில்‌, குர்‌ஆன்‌ வேதத்தின்‌ முதற்‌ 
பகுதி ஆண்டவனால்‌ அவருக்கு அறிவிக்கப்பெற்றது 
அதன்‌ பின்புதான்‌ : அவர்‌ இஸ்லாம்‌ மார்க்கத்தைப்‌ 
போதிக்க ஆரம்பித்தார்‌. 


முதலில்‌ அவருடைய மனைவி கதீஜா நாயகி அவரை 
ஆண்டவன்‌ தூதராக ஏற்றுக்கொண்டார்‌. பின்பு முகம்‌ 
மது தம்‌ நெருங்கய உறவினர்களுக்கு அறிவித்தார்‌, 
மூன்று வருடம்‌ அவர்‌ ஓதுக்கமாயிருந்து செய்து வந்த 
பிரசாரத்தில்‌ 40 பேர்களே இஸ்லாம்‌ மார்க்கத்தை மேற்‌ 
கொண்டனர்‌. நான்காவது ஆண்டு முதல்‌ அவர்‌ வெளிப்‌ 
படையாகப்‌ போதிக்க முற்பட்டார்‌. இதனால்‌ அவரு 
டைய குலத்தினராகிய குறைஷியர்‌ அவருக்கும்‌, புதி 
தாய்ச்‌ சேர்ந்த முஸ்லிம்களுக்கும்‌ பல கொடுமைகளைச்‌ 
செய்து வந்தனர்‌. அவர்‌, எதற்கும்‌ அஞ்சாமல்‌, எவருட 
னும்‌ சண்டையிடாமல்‌, தமது கடமையைச்‌' செய்து 
கொண்டேயிருந்தார்‌ 


நபியின்‌ பிரசாரம்‌ ஆடம்பரமற்ற, அடக்கமான 
முறையில்‌ அமைந்திருந்தது. கூட்டங்களிலே விவாதம்‌, 
கத்துவச்‌ சண்டைகள்‌ முதலியவற்றை அவர்‌ ஒரு 
போதும்‌ விரும்பவில்லை. அவர்‌ ஊர்‌ ஊராகச்சென்று தம்‌ 
செய்திகளை மக்களுக்கு அறிவித்துவந்தார்‌ . திருவிழாக்கள்‌ 

நடக்கும்‌ இடங்களுக்குச்சென்று அவர்‌ இஸ்லாத்‌ 
தைப்பற்றி போதித்து வந்தார்‌, அவருடைய தோற்றமும்‌, 
எளிய வாழ்க்கையும்‌, நற்குணங்களும்‌ மக்களின்‌ மனத்‌ 
தைக்‌ கவர்ந்தன. குறைஷியர்‌ செய்த கொடுமைகளை 
அவர்‌ பொறுமையோடு தாங்கி வந்ததைக்‌ கண்டும்‌, 
பலர்‌ அவரோடு சேர்ந்தனர்‌. மேலும்‌ அவருடைய மார்க்‌ 
கத்தில்‌ சேர்ந்தவர்களுடைய வாழ்க்கை ஈன்மையான 
முறையில்‌ . மாறியிருப்பதைக்‌ கண்டும்‌, பலர்‌ அவரை 
அண்டி. வந்தனர்‌. அவருடைய உபதேசங்கள்‌ வேரூன்ற 
ஆரம்பித்ததும்‌, குறைஷிகள்‌ அவரை அமைதியாக வாழ 
விடவில்லை. இஸ்லாம்‌ மார்க்கத்தால்‌ அவர்களுடைய 
திலைவணக்கம்‌ முதலிய பழைய வழக்கங்கள்‌ அழிந்து 
ஓழியுமென்று பயந்தனர்‌; நபியை ஒழித்துவிட்டால்‌, புதிய 
மார்க்கம்‌ பரவாதென்று கருதினர்‌. அவரைக்‌ கொலை 
செய்யவும்‌ ஏற்பாடு செய்தனர்‌. எனவே முகம்மது 
நகரைவிட்டு வெளியேற நேர்ந்தது. நகரையும்‌, நகர 
மக்களையும்‌ பிரிந்து செல்லவே அவருக்கு மனம்‌ வர 
வில்லை. அந்நகரை ஆவலோடு நோக்கு, :'மக்கா ! 
உலகனைத்தினும்‌ நீயே எனக்குப்‌ பிரியமான இடம்‌, 
ஆனால்‌ உன்‌ மக்கள்‌ என்னை இங்கே வசிக்கவிடவில்‌ 
லையே!” என்று அவர்கூறி இரங்கினார்‌. வேறு வழியின்றி 
அவர்‌ அங்கிருந்து அபூபக்கர்‌ என்ற தோழருடன்‌ மதினா 
நகருக்குப்‌ புறப்பட்டுச்‌ சென்றார்‌. குலை றஷியர்‌ அனுப்பிய 
கொலைஞர்களும்‌ அவரைத்‌ தேடித்‌ தொடர்ந்து சென்‌ 
ஹன, 

மஇனாவில்‌ அவருக்கு மக்களின்‌ ஆதரவு கிடைத்‌ 
தது. அங்கே சென்றதும்‌, அவர்‌ தொழுகைக்காக ஒரு 
கட்டடம்‌ கட்ட ஏற்பாடு செய்தார்‌. அவருடைய ஒட்ட 
கம்‌ முதலில்‌ எந்த இடத்திலே நின்றதோ, அங்கேயே 
அக்கட்டடம்‌ அமைக்கப்பெற்ற து. வணக்கத்தலம்‌ என்‌ 
றால்‌ வானளாவிய ஸ்தூபிகளும்‌, சலவைக்‌ கல்லால்‌ 
அமைந்த படிகளுமுள்ள பெரிய மசூதியென்று எண்ண 
வேண்டாம்‌. இஸ்லாத்தின்‌ ஸ்தாபகர்‌ அமைத்த ௮க்‌ 
கட்டடம்‌, சுடாத மண்செங்கலால்‌ கட்டிய சுவர்களின்‌ 
மேலே பேரீச்ச இலைகளால்‌ அமைந்த கூரையுடனேயே 
விளங்கயது! அவர்கள்‌ கற்பிக்க வந்த மார்க்கத்தைப்‌ 
போலவே அக்கட்டடமும்‌ ஆடம்பரம்‌ ஒன்றுமின்‌ றி 
வெகு சாதாரணமாகவே இருந்த து.'* அந்தப்‌ பள்ளியி 
்‌ லேயே அவர்‌ ஐந்து வேளைத்‌ தொழுகையை நடத்திய 
தோடு, அங்கேயே மக்களுக்கு உபதேசமும்‌ செய்து 
வந்தார்‌. பள்ளியை ஒட்டியிருந்த இரு அறைகளிலேயே 
அவர்‌ குடும்பத்துடன்‌ வசித்து வந்தார்‌. ஒவ்வோர்‌ அறை 
யும்‌ 10 முழநீளம்‌, 6 முழ அகலம்‌ இருந்ததென்றும்‌, 
கையை உயரே நீட்டினால்‌ கூரையைத்‌ தொடலாமேன்‌ 
றும்‌ குறித்து வைக்கப்பட்டிருக்கிறது. 


மக்காவிலிருந்து. நபிபெருமான்‌ மஇனாவுக்குச்‌ சென்‌ 

றதை *ஹிஜரத்‌' (நாட்டை விட்டுச்‌ செல்லுதல்‌) என்பர்‌, 

இந்த ஹிஜரத்‌ நிகழ்ந்த மாதத்திலீருந்தே இஸ்லாமிய 

ட ப ப ட்ப ப ப பட பட்ட வ ப வை 
* -இரு௩பி சரித்திரம்‌," 

சகாப்தமான ஹிஜிரி ஆரம்பமாகிறது. மக்காவிலிருந்து 
வேறு பல முஸ்லிம்களும்‌ மதினாவுக்குச்‌ சென்‌ றிருந்தனர்‌. 
முஸ்லிம்களுக்கு மக்கா ஒரு சோதனைத்‌ தலமாக இருந்‌ 
தது. எதிரிகளின்‌ இடையூறுகளை ஏற்று, இஸ்லாத்துக்‌ 
காக எதையும்‌ தியாகஞ்செய்து, இன்னல்களை இன்ப 
மெனக்கொண்டு, அவர்கள்‌ சோதனையில்‌ வெற்றிபெற்று 
விளங்கினார்கள்‌. எனவே மதனத்து மக்கள்‌ அவர்களை 
யும்‌ அவர்களுடைய நபியையும்‌ இருகரங்களாலும்‌ 
வரவேற்றுத்‌ தாங்களும்‌ அவர்களுடைய சமயத்தைத்‌ 
தழுவினார்கள்‌. நாளுக்குநாள்‌ அங்கும்‌ முஸ்லிம்களின்‌ 
எண்ணிக்கை பெருகிக்கொண்டே வந்தது. 


மக்காவிலிருந்த குறைஷிகள்‌ நாயகத்தையும்‌, முஸ்‌ 
லிம்களையும்‌ மறக்காமல்‌ துவேஷித்து வந்தனர்‌... மதனா 
மீது படையெடுக்கவும்‌ ஏற்பாடு செய்துகொண்டு புறப்‌ 
பட்டனர்‌. 1,000 குறைஷி வீரர்களுக்கும்‌, நாயகத்தின்‌ 
தலைமையிலுள்ள சுமார்‌ 800 மதினத்து வீரர்களுக்கும்‌ 
பதர்‌ என்ற இடத்தில்‌ போர்‌ நடந்தது. நாயகமே வெற்றி 
பெற்றார்‌. பின்னர்‌ யூதர்கள்‌, இல அரபிக்‌ கூட்டத்தார்‌ 
களையும்‌, குறைஷியரையும்‌ சேர்த்துக்கொண்டு, 24,000 
படையினருடன்‌ மதினாவை முற்றுகையீட்டனர்‌. முகம்‌ 
மது௩பி முன்னதாகவே அவர்கள்‌ வருகையை எதிர்‌ 
பார்த்து, நகருக்கு வெளியே பெரிய அகழ்‌ வெட்டிப்‌ 
போருக்கு ஆயத்தமாயிருந்தார்‌. சுமார்‌ ஒருமாத முற்று 
கையில்‌ அவரும்‌ முஸ்லிம்களும்‌ பலநாள்‌ உணவின்றித்‌ 
துயருற வேண்டியிருந்தது. முடிவில்‌ போருக்கு வந்த 

.வர்களிடையே பிணக்குகள்‌ விளைந்து, முதலில்‌ யூதர்‌ 
களும்‌ அடுத்தாற்போல்‌ குறைஷியரும்‌, பின்னர்‌ மற்றை 
யோரும்‌ முற்றுகையைக்‌ கைவிட்டுப்‌. போய்விட்டனர்‌. 
இதன்‌ பின்னும்‌ யூதர்களின்‌ தொல்லை டொறுக்கமுடியா 
மல்‌, நாயகம்‌, அவர்கள்‌ கோட்டை கொத்தளங்களோடு 
செழிப்புடன்‌. வரித்து வந்த கைபர்‌ பிரதேசத்திற்குச்‌ 
சென்று போராடி. வென்றார்‌. . இதனால்‌ யூதர்களின்‌ 
வலிமை: முறிந்தது. இதன்‌. பின்பு மக்காமீது படை 
யெடுப்பு நடந்தது. அதிலும்‌ முகம்மது வெற்றி பெற்று, 
கஅபாவிலிருந்த 860 விக்கிரகங்களையும்‌ உடைத்தெரிந்து 
விட்டு, மக்கத்து மக்களுக்கு இஸ்லாம்‌ மார்க்கத்தை உப 
தேசத்தார்‌. கஅபா தொன்றுதொட்டே அரபி மக்களின்‌ 
வணக்கத்‌ தலம்‌. அதையே எல்லா முஸ்லிம்களும்‌ 
முதன்மையான வணக்கத்‌ தலமாகக்‌ கொள்ள வேண்டு 
மென்றும்‌, அவர்கள்‌ எங்கேயிருந்தா லும்‌ கஅபா இருக்கும்‌ 
இசை நோக்கியே வணங்க வேண்டுமென்றும்‌ நாயகம்‌ 
ஆறு ஆண்டுகளுக்கு முன்பே---ஹிஜிரி இரண்டாவது 
வருடத்‌தஇல்‌--ஏற்பாடு செய்திருந்தார்‌. மக்காவின்‌ வீழ்ச்‌ 
சிக்குப்‌ பின்னும்‌ சில அரபி வகுப்பினர்‌ முஸ்லிம்களை 
எதிர்க்கத்‌ தட்டம்‌ வகுத்துக்‌ கொண்டிருந்தனர்‌. நாய 
கம்‌ 15,000 வீரர்களுடன்‌ ஹுனைன்‌ பள்ளத்தாக்கில்‌ 
அவர்களை முறியடித்தார்‌. 
க்காகவும்‌, முன்னெச்சரிக்கைக்‌ 


ப்‌ பருவத்திலேயே முஸ்‌ 
நாயகம்‌ போர்களைத்‌ 


இவ்வாறு தற்காப்பு 
காகவும்‌, இஸ்லாத்தின்‌ இளமை 
லிம்கள்‌ போராட நேர்ந்தது. 

தலைமை வகித்து ஈடத்தியதோடு, யுத்த தருமம்‌: பற்றிய 
புதிய நீதிகளையும்‌ எதிரிகளுக்கும்‌ ' தம்‌ இனத்தாருக்கும்‌ 
கற்பித்தார்‌, அவயம்‌ நேரும்போது இஸ்லாத்தின்‌ பாது 
காப்புக்காக முஸ்லிம்கள்‌ 'ஜிஹாத்‌' என்னும்‌ அறப்போர்‌ 
புரிவது கடமையென்றும்‌ போதித்தார்‌. முஸ்லிம்கள்‌ 
போர்களில்‌ அடைந்த வெற்றிகளால்‌ அரபி நாட்டில்‌ 
எதிர்ப்பில்லாமற்‌ போகவே, இஸ்லாம்‌ மிக விரைவில்‌ 
வளர்ந்து பெருக ஆரம்பித்தது. அத்துடன்‌ நாடு முழு 
வதற்கும்‌ அரசியல்‌, பொருளாதார முறைகளிலும்‌ நாய 
கமே வழி காட்டும்‌ பொறுப்பும்‌ ஏற்பட்டது. 


தனி மனிதருடைய சமய வாழ்க்கைக்காக மட்டும்‌ 
இஸ்லாம்‌ ஏற்படவில்லை. மனிதர்கள்‌ ஒருவரோடொரு 
வர்‌ பழகுவதற்கும்‌, பல வகுப்பினர்கள்‌ சேர்ந்து வாழ்‌ 
வதற்கும்‌, பொதுவாகச்‌ சமுதாய வாழ்க்கை அைத்திற்‌ 
குமே அதில்‌ விதிகள்‌ இருக்கின்றன. . சமய வாழ்க்கை 
வேறு, மற்ற உலக சம்பந்தமான இலெளஇக வாழ்க்கை 
வேறு என்ற வேற்றுமை அதிலில்லை. மானிட வாழ்க்கை 
முழுதுமே சமய வாழ்க்கைதான்‌. மனிதனுடைய 
செயல்கள்‌ யாவும்‌, ஒரே அடிப்படையில்‌, ஒரே லட்சியத்‌ 
தோடு ஈடைபெறவேண்டும்‌, மனிதனை அரசியல்‌ மனி 
தன்‌, பொருளாதார மனிதன்‌, சமயசம்பந்தமான மனிதன்‌ 
என்று கூறிட்டுப்‌ பார்க்கமுடியாது. அவனுடைய அர 
சியல்‌, பொருளாதார விஷயங்கள்‌ எவையும்‌ சமய அடிப்‌ 
படையிலேயே அமைக்திருக்கவேண்டும்‌. ஆன்மீக வாழ்‌ 
வுக்கு மட்டும்‌ இறைவனை வைத்துக்கொண்டு, உலகச்‌ 

சார்பான வீஷயங்களில்‌ அவனையும்‌, அவனால்‌ விதிக்கப்‌ 
பெற்ற ஒழுக்க முறையையும்‌ ஒதுக்கிவிட இஸ்லாம்‌ 
இடங்கொடுக்கவில்லை. உலக வாழ்வுக்கு அவசியமான 
செயல்களிலும்‌, இவை பாவமானவை. (ஹராம்‌), இவை 
புனிதமானவை (ஹலால்‌) என்று இல்லாமிய விதிகள்‌ 
கூறுஇன்றன. எனவே, அருளாளனும்‌, அன்புடையோ 
னும்‌, எல்லாப்புகழும்‌, எல்லா வல்லமையுமுள்ள அல்லா 
வின்‌ பிரியத்தை நாடியே முஸ்லிம்கள்‌ தங்கள்‌ வாழ்வு 
முழுவதையும்‌ அமைத்துக்‌ “கொள்ளவேண்டும்‌. இக்‌: 
காரணம்‌ பற்றியே நபிகள்‌ நாயகமும்‌, அரபி மக்களின்‌ 
அரசியல்‌, சமுதாய வாழ்வு முதலிய எல்லாத்‌ துறைகளி 
லும்‌ தலையிட்டுப்‌ பரிசீலனை செய்து அவைகளைத்‌ தமது 
மார்க்கத்திற்கு ஏற்ற புதிய முறையில்‌ அமைத்து வைத்‌ 
தார்‌. இதனாலேயே இஸ்லாமிய சரிதையில்‌ அரசர்களே 
சமயத்‌ தலைவரான 'கலிபா' ஆகவும்‌ இருந்து வந்தனர்‌. 


நாயகம்‌. நபிப்பட்டம்‌ . பெற்ற பிறகு. 13 வருடம்‌ 
மக்காவிலும்‌, 10 வருடம்‌ மதினாவிலும்‌ தங்கியிருந்தார்‌. 
ஹிஜிரி 11 ஆவது ஆண்டில்‌”. பி. 698 ரபியுல்‌ அவ்‌ 
வல்மீ, 12௨ இங்கட்கிழமை, அவர்‌ தமது 63 ஆவது: 
வயதில்‌ பூதவுட_லை நீத்தார்‌.* 
ப லையிலும்‌ இருந்த 
சுடராக விளங்‌ 
வீவரிக்‌ 


அஞ்ஞான இருளிலும்‌, அநாகரிக நி 
அரேபிய நாட்டில்‌ முகம்மது கபி ஞானச்‌ 
இனார்‌ என்றே அவரைப்‌ பற்றிய வரலாறுகள்‌ 


-* நாயகம்‌ பிறந்ததும்‌ இதேம்‌, இதே தேதி, இதே நாளில்‌, 

கின்றனர்‌. இனி, அவர்‌ வாழ்க்கை எவ்வாறிருந்தது என்‌ 
பதைக்‌ கவனிப்போம்‌, 


ஆண்டவனிடத்தில்‌ அவர்‌ அசைக்க முடியாத 
நம்பிக்கை கொண்டிருந்தார்‌. இமைப்‌ பொழுதும்‌ என்‌ 
நெஞ்சில்‌ நீங்காதான்‌” ஏன்ற வாக்கியம்‌ அவருக்கு முற்றி 
லும்‌ பொருந்தும்‌. அவர்‌ மக்காவிலிருந்து மதனாவுக்குச்‌ 
செல்லும்போது வழியில்‌ -தெளர்‌' என்ற குகையில்‌ 
தங்கியிருந்தார்‌. அவருடன்‌ அபூபக்கர்‌ என்ற தோழரும்‌ 
இருந்தார்‌. அவர்களைப்‌ பிடிப்பதற்காக நூற்றுக்‌ கணக்‌ 
கான கொலைஞர்கள்‌ பின்‌ தொடர்ந்து தேடிக்‌ கொண்டி 
ருந்தனர்‌. குகைக்கு வெளியே காலோசைகள்‌ 
கேட்டன. அபூபக்கர்‌, நாம்‌ இருவர்‌ மட்டுமே இருக்இ 
றோம்‌. அவர்கள்‌ நிச்சயமாக ஈம்மைக்கொன்று ' விடுவார்‌ 
கள்‌!” என்று கூறினார்‌. அப்போது நாயகம்‌, அவர்கள்‌ 
இருவரைத்‌ தவிர மூன்றாவது நபர்‌ ஒருவரும்கூட இருந்‌ 
ததை அவருக்கு ஞாபகப்படுத்தி, : பயப்படவேண்டாம்‌ ! 
ஈம்முடன்‌ ஆண்டவனும்‌ இருக்கின்றானன்றோ !' என்று 
கூறினார்‌. அவனன்றி ஓரணுவும்‌ அசைவதில்லை யென்ற 
இந்த ஈம்பிக்கையே உருவாக அவர்‌ விளங்‌இனார்‌. 


* பெருமானின்‌ குண ஒழுக்கம்‌ இருக்குர்‌ஆனா யிருக்‌ 
தது' என்று அவருடன்‌ மிகவும்‌ நெருங்கிப்‌ பழக்‌ 
கொண்டிருந்த மனைவீயாரான ஆயிஷா நாயஇயார்‌ கூறி 
யிருக்கிறார்‌. நபியின்‌ ஒழுக்கம்‌ குர்‌ஆனாயிருந்தது, 
குர்‌ஆனின்‌ விமரிசனம்‌ ஈபியின்‌ வாழ்க்கையா யிருந்தது 

என்பதைப்‌ பார்க்கனும்‌ இறப்புரை வேறு இருக்க முடி 
யாது. 


எளிய வாழ்க்கை, ஓயாத உழைப்பு, எதையும்‌ 
தாமே செய்தல்‌, மெளனம்‌, தியானம்‌, உள்ளத்‌ தூய்மை, 
அன்பு, அடக்கம்‌, நிதானம்‌, முகமலர்ச்சி, சுயநலமறுப்பு, 
வீரம்‌, பொறை முதலிய குணங்கள்‌ அவருடைய அணி 
கலன்களாக வீளங்னெ, சிறுவயதில்‌ அவர்‌ கடைக்குப்‌ 
போகும்‌ போது, ஏழைகளின்‌ வீடுகளுக்குப்‌ போய்‌ அவர்‌ 
களுக்கு ஓ தேனும்‌ வாங்கி வரவேண்டுமா என்று கேட்‌ 
பாராம்‌. முதுமையில்‌ தாம்‌ வாங்கிய சட்டையைக்கூட 
மற்றொரு ஈண்பர்‌ தூக்கி வரச்‌ சம்மதிக்கவில்லை. “கானும்‌ 
- ஓர்‌ அடிமை; அடிமை போல உண்கிறேன்‌, அடிமை 
போலவே அமர்‌கிறேன்‌ ' என்று அவர்‌ சொல்லுவார்‌. 
வீட்டைப்‌ பெருக்குவது முதல்‌ பால்‌ கறத்தல்‌, ஒட்டகம்‌. 
தைப்‌ பேணுதல்‌, இழிந்த உடைகளைத்‌ தைத்தல்‌, செருப்‌ 
பைச்‌ செப்பனிடுதல்‌ முதலிய எந்த வேலையையும்‌ அவர்‌ 
இழிவாய்க்‌ கருதியதில்லை. 


மதினாவில்‌ அவர்‌ வீட்‌ 
தலையணை ( உள்ளே எஈஞ்சு 
விரிப்பு, தண்ணீர்‌ வைக்கும்‌ தே 
களே இருந்தன. ஒரு சமயம்‌ அவற்றைக்‌ கண்ட 
ஹஸ்ரத்‌ உமர்‌ கண்ணீர்விட்டு அழுதார்‌. ரோமாபுரிச்‌ 
சக்கரவர்‌ த்‌இயும்‌. பாரசீகச்‌ சக்கரவர்த்தியும்‌ ஆடம்பர: 
மான. இன்ப வாழ்க்கையில்‌ ஆழ்ந்திருக்கும்‌ போது; 
ஆண்ட வனுடைய தூதர்‌ அவ்வாறு வறுமையில்‌ வாழ 


டில்‌ ஒரு நாற்கட்டில்‌, ஒரு 
இலைகளுள்ளது )) கோல 
£ல்‌ கூசாக்கள்‌ ஆஇயவை 

லாமா - என்று அவர்‌ கேட்டார்‌. அதற்கு முகம்மது, 
* அவர்கள்‌ இந்த உலகை அடை_யவும்‌, நான்‌ மறுமையை 
( பேரின்பத்தை ) அடையவும்‌ உங்களுக்குப்‌ பிரிய 
மில்லையா £” என்று பதில்‌ கேள்வி கேட்டார்‌. 


அவர்‌ தாம்‌ உபதேித்தப்‌ படியே, தான தருமங்கள்‌ 
செய்து வந்தார்‌. ஒரு சமயம்‌ அவர்‌ மேலாடை இல்லா 
இருந்ததால்‌, ஒரு பெண்மணி ஓர்‌ ஆடையைக்‌ கொண்டு 
வந்து கொடுத்தாள்‌. . சிறிது நேரத்திற்‌:தள்‌.அந்த ஆடை 
அங்கு வந்த வேறொருவர்‌ கைக்குப்‌ போய்விட்டது, 
நாயகம்‌ கேட்டதை மறுப்பதில்லே யென்று தெரிந்திருந்‌ 
தும்‌, அவருடைய ஒற்றை மேலாடையையும்‌ அவ்வாறு 
வாங்கிக்‌ கொள்ளலாமா என்று ஆடை வாங்கியவரை 
நண்பர்கள்‌ கடிந்து கொண்டார்கள்‌. நாயகத்தைப்‌ 
பார்க்கனும்‌ அந்த ஆடை அவருக்கு அவதியமாயிருந்த து, 
தாம்‌ இறந்தபிறகு தம்‌ உடலைப்‌ பெருமானுடைய ஆடை 
யில்‌ பொதிந்து அடக்கம்‌ செய்யவேண்டுமென்று அவர்‌ 
விரும்பியிருந்தார்‌ ! 


_ குழந்தைகளிட த்தில்‌ நாயகத்‌இற்குப்‌ பிரியம்‌ அதிகம்‌. 
அவர்களைக்‌ கையிலெடுத்து முத்தமிட்டு விளையாடுவார்‌. 
அநாதைக்‌ குழந்தைகளிடம்‌ அவருக்கு அளவற்ற அன்‌ 
புண்டு. * இரண்டு விரல்கள்‌ ஒன்றையொன்று தொட்‌ 
டுக்‌ கொண்டிருப்பது போல்‌, அநாதைக்‌ குழந்தையைப்‌ 
பாதுகாப்பவனும்‌ நானும்‌ மறுவுலஇல்‌ ஒரே யிடத்தில்‌ 
இருப்போம்‌ ' என்று அவர்‌ கூறிவந்தார்‌. - 

இத்தகைய நேர்மையான வாழ்க்கையும்‌, சாந்தியும்‌, 
சமாதானமும்‌ விளைக்கும்‌ உபதேசங்களும்‌ மக்களைப்‌ . 
பண்படுத்தியதில்‌ வியப்பில்லை, அவர்‌ முயற்சியால்‌ கல்வி 
பெருதிற்று. பல முஸ்லீம்கள்‌ வெளி நாடுகளுக்கும்‌ 
சென்று கல்வி பயின்‌ றனர்‌, தாங்களும்‌ கல்வியைப்‌ பரப்பி 
வந்தனர்‌. நாணயத்திற்கு வட்டி வாங்குதல்‌ விலக்கப்‌ 
பட்டது. மதுபானமும்‌, சூதாட்டமும்‌ ஓழிக்கப்பட்டன. 
மனித உருவங்கள்‌, விலங்குகளின்‌ உருவங்கள்கூட வீடு 
களில்‌ இத்‌இரங்களாகவோ, சலைகளாகவோ இல்லாமல்‌ 
விலக்கப்பட்டன. வேடங்கள்‌ புனைந்து நாடகமாடு 
தலும்‌ தடுக்கப்பட்ட து. இக்காலத்திய பேசும்‌ படங்‌ 
களைக்‌ கண்டால்‌ நாயகம்‌ என்ன செய்திருப்பார்‌ என்‌ 
பதை நாமே யூகித்துக்‌ கொள்ளலாம்‌. 


அவர்‌ காலத்தில்‌. ஏராளமான யூதர்களும்‌, 
்‌ இறிஸ்தவர்களும்‌ இஸ்லாத்தில்‌ சேர்ந்தார்கள்‌. மத 
விஷயத்தில்‌ எவரையும்‌ வற்புறுத்தவோ, கட்டாயப்‌ 
படுத்தவோ கூடாதென்பது அவர்‌ கொள்கை, 
 உங்கசுடைய ஆண்டவனுடைய பாதை யில்‌ 
எவரையும்‌ அழைப்பதானால்‌, அறிவான வார்த்தைகளா 
லும்‌, அழகிய போதனைகளாலும்‌ அழையுங்கள்‌ . அவர்‌ * 
களுடன்‌ நீங்கள்‌ விவாதம்‌ செய்ய வேண்டியிருந்தால்‌ 
அழகிய முறையிலே விவாதம்‌ செய்யுங்கள்‌” என்பது 
குர்‌ஆன்‌ வாக்கியம்‌. i 
மனிதர்‌ ஒவ்வொருவரும்‌ தம்‌ செயல்களுக்குத்‌ தாமே 
பொறுப்புள்ளவர்‌ என்பதை அவர்‌ ஒவ்வொரு சமயத்தி 

லும்‌ வற்புறுத்தி வந்திருக்கிறார்‌. ஒரு சமயம்‌ அவருடைய 
அருமைப்‌ புதல்வி பாத்திமா நாச்சியார்‌, தாம்‌ நாயகத்தின்‌ 
குமாரி யென்பதால்‌ தமக்கும்‌ அந்த விதியுண்டா என்று 
கேட்டதற்கு, அவருடைய ( பாத்திமாவுடைய ) செயல்‌ 
களைத்‌ தவிர கியாமத்து ( தீர்ப்பு ) நாளில்‌ வேறெதுவும்‌ 
அவரைக்‌ காக்க முடியாதென்று நாயகம்‌ கூறினார்‌, 


நபிகள்‌ நாயகம்‌ அருளிய ஈநல்லுரைகள்‌ பலவற்றை 
'ஹதீஸ்‌' என்ற பெயருடன்‌ சேர்த்து வைகத்தருக்கிறார்கள்‌. 
அவைகளில்‌ சில வருமாறு: 
அறிவு மனிதனுடைய தவறிப்போன பொருள்‌; அதை 
எங்கு கண்டாலும்‌, பற்றிப்‌ பிடித்துக்கொள்ளுங்கள்‌. 
“சீனாவுக்குச்‌ சென்றாயினும்‌ கல்வியைத்‌ தேடுங்கள்‌, 
'கல்வியைத்‌ தேடுதல்‌ முஸ்லிமாஜிய ஆண்‌, பெண்‌ 
அனைவர்‌ மீதும்‌ கடமையாகும்‌. 
“ஒரு மணி நேரம்‌ ஆராய்ச்சி செய்தல்‌, ஒரு வருடம்‌ 
வணங்குவதைவிட மேலானது,” 
3 3 +k . 3% 
“தரும குணமுள்ளவன்‌ ஆண்டவனை நெருங்கியிருப்ப 
வன்‌, சுவர்க்கத்தை கெருங்‌இயிருப்பவன்‌, மனிதர்களிடம்‌ 


நெருங்கியிருப்பவன்‌, அவன்‌ நரகத்தை வீட்டுத்‌ தொலைவி 
லிருக்‌ கருன்‌. ர்‌ 


எவன்‌ ஐனங்களிடம்‌ இரக்கம்‌ காட்ட வில்லையோ, 
அவனிடம்‌ ஆண்டவன்‌ இரக்கம்‌ காட்டமாட்டான்‌. 


ப்‌ 


207 


“தன்‌ சகோதரனுடைய தேவையை எவன்‌ பூர்த்தி 
செய்வானோ, அவன்‌ தேவையை ஆண்டவன்‌ பூர்த்தி 
செய்வான்‌. 


“அண்டை வீட்டுக்காரன்‌ பட்டினியா யிருக்கையில்‌ 
தான்‌ வயிறு நிறைய உண்பவன்‌ மூமினல்லன்‌,* 


'உங்களிடையே குணத்தில்‌ சிறந்தவனே எனக்குப்‌ 


ச 


பிரியமானவன்‌. 


'ஆடையற்றவர்க்கு ஆடையளிக்கும்‌ ஒவ்வொரு முஸ்‌ 
லிமும்‌ ஆண்டவனால்‌ சுவன லோகத்துப்‌ பசுமையான 
ஆடையால்‌ உடுக்கப்படுவான்‌. 


“ஓர்‌ அநாதையை நல்லவிதமாக நடத்தும்‌ வீடே 
எல்லா வீடுகளையும்வீட ஆண்டவனுக்கு மிகப்‌ பிரிய 
மானது. ்‌ 

'உயிருள்ள பீராணியின்‌ மீது இரக்கம்‌ காட்டப்படு 
மானால்‌, நன்மையான பயனுண்டு. 

'மனிதருக்கோ, அல்லது மிருகத்திற்கோ உணவுக்கு 
ஆகக்கூடிய விதையை எந்த முஸ்லிமாவது விதைத்தால்‌, 
அதுவும்‌ தருமமே யாகும்‌, 

'கூலி வேலை செய்தவனுடைய வியர்வை ஆறுவதற்கு 
முன்னால்‌ அவனுடைய கூலியைக்‌ கொடுத்து விடுங்கள்‌.' 


றட 1 த 
Hz 5 


உண்ட ர A EE 


* மூமின்‌ -- ஈமானுள்ளவன்‌, ஆண்டவனிடம்‌ விசுவாச 


முள்ளவன்‌, 

'அளப்பதாயீருந்தால்‌, நிறைய அளந்து கொடுங்கள்‌ தி 
எதையும்‌ நிறுப்பதாயிருந்தால்‌, தராசு முனை நேராக இ இருக்‌ 
கும்படி வைத்து நிறுங்கள்‌. 


“ஒரு பொருளின்‌ குற்றங்‌, குறைகளை ஒருவன்‌ அறிந்‌ 
திருந்தும்‌, அக்‌ குற்றங்களைத்‌ தெரிவிக்காமல்‌ விற்பனை : 
செய்தல்‌ கூடாது. 


“ஒருவன்‌ தானியத்தை நாற்பது நாள்‌ வரை சேகரித்து 
வைத்திருந்தால்‌, அவன்‌ ஆண்டவனை விட்டு விலகி விட்‌ 
டான்‌. ஆண்டவன்‌ அவனை வீட்டும்‌ நீங்கி விட்டான்‌. 


“செல்வ மென்பது பொருள்‌ மகரம்‌ கறுப்பன்‌ 
தேவையற்றிருத்தலே செல்வம்‌.” 


31% 3 3 ஸல்‌ 


“பேராசையும்‌ ஈமானும்‌ (தெய்வ விசுவாசம்‌) ஒரே இத 
யத்தில்‌ ஒன்று சேர்ந்து இருக்க மாட்டா. 


*தான்‌ செய்த வ்கி -சொல்லிக்‌ காட்டுபவ 
னும்‌, தாய்‌ தந்தையரின்‌ கட்டளைக்குக்‌ கீழ்ப்‌ படியாத 
வனும்‌, எக்‌ நேரமும்‌ குடிப்பவனும்‌ சுவர்க்கம்‌ புகமாட்‌ 
டார்கள்‌.” 

'யுத்தம்‌ என்பது ஏமாற்று.” 


்‌ x 3 


“சுவர்க்கம்‌ தாயின்‌ பாதங்களில்‌ அயில்‌ இருக்‌ 







அச்சிட்டோர்‌ : 


